

وَلَقَدْ يَسِّرَنَا الْقُرْآنُ لِلذِّكْرِ فَهَلْ يَنْعَذُ مُذَكَّرٌ

تَلَيْكَشِيرُ الْبَكْرِيُّ الْجَمَانُ
فِي تَقْسِيرِ كَلَامِ الْمَثَانِ

المعروف
تفصیر سعدی (اردو)
تفصیر سعدی

ذیشخ عَلِیِّ الدِّینِ ابْنِ نَاصِرِ سَعْدِیِّ

دارالعلوم

کتاب دشت کی رشاعت کا عالمی داراء

<http://www.dar-us-salam.com/>

دارالسلام

کتاب و نشرت کی اشاعت کا عالمی ادارہ
رباط "جده" شارعہ "لاہور"
لندن "ہیومن" ٹیوبارک



ہمیڈافس : پست مکس: 22743 الزیاض: 11416 سعدی عرب

فون: 4021659 - 4033962 - 4043432 فیکس: (00966 1) 4043432

ایمیل: darussalam@naseej.com.sa بک شاپ فون فیکس: 4614483

جدو فون فیکس: 8692900 اخیر فون: 8691551 فیکس: 6807752

شارجہ فون: 5632623 فیکس: (009716) 5632624

پاکستان: ① 50 لاہور تریکم۔ لے۔ اوکنچ لاہور فون: 0092 42 7240024 - 7232400 فیکس:

darussalampk@hotmail.com ایمیل: 7354072 فیکس:

② افریقیہ، غزنی شریعت ایڈبازار لاہور فون: 7120054 فیکس: 7320703

لندن فون: 5202666 فیکس: (0044 208) 5217645

ہیومن فون: 7220419 فیکس: 7220431 (001 713) 6255925 فیکس: 7220431 (001 718)

Website: <http://www.dar-us-salam.com>

تَسْيِير
الْكَلْمَ الْحَمْنَ

فِي تَفْسِيرِ كَلَامِ الْمَثَانِ

(اُردو ترجمہ)

پا رہ نمبر دو 2

مُقْسِرُ قُرْآنٍ: فَضِيلَةُ عَبْدِ الرَّحْمَانِ بْنِ مَاصِرَ شَعْبَدِي

تحقيق: عبد الرحمن بن معبد الألوسي

ترجمہ: حافظ صلاح الدین یوسف عدید
ترجمہ: تفسیر پروفسر طیب شاہین لودھی عدید



دارالعلوم

کتاب و نشرت کی ایجادت کا عالمی ادارہ

پا رہ نمبر دو 2



فرمانِ الٰہی

وقالَ الرَّسُولُ

يَا أَرْبَابُ الْأَرْضِ إِنَّ قَوْمَيْ تَخْذُلُ وَاهْدِ الْقُرْآنَ مَجْوُلًا

اور رسول (صلی اللہ علیہ وسلم و علیہ السلام) فرمائیں گے:

الٰہی! یقیناً میری قوم نے اس قرآن کو پس پشت ڈال دیتا ہے۔

(الفرقان: ۲۵۰/۳۰)

فرمانِ نبوی

إِنَّ اللَّهَ يَرْفَعُ

بِهَذَا الْكِتَابِ أَقْوَامًا وَيُضِعُ بِهِ أَخْرَى

اللہ تعالیٰ اس کتاب کے ذریعہ بہت سی قوموں کو بندیاں
عطافرماتا ہے اور اسی کی وجہ سے دوسروں کو زلت و پستی میں دھیل دیتا ہے
(صحیح مسلم، حدیث: ۸۱۷)

پا رہ نمبر دو 2

نمبر شمار	نام سورت	صفحہ نمبر	شمارہ پارا
۲	سورۃ البقرۃ (جاری)	174	۱ - ۲ - ۳

سَيَقُولُ السُّفَهَاءُ مِنَ النَّاسِ مَا وَلَهُمْ عَنْ قِبْلَتِهِمُ الَّتِي كَانُوا عَلَيْهَا طَعْرِبٌ كَيْنَى گے یوقوف لوگوں میں سے کس چیز نے پھر دیا ان (مسلمانوں) کو انکے اس قبلے سے کہ تھا وہ اور اس کے؟

قُلْ إِلَهُ الْمَشْرِقُ وَ الْمَغْرِبُ يَهُدِي مَنْ يَشَاءُ إِلَى صِرَاطٍ مُّسْتَقِيمٍ ۱۰
کہ دیجئے! اللہ تعالیٰ کے لئے ہے مشرق اور مغرب بہایت دیتا ہے وہ جسے چاہتا ہے طرف یہی راہ کی ۰

وَكَذِلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ
اور (جیسے تمہیں ہدایت دی) اسی طرح ہایا ہم نے تمہیں امت عدل تاکہ ہوتم گواہ لوگوں پر
وَيَكُونَ الرَّسُولُ عَلَيْكُمْ شَهِيدًا
اور ہو رسول اور تمہارے گواہ

پہلی آیت ایک مبحجزے، تسلی اور اہل ایمان کے دلوں کو مطمئن کرنے، ایک اعتراض اور تمیں وجوہ سے اس کے جواب، اعتراض کرنے والے کی صفت اور اللہ تعالیٰ کے حکم کے سامنے سرتسلیم ختم کرنے والے کی صفت پر مشتمل ہے۔ پس اللہ تعالیٰ نے خبر دی کہ عفریب یوقوف لوگ اعتراض کریں گے اور یہ لوگ ہوں گے جو اپنے نفس کے مصالح کو نہیں پہچانتے بلکہ انہیں ضائع کر دیتے ہیں اور انہیں نہایت کم قیمت پر فروخت کر دیتے ہیں یہ یہودوں انصاری اور وہ لوگ ہیں جو اللہ تعالیٰ کے احکام اور اس کی شریعت پر اعتراض کرنے میں ان سے مشابہت رکھتے ہیں۔ ان کے اعتراض کی بنیاد یہ ہی کہ مسلمان جب تک مکہ مکرمہ میں مقیم رہے ان کو بیت المقدس کی طرف منہ کر کے نماز پڑھنے کا حکم تھا۔ پھر مدینہ منورہ کی طرف بھرت کرنے کے بعد بھی تقریباً ۱۰ ہزار تک بیت المقدس کی طرف منہ کر کے نماز پڑھتے رہے۔ اسی میں بھی اللہ تعالیٰ کی حکمتیں تھیں جن میں سے بعض کی طرف اللہ تعالیٰ کے اشارے کا تذکرہ عن قریب ہو گا اور کعبہ کی طرف منہ کر کے نماز پڑھنے کا حکم بھی اس کی حکمت کا تقاضا تھا۔

پس اللہ تعالیٰ نے خبر دی کہ یوقوف لوگ ضرور یہ کہیں گے **﴿مَا وَلَهُمْ عَنْ قِبْلَتِهِمُ الَّتِي كَانُوا عَلَيْهَا طَعْرِبٌ﴾**
”ان کو کس چیز نے اس قبلے سے پھر دیا جس پر وہ تھے“ مراد بیت المقدس کی طرف رخ کر کے نماز پڑھنا تھا، یعنی کس چیز نے ان کو بیت المقدس کی طرف منہ کرنے سے پھر دیا۔ اس میں اللہ تعالیٰ کے حکم، اس کی شریعت اور اس کے فضل و احسان پر اعتراض ہے اللہ تعالیٰ نے اس اعتراض کے موقع کے بارے میں خردے کر اہل ایمان کو تسلی دی ہے کہ یہ اعتراض صرف وہی لوگ کریں گے جو یوقوف، یعنی قلیل اعقل اور برداری و دیانت سے محروم ہوں۔ اس لیے ان کی باتوں کی پرواہ کرو، کیونکہ ان کا سرچشمہ کلام معلوم ہے۔ عقل مند شخص یوقوف کے اعتراض کی پرواہ نہیں کرتا اور نہ اس کی طرف دھیان دیتا ہے۔

یہ آیت کریمہ دلالت کرتی ہے کہ اللہ تعالیٰ کے احکام پر صرف وہی شخص اعتراض کرتا ہے جو یوقوف، جاہل اور

عناد رکھتا ہو اور ہا عقل مندا اور ہدایت یافتہ مومن تو وہ اپنے رب کے احکام اطاعت اور تسلیم و رضا کے جذبے سے قبول کرتا ہے جیسا کہ اللہ تعالیٰ نے فرمایا: ﴿وَمَا كَانَ لِيُؤْمِنُ وَلَا مُؤْمِنٌ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخَيْرُ مِنْ أَمْرِهِمْ﴾ (الاحزاب: ۳۶/۳۳) ”کسی مومن مردا اور مومن عورت کو یہ حق حاصل نہیں کہ جب اللہ اور اس کا رسول کسی معاملے میں کوئی فیصلہ کرو دیں تو اس معاملے میں وہ اپنا بھی کوئی اختیار سمجھیں۔ ﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ﴾ (النساء: ۶۵/۴) ”ہرگز نہیں، تیرے رب کی قسم! لوگ اس وقت تک مومن نہیں ہو سکتے جب تک کہاپنے تازعات میں تجھے حکم (فیصلہ کرنے والا) نہ بنائیں۔“ نیز فرمایا: ﴿إِنَّمَا كَانَ قُولُ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمُ بَيْنَهُمْ أَنْ يَقُولُوا سَمِعْنَا وَأَطَعْنَا﴾ (النور: ۵۱/۲۴) ”اہل ایمان کی تو یہ بات ہے کہ جب انہیں اللہ اور اس کے رسول کی طرف بلا یا جاتا ہے تاکہ اللہ کا رسول ان کے درمیان فیصلہ کرے تو وہ کہیں کہ ہم نے نہ اور ہم نے اطاعت کی۔“

اللہ تعالیٰ کا ان کے لیے ﴿الشَّفَاءُ﴾ ”بے وقوف“ کا لفظ استعمال کرنا اس بات کے سمجھنے کے لیے کافی ہے کہ ان کا اعتراض غیر معقول ہے جس کے جواب کی ضرورت ہے نہ اس کی پروا کرنے کی، لیکن اللہ تعالیٰ نے اس کے باوجود اس شبہ کو یوں ہی نہیں چھوڑا بلکہ اس کا ازالہ فرمایا اور بعض دولوں میں جو اعتراض پیدا ہو سکتا تھا اسے یہ کہہ کر دو فرمادیا۔ ﴿قُلْ﴾ ان کو جواب دیتے ہوئے کہہ دیجیے! ﴿إِنَّمَا الشَّرِقُ وَالْمَغْرِبُ يَهُدُّنَّ مَنْ يَشَاءُ إِلَى صِرَاطِ مُسْتَقِيمٍ﴾ ”مشرق و مغرب اللہ ہی کے ہیں وہ جسے چاہتا ہے سید ہے راستے کی رہنمائی فرمادیتا ہے۔“

یعنی جب مشرق و مغرب کا مالک اللہ تعالیٰ ہے اور تمام جہات میں سے کوئی جہت بھی اللہ تعالیٰ کی ملکیت سے باہر نہیں اور اس کے باوجود وہ جسے چاہتا ہے سید ہی راہ دکھاتا ہے اور اس قبلہ کی طرف راہ نہماں بھی اسی کی طرف سے ہے، جو ملت ابراہیم کا حصہ ہے۔ پس معرض تمہارے اس قبلہ کی طرف منہ کر لینے کی وجہ سے جو اللہ تعالیٰ کی ملکیت میں داخل ہے، کس وجہ سے یہ اعتراض کرتا ہے کہ تم نے ایسی جہت کی طرف رخ کیوں کیا جو اس کی ملکیت نہیں؟ یہ ایک وجہ ہی اس کے حکم کے تسلیم کرنے کو واجب کر دینے والی ہے، تو اس وقت اسے کیوں کرتسلیم نہیں کیا جائے گا، جب کہ تم پر یہ اللہ کا فضل و احسان ہے کہ اس نے تمہیں اس کی ہدایت نصیب فرمائی۔ پس تم پر اعتراض کرنے والا دراصل اللہ کے فضل پر اعتراض کر رہا ہے، محض تم پر حسد اور ظلم کا ارتکاب کرتے ہوئے۔ چونکہ اللہ تعالیٰ کا ارشاد ﴿يَهُدِي مَنْ يَشَاءُ إِلَى صِرَاطِ مُسْتَقِيمٍ﴾ مطلق ہے اور مطلق کو مقید پر محمل کیا جاتا ہے۔ اس لیے کہ ہدایت اور گمراہی کے کچھ اسباب ہیں جن کا موجب اللہ تعالیٰ کی حکمت اور اس کا اعدل ہے۔ اللہ تعالیٰ نے اپنی کتاب میں ایک سے زیادہ مقامات پر ہدایت کے اسباب بیان کئے ہیں، بنہ جب ان اسباب کو اختیار کرتا ہے، تو اسے ہدایت حاصل ہو جاتی ہے جیسا کہ اللہ تعالیٰ کا ارشاد ہے ﴿يَهُدِي بِهِ اللَّهُ مِنَ الْأَمْمَ رِضَوَانَهُ سُبْلٌ﴾

السلم (المائدہ: ۱۶/۵) ”اس کے ذریعے سے اللہ اپنی رضا کی پیروی کرنے والوں کو سلامتی کی راہیں دکھاتا ہے۔“ اس آیت کریمہ میں اللہ تعالیٰ نے اس سب کا ذکر فرمایا ہے جو اس امت کے لیے ہدایت کی تمام انواع کی طرف را ہنمی کا موجب ہے۔

اس امت پر یہ اللہ تعالیٰ کا احسان ہے کہ اس نے اسے امت وسط بنایا۔ فرمایا: ﴿وَكَذَلِكَ جَعَلْنَاكُمْ أُمَّةً وَسَطًا﴾ ”اور اس طرح ہم نے تم کو امت معتدل بنایا۔“ یعنی معتدل اور بہترین امت ”وسط“ کے علاوہ اور اطراف خطرے کی زد میں ہیں اللہ تعالیٰ نے دین کے ہر معاملے میں اس امت کو معتدل امت بنایا ہے۔ انبیاء کرام کے ساتھ عقیدت کے حوالے سے بھی امت مسلمہ کو ان امتوں کے ما بین معتدل امت بنایا ہے جو انہیاء علی ظلم کے بارے میں غلو سے کام لیتے ہیں جیسے عیسائی ہیں اور انہیاء علی ظلم کے ساتھ ظلم و جفا کرنے والوں کے ما بین بھی اسے معتدل امت بنایا کہ وہ سب پر اس طرح ایمان لائے جوان کی شان کے لائق ہے۔ جب کہ یہودیوں نے انہیاء علی ظلم کی تو ہیں تنقیص کی۔ امت مسلمہ شریعت کے اعتبار سے بھی امت وسط ہے اس میں نہ تو یہودیوں کی شریعت کی سختی اور بوجھ ہے اور نہ عیسائیوں کی سختی اور لاپرواٹی۔ طہارت اور مطعومات کے باب میں بھی نہ یہودیوں کی طرح (سختی ہے) جن کے ہاں ان کی عبادت گاہ اور کنسیس کے سوا کہیں نماز نہیں ہوتی۔ پرانی ان کو نجاستوں سے پاک نہیں کر سکتا۔ سزا کے طور پر ان پر طیبات حرام ٹھہرا دی گئیں اور نہ نصاری کی مانند (زمی ہے) کہ وہ کسی چیز کو شخص ہی نہیں مانتے اور نہ ان کے ہاں کوئی چیز حرام ہے بلکہ انہوں نے ہر چیز کو حلال ٹھہرا لیا ہے، بلکہ اہل ایمان کی طہارت کامل ترین طہارت ہے۔

اللہ تعالیٰ نے اہل ایمان کے لیے ہر قسم کی طیب و طاہر مطعومات، مشروبات، ملبوسات اور پاک عورتیں مباح ٹھہرا دی ہیں اور تمام خبائث ان کے لیے حرام قرار دیے گئے۔ بنابریں اس امت کا دین سب سے کامل، اس کے اخلاق سب سے اچھے اور اس کے اعمال سب سے افضل ہیں۔ اللہ تعالیٰ نے اس امت کو علم و حلم اور عدل و احسان سے جس طرح توازا ہے، اس طرح ان کے علاوہ کسی اور امت کو یہ چیزیں عطا نہیں کیں۔ اس لیے وہ ﴿أُمَّةٌ وَسَطًا﴾ ”امت وسط“ یعنی کامل اور معتدل امت کہلانے کی مستحق ہے۔ ﴿شَهَدَ اللَّهُ عَلَى النَّاسِ﴾ تا کہ وہ اپنی عدالت اور عدل و انصاف کے ساتھ فیصلے کرنے کے سب سے لوگوں پر گواہ ہوں اور وہ تمام اہل ادیان کے لوگوں سے متعلق فیصلے کریں اور ان کی بابت دوسرے فیصلے نہ کریں۔

پس جس چیز کی بابت یہ امت قبولیت کی شہادت دے، وہی مقبول اور جسے رد کرنے کی گواہی دے، وہ مردود ہے۔ اگر یہ اعتراض کیا جائے کہ دوسروں کے بارے میں ان کا فیصلہ کیسے قبل قبول ہے حالانکہ تازع میں دونوں ایک دوسرے کے خلاف فریق ہیں اور فریقین کا قول ایک دوسرے کے خلاف قابل قبول نہیں ہوتا؟ اس کا جواب

یہ ہے کہ کسی تنازع میں فریقین کا قول ایک دوسرے کے خلاف وجود تہمت کی وجہ سے قابل قبول نہیں ہوتا مگر جب تہمت کا شایبہ ختم ہو جائے اور عدالت کامل حاصل ہو جائے جیسا کہ یہ امت عدالت کامل کی حالت ہے۔ مقصد تو حق اور انصاف کے ساتھ فیصلہ کرنا ہے اور اس کی شرط علم و عدل ہے اور یہ دونوں چیزیں اس امت میں موجود ہیں۔ اس لیے اس امت کا قول قابل قبول ہے۔

اگر کوئی شک کرنے والا اس امت کی فضیلت میں شک کرے اور اس کے لیے تذکیرہ کرنے والے کامطالہ کرے تو اس کا تذکیرہ کرنے والے اس امت کے نبی (علیہ السلام) تمام مخلوقات میں ایک کامل ترین ہستی ہیں اسی لیے اللہ تعالیٰ نے فرمایا: ﴿ وَيَكُونَ الرَّسُولُ عَلَيْكُمْ شَهِيدًا ۚ ﴾ اور رسول تم پر گواہ ہوگا، اس امت کی دوسری قوموں پر گواہی اس طرح ہوگی کہ قیامت کے روز جب اللہ تعالیٰ انبیاء و مرسیین سے ان کی تبلیغ کے بارے میں سوال کرے گا اور ان کی اہمیت اس تبلیغ کی تکذیب کریں گی اور کہیں گی کہ انبیاء و مرسیین نے اللہ تعالیٰ کا پیغام ہم تک نہیں پہنچایا تو انبیاء کرام ﷺ اس امت سے گواہی لیں گے اور ان کا نبی ان کا تذکیرہ کرے گا۔ اس آیت کریمہ میں اس بات کی دلیل ہے کہ امت مسلمہ کا اجماع قطعی جنت اور دلیل ہے، یہ کونکہ یہ امت (مجموعی طور پر) ﴿ وَسْطًا ۚ ﴾ ”امت وسط“ کے اطلاق کی بنابر خطا سے مخصوص ہے۔ اگر یہ فرض کر لیا جائے کہ امت مسلمہ خطا پر متفق ہو سکتی ہے تو یہ ”امت وسط“ نہ رہے گی۔ سو اے چند امور کے۔ ﴿ لَتَأْتُونُوا شَهَادَةً عَلَى النَّاسِ ۚ ﴾ ”تاک تم لوگوں پر گواہ بنو۔“ اللہ تعالیٰ کا یہ فرمان تقاضا کرتا ہے کہ جب وہ کسی فیصلہ کے متعلق گواہی دے دیں کہ اللہ تعالیٰ نے اس کو حلال قرار دیا ہے یا اس کو حرام قرار دیا ہے یا اسے واجب کیا ہے، تو یہ درست ہے اس لیے کہ یہ امت اس بارے میں مخصوص ہے۔ اس آیت کریمہ میں اس بات کی بھی دلیل ہے کہ فیصلہ کرنے گواہی دینے اور فتویٰ وغیرہ دینے کے لیے عدالت شرط ہے۔

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مَنْ
اور نہیں بنایا ہم نے اس قبلہ کو کہا آپ اور اس کے گھر تا کہ جان لیں، ہم اس شخص کو جواباً کرے گا رسول کا، اس سے جو
يَنْقَلِبُ عَلَى عَقْبَيْهِ وَإِنْ كَانَتْ لَكَمْبِرَةً إِلَّا عَلَى الَّذِينَ هَدَى اللَّهُ وَمَا
پھر جائے گا اور اپنی دو ایزوں کے اور بلاشبہ یہ (بات) بڑی بھاری ہے، مگر اور ان کے جن کو بدایت دی اللہ نے اور نہیں
كَانَ اللَّهُ لِيُضِيعَ إِيمَانَكُمْ إِنَّ اللَّهَ بِالنَّاسِ لَرَءُوفٌ رَّحِيمٌ ۝
ہے اللہ کے ضائع کردے ایمان تمہارا بیکٹ اللہ ہے لوگوں پر بہت شفیق برا مہربان ۝

یعنی اسلام کے ابتدائی دنوں میں بیت المقدس کی طرف منہ کر کے نماز پڑھنے کے حکم سے مقصود یہ تھا ﴿ إِلَّا ۚ ﴾

لِنَعْلَمُ ”تاکہ ہم جان لیں، یعنی ایسا جانتا جس سے ثواب ① و عقاب متعلق ہے ورنہ اللہ تعالیٰ تمام امور کو ان کے

① مصنف رحمہ اللہ تعالیٰ کا قول ”ایسا علم جس سے ثواب و عقاب متعلق ہے، ایک بہم عبارت ہے جو وضاحت کی محتاج ہے ہم انکہ تفسیر امام نسیعی، امام ابوالسعود امام ابن کثیر اور امام ابو حیان یعنی تفسیر نے جو کچھ اپنی تفاسیر میں بیان کیا ہے یہاں ذکر کرتے ہیں پس ہم کہتے ہیں کہ (النعلم) کا مطلب ہے تاکہ ہم اتباع کرنے والے اور منہ موڑنے والے کے درمیان امتیاز کر سکیں اور رسول اللہ ﷺ اور اہل ایمان کے سامنے ان کا حال مشکل ہو جائے جیسا کہ اللہ تبارک و تعالیٰ کا ارشاد ہے: **﴿حَتَّىٰ يَمْيِيزَ الْخَيْرُ مِنَ الظَّيْرِ﴾** (آل عمران: ۱۷۹، ۱۳)

”حتیٰ کہ پاک میں سے ناپاک ممیز ہو جائے“ پس اللہ تعالیٰ نے ”علم“ کو ”تمیز“ کی وجہ میں استعمال کیا ہے کیونکہ علم ہی سے تمیز ہوتی ہے اور وہی تمیز کا سبب ہے۔ لہذا سبب یعنی علم کا اطلاق کر کے سبب یعنی تمیز مرادی گئی ہے۔ ہمارے اس موقف کی تائید ایک قراءت سے بھی ہوتی ہے (یُعْلَم) یعنی ”تون“ کی بجائے ”یا“ اور صیغہ مجہول کے ساتھ۔ (تاکہ جان لیا جائے) اللہ تعالیٰ نے بندوں کے علم کو اپنی طرف انساد کیا ہے، کیونکہ وہ اس کے خاص بندے ہیں یا یہ ملاحظت خطاب ہے، مثلاً آپ اس شخص سے جو سونے کے پکھلنے کا منکر ہے، کہتے ہیں ”ہم سونے کو آگ میں ڈالتے ہیں، تاکہ ہمیں معلوم ہو سکے کہ آیا سونا پکھلتا ہے یا نہیں۔“

ابحر الحجیط میں علام ابو حیان یعنی رقی طراز ہیں ”اللہ تعالیٰ کے ارشاد (النعلم) میں اس علم سے مراد ابتدائے علم ہے (یعنی پہلے سے ہی ہمیں معلوم تھا) اس کا ظاہر معنی مراد نہیں ہے، کیونکہ اللہ تعالیٰ کے علم کا حادث ہونا محال ہے۔ (یعنی یہ ناممکن ہے کہ پہلے اللہ کے علم میں نہ ہو اور بعد میں اسے معلوم ہو) چنانچہ تاویل کرتے ہوئے مضاف کو مذکوف ماذکوف مانا جائے گا۔ جب آیت کا مفہوم یہ ہوگا ”تاکہ ہمارا رسول اور اہل ایمان جان لیں“ ان کے علم کو اپنی ذات کی طرف منسوب کیا ہے، کیونکہ نبی ﷺ اور اہل ایمان اس کے مقرب بندے ہیں تب اس کا شمار مجاز حذف میں ہو گا (یعنی علم کا اطلاق تمیز پر کیا گیا ہے کیونکہ علم ہی کی بنار پر تمیز ہوتی ہے۔ یعنی ”تاکہ ہم اتباع کرنے والے اور منہ موڑنے والے کے درمیان امتیاز کر لیں“ جیسا کہ اللہ تعالیٰ کا ارشاد ہے: **﴿حَتَّىٰ يَمْيِيزَ الْخَيْرُ مِنَ الظَّيْرِ﴾** (آل عمران: ۱۷۹، ۱۳)

سبب کے مجاز میں سے ہو گا اور مراد اس سے مسبب ہو گا۔ یہ تاویل حضرت عبداللہ بن عباس یعنی حسن سے مردی ہے۔۔۔ یا اس سے ان کی اطاعت یا معصیت کے وقت اللہ تعالیٰ کے علم کا ذکر مراد ہے، کیونکہ اس وقت کے ساتھ ہی اس علم کا تعلق ثواب و عقاب سے ہو گا یا یہاں مستقبل سے ماضی مرادیا ہے۔ جب مفہوم یہ ہو گا ”جب ہم نے جان لیا کہ رسول کی اتباع کون کرتا ہے اور اس کی مخالفت کون کرتا ہے۔“ (ملحنا)

حافظ ابن کثیر یعنی تفسیر میں یہ معنی بیان کرنے پر اکتفا کیا ہے اور یہ محقی بنا یا ہے ”تاکہ اہل ایمان جان لیں اور کمزور ایمان والے لوگوں کا حال مشکل ہو جائے“ ابن کثیر یعنی فرماتے ہیں ”اے محمد ﷺ! ہم نے تیرے لیے پہلے بیت المقدس کو قبلہ مقرر کیا تھا پھر ہم نے تجھے کعب کی طرف پھر دیا“ تاکہ ان لوگوں کا حال ظاہر ہو جائے جو تیری اتباع کرتے ہیں، تیری اطاعت کرتے ہیں اور تیرے ساتھ مل کر قبلہ کی طرف منہ کرتے ہیں اور ان لوگوں کا حال ظاہر ہو جائے جو ائمہ پاؤں پھر جاتے ہیں۔

(حاشیہ: احمد زہری التجری من علماء ازہر)

وجود میں آنے سے قبل جانتا ہے، لیکن اللہ تعالیٰ کے کامل عدل اور اپنے بندوں پر جھٹ قائم کرنے کی بنا پر اس علم کے ساتھ ثواب اور عقاب کا تعلق نہیں، بلکہ جب ان کے اعمال وجود میں آتے ہیں تب ان پر ثواب و عقاب مرتب ہوتا ہے۔ مطلب یہ ہے کہ ہم نے یہ قبلہ صرف اس لیے مشرع کیا ہے، تاکہ ہم جان لیں اور آزمائیں ﴿مَنْ يَتَبَّعُ الرَّسُولَ﴾ ”کون رسول کی اتباع کرتا ہے۔“ یعنی کون اس رسول پر ایمان لا کر ہر حال میں اس کی پیروی کرتا ہے، کیونکہ وہ بندہ مامور اور اللہ تعالیٰ کے دست مدیر کے تحت ہے۔ نیز کتب سابقہ نے خردی ہے کہ نبی آخر ال زمان ﴿لِلّٰهِ يَعْلَمُ كَعْبَةَ كَوْبَدَهُ بِنَائِيْكَمْ﴾ کعبہ کو قبلہ بنائیں گے پس صاحب انصاف جس کا مقصود و مطلوب مخفی حق ہے، اس سے اس کے ایمان اور اطاعت رسول میں اضافہ ہوتا ہے۔ رہا وہ شخص جو ائمہ پاؤں پھر گیا اور اس نے حق سے روگردانی کی اور اپنی خواہش نفس کی پیروی کی تو اس کا کفر برہتا جاتا ہے اور اس کی حیرت میں اضافہ ہوتا جاتا ہے اور وہ شبہات پر مبنی باطل دلیل پیش کرتا ہے جس کی کوئی حقیقت نہیں ہوتی۔

﴿وَإِنْ كَانَتْ﴾ ”اور بلاشبہ یہ بات۔“ یعنی (عام لوگوں کے لیے) آپ کا بیت المقدس سے منہ پھیرنا **﴿لَكَبِيرٌ﴾** ”بہت شاق ہے“ **﴿إِلَّا عَلَى الَّذِينَ هَدَى اللَّهُ﴾** ”سوائے ان لوگوں کے جنہیں اللہ نے بدایت دی،“ اور انہوں نے اس کی وجہ سے اللہ تعالیٰ کی نعمتوں کو پیچان لیا، وہ اللہ تعالیٰ کے شکرگزار ہوئے اور انہوں نے اللہ تعالیٰ کے اس احسان کا اقرار کیا کہ اس نے ان کا رخ اس عظیم گھر کی طرف پھیر دیا جسے اس نے روئے زمین کے تمام خطوں پر فضیلت عطا کی ہے۔ اللہ تعالیٰ نے اس گھر کا قصد کرنے کو اکان اسلام میں سے ایک رکن اور گناہوں کو مٹانے والا بنایا ہے، اسی لیے اہل ایمان پر اس کا مانا آسان ہو گیا اور ان کے سوادگیر لوگوں پر رخ کی تبدیلی بہت شاق گزری۔ **﴿وَمَا كَانَ اللَّهُ لِيُضِيقَ إِيمَانَكُمْ﴾** ”اور اللہ ایسا نہیں کہ تمہارے ایمان کو یونہی ضائع کر دے۔“ یعنی اللہ تعالیٰ کے لیے مناسب ہے نہ یہ اس کی ذات اقدس کے لائق ہے (کہ وہ تمہارے ایمان کو ضائع کرے) بلکہ ایسا کرنا تو اس پر ممتنع (ناممکن) ہے، پس اللہ تعالیٰ نے آگاہ فرمایا کہ تمہارے ایمان کو ضائع کرنا اس کی ذات اقدس پر ممتنع اور محال ہے۔ یہ ان لوگوں کے لیے بہت بڑی بشارت ہے جن کو اللہ تعالیٰ نے اسلام اور ایمان سے نواز کر ان پر احسان کیا کہ اللہ تعالیٰ ان کے ایمان کی حفاظت کرے گا اسے بھی ضائع نہیں کرے گا۔

اللہ کا ایمان کی حفاظت کرنا و طرح سے ہے:

(۱) ان کو ہر فساد ایمان میں نفس پیدا کرنے والی تکلیف دہ آزمائشوں اور ایمان سے روکنے والی خواہش نفس سے بچا کر ان کے ایمان کی حفاظت کرے گا اسے بھی ضائع نہیں کرے گا۔

(۲) ایمان کی نشوونما کے لیے ان کو ایسے اعمال کی توفیق عطا کرنا جن سے ان کے ایمان میں اضافہ اور یقین کامل حاصل ہوتا ہے۔ پس ابتدائی طور پر جس طرح اس نے ایمان کی طرف تمہاری راہنمائی کی، اسی طرح وہ تمہارے ایمان کی حفاظت کرے گا۔ اس کو اور اس کے اجر و ثواب کو نشوونمادے کرنا پیغامت کا

اتمام کرے گا اور ایمان کو مکدر کرنے والے ہر عمل سے اس کی حفاظت کرے گا بلکہ جب ایسی آزمائش آئیں جن سے مقصود چیز مونوں کو جھوٹے دعوے دار سے الگ کرنا ہو تو یہ آزمائش مونوں کو کھرا ثابت اور ان کی صحیحی کو ظاہر کر دیتی ہیں۔

گویا اس آیت میں اس بات سے احتراز (بچاؤ) ہے جو کبھی جاسکتی تھی کہ اللہ کا قول ﴿وَمَا جَعَلْنَا الْقِبْلَةَ أَثْقَلَّتْ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مَنْ مَنْ يَتَّقْلِبُ عَلَى عَقْبَيْهِ﴾ کبھی کبھی بعض مونوں کے لیے ترک ایمان کا سبب بنتا ہے۔ اس لیے اللہ تعالیٰ نے اس وہم کا ازالہ کرتے ہوئے فرمایا: ﴿وَمَا كَانَ اللَّهُ لِيُضِيقَ إِيمَانَكُمْ﴾ اس کا مفہوم یہ ہو گا کہ اس امتحان یاد گیر کسی آزمائش کے ذریعے سے اللہ تعالیٰ تمہارے ایمان کو ضائع نہیں کرے گا۔ اس آیت کریمہ میں وہ تمام اہل ایمان کبھی شامل ہیں جو تحول قبلہ سے پہلے وفات پا چکے تھے اللہ تعالیٰ ان کے ایمان کو ضائع نہیں کرے گا، کیونکہ انہوں نے اپنے وقت میں اللہ اور اس کے رسول ﷺ کی اطاعت کی اور اللہ تعالیٰ کی اطاعت بھی ہے کہ ہر وقت اس کے حکم کی پیروی کی جائے۔ اس آیت کریمہ میں اہل سنت والجماعت کے اس مذہب کی دلیل ہے کہ ایمان میں اعمال جوارج داخل ہیں۔

﴿إِنَّ اللَّهَ بِالنَّاسِ لَوَّافٌ رَّحِيمٌ﴾ "اللہ تو لوگوں پر بڑا مہربان اور صاحب رحمت ہے۔" یعنی اللہ تعالیٰ ان پر بہت زیادہ رحمت و رافت کرنے والا ہے۔ یہ اس کی عظیم رحمت و رافت ہے کہ اس نے اہل ایمان کو نعمت ایمان عطا کر کے اس نعمت کو مکمل کیا اور ان کو ان لوگوں سے علیحدہ کر دیا جو ایمان کا صرف زبانی دعویٰ کرتے تھے۔ ان کے دل ایمان سے خالی تھے۔ نیز یہ کہ اللہ تعالیٰ نے ان کا امتحان لیا جس کے ذریعے سے ان کے ایمان میں اضافہ اور ان کے درجات بلند کئے اور سب سے زیادہ عزت و شرف کے حامل گھر کی طرف ان کا رخ موڑ دیا۔

قَدْ نَرَى تَقْلِبَ وَجْهَكَ فِي السَّمَاءِ فَلَنُوَّ لَيْنَكَ قِبْلَةً تَرْضِهَا سَفَلَّ
تحقیق ہم دیکھتے ہیں یا بہادرانہ آپ کے چہرے کا آسمان کی طرف نوہم البتہ ضرور پھیر دیں گے آپ کو اس قبیلی طرف کر پنکرتے ہیں آپ کو پس پھیر لیں آپ وَجْهَكَ شَطْرَ الْمَسْجِدِ الْحَرَامِ وَ حَيْثُ مَا كُنْتُمْ فَوْلُوا وَ جُوْهَكُمْ شَطْرَهُ ط اپنا چہرہ طرف مسجد حرام کی اور جہاں کہیں بھی ہو تم تو پھر لو اپنے چہرے اس کی طرف وَإِنَّ الَّذِينَ أَوْتُوا الْكِتَابَ لَيَعْلَمُونَ أَنَّهُ الْحَقُّ مِنْ رَبِّهِمْ ط اور بلاشبہ وہ لوگ جو دیے گئے کتاب وہ یقیناً جانتے ہیں کہ پیغمبر وہ حق ہے ان کے رب کی طرف سے وَمَا اللَّهُ بِغَافِلٍ عَنَّا يَعْلَمُونَ ﴿٢٠﴾

اور نہیں ہے اللہ غافل اس سے جو وہ عمل کرتے ہیں ۝

اللہ تعالیٰ اپنے نبی ﷺ سے فرماتا ہے: **﴿قَدْ نَرَى تَقْلِبَ وَجْهَكَ فِي السَّمَاءِ﴾** "ہم تمہارا آسمان کی طرف منہ پھیر کر دیکھنا دیکھ رہے ہیں۔" یعنی ہم آپ کو دیکھتے ہیں کہ آپ استقبال کعبہ کے بارے میں نزول

وَجْهَكَ وَجْهِي کے شوق اور انتظار میں اپنا منہ تمام جہات میں کثرت سے پھیرتے ہیں یہاں اللہ تعالیٰ نے **(وَجْهَكَ)** ارشاد فرمایا ہے (بصرک) نہیں، کیونکہ اس سے نبی ﷺ کے فکر و غم کی زیادتی کو بیان کرنا مقصود ہے، نیز چہرہ پھیرنا نظر پھیرنے کو بھی شامل ہے۔ **(فَلَنُوَلِّيَّنَكَ)** ”سو ہم آپ کو پھیر دیں گے۔“ یعنی چونکہ ہم آپ کے سر پرست اور مددگار ہیں اس لیے ہم ضرور آپ کا منہ پھیر دیں گے **(قَبْلَةً تَرْضَهَا)** ”اس قبلہ کی طرف جس کو آپ پسند کرتے ہیں۔“ یعنی ہم آپ کا منہ اس قبلہ کی طرف پھیر دیں گے جسے آپ پسند کرتے ہیں اور وہ ہے کعبہ شریف۔ اس آیت کریمہ میں رسول اللہ ﷺ کے شرف و فضیلت کا بیان ہے کہ اللہ تعالیٰ نے آپ کے پسندیدہ امر کے مطابق حکم نازل کرنے میں جلدی فرمائی۔ اس کے بعد اللہ نے آپ کو استقبال کعبہ کا صراحتاً حکم فرمایا۔ چنانچہ فرمایا: **(فَوَلِ وَجْهَكَ شَطَرَ الْمَسْجِدِ الْحَرَامِ)** ”پس اپنا چہرہ مسجد حرام کی طرف موز لیں،“ (وجہ) سے مراد انسان کے بدن کے سامنے کا حصہ ہے۔ فرمایا: **(وَحَيْثُ مَا لَكُنْتُمْ)** ”اور تم جہاں کہیں بھی ہو،“ یعنی بحرب، مشرق و مغرب اور شمال و جنوب جہاں کہیں بھی ہو **(فَوَلُوا وَجْهُكُمْ شَطَرَةً)** ”پس اپنے چہروں کو اس جہت کی طرف پھیر لو،“ اس آیت کریمہ سے واضح ہے کہ تمام نمازوں میں خواہ فرض ہوں یا نفل اگر یعنی کعبہ کی طرف منہ کرنا ممکن ہو تو اس کی طرف منہ کرنا فرض ہے ورنہ اس کی طرف اور جہت میں منہ کر لینا کافی ہے۔ اور یہ کہ نماز کے اندر بدن کے ساتھ اوہرا اوقات کرنا نمازوں کو باطل کرنے والا عمل ہے، کیونکہ کسی چیز کی بابت حکم دینا اس بات کی دلیل ہے کہ اس کی ضد منوع ہے۔

گزشتہ صفات میں گزر چکا ہے کہ جہاں اللہ تعالیٰ نے اہل کتاب وغیرہ میں سے اعتراض کرنے والوں کا ذکر کیا ہے وہاں ان کے اعتراض کا جواب بھی دیا ہے۔ یہاں اللہ تعالیٰ نے بیان فرمایا ہے کہ اہل کتاب اور ان کے اہل علم جانتے ہیں کہ آپ اس معاملے میں واضح حق پر ہیں، کیونکہ انہیں اپنی کتابوں میں اس نبی کی نشانیاں ملتی ہیں۔ اس لیے وہ عناد اور سرکشی کی وجہ سے اعتراض کرتے ہیں۔ پس جب وہ اپنے کرتوں کی وجہ سے بتلائے غم ہیں تو تم ان کے اعتراضات کی پرواہ نہ کرو۔ اس لیے کہ انسان کو صرف اس اعتراض کرنے والے کا اعتراض غم میں ذاتی ہے جب معاملہ مشتبہ ہو اور اس کا امکان ہو کہ صواب (صحیح بات) اس کے ساتھ ہو۔

لیکن جب یہ یقین ہو جائے کہ حق و صواب اس شخص کے ساتھ ہے جس پر اعتراض کیا جا رہا ہے اور اعتراض کرنے والا شخص عناد سے کام لے رہا ہے اور اسے یہ بھی علم ہے کہ مفترض کا اعتراض باطل ہے تو اسے پروانیں کرنی چاہیے، بلکہ اسے انتظار کرنا چاہیے کہ مفترض کو دنیاوی اور اخروی عقوبات کا ضرور سامنا کرنا پڑے گا۔ اسی لیے اللہ تعالیٰ نے فرمایا: **(وَمَا لِلَّهُ بِغَافِلٍ عَنَّا يَعْلَمُونَ)** ”اللہ ان کے اعمال سے بے خبر نہیں،“ بلکہ وہ ان کے اعمال کو محفوظ کرتا ہے اور ان کو ان کے اعمال کی جزاوے گا۔ اس آیت کریمہ میں اعتراض کرنے والوں کے لیے

وعید اور اہل ایمان کے لیے تسلی ہے۔

**وَلَئِنْ أَتَيْتَ الَّذِينَ أُوتُوا الْكِتَبَ بِكُلِّ أَيَّةٍ مَا تَبْعُدُوا قِبْلَتَكُمْ وَمَا أَنْتَ
أَوْرَبْتَ أَغْرِلَهُمْ مَمْبَلِيْتَهُمْ إِنَّمَا يَتَابِعُهُمْ بِتَابِعِ قِبْلَةَ بَعْضٍ وَلَئِنْ اتَّبَعُتْ أَهْوَاءَهُمْ
بِيَرْوَى كَرْنَهُ وَالَّذِي نَهَى عَنِ الْكَبِيرِ وَيَرْوَى كَرْنَهُ وَالَّذِي لَمْ يَرْوَى كَرْنَهُ
مِنْ بَعْدِ مَا جَاءَكَ مِنَ الْعِلْمِ لَا إِنَّكَ إِذَا لَمْ يَرْوَى الظَّلِيمُيْنَ ۝**

بعد اس کے جو آگیا آپ کے پاس علم تو یقیناً آپ اس وقت ہو جائیں گے ظالموں میں سے ۰

نبی اکرم ﷺ مخلوقات کی ہدایت کی بہت تمنا اور آرزو کیا کرتے تھے اور ان کی نہایت درجہ خیرخواہی کرتے تھے۔ نرمی اور پیار سے انہیں ہدایت کی راہ پر لانے کی کوششیں کیا کرتے تھے اور جب وہ اللہ تعالیٰ کے حکم کی اطاعت نہیں کرتے تو یہ امر آپ کو نہایت غمگین کر دیتا تھا۔ پس کافروں میں ایسے لوگ بھی تھے جنہوں نے اللہ کے حکم کے مقابلے میں سرتاسری اختیار کی۔ اللہ تعالیٰ کے انبیاء و مرسلین ﷺ کے ساتھ تکبیر سے پیش آئے اور جان بوجہ کر ظلم وعدوان کی بنا پر ہدایت کو چھوڑ دیا۔ انہی میں سے پہلے اہل کتاب، یعنی یہود و نصاریٰ ہیں جنہوں نے محمد ﷺ کا جہالت کی بنا پر نہیں بلکہ یہ یقین رکھتے ہوئے انکار کیا کہ آپ نبی ہیں اسی لیے اللہ تعالیٰ نے اپنے نبی کو آگاہ فرمایا: **«لَئِنْ أَتَيْتَ الَّذِينَ أُوتُوا الْكِتَبَ بِكُلِّ أَيَّةٍ»** ”اگر آپ ان اہل کتاب کے پاس تمام نشانیاں بھی لے کر آئیں۔“ یعنی اگر آپ ان کے سامنے ہر قسم کی دلیل اور برہان پیش کر دیں جو آپ کی بات اور دعوت کو واضح کر دیں **«مَا تَبْعُدُوا قِبْلَتَكُمْ»** ”تو بھی یہ آپ کے قبلے کی پیروی نہ کریں گے۔“ یعنی تب بھی وہ آپ کی اتباع نہیں کریں گے، کیونکہ قبلہ کی طرف منہ کرنا درحقیقت آپ کی اتباع کی دلیل ہے اور اس لیے کہ اصل سب قبلے کا معاملہ ہے اور معاملہ واقعی ایسا ہے، کیونکہ وہ حق کے ساتھ عناد رکھتے ہیں انہوں نے حق کو بیچانا اور اسے چھوڑ دیا۔ پس اللہ تعالیٰ کی نشانیوں سے صرف وہ شخص فائدہ اٹھا سکتا ہے جو حق کا مثالیٰ ہو اور حق اس پر مشتبہ ہو گیا ہو تو یہ آیات بینات اس پر حق کو واضح کر دیتی ہیں اور جو کوئی اس بات پر اڑ جاتا ہے کہ وہ حق کی اتباع نہیں کرے گا تو اسے حق کی طرف لانے کی کوئی صورت نہیں۔

نیزان میں آپس میں بھی اختلاف پایا جاتا ہے اور وہ ایک دوسرے کے قبلے کی پیروی نہیں کرتے۔ یہ سب کچھ ہوتے ہوئے اے محمد! ﷺ یکوئی تعجب خیز بات نہیں کہ وہ آپ کے قبلے کی پیروی نہیں کرتے، کیونکہ وہ دشمن اور حاسد ہیں اور اللہ تعالیٰ کا ارشاد **«وَمَا أَنْتَ بِتَابِعٍ قِبْلَتَهُمْ»** (ولَا تَتَبَعُ) سے زیادہ لیغ ہے، کیونکہ یہ لفظ اس بات کو مضمون ہے کہ رسول اللہ ﷺ ان کی مخالفت سے متصف ہیں، پس آپ سے اس کا وقوع ممکن نہیں۔ اللہ تعالیٰ

نے یہ نہیں فرمایا (وَلَوْ أَتَوْا بِكُلِّ آيَةٍ) کیونکہ ان کے پاس اپنے موقف کو ثابت کرنے کے لیے کوئی دلیل ہی نہیں۔ اسی طرح جب یقینی دلائل و برائین سے حق واضح ہو جاتا ہے، تو اس پر وارد شہادت کا جواب دینا لازم نہیں، کیونکہ ان شہادت کی تو کوئی حد نہیں اور ان کا بطلان واضح ہے، کیونکہ ہمیں معلوم ہے کہ جو چیز واضح حق کے منانی ہو وہ باطل ہوتی ہے۔ تب شہزاد کو حل کرنا تمرع کے زمرے میں آئے گا۔ (یعنی بغیر ضرورت کے محض خوشی سے شہادت کا ازالہ کرنا) **وَلِئِنْ اتَّبَعْتَ أَهْوَاءَهُمْ** ﴿۱﴾ اگر آپ نے ان کی خواہشات کی پیروی کی، اس آیت کریمہ میں اللہ تعالیٰ نے (اهوانہم) ”ان کی خواہشات“ کا لفظ استعمال کیا ہے اور اس کی بجائے (دینہم) ”ان کا دین“ کا لفظ استعمال نہیں کیا، کیونکہ وہ محض اپنی خواہشات نفس کی پیروی کر رہے تھے۔ حتیٰ کہ وہ خود بھی یہ جانتے تھے کہ یہ دین نہیں ہے۔ اور جو کوئی دین کو چھوڑ دیتا ہے وہ لامحالہ خواہشات نفس کی پیروی کرتا ہے۔ اللہ تعالیٰ فرماتا ہے: **أَفَرَءَيْتَ مَنِ اتَّخَذَ إِلَهَةً هَوَّةً** ﴿۲۳۱۴۵﴾ (الجاثیہ: ۲۳۱۴۵) ”بھلا آپ نے اس شخص کو دیکھا جس نے اپنی خواہش نفس کو اپنا معبود بنارکھا ہے؟“

﴿صَرْجَ بَعْدَ مَا جَاءَكَ مِنَ الْعِلْمِ﴾ ”اس کے بعد کہ آپ کے پاس علم آچکا ہے۔“ یعنی یہ جان لینے کے بعد کہ آپ حق پر اور وہ باطل پر ہیں **﴿إِنَّكَ إِذَا﴾** ”تب آپ“ یعنی اگر آپ نے ان کی ابیاع کی، یہ احتراز ہے، تاکہ یہ جملہ اپنے ماقبل جملے سے علیحدہ نہ رہے، خواہ وہ افہام ہی میں کیوں نہ ہو۔ **﴿لَئِنَ الظَّلَمِينَ﴾** ”طالموں میں سے ہو جائیں گے۔“ یعنی آپ کا شمار طالموں میں ہو گا اور اس شخص کے ظلم سے بڑھ کر کون سا ظالم ہے جس نے حق اور باطل کو پہچان کر باطل کو حق پر ترجیح دی۔ یہ خطاب اگرچہ رسول اللہ ﷺ سے ہے تاہم آپ کی امت اس میں داخل ہے نیز اگر رسول اللہ ﷺ نے بھی یہ کام کیا ہوتا، حاشا وکا، آپ سے یہ ممکن نہیں تھا، تو آپ بھی اپنے بلند مرتبہ اور نیکیوں کی کثرت کے باوجود طالموں میں شمار ہوتے تب آپ کے علاوہ کوئی دوسرا تو بطریق اولیٰ بڑا ظالم ہو گا۔ پھر اللہ تعالیٰ نے فرمایا:

الَّذِينَ أتَيْنَاهُمُ الْكِتَابَ يَعْرِفُونَ كَمَا يَعْرِفُونَ أَبْنَاءَهُمْ وَلَانَ فَرِيقًا مِنْهُمْ
وہ لوگ کو دی ہم نے ان کو کتاب وہ پہچانتے ہیں اس (رسول) کو میں وہ پہچانتے ہیں اپنے بیٹوں کو اور بے شک ایک فرقہ ان میں سے لیکھتھوں **الْحَقُّ وَهُمْ يَعْلَمُونَ** ﴿۲۶﴾ **الْحَقُّ مِنْ رَبِّكَ**

البنت وہ چھاتا ہے حق کو حلال کہ وہ جانتا ہے ۰ (یہ) حق ہے آپ کے رب کی طرف سے

فَلَا تَكُونَنَّ مِنَ الْمُسْتَرِينَ ﴿۲۷﴾

پس ہرگز نہ ہوں آپ بھک کرنے والوں میں سے ۰

اللہ تعالیٰ آگاہ کرتا ہے کہ اہل کتاب کو معلوم ہے اور ان کے ہاں یہ بات تحقیق ہے کہ محمد ﷺ اللہ تعالیٰ کے

رسول ہیں۔ جو کتاب آپ لے کر مبouth ہوئے ہیں وہ حق اور حق ہے اور انہیں اس بات کا پورا پورا یقین ہے۔ بالکل اسی طرح جس طرح انہیں اپنے بیٹوں کے بارے میں یہ یقین ہوتا ہے کہ وہ ان کے بیٹے ہیں اور اس کی بابت انہیں کوئی شبہ نہیں ہوتا۔ پس محمد مصطفیٰ ﷺ کی پیچان ان کے ہاں اس حد تک پہنچی ہوئی تھی کہ اس میں شک و شبہ کی گنجائش نہ تھی؛ مگر اس کے باوجود ان میں سے ایک فریق جو تعداد میں زیادہ تھا۔ اس نے آپ کا انکار کیا اور آپ کے بارے میں یقینی شہادت کو چھپا لیا۔ درآں حالیہ وہ جانتے تھے فرمایا: ﴿وَمَنْ أَظَلَّمُ مِنْ كُلِّ شَهَادَةٍ عِنْدَهُ مِنَ اللَّهِ﴾ (البقرہ: ۱۴۰) ”اس سے بڑا خالم کون ہے جو اس گواہی کو چھپائے جو اللہ کی طرف سے اس کے پاس ہے“، اس آیت کریمہ میں رسول اللہ ﷺ اور اہل ایمان کے لیے تسلی اور ان کو اہل کتاب کے شر اور شبہات سے بچنے کی تلقین ہے۔ البتہ ان میں سے کچھ ایسے لوگ تھے جنہوں نے جانتے بوجھتے حق کو نہیں چھپایا۔ پس ان میں سے بعض آپ پر ایمان لے آئے اور بعض نے محض جہالت کی بنا پر آپ کا انکار کر دیا۔ پس صاحب علم اپنے علم کے مطابق جس قدر دلیل دینے اور تعبیر کرنے پر قادر ہے اس پر اسی قدر حق کا اظہار کرنا اس کو بیان کرنا اور اس کو مزین کرنا فرض ہے اور اسی قدر باطل کا ابطال کرنا، حق سے اس کو علیحدہ کرنا اور ہر ممکن طریقے سے نفوس کے سامنے اس کی برائی نمایاں کرنا اس پر لازم ہے۔ لیکن اس حق کو چھپانے والوں نے اس کے بر عکس روایہ اختیار کیا، لہذا ان کے احوال بھی اس کے بر عکس ہو گئے۔

﴿الْحَقُّ مِنْ رَبِّكَ﴾ ”یہ حق آپ کے رب کی طرف سے ہے۔“ یعنی یہ حق جو ہر چیز سے زیادہ حق کہلانے کا مستحق ہے، کیونکہ یہ مطالب عالیہ اچھے احکام اور ترکیہ نفوس پر مشتمل ہے، نیز نفوس کے لیے ان کے مصالح کے حصول اور ان سے مفاسد کو دور کرنے کا باعث ہے۔ اس لیے کہ یہ آپ کے رب کی طرف سے صادر ہوا ہے اور یہ مجملہ آپ کے رب کی طرف سے آپ کی تربیت ہے کہ اس نے آپ پر یہ قرآن نازل فرمایا جس میں نفوس و عقول کی تربیت اور تمام مصالح ہیں **﴿فَلَا تَنْهَنَّ مِنَ الْمُسْتَوْنَ﴾** ”پس آپ ہر گز شک کرنے والوں میں نہ ہونا۔“ یعنی اس حق کے بارے میں آپ کو عمومی سے شک و شبہ میں بھی بہتلا نہیں ہونا چاہئے، بلکہ اس حق میں غور و فکر کیجئے یہاں تک کہ آپ یقین کی منزل کو پہنچ جائیں، کیونکہ حق میں غور و فکر لامحال شک کو دور کر کے یقین کی منزل پر پہنچتا ہے۔

وَلَكُلٌ وَّجْهَةٌ هُوَ مُولَيْهَا فَاسْتَبِقُوا الْخَيْرَاتِ ۝ أَيْنَ مَا تَكُونُوا يَأْتِ يَكُمُ اللَّهُ
اور ہر ایک کے لیے ایک ست ہے وہ (من) پھر نے والا ہے اسکی طرف پہنچ سبقت کر دیکھوں میں جہاں کہیں تم ہو گئے آئے گام کو اللہ
جَهِيْعَاطِ إِنَّ اللَّهَ عَلَى كُلِّ شَيْءٍ قَدِيرٌ ۝
سب کو تختین اللہ اور ہر چیز کے خوب قادر ہے ۝

یعنی ہر ملت اور ہر دین والوں کے لیے ایک جہت مقرر ہے وہ اپنی عبادت میں اس کی طرف منہ کرتے ہیں۔

استقبال قبلہ کوئی بڑا معاملہ نہیں، اس لیے کہ یہ ان شریعتوں میں سے ہے جو حوالہ زمان کے بدلنے کے ساتھ بدلتی رہی ہیں، اس میں نجح اور ایک جہت سے دوسری جہت میں منتقل ہونا بھی داخل ہے، لیکن اصل اور اہم معاملہ اللہ تعالیٰ کی اطاعت، اس کا تقرب اور اس کے قرب میں حصول درجات ہے۔ یہی سعادت کا عنوان اور ولایت کا منشور ہے۔ یہی وہ وصف ہے کہ اگر نفوس اس سے متصف نہ ہوں تو دنیا و آخرت کے خسارے میں پڑ جاتے ہیں جیسے اگر نفوس اپنے آپ کو اس وصف سے متصف کر لیں تو یہی حقیقی منافع ہے۔ تمام شریعتوں میں یہ متفق علیہ امر ہے۔ اسی کی خاطر اللہ تعالیٰ نے تمام مخلوق کو تخلیق کیا اور اسی کا اللہ تعالیٰ نے سب کو حکم دیا۔

نیکیوں کی طرف سبقت کرنے کا حکم نیکی کرنے کے حکم پر ایک قدر زائد ہے، کیونکہ نیکیوں کی طرف سبقت، نیکیوں کے کرنے، ان کی تحسین، کامل ترین احوال میں ان کو واقع کرنے اور نہایت سرعت سے ان کی طرف بڑھنے کو محضمن ہے۔ جو کوئی اس دنیا میں نیکیوں کی طرف سبقت کرتا ہے وہ آخرت میں جنت کی طرف سبقت لے جائے گا پس سابقون (سبقت کرنے والے) تمام مخلوق میں بلند ترین درجے پر فائز ہوں گے۔

اور نیکیوں کا لفظ تمام فرائض، نماز، نوافل، روزے زکوٰۃ، حج و عمرہ، چہاد اور لوگوں کو نفع پہنچانے وغیرہ کو شامل ہے۔ جب بات یہ ہے کہ سب سے طاقتور داعیہ جو نفوس کو نیکیوں میں مسابقت و مسارت پر آمادہ کرتا ہے اور انہیں شفاعة عطا کرتا ہے وہ ثواب ہے جو اللہ تعالیٰ ان نیکیوں پر عطا کرتا ہے، تو اللہ تعالیٰ نے فرمایا۔ ﴿أَيْنِ مَا تَنْهُوا يَأْتِ بِكُمُ اللَّهُ جَوِيعًا إِنَّ اللَّهَ عَلَى كُلِّ شَيْءٍ قَدِيرٌ﴾ ”تم جہاں کہیں بھی ہو گے اللہ تم سب کو لے آئے گا پیشک اللہ ہر چیز پر قادر ہے، وہ قیامت کے روز اپنی قدرت سے تمہیں اکٹھا کرے گا۔ پھر ہر شخص کو اس کے عمل کا بدلہ دے گا۔ جیسا کہ اللہ تعالیٰ کا ارشاد ہے: ﴿لِيَجِزِيَ الَّذِينَ أَسَاءُوا بِمَا عَمِلُوا وَيَجِزِيَ الَّذِينَ أَحْسَنُوا بِالْحُسْنَى﴾ (النحل: ۳۱، ۵۳) ”تاکہ جن لوگوں نے برے کام کئے ہیں ان کو ان کے اعمال کا بدلہ دے اور جنہوں نے نیک کام کئے ہیں ان کو نیک بدلہ دے۔“

اس آیت کریمہ سے یہ استدلال کیا جاتا ہے کہ ہر اس فضیلت کو اختیار کرنا چاہئے جس سے کوئی عمل متصف ہو سکتا ہے، مثلاً اول وقت پر نماز ادا کرنا، روزے حج، عمرہ اور زکوٰۃ کی ادائیگی سے فوری طور پر بری اللہ مدد ہونا۔ تمام عبادات کی سنن و آداب کو پوری طرح ادا کرنا۔ پس کتنی جامع اور کتنی نفع مند آیت ہے۔

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ وَإِنَّهُ لِلْحَقِّ مِنْ رَبِّكَ
اور جہاں سے نہیں آپ تو پھر لیں اپنا چہرہ جانب مسجد حرام کی اور بلاشبہ وہ حق ہے آپ کے رب کی طرف سے
وَمَا اللَّهُ بِغَافِلٍ عَمَّا تَعْمَلُونَ ﴿۱۹﴾ وَمِنْ حَيْثُ خَرَجْتَ فَوَلِّ وَجْهَكَ

اور نہیں ہے اللہ غافل اس سے جو تم عمل کرتے ہو ○ اور جہاں سے آپ نہیں تو پھر لیں اپنا چہرہ

شَطَرَ الْمَسْجِدِ الْحَرَامِ وَحِيتُ مَا كُنْتُمْ فَوْلُوا وَجُوهُكُمْ شَطْرَهُ لِنَلَّا يَكُونَ
جانب مسجد حرام کی اور جہاں کہیں بھی ہوتی تو پھر لو اپنے چہرے اس کی جانب تاکہ نہ رہے
لِلنَّاسِ عَلَيْكُمْ حُجَّةٌ إِلَّا الَّذِينَ ظَلَمُوا مِنْهُمْ فَلَا تَخْشُوهُمْ وَأَخْشُونِي
لوگوں کے لیے تمہارے خلاف کوئی جنت سوائے ان لوگوں کے جہنوں نے قلم کیا ان میں سے پس نہ روم ان سے اور ڈرو مجھے
وَلَا تَمَرْ نَعْمَقَى عَلَيْكُمْ وَلَعَلَّكُمْ تَهْتَدُونَ ۝
اور تاکہ پوری کروں میں اپنی نعمت اور پر تمہارے اور شاید کتم بدایت پاؤ ۝

﴿وَمِنْ حَيْثُ خَرَجْتَ﴾ ”جہاں سے بھی آپ لکھیں، یعنی اپنے سفر وغیرہ میں۔ یہ عموم کے لیے ہے ﴿فَوَلَّ
وَجْهَكُ شَطَرَ الْمَسْجِدِ الْحَرَامِ﴾ ”پس اپنا منہ مسجد حرام کی طرف پھیر لیں۔“ پھر اللہ تعالیٰ نے تمام امت کو عمومی طور
پر خطاب کرتے ہوئے فرمایا: ﴿وَحِيتُ مَا كُنْتُمْ فَوْلُوا وَجُوهُكُمْ شَطْرَهُ﴾ ”اور تم جہاں بھی ہو تو اپنا منہ مسجد
حرام کی طرف کرو۔“ فرمایا: ﴿وَإِنَّهُ لِلَّهُ عَنِ زَرِّكَ﴾ اور یہ یقیناً آپ کے رب کی طرف سے حق ہے، اللہ تعالیٰ
نے (ان) اور (لام) استعمال کر کے اس کو موکد کر دیا ہے، تاکہ اس میں کسی کے لیے ادنی سے شک و شبہ کی گنجائش نہ
رہے اور کوئی شخص یہ نہ سمجھے کہ یہ محض خواہش ہے اس میں اطاعت مطلوب نہیں۔ ﴿وَمَا اللَّهُ يُعَاقِبُ عَنِ
عَهْدِهِنَّ﴾ اور اللہ تمہارے اعمال سے بے خبر نہیں ہے، بلکہ وہ تمہیں تمہارے تمام احوال میں دیکھ رہا ہے۔ اس
لیے اس کا ادب کرو اور اس سے ڈرتے ہوئے اس کے اوامر پر عمل کرو اور اس کی نواہی سے اجتناب کرو، کیونکہ
اللہ تعالیٰ تمہارے اعمال سے بے خبر نہیں بلکہ تمہارے اعمال کی کامل جزا دی جائے گی۔ اگر اچھے اعمال ہیں تو اچھی
جزا ہوگی اور اگر برے اعمال ہیں تو ان کی جزا بری ہوگی۔

﴿لِنَلَّا يَكُونَ لِلنَّاسِ عَلَيْكُمْ حُجَّةٌ﴾ ”اس لیے کہ لوگ تم کو کسی طرح کا الزام نہ دے سکیں۔“ یعنی ہم
نے تمہارے لیے کعبہ شریف کو اس لیے قبلہ قرار دیا ہے، تاکہ اہل کتاب اور مشرکین عرب کے لیے تم کوئی جنت نہ
رہے، کیونکہ اگر بیت المقدس کو قبلہ کے طور پر باقی رکھا ہوتا تو یہ استقبال کعبہ کے خلاف جنت ہوتی، کیونکہ اہل
کتاب اپنی کتاب میں پڑھتے ہیں کہ نبی آخر الزمان ﷺ کا مستقل قبلہ، کعبہ یعنی بیت الحرام ہو گا اور مشرکین مک
سمجھتے تھے کہ یہ عظیم گھران کے مخاڑ میں شمار ہوتا ہے اور یہ ملت ابراہیم کا مرکز ہے اور جب رسول اللہ ﷺ کعبہ
شریف کو قبلہ نہیں بنائیں گے تو مشرکین کے پاس آپ کے خلاف جنت ہوگی۔ وہ کہیں گے کہ محمد ﷺ ملت
ابراہیم پر ہونے کا کیسے دعویٰ کرتا ہے جبکہ اس نے ابراہیم ﷺ کی اولاد ہوتے ہوئے بھی بیت اللہ کو قبلہ نہیں
بنایا۔ پس بیت اللہ کو قبلہ بنانے سے اہل کتاب اور مشرکین دونوں پر جنت قائم ہوگی اور آپ پر وہ جو جنت قائم کر
سکتے تھے وہ منقطع ہوگی۔

﴿إِلَّا الَّذِينَ ظَلَمُوا مِنْهُمْ﴾ مگر ان میں سے جو ظالم ہیں۔ یعنی ان میں جو کوئی دلیل دیتا ہے وہ اس بارے میں ظلم کا ارتکاب کرتا ہے اس کے پاس کوئی سند اور کوئی دلیل نہیں سوائے ظلم اور خواہشات نفس کی پیروی کے لہذا آپ کے خلاف جنت قائم کرنے کی کوئی راہ نہیں۔ اسی طرح اس شبکی پرواکرنے کی بھی کوئی ضرورت نہیں جسے یہ لوگ جنت کے طور پر وارد کرتے ہیں۔ اس کی طرف دھیان ہی نہ دیا جائے۔ بنابریں اللہ تعالیٰ نے فرمایا: **﴿فَلَا تَخْشُوهُمْ﴾** تم ان سے مت ڈرو، کیونکہ ان کی جنت باطل ہے اور باطل اپنے نام کی مانند ہے کار اور فاسد ہے۔ باطل اور باطل پرست مدد اور تائید سے محروم ہیں۔ صاحب حق کا معاملہ اس کے برکس ہے۔ حق کا رب اور عزت ہے۔ حق جس کے ساتھ ہے وہ اس کی خیثت کا موجب ہے اور اللہ تعالیٰ نے اپنی خیثت کا حکم دیا ہے جو ہر بھلائی کی بنیاد ہے۔ پس جو اللہ تعالیٰ سے نہیں ڈرتا وہ اس کی نافرمانی سے نہیں بچ سکتا اور نہ اس کی اطاعت کر سکتا ہے۔ مسلمانوں نے بیت اللہ کو قبلہ بنایا تو اس سے انہیں بہت بڑے فتنے کا سامنا کرنا پڑا۔ جس کی اہل کتاب، منافقین اور مشرکین نے خوب خوب اشاعت کی اور اس بارے میں انہیوں نے اعتراضات اور شبہات کی بھرمار کر دی۔ اس لیے اللہ تعالیٰ نے نہایت بسط و شرح اور کامل طریقے سے اس مسئلہ کو بیان کیا ہے اور مختلف قسم کی تاکیدات سے اس کو موكد کیا جو ان آیات کریمہ میں بیان ہوئی ہیں، مثلاً

(۱) استقبال کعبہ کا تین مرتبہ حکم دیا گیا ہے جبکہ صرف ایک ہی مرتبہ کافی تھا۔

(۲) اس میں خصوصی بات یہ ہے کہ حکم یا تور رسول اللہ ﷺ کے لیے ہے اور امت اس میں داخل ہے یا یہ حکم امت کے لیے عام ہے۔ اس آیت کریمہ میں خصوصی طور پر صرف رسول اللہ ﷺ کو استقبال کعبہ کا حکم دیا گیا **﴿فَوَلِّ وَجْهَكَ﴾** اور امت کو اس آیت میں استقبال کعبہ کا حکم دیا گیا **﴿فَوَلُوا وَجْهَكُمْ﴾**

(۳) اللہ تعالیٰ نے ان آیات کریمہ میں ان تمام باطل دلائل کا رد کیا ہے جو کہ معاندین نے پیش کئے تھے اور ایک ایک شبہ کا ابطال کیا۔ جیسا کہ اس کی توضیح گزشتہ سطور میں گزر چکی ہے۔

(۴) اللہ تعالیٰ نے اس کی بابت امیدوں کو ثبت کر دیا کہ رسول اللہ ﷺ اہل کتاب کے قبلے کی پیروی کریں گے۔

(۵) اللہ تعالیٰ کا یہ فرمان **﴿وَإِنَّهُ لِلْحَقِّ مِنْ رَبِّكَ﴾** ایک عظیم سچے شخص کا خبر دینا ہی کافی ہوتا ہے مگر باس ہمہ اللہ تعالیٰ نے فرمایا: **﴿وَإِنَّهُ لِلْحَقِّ مِنْ رَبِّكَ﴾** ”یہ یقیناً آپ کے رب کی طرف سے حق ہے۔“

(۶) اللہ تعالیٰ نے آگاہ فرمایا، اور وہ عالم الغیب ہے، کہ اہل کتاب کے ہاں استقبال کعبہ کے معاملہ کی صحت متحقق ہے مگر یہ لوگ علم رکھنے کے باوجود اس گواہی کو چھپاتے ہیں۔

جب بیت اللہ شریف کی طرف تحویل قبلہ ایک عظیم نعمت ہے اور اس امت پر اللہ تعالیٰ کا بے پایا لطف و کرم

ہے جو بڑھتا ہی رہتا ہے۔ علاوہ ازیں جب بھی اللہ تعالیٰ اہل ایمان کے لیے کوئی کام مشروع کرتا ہے تو یہ ایک عظیم

نعمت ہوتی ہے۔ اس لیے فرمایا: ﴿وَلَا يُنَزَّلَ نِعْمَتٌ عَلَيْكُمْ﴾ یہ تحویل کا حکم اس لیے دیا گیا ہے ”تاکہ میں اپنی نعمت تم پر پوری کر دوں“۔ اصل نعمت تو دین کی ہدایت ہے جو وہ اپنا رسول صحیح کر اور اپنی کتاب نازل کر کے عطا کرتا ہے اس کے بعد دیگر تمام نعمتیں اس نعمت کی تکمیل کرتی ہیں۔ یعنی اس قدر زیادہ ہیں کہ ان کا حصر و شمار ممکن نہیں۔ رسول اللہ ﷺ کی بعثت سے لے کر اس دنیائے فانی سے آپ کی رحلت تک اللہ تعالیٰ ان نعمتوں سے نوازتا رہا۔ اللہ تبارک و تعالیٰ نے آپ کو احوال اور نعمتیں عطا کیں اور اس نے آپ کی امت کو وہ کچھ دیا جس سے آپ پر اور آپ کی امت پر ا تمام نعمت ہوتا ہے اور اللہ تعالیٰ نے یہ آیت مبارکہ آپ پر نازل فرمائی ﴿آلَيَوْمَ أَكَمَّتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامُ دِينًا﴾ (السماںہ: ۳۱۵) ”آن ج میں نے تمہارے لیے تمہارا دین مکمل کر دیا اور تم پر اپنی نعمت پوری کر دی اور تمہارے لیے اسلام کو دین کے طور پر پسند کر لیا۔“

پس اللہ تعالیٰ ہی اپنے اس فضل و کرم پر حمد و شکر کا مستحق ہے۔ اس فضل و کرم پر اس کا شکردا اکرنا تو کجا ہم تو اس کو شکر نہیں کر سکتے۔ ﴿وَلَعَلَّكُمْ تَهْتَدُونَ﴾ ”اور تاکہ تم راہ راست پر چلو۔“ یعنی شاید کہ تم حق کو جانو اور پھر اس پر عمل کرو۔ اللہ تبارک و تعالیٰ نے اپنے بندوں پر حرم کرتے ہوئے ہدایت کے اسباب بے حد آسان فرمادیے اور ہدایت کے راستوں پر چلنے کے بارے میں آگاہ فرمادیا اور ان کے لیے اس ہدایت کو پوری طرح واضح کر دیا۔ ان میں سے ایک طریقہ یہ بھی ہے کہ اللہ تعالیٰ اہل عنا دو حق کی مخالفت پر مقرر کر دیتا ہے، چنانچہ وہ حق کے بارے میں جھگڑتے ہیں، جس سے حق واضح، حق کی نشانیاں اور علماتیں ظاہر ہو جاتی ہیں اور باطل کا بطلان ثابت ہو جاتا ہے اور یہ چیز واضح ہو جاتی ہے کہ باطل کی کوئی حقیقت نہیں۔ اگر باطل حق کے مقابلے میں ہٹراہن ہو تو با اوقات اکثر مخلوق پر باطل کا حال واضح نہ ہو۔ اشیاء اپنی ضد سے پچانی جاتی ہیں۔ اگر رات نہ ہوتی تو دن کی فضیلت کا اعتراف نہ ہوتا۔ اگر قیچی اور بد صورت نہ ہو تو خوبصورت کی فضیلت معلوم نہیں ہو سکتی، اگر انہیں ران ہو تو روشنی کے فوائد کو نہیں پہچانا جاسکتا، اگر باطل نہ ہو تو حق واضح طور پر ظاہر نہیں ہو سکتا۔ اس پر اللہ تعالیٰ ہی ہر قسم کی تعریف کا مستحق ہے۔

كَمَّا أَرْسَلْنَا فِيهِمْ رَسُولًا مِّنْكُمْ يَتَلَوَّا عَلَيْكُمْ أَيْتَنَا وَيَرْكِبُكُمْ وَيَعْلَمُكُمْ

جس طرح بھیجا ہم نے تم میں ایک رسول تم ہی میں سے وہ تلاوت کرتا ہے تم پر ہماری آئیں اور پاک کرتا ہے تمہیں اور تعلیم دیتا ہے تمہیں

الْكِتَابَ وَالْحِكْمَةَ وَيَعْلَمُكُمْ مَا لَمْ تَكُونُوا تَعْلَمُونَ ﴿٦﴾ فَإِذْ كُرُونَى

کتاب اور حکمت کی اور سکھاتا ہے تمہیں وہ (باتیں) جو نہیں تھے تم جانتے ۶ پس یاد کرو تم مجھے

أَذْكُرُكُمْ وَاشْكُرُوْلِي وَلَا تَكْفُرُونِ ﴿٧﴾

میں یاد کروں گا تمہیں اور تم شکر کرو میرے لیے اور نہ تاشکری کرو میری ۷

اللہ تعالیٰ فرماتا ہے، کعبہ شریف کی طرف تحویل قبلہ کے ذریعے سے ہم نے تمہیں جو نعمت عطا کی اور اس کے اتمام کے لیے شرعی احکام اور دیگر نعمتیں عطا کیں یہ ہماری طرف سے کوئی انوکھا اور پہلا احسان نہیں بلکہ ہم نے تمہیں بڑی بڑی نعمتیں عطا کیں اور پھر دیگر نعمتوں کے ذریعے سے ان کی تمجید کی۔ ان میں سب سے بڑی نعمت یہ ہے کہ ہم نے تمہاری طرف اس رسول کریمؐ کو مجبوٹ کیا جو تم ہی میں سے ہے، جس کے حسب و نسب اس کی صداقت و امانت اور اس کی خیر خواہی کو تم خوب جانتے ہو۔ ﴿يَتَّلُّ أَعْنَيْكُمْ أَيْتَنَا﴾ ”وَهُمْ پُرْهَتَنَّ“، اس کے عموم میں آیات قرآنی اور دیگر تمام آیات داخل ہیں۔ (ہمارا) رسول تم پر آیات کی تلاوت کرتا ہے جو باطل میں سے حق کو اور گمراہی میں سے ہدایت کو واضح کرتی ہیں۔ یہ آیات الہی سب سے پہلے اللہ تعالیٰ کی توحید اور اس کے کمال کی طرف را ہنسائی کرتی ہیں پھر اس کے رسول ﷺ کی صداقت اس پر ایمان کے وجوب اور ان تمام غیبی اور ما بعد الموت امور پر ایمان لانے کے وجوب پر دلالت کرتی ہیں جن کے بارے میں اس نے خبر دی ہے، تاکہ تمہیں ہدایت کامل اور علم یقینی حاصل ہو جائے۔ ﴿وَيَرِكِينَكُمْ﴾ ”او تمہارا تزکیہ کرتا ہے۔“ یعنی تربیت کے ذریعے سے اخلاق جیلہ کو اجاگر اور اخلاق رذیلہ کو زائل کر کے تمہارے نفوس اور تمہارے اخلاق کو پاک کرتا ہے، مثلاً شرک سے توحید کی طرف، ریاست اخلاق کی طرف، جھوٹ سے صدق کی طرف، خیانت سے امانت کی طرف، تکبر سے تواضع کی طرف، بدھی سے حسن اخلاق کی طرف، باہم بغرض، قطع تعلق اور قطع رحمی سے ایک دوسرے سے محبت، مودت اور صدر رحمی کی طرف تمہارا تزکیہ کرتا ہے اس کے علاوہ تزکیہ کی دیگر انواع کے ذریعے سے تمہیں پاک کرتا ہے۔

﴿وَيَعْلَمُكُمُ الْكِتَابُ﴾ ”اور تمہیں کتاب (قرآن) سکھاتا ہے۔“ یعنی قرآن کے الفاظ و معانی کی تعلیم دیتا ہے **﴿وَالْحِكْمَةُ﴾** ”اور حکمت“ ایک قول کے مطابق حکمت سے مراد ہے۔ بعض کہتے ہیں کہ حکمت سے مراد اسرار شریعت کی معرفت اور اس کی بحث ہے، نیز تمام امور کو ان کے مقام پر رکھنا ہے۔ اس لحاظ سے سنت کی تعلیم کتاب اللہ کی تعلیم میں داخل ہے، کیونکہ سنت قرآن کی تفسیر و توضیح اور اس کی تعبیر کرتی ہے۔ **﴿وَيَعْلَمُكُمُ مَا لَمْ تَكُونُوا تَعْلَمُونَ﴾** ”اور تمہیں وہ باتیں سکھاتا ہے جو تم نہیں جانتے تھے“ کیونکہ بعثت محمدی سے قبل اہل عرب کھلی گمراہی میں بتتا تھے۔ ان کے پاس علم تھا نہ عمل۔ پس ہر علم اور عمل جو اس امت کو حاصل ہوا ہے وہ رسول اللہ ﷺ کے توسط اور آپ ہی کے سب سے حاصل ہوا ہے۔ یہ نعمتیں علی الاطلاق حقیقی نعمتیں ہیں۔ نعمتیں سب سے بڑی نعمتیں ہیں جن سے اللہ تعالیٰ اپنے بندوں کو نوازتا ہے۔ لہذا ان کا وظیفہ ان نعمتوں پر اللہ تعالیٰ کا شکر اور اس کے تقاضوں کی ادائیگی ہونا چاہئے۔

ہنابریں اللہ تعالیٰ نے فرمایا: **﴿فَإِذْ كُرُونَى أَذْكُرْنُمْ﴾** ”پس تم مجھے یاد کرو میں تمہیں یاد کروں گا“ اللہ تعالیٰ نے اپنے ذکر کا حکم دیا ہے اور اس پر بہترین اجر کا وعدہ کیا ہے اور وہ یہ ہے کہ اللہ تعالیٰ اس شخص کا ذکر کرتا

ہے جو اللہ تعالیٰ کا ذکر کرتا ہے۔ جیسا کہ اللہ تعالیٰ نے اپنے رسول ﷺ کی زبان مبارک سے فرمایا ”جو مجھا پنے دل میں یاد کرتا ہے میں اسے اپنے دل میں یاد کرتا ہوں، جو کسی مجلس میں مجھے یاد کرتا ہے میں اسے اس سے بہتر مجلس میں یاد کرتا ہوں۔“^{۱)} سب سے بہتر ذکر وہ ہے جس میں دل اور زبان کی موافقت ہو اور اسی ذکر سے اللہ تعالیٰ کی معرفت، اس کی محبت اور بہت زیادہ ثواب حاصل ہوتا ہے۔ اور ذکر الہی ہی شکر کی بنیاد ہے، اس لیے اللہ تعالیٰ نے خاص طور پر اس کا حکم دیا ہے۔ پھر اس کے بعد شکر کا عمومی حکم دیا ہے۔ چنانچہ فرمایا: ﴿وَأَشْكُرُوا لِي﴾^{۲)} اور میرا شکر کرو، یعنی میں نے جو یہ نعمتوں تھیں جو عطا کیں اور مختلف قسم کی تکالیف اور مصائب کو تم سے دور کیا اس پر میرا شکر کرو۔ شکر، دل سے ہوتا ہے، اس کی نعمتوں کا اقرار و اعتراف کر کے۔ زبان سے ہوتا ہے، اس کا ذکر اور حمد و شکر کے، اعضاء سے ہوتا ہے اس کے حکموں کی اطاعت و فرمان برداری اور اس کی منہیات سے احتساب کر کے۔ پس شکر، موجود نعمت کے باقی رہنے اور مفقوہ نعمت (مزید نعمتوں) کے حصول کے جذبے کا مظہر ہوتا ہے۔

اللہ تعالیٰ فرماتا ہے: ﴿لَيْسَ شَكْرُهُ لَازِيدُ لَكُمْ﴾ (ابراهیم: ۷۱۴)^{۳)} اگر تم شکر کرو گے تو تمہیں اور زیادہ دوں گا، علم، تزکیہ اخلاق اور توفیق عمل جیسی دینی نعمتوں پر شکر کا حکم دینے میں اس حقیقت کا بیان ہے کہ یہ سب سے بڑی نعمتیں ہیں بلکہ یہی حقیقی نعمتیں ہیں جن کو دوام حاصل ہے، جب کہ دیگر نعمتیں زائل ہو جائیں گی۔ ان تمام حضرات کے لیے، جن کو علم و عمل کی توفیق سے نواز آگیا ہے، یہی مناسب ہے کہ وہ اس پر اللہ تعالیٰ کا شکر ادا کرتے رہیں، تاکہ ان پر اللہ تعالیٰ کے فضل کا اضافہ ہو اور ان سے عجب اور خود پسندی دور رہے اور وہ اللہ تعالیٰ کے شکر میں مشغول رہیں۔

چونکہ شکر کی ضد کفر ان نعمت ہے اس لیے اللہ تعالیٰ نے اس کی ضد سے منع کرتے ہوئے فرمایا: ﴿وَلَا تَكُونُ كُفُّوْنَ﴾^{۴)} اور کفر نہ کرو، یہاں ”کفر“ سے مراد وہ رویہ ہے جو شکر کے بال مقابل ہوتا ہے۔ اور وہ ہے اللہ تعالیٰ کی ان نعمتوں کی ناشکری، ان کا انکار اور ان نعمتوں کا حق ادا کرنے سے گریزو فرار۔ یہ بھی احتمال ہے کہ اس کا معنی عام ہوتا ہے اس لحاظ سے کفر کی بہت سی اقسام ہیں اور ان میں سب سے بڑی قسم اللہ تعالیٰ سے کفر ہے پھر اختلاف اجتناس و انواع کے اعتبار سے مختلف معاصی، مثلاً شکر اور اس سے کم تر گناہ۔

يَا أَيُّهَا الَّذِينَ آمَنُوا اسْتَعِينُو بِالصَّابِرِ وَالصَّلُوةِ إِنَّ اللَّهَ مَعَ الصَّابِرِينَ^{۵)}

اے وہ لوگو جو ایمان لائے ہو! مدد طلب کر و تم ساتھ صبر اور نماز کئے بے شک اللہ ساتھ ہے صبر کرنے والوں کے اللہ تبارک نے اہل ایمان کو حکم دیا ہے کہ وہ دنیاوی امور میں صبر اور نماز سے مدد لیں۔ پس صبر، نفس کو روکنے اور ان امور سے باز رکھنے کا نام ہے جن کو وہ ناپسند کرتا ہے۔ صبر کی تین قسمیں ہیں۔

(۱) اللہ تعالیٰ کی اطاعت پر صبر کرنا حتیٰ کہ اسے بجالائے۔

(۲) اللہ تعالیٰ کی نافرمانی سے رکنے پر صبر کرنا یہاں تک کہ وہ اس نافرمانی کو ترک کر دے۔

¹⁾ صحیح البخاری، التوحید، باب قول الله تعالیٰ ﴿وَيَحْذِرُكُمُ اللَّهُ نَفْسُهُ.....﴾، ح: ۷۴۰۵

(۳) تکلیف پہنچانے والی اللہ تعالیٰ کی قضاۓ وقدر پر صبر کرنا اور اس پر ناراضی کا اظہار نہ کرنا۔ صبر سے ہر کام میں زبردست معونت حاصل ہوتی ہے لہذا بے صبراً دم کے لیے ہرگز ممکن نہیں کہ وہ اپنا مقصد حاصل کر سکے، خاص طور پر دائیٰ مشقت سے بھر پور نیکیاں، کیونکہ اس قسم کی نیکیاں انتہائی صبر و تحمل اور مشقت کی تلقی برداشت کرنے کی محتاج ہوتی ہیں۔ ان نیکیوں کا مشتق جب صبر کو لازم پڑ لیتا ہے تو کامیابی سے ہمکنار ہوتا ہے اور اگر ناپسندیدہ کام اور مشقت اسے صبر پر قائم رکھ سکے تو اسے کچھ حاصل نہیں ہوتا، صرف محرومی اس کا نصیب ہوتا ہے۔ اسی طرح وہ گناہ جس کی طرف نفس انسانی کا داعیہ کش شرکتا ہے اور اس گناہ کا ارتکاب اس کی قدرت میں بھی ہوتا ہے تو اس گناہ کا ترک کرنا صرف صبر عظیم اللہ تعالیٰ کی خاطر قلب کے دواعی کے ترک کرنے اور اس سے بچنے کے لیے اللہ تعالیٰ سے مدد طلب کرنے ہی سے ممکن ہوتا ہے، کیونکہ وہ گناہ بھی ایک بہت بڑا فتنہ ہوتا ہے۔

اسی طرح سخت مصائب اور آزمائشوں میں، خاص طور پر جبکہ یہ مصائب دائیٰ ہوں تب ان پے در پے مصائب سے جسمانی اور نفسانی قوی کمزور پڑ جاتے ہیں، اگر یہ شخص اللہ تعالیٰ کی خاطر صبر، توکل، اللہ تعالیٰ کی پناہ کے ذریعے سے اور اپنے آپ کو اللہ کا دائیٰ محتاج سمجھتے ہوئے ان کا مقابلہ نہیں کرے گا تو ناراضی اور غصہ اس پر غلبہ پا لیں گے۔ پس معلوم ہوا کہ صبر ایک ایسی چیز ہے جس کا بندہ محتاج بلکہ ہر حالت میں اس کی طرف مجبور ہے اسی لیے اللہ تعالیٰ نے صبر کا حکم دیا ہے اور آگاہ کیا ہے کہ وہ صبر کرنے والوں کے ساتھ ہے، یعنی ان لوگوں کے ساتھ ہے جنہوں نے اللہ تعالیٰ کی مدد اور توفیق سے صبر کو اپنی عادت، وصف اور ملکہ بنالیا ہے۔

تب ان لوگوں پر بڑی بڑی مشقتیں اور مصائب آسان ہو جاتے ہیں، ان پر ہر بڑا کام آسان اور ان سے ہر مشکل دور ہو جاتی ہے۔ یہ اللہ تعالیٰ کی خاص معیت ہے جو اس کی محبت، اس کی مدد اس کی نصرت اور اس کے قرب کا تقاضا کرتی ہے۔ یہ صبر کرنے والوں کی بہت بڑی مدد و منقبت ہے۔ اگر اہل صبر کی صرف یہی فضیلت ہوتی کہ وہ اللہ تعالیٰ کی معیت میں کامیابی کی منزل پہنچ گئے، تو شرف و فضیلت کے لیے یہی کافی ہے۔ رہی معیت عامہ تو یہ اللہ تعالیٰ کے علم و قدرت کی معیت ہے جیسا کہ اللہ تعالیٰ کے ارشاد ﴿وَهُوَ مَعْلُومٌ أَيْنَ مَا كُنْتُمْ﴾ (الحدید: ۵۷)

”اور تم جہاں کہیں بھی ہو وہ تمہارے ساتھ ہے“ میں مذکور ہے اور یہ معیت تمام خلق کے لیے عام ہے۔ اللہ تعالیٰ نے نماز سے مدد لینے کا حکم دیا ہے، کیونکہ نماز دین کا ستون اور اہل ایمان کا نور ہے۔ نماز بندے اور اس کے رب کے درمیان رابطے کا ایک ذریعہ ہے۔ جب بندہ مومن کی نماز کامل ہو، اس میں تمام لازمی امور اور سنن جمع ہوں، اس میں حضور قلب، جو نماز کا لالب الباب ہے، حاصل ہو تو بندہ مومن جب نماز میں داخل ہوتا ہے تو وہ سمجھتا ہے کہ وہ اپنے رب کے سامنے حاضر ہوا ہے اور اپنے رب کے سامنے اس طرح کھڑا ہے جس طرح ایک

مودب خادم غلام اپنے آقا کے سامنے کھڑا ہوتا ہے۔ وہ جو کچھ کہے اور جو کچھ کرے اس کا معنی اور مفہوم اس کے شعور میں حاضر ہو وہ اپنے رب کے ساتھ مناجات اور اس سے دعا مانگنے میں مستغق ہو تو یقیناً یہ نماز تمام امور میں سب سے بڑی مددگار ہے، کیونکہ نماز فواحش اور برے کاموں سے روکتی ہے۔ یہ حضور قلب جو نماز کے اندر حاصل ہوتا ہے بندے کے قلب میں ایسے وصف اور داعیے کا موجب بنتا ہے جو بندہ موسیٰ کو اللہ تعالیٰ کے احکام کی اطاعت اور اس کے نواہی سے اجتناب کی طرف دعوت دیتا ہے۔ یہی وہ نماز ہے جس کے بارے میں اللہ تعالیٰ نے ہمیں حکم دیا ہے کہ ہم ہر چیز کے مقابلے میں اس سے مدد لیں۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبَلْ أَحْياءً وَلَكِنْ لَا تَشْعُرونَ ⑥

اور نہ کہو تم انکو جو قتل کر دیئے جائیں اللہ کی راہ میں مردے بلکہ (وہ) زندہ ہیں، لیکن نہیں شعور رکھتے تم

چونکہ اللہ تعالیٰ نے تمام احوال میں صبر سے مدد لینے کا حکم دیا ہے اس لیے اس نے ایک نمونہ ذکر فرمایا ہے جس میں صبر سے مدد لی جاتی ہے اور وہ اللہ کے راستے میں جہاد کرنا ہے جو سب سے افضل بدنبال عبادت ہے۔ اپنی مشقت کی وجہ سے یہ نفوس انسانی پر سب سے زیادہ گراں گزرتی ہے نیز یہ عبادت نفوس انسانی پر اس لیے بھی گراں ہے کہ اس کا نتیجہ موت اور عدم حیات ہے اور زندگی ایک ایسی چیز ہے کہ لوگ اس دنیا میں زندگی اور اس کے لوازم کے حصول میں رغبت رکھتے ہیں۔ پس ہر وہ چیز جس میں لوگ تصرف کرتے ہیں اس کے حصول کے لیے کوشش کی جاتی ہے اور اس کی ضد کو دور کیا جاتا ہے۔

اور یہ معلوم ہے کہ عقل مند شخص اپنی محبوب چیز کو اس وقت ہی چھوڑتا ہے جب اسے اس سے بڑی اور اس سے بہتر کوئی اور محبوب چیز حاصل ہونے کی امید ہو، تو اللہ تبارک و تعالیٰ نے خبر دی ہے کہ جو کوئی اللہ تعالیٰ کے راستے میں اس وجہ سے قتل ہو جاتا ہے کہ اس نے اللہ کے راستے میں جہاد کیا، تاکہ اللہ کا کلمہ بلند اور اس کا دین غالب ہو اور اس کے سوا اس کی کوئی اور غرض نہ ہو۔ تو وہ اپنی محبوب زندگی کو کھو نہیں دیتا، بلکہ اسے اس زندگی سے زیادہ عظیم اور کامل زندگی حاصل ہو جاتی ہے جس کا تم گمان اور تصور کر سکتے ہو۔

پس شہداء وہ ہیں جن کا ذکر کریوں آیا ہے ﴿أَحْيَاهُ عِنْدَ رَبِّهِمْ يُرْزَقُونَ فَرَحِينٌ بِمَا أَنْتُمْ اللَّهُ مِنْ فَضْلِهِ وَيَسْتَبِشُونَ بِالْأَذْنِينَ لَمْ يَلْحَقُوا بِهِمْ مِنْ خَلْفِهِمْ أَلَا خَوْفٌ عَلَيْهِمْ وَلَا هُمْ يَحْزُنُونَ يَسْتَبِشُونَ بِنِعْمَةِ مِنَ اللَّهِ وَفَضْلٍ وَأَنَّ اللَّهَ لَا يُضِيغُ أَجْرَ الْمُؤْمِنِينَ﴾ (آل عمران: ۱۶۹-۱۷۱)

”وہ اپنے فضل سے ان کو عطا کیا اس پر وہ خوش ہیں اور جو پیچھے رہ گئے اور (شہید ہو کر) ان کے ساتھ نہ مل سکے ان کے بارے میں خوش ہو رہے ہیں کہ ان پر کوئی خوف ہو گا اور نہ وہ غمزدہ ہوں گے۔ وہ اللہ کی نعمتوں، اس کے فضل اور اس بات پر خوش ہو رہے ہوں گے کہ اللہ

مومنوں کے اجر کو ضائع نہیں کرتا۔

کیا اس سے بھی بڑی کوئی اور زندگی ہے جو قرب الہی، اس کے بدنبال رزق، مثلاً لذیذ ماکولات و مشروبات سے تمتنع اور روحانی رزق، مثلاً فرحت، خوشی اور عدم حزن و غم کو مضمون ہے؟ یہ برزنی زندگی ہے جو دنیاوی زندگی سے زیادہ کامل ہے، بلکہ رسول اللہ ﷺ نے اس زندگی کے بارے میں ان الفاظ میں آگاہ فرمایا۔ ”شہداء کی رو میں سبز رنگ کے پرندوں کے جوف (پیٹ) میں جنت کی نہروں سے پانی پینے کے لیے وارد ہوتی ہیں جنت کے پھل کھاتی ہیں اور ان قندیلوں میں بسیرا کرتی ہیں جو عرش کے ساتھ لکھی ہوئی ہیں ①۔“

اس آیت میں اللہ کی راہ میں جہاد کرنے اور اس میں صبر کا دامن پکڑنے رکھنے کی بڑی ترغیب ہے۔ پس اگر بندوں کو یہ معلوم ہو جائے کہ اللہ تعالیٰ کی راہ میں قتل ہونے کا کتنا اثواب ہے تو کوئی شخص جہاد سے پچھے نہ رہے مگر کامل علم یقینی کا فقدان، عزادم کو کمزور، نیند میں مدھوش شخص کی نیند میں مزید اضافہ نہیں ہوتیں اور بہت بڑا اثواب حاصل کرنے سے محروم کر دیتا ہے۔ ایسا کیوں نہ ہو جب کہ اللہ تعالیٰ نے مومنوں سے ان کا جان و مال خرید لیا ہے فرمایا ﴿إِنَّ اللَّهَ أَشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ يَا أَنَّ لَهُمُ الْجَنَّةَ يُقَاتِلُونَ فِي سَبِيلِ اللَّهِ فِيْقَاتِلُونَ وَيُقْتَلُونَ﴾ (التوبہ: ۱۱۱۹) ”اللہ نے مومنوں سے ان کی جانیں اور ان کے مال خرید لیے ہیں اور اس کے بدلتے میں ان کے لیے جنت ہے وہ اللہ کی راہ میں لڑتے ہیں (کافروں کو) قتل کرتے ہیں اور قتل ہو جاتے ہیں۔“ اللہ کی قسم! اگر انسان کو ہزار جانیں عطا کی گئی ہوں اور وہ ایک ایک کر کے سب جانیں اللہ تعالیٰ کی راہ میں قربان کر دے تب بھی اس اجر عظیم کے مقابلے میں یہ کچھ بھی نہیں۔ اسی لیے شہداء جب اللہ تعالیٰ کے عنایت کردہ اس بہترین جزا اور اثواب کا مشاہدہ کر لیں گے تو دنیا کی طرف لوٹائے جانے کی تمنا کریں گے تاکہ وہ اللہ کے راستے میں بار بار قتل ہوں۔ اس آیت کریمہ میں اس بات کی دلیل ہے کہ بزرخ میں انسان کو آرام اور عذاب ملتا ہے جیسا کہ بکثرت نصوص اس پر دلالت کرتی ہیں۔

وَلَنَبْلُونَكُمْ إِشْعَاعٌ مِّنَ الْخُوفِ وَالْجُوعِ وَنَقْصٌ مِّنَ الْأَمْوَالِ وَالأنفُسِ
اور بتہ ہم ضرور آزمائیں گے تم کو کچھ نہ کچھ خوف اور بھوک اور کمی کرنے سے مالوں اور جانوں
وَالثَّمَرَاتِ وَبَشِيرُ الصَّابِرِينَ لِلَّذِينَ إِذَا أَصَابَتْهُمْ مُّصِيبَةٌ لَا قَالُوا إِنَّا
اور چکوں میں سے اور خوشخبری دے دیجئے صبر کرنے والوں کو ۱۰۰ ولگ کر جب پہنچتے ہے انہیں کوئی مصیبت تو کہتے ہیں بلاشبہ
يَلِلَهِ وَإِنَّا إِلَيْهِ رَجِعونَ ۝ اولیٰکَ عَلَيْهِمْ صَلَوةٌ مِّنْ رَّبِّهِمْ وَرَحْمَةٌ فَتَ
اللہی کے لئے ہیں اور یقیناً ہم اسی کی طرف لوٹنے والے ہیں ۱۰۰ یہی لوگ اُنکے لئے بخشش ہے جائے کرب کی طرف سے اور رحمت ۱

صحیح مسلم، الامارۃ، باب بیان أن أرواح الشهداء في الجنة..... الخ، حدیث: ۱۸۸۷ و مسند احمد: ۱۶۶۱

وَأُولَئِكَ هُمُ الْمُهْتَدُونَ ۝

اور یہی ہیں ہدایت یافتے ۰

اللہ تبارک و تعالیٰ نے خبر دی کہ وہ اپنے بندوں کو مصائب و محنت کے ذریعے سے آزماتا ہے، تاکہ پچھے اور جھوٹے، صابر اور بے صبر کے درمیان فرق واضح ہو جائے۔ اپنے بندوں کے معاملے میں یہ اللہ تعالیٰ کی سنت ہے، کیونکہ اگر اہل ایمان ہمیشہ خوشحالی سے لطف اندوز ہوں انہیں بھی مصائب و محنت کا سامنا نہ ہو تو فساد واقع ہو جاتا ہے اور اللہ تعالیٰ کی حکمت کا تقاضا یہ ہے کہ اہل خیر اہل شر میں سے علیحدہ ہوں۔ یہ آزمائش کا فائدہ ہے۔ اس سے اہل ایمان کا وہ ایمان زائل نہیں ہوتا جو انہیں عطا کیا گیا ہے اور نہ آزمائش انہیں دین سے ہٹاتی ہے، اللہ تعالیٰ اہل ایمان کے ایمان کو ضائع نہیں کرتا۔ پس اس آیت کریمہ میں اللہ تعالیٰ نے آگاہ فرمایا ہے کہ وہ اپنے بندوں کو آزمائے گا ﴿بِشَيْءٍ مِّنَ الْخَوْفِ﴾ ”کسی قدر خوف سے“، یعنی دشمنوں کے خوف سے ﴿وَالْجُوعِ﴾ ”اور بھوک سے“، یعنی بھوک اور دشمنوں کے خوف کے ذریعے سے کچھ نہ کچھ انہیں ضرور آزمائے گا، کیونکہ اگر اللہ تعالیٰ نے انہیں مکمل بھوک اور خوف میں بٹلا کر دیا تو وہ بلاک ہو جائیں گے۔ اور آزمائش اور امتحان بلاک کرنے کی غرض سے نہیں آتا بلکہ اس کا مقصد پاک صاف کرنا ہوتا ہے۔ ﴿وَنَقْصٌ مِّنَ الْأَمْوَالِ﴾ ”اور کچھ مالوں کی کمی سے“، اس میں وہ تمام کی اور گھانا شامل ہے جو اہل ایمان کو آفات سماوی، سیلاہ یا سمندر میں غرق ہونے، ظالم حکومتوں کے مال چھین لینے اور راہزین ڈاکوؤں کے ڈاکہ ڈالنے کی وجہ سے پیش آتا ہے۔ ﴿وَالْأَنْقَسِ﴾ ”اور جاتوں کی کمی سے“، اولاد، عزیز و اقارب اور دوستوں کو فوت کر کے خود بندہ مومن یا اس کے کسی عزیز کو بیماری لاحق کر کے ان کو آزماتا ہے۔ ﴿وَالشَّرَّاتِ﴾ ”اور بچاؤں کی کمی سے“، ژالہ باری، سردی، آگ لگنے، آفات سماوی اور مذہبی دل کے ذریعے سے غلہ جات، کھجوروں، سبزیوں اور تمام پھلدار درختوں کو نقصان پہنچا کر ہم ضرور آزمائیں گے۔ ان تمام آزمائشوں کا آنا ضروری ہے، کیونکہ اللہ علیم و تجیر نے ان کے بارے میں خبر دی ہے اور یہ آزمائشیں اسی طرح واقع ہوئیں۔ جب یہ مصائب و محنت واقع ہوئے تو لوگ دو اقسام میں منقسم ہو گئے۔ (۱) بے صبری کا مظاہرہ کرنے والے۔ (۲) صبر کرنے والے۔

بے صبر شخص کو دو مصیبتوں کا سامنا کرنا پڑا، محبوب چیز سے محروم ہونا اور وہ اس مصیبت کا وجود ہے۔ دوسرا اس سے بھی زیادہ بڑی چیز سے محروم ہونا، یعنی اللہ تعالیٰ نے صبر کا حکم دیا ہے اس پر عمل کرتے ہوئے ثواب کا حاصل نہ کرنا چنانچہ خسارہ، حرام نصیبی اور ایمان میں کمی اس کا مقدر بن جاتی ہے۔ وہ صبر رضا اور شکر سے محروم ہو جاتا ہے اور اس کے بدلتے میں اسے ناراضی حاصل ہوتی ہے جو شدت نقصان پر دلالت کرتی ہے۔

لیکن وہ شخص جسے اللہ تعالیٰ نے ان مصائب و محنت کے وقت صبر سے نواز اور اس نے اپنے آپ کو قول اور فعل ادا کیا ہے۔

اللہ پر اظہار برہمی سے رو کے رکھا۔ پھر اس پر اللہ تعالیٰ کے ہاں اجر و ثواب کی امید رکھی اور اسے یہ بھی علم ہے کہ صبر کرنے سے اسے جو ثواب حاصل ہوگا، وہ اس مصیبت کے مقابلے میں بہت زیادہ ہے جس کا اسے سامنا ہے، بلکہ یہ مصیبت اس کے حق میں نعمت ہے، کیونکہ یہ مصیبت اس کے لیے اس بھلائی اور فائدے کے حصول کا باعث ہے جو اس مصیبت سے زیادہ بہتر ہے۔ پس اس نے اللہ تعالیٰ کے حکم کی اطاعت کی اور ثواب کا مستحق قرار پایا۔ ہماری اللہ تعالیٰ نے فرمایا: ﴿وَبَشِّرُوا الصَّابِرِينَ﴾ ”اور صبر کرنے والوں کو خوبخبری سادو۔“ یعنی انہیں خوبخبری سادو کہ اللہ تعالیٰ بغیر کسی حساب کے ان کو پورا پورا اجر دے گا۔ پس اہل صبر وہ لوگ ہیں جن کو عظیم بشارت اور بہت بڑے انعام سے نواز گیا ہے۔

پھر اللہ تعالیٰ نے ان صابرین کا وصف بیان کرتے ہوئے فرمایا: ﴿الَّذِينَ إِذَا أَصَابَتْهُمْ مُّصِيبَةٌ﴾ ”وہ لوگ جب ان کو کوئی مصیبت پہنچتی ہے،“ مصیبت ہر اس چیز کو کہتے ہیں جو قلب بدن یادوں کو تکلیف پہنچائے۔ جس کا ذکر پہلے گزر۔ ﴿قَالُوا إِنَّا يَلْهُو﴾ ”تو وہ کہتے ہیں ہم اللہ ہی کی ملکیت ہیں۔“ یعنی وہ پکارا تھتے ہیں کہ ہم اللہ تعالیٰ کی ملکیت ہیں، اسی کے دست مذہب اور اسی کے تصرف کے تحت ہیں۔ پس ہماری جانوں اور ہمارے مال میں ہمارا کوئی اختیار نہیں۔

جب اللہ تعالیٰ ہمیں کسی آزمائش میں بتلا کرتا ہے تو اللہ تعالیٰ جس کی ذات سب سے زیادہ رحم کرنے والی ہے، درحقیقت اپنے غلاموں اور ان کے مال میں تصرف کرتا ہے اس لیے مالک پر اعتراض کی مجال نہیں، بلکہ بندہ مومن کا کمال عبودیت اس کا یہ جان لینا ہے کہ اس پر جو مصیبت آن پڑی ہے وہ اس کے حکمت والے مالک کی طرف سے ہے جو اپنے بندے پر خود اس بندے سے زیادہ رحم کرنے والا ہے، تب یہ چیز بندے کو اللہ تعالیٰ پر تھمی اور اس کی اس مذہب پر شکر گزار رکھتی ہے کہ اس نے اپنے بندے کے لیے وہی چیز اختیار کی جو اس کے لیے بہتر تھی، اگرچہ بندے کو اس کا شعور بھی نہ تھا۔ نیز اس کے ساتھ ساتھ ہم اللہ تعالیٰ کے مملوک ہیں۔ پس قیامت کے روز ہم نے لوٹ کر اللہ تعالیٰ کے پاس ہی حاضر ہونا ہے۔ اور ہر شخص کو اپنے اعمال کا بدل ملے گا اگر ہم صبر کریں اور اجر کی امید رکھیں، تو ہم اس کے ہاں اپنے اجر و ثواب کو افر پائیں گے اور اگر ہم بے صبری کا مظاہرہ کرتے ہوئے ہوئے اللہ تعالیٰ کی قضا و قدر پر ناراضی ہوں گے تو ہمیں ناراضی اور اجر کی محرومی کے سوا کچھ حاصل نہیں ہوگا۔ پس بندے کا اللہ کی ملکیت ہونا اور اس کا اللہ تعالیٰ ہی کی طرف لوٹنا صبرا کا سب سے طاقتور سبب ہے۔

﴿أُولَئِكَ﴾ ”یہی لوگ ہیں۔“ یعنی یہی لوگ جو صبر مذکور کی صفت سے موصوف ہیں ﴿عَلَيْهِمْ صَلَوةٌ مِّنْ رَّبِّهِمْ﴾ ”ان پر برکتیں ہیں ان کے رب کی طرف سے،“ یعنی یہاں کے احوال کی مدح و شنا اور تعریف و تظمیم ہے ﴿وَرَحْمَةً﴾ ”اور رحمت،“ اور ان پر عظیم رحمت ہے۔ یہ بھی ان پر اللہ تعالیٰ کی رحمت کا حصہ ہے کہ اس نے ان کو

صبر کی توفیق سے نوازا جس کے ذریعے سے وہ کامل اجر حاصل کرتے ہیں۔ ﴿وَأُولَئِكَ هُمُ الْمُهَتَّدُونَ﴾ اور یہی لوگ ہدایت یافتہ ہیں، یعنی وہ لوگ ہیں جنہوں نے حق کو پہچان لیا اور وہ حق اس مقام پر یہ ہے کہ انہیں یہ معلوم ہو گیا کہ وہ اللہ تعالیٰ کے مملوک ہیں اور انہیں لوٹ کر اسی کے پاس حاضر ہونا ہے اور اس پر وہ عمل پیرا ہوئے اور یہاں عمل اللہ تعالیٰ کے لیے ان کا صبر کرنا ہے۔

اس آیت کریمہ سے یہ بھی واضح ہے کہ جس نے صبر نہ کیا انہیں وہ کچھ حاصل ہو گا جو صبر کرنے والوں کی خدا ہے، یعنی مدمت، عقوبت، گمراہی اور خسارہ۔ (اعاذنا اللہ منها) پس دونوں قسموں کے درمیان کتنا بڑا فرق ہے، اہل صبر کے لیے کتنی کم مشقت اور بے صبروں کے لیے کتنی بڑی تکلیف ہے۔ یہ دونوں آیتیں نفوس کو مصائب کے نازل ہونے سے پہلے ان مصائب کو خوش دلی سے قبول کرنے پر آمادہ کرتی ہیں، تاکہ جب مصائب نازل ہوں، تو وہ آسانی سے برداشت ہو سکیں۔

ان آیات میں اس امر کا بھی بیان ہے کہ جب مصیبت نازل ہو تو کس چیز سے اس کا مقابلہ کیا جائے اور وہ ہے صبر۔ اس چیز کا بھی بیان ہے جو صبر پر مددگار ہوتی ہے، نیز یہ کہ صبر کرنے والوں کے لیے کیا احرث و ثواب ہے۔ ان سے بے صبر لوگوں کا حال بھی واضح ہوتا ہے جو صبر کرنے والوں کے حال کے بالکل عکس ہے۔

ان آیات کریمہ سے یہ حقیقت بھی واضح ہوتی ہے کہ اہلاء و امتحان اللہ تعالیٰ کی سنت ہے جو پہلے سے چل آتی ہے اور تو اللہ کی سنت میں کوئی تبدیلی نہیں پائے گا۔ نیزان آیات کریمہ میں مصائب کی مختلف انواع کا بیان ہے۔

إِنَّ الصَّفَا وَالْمَرْوَةَ مِنْ شَعَابِ اللَّهِ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ
بَعْدَ شَكْرِ صَفَا وَمَرْوَةَ اللَّهِ (عَزَّ وَجَلَّ) (عَظِيمَتِي) (عَظِيمَتِي) نَشَانِيُوْں میں سے ہیں، پس جو شخص حج کرے، بیت اللہ کا یا عمرہ کرے، تو نہیں کوئی گناہ عَلَيْكَ أَنْ يَسْطُوفَ بِهِمَا طَ وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلَيْهِمْ^(۱۵)
اس پر یہ کہ طواف کرے وہ ان دونوں کا اور جو شخص خوشی سے کوئی نیکی کرے تو بلاشبہ اللہ قادر دان، جانے والا ہے ۱۵
اللہ تعالیٰ خبر دیتا ہے ﴿إِنَّ الصَّفَا وَالْمَرْوَةَ﴾ بے شک صفا اور مروہ، یعنی صفا اور مروہ و معروف پہاڑیاں ﴿مِنْ شَعَابِ اللَّهِ﴾ ”اللہ کی نشانیوں میں سے ہیں۔“ یہ دونوں اللہ تعالیٰ کے دین کی ظاہری علامتیں ہیں جن کے ذریعے سے اللہ تعالیٰ اپنے بندوں کی عبدیت کو جانچتا ہے اور جب صفا اور مروہ دونوں اللہ تعالیٰ کے شعائر میں شمار ہوتی ہیں تو اللہ تعالیٰ نے اپنے شعائر کی تعظیم کرنے کا حکم دیا ہے۔ چنانچہ فرمایا: ﴿وَمَنْ يُعَظِّمْ شَعَابَ اللَّهِ فَإِنَّهَا مِنْ تَنْقُوْيِ الْقُلُوبِ﴾ (الحج: ۳۲۱۲۲) اور جو کوئی اللہ کے شعائر کی تعظیم کرتا ہے تو یہ فعل دونوں کا تقویٰ ہے۔“
دونوں نصوص مجموعی طور پر اس امر پر دلالت کرتی ہیں کہ صفا اور مروہ اللہ تعالیٰ کے شعائر ہیں اور اللہ تعالیٰ کے شعائر کی تعظیم کرنا دونوں کا تقویٰ ہے اور تقویٰ ہر مکفٰ پر فرض ہے۔ اس سے یہ بات واضح ہوتی ہے کہ صفا اور مروہ کی

سمی (دونوں پہاڑیوں کے درمیان دوڑنا) فرض اور حج و عمرہ کا لازمی رکن ہے۔ جیسا کہ جمہور فقباء کا مسلک ہے اور رسول اللہ ﷺ کی احادیث بھی اس پر دلالت کرتی ہیں۔ آپ نے خود بھی یہ کام کیا اور فرمایا: ﴿خُذُوا عَنِي مَنَاسِكُكُمْ﴾ ”اپنے مناسک حج مجھ سے اخذ کرو“^①

﴿فَعِنْ حَجَّ الْبَيْتَ أَوْ اعْتَرَفَ فَلَا جُنَاحَ عَلَيْهِ أَنْ يَطْوَّفَ بِهِمَا﴾ ”پس جو شخص بیت اللہ کا حج یا عمرہ کرے تو اس پر کوئی گناہ نہیں کہ وہ ان کا طواف کرے“ چونکہ جاہلیت کے زمانے میں صفا اور مرودہ پر بہت نصب تھے جن کی پوجا کی جاتی تھی اس لیے وہم دور کرنے اور مسلمانوں کے رفع حرج کے لیے فرمایا کہ ان کے طواف میں کوئی گناہ نہیں۔ اللہ تعالیٰ نے اس وہم کو رفع کرنے کے لیے گناہ کی نفع کی ہے۔ اس کے معنی یہ نہیں ہیں کہ ان کے مابین سمی لازم نہیں۔ نیز حج اور عمرہ میں ان کی سمی میں بطور خاص گناہ کی نفع، اس امر پر بھی دلالت کرتی ہے کہ حج یا عمرہ کے بغیر صرف ان کی سمی کرنا جائز نہیں۔ بخلاف طواف بیت اللہ کے، کیونکہ وہ حج اور عمرہ کے ساتھ بھی م مشروع ہے اور طواف ایک مستقل عبادت بھی ہے (یعنی حج اور عمرے کے بغیر بھی طواف جائز ہے) لیکن صفا اور مرودہ کے مابین سمی عرفہ اور مزدلفہ میں وقوف اور رمی بھاریہ تمام افعال دیگر مناسک حج کے ساتھ کئے جاتے ہیں اگر یہ افعال دیگر مناسک حج کے ساتھ نہ کئے جائیں بلکہ اکیلے کئے جائیں تو یہ بدعت ہوں گے۔ اس لیے کہ بدعت کی دو اقسام ہیں۔

- (۱) اللہ تعالیٰ کی کسی ایسے طریقے سے عبادت کرنا جو اصل میں اس نے مشروع نہیں کی۔
- (۲) بدعت کی دوسری قسم یہ ہے کہ اللہ تعالیٰ نے ایک عبادت ایک خاص طریقے پر مشرع کی ہے اور اس کو کسی مختلف طریقے سے کیا جائے۔ مذکورہ بدعتات اسی دوسری قسم سے ہوں گی۔

﴿وَمَنْ تَطَوَّعَ خَيْرًا﴾ ”اور جو کوئی نیک کام کرے۔“ یعنی جو کوئی اللہ تعالیٰ کے لیے خلوص کے ساتھ نیکی کا کام کرتا ہے جیسے حج، عمرہ، طواف، نماز اور روزہ وغیرہ نیکی کے کام تو یہ اس کے لیے بہتر ہے۔ اس میں اس امر کی دلیل ہے کہ بندہ مومن جتنی زیادہ اللہ تعالیٰ کی اطاعت کرتا ہے اتنا ہی زیادہ اللہ تعالیٰ کے ہاں اس کے کمال، اس کی بھلا نیوں اور اس کے درجات میں، اس کے ایمان میں اضافے کی وجہ سے اضافہ ہوتا ہے اور نیکیوں میں بھلانی کی قید اس بات پر دلالت کرتی ہے کہ جو کوئی نیکی کے طور پر بدعتات پر عمل کرتا ہے جن کو اللہ اور اس کے رسول نے مشرع نہیں کیا، اسے محض مشقت کے سوا کچھ حاصل نہیں ہوگا۔ یہ اس کے لیے خیر نہیں بلکہ اگر بدعتات کا مرتكب ان کی عدم مشروعیت کا علم رکھتے ہوئے جان بوجھ کر اس پر عمل کرتا ہے تو با اوقات یہ اس کے لیے شر بن جاتی ہیں۔ **﴿فَإِنَّ اللَّهَ شَاكِرٌ عَلَيْهِمْ﴾** (الشاكُرُ) اور (الشَّكُورُ) اللہ تعالیٰ کے نام ہیں۔ الشاكُرُ اور

^① صحیح مسلم، الحج، باب استحباب رمي حمرة العقبة..... الحج، حدیث: ۱۲۹۷، سنن البیهقی الکبری: ۱۲۵۱۵

الشگور اس تھی کو کہتے ہیں جو بندوں کے تھوڑے عمل کو بھی قبول کر لیتی ہے اور اس پر بہت بڑا جر عطا کرتی ہے۔ جب بندہ اللہ تعالیٰ کے احکام بجالاتا ہے اور اس کی اطاعت کرتا ہے تو وہ اپنے بندے کی مدد کرتا ہے اس کی مدح و شاکرta ہے اور اسے یہ بدل دیتا ہے کہ وہ اس کے قلب کو نور اور ایمان سے لبریز کر دیتا ہے اور اس کے بدن میں قوت و نشاط اس کے احوال میں برکت اور نشوونما اور اس کے اعمال میں مزید توفیق عطا کرتا ہے۔ پھر یہ بندہ مومن آخرت میں جب رب کے پاس حاضر ہو گا تو وہاں اسے وافر اور کامل ثواب ملے گا، مذکورہ دنیاوی جزا میں اس کے اخروی ثواب میں کمی نہیں کریں گی۔

اور اللہ تعالیٰ کی اپنے بندے کے لیے قدر دانی یہ ہے کہ جب وہ اللہ تعالیٰ کے لیے کوئی چیز ترک کرتا ہے تو اللہ تعالیٰ اس کے عوض اسے اس سے بہتر چیز عطا کرتا ہے اور جو اللہ تعالیٰ کے قریب ہوتا ہے اللہ تعالیٰ ایک باشت قریب ہوتا ہے ایک ہاتھ اس کے قریب ہوتا ہے جو ایک ہاتھ اس کے قریب ہوتا ہے اللہ تعالیٰ دونوں ہاتھوں کے پھیلاو کے برابر اس کے قریب ہوتا ہے جو چل کر اللہ تعالیٰ کی طرف آتا ہے اللہ تعالیٰ بھاگ کر اس کی طرف بڑھتا ہے جو کوئی اللہ تعالیٰ کے ساتھ معاملہ کرتا ہے تو اللہ تعالیٰ کئی گناہ منافع سے اسے نوازتا ہے۔

اور باوجود اس بات کے کہ وہ بندوں کے اعمال کا قدر دان ہے وہ یہ بات بھی خوب جانتا ہے کہ کون اپنی نیت، ایمان اور تقویٰ کے مطابق کامل ثواب کا مستحق ہے اور کون اس ثواب کا حق دار نہیں۔ وہ بندوں کے اعمال کا علم رکھتا ہے، پس وہ ان کے اعمال ضائع نہیں کرے گا بلکہ وہ اللہ تعالیٰ کے ہاں اپنی نیتوں کے مطابق، جن کو اللہ علیم و حکیم جانتا ہے ان عملوں کا ثواب پائیں گے۔

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَنَا
بِشَكٍ وَلَوْلَكَ جُو چھپاتے ہیں انکو جو ہم نے نازل کئے واضح دلائل اور بدایت کی با تین بعد اسکے کہ ہم نے کھول کر بیان کر دیا انکو
لِلنَّاسِ فِي الْكِتَابِ لَأُولَئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ^(۱۵۴) إِلَّا الَّذِينَ
لوگوں کے لیے کتاب میں سبھی لوگ ہیں لعنت کرتا ہے ان پر الشاور لعنت کرتے ہیں ان پر لعنت کرنے والے ۰ مگر وہ لوگ جنہوں نے
تَابُوا وَاصْلَحُوا وَبَيَّنُوا فَأُولَئِكَ أَتُوبُ عَلَيْهِمْ وَأَنَا التَّوَابُ الرَّحِيمُ^(۱۵۵)
توبی (اپنی) اصلاح کر لی اور کھول کر بیان کیا تو سبھی لوگ ہیں متوجہ ہوتا ہوں میں ان پر اور میں بہت توبہ قبول کرنے والا ہوں ۰
إِنَّ الَّذِينَ كَفَرُوا وَمَا تَوَاَوْهُمْ كُفَّارٌ أُولَئِكَ عَلَيْهِمْ لَعْنَةُ اللَّهِ وَالْمَلِئَكَةِ
بے شک وہ لوگ جنہوں نے کفر کیا اور مر گئے اس حال میں کہ وہ کافری تھے تو سبھی لوگ ہیں ان پر لعنت ہے اللہ کی اور فرشتوں کی
وَالنَّاسِ أَجَمِيعُهُمْ^(۱۵۶) خلیلِ دین فیہاً لَا يُخَفَّ عَنْهُمْ
اور لوگوں کی سب کی ۰ ہمیشہ رہیں گے وہ اس (لعنت) میں نہ ہلاک کیا جائے گا ان سے

الْعَذَابُ وَلَا هُمْ يُنْظَرُونَ ۝

عذاب اور نہ وہ مہلت ہی دیئے جائیں گے ۰

یہ آیت کریمہ اگرچہ اہل کتاب کے بارے میں اور اس کی بابت نازل ہوئی ہے کہ انہوں نے رسول اللہ ﷺ کی صفات کو چھپایا مگر اس کا حکم ہر اس شخص کے لیے عام ہے جو ان حقائق کو چھاتا ہے جو اللہ تعالیٰ نے نازل فرمائے ہیں **﴿مِنَ الْيَتِينَ﴾** ”دالِلَّل“ یعنی حق پر دلالت کرنے والی اور اس کو ظاہر کرنے والی باتیں **﴿وَالْهُدَى﴾** ہدیٰ وہ علم ہے جس کے ذریعے سے صراط مستقیم کی طرف را ہمنائی حاصل کی جاتی ہے اور جس سے اہل جنت اور اہل جہنم کے راستوں میں فرق واضح ہوتا ہے۔ اللہ تعالیٰ نے اہل علم سے وعدہ لیا ہے کہ اللہ تعالیٰ نے ان کو کتاب اللہ کا جو علم عطا کیا ہے اسے لوگوں کے سامنے بیان کریں گے اور اسے ہرگز نہیں چھپائیں گے۔ پس جس نے اللہ تعالیٰ کے اس حکم کو دور پھینک دیا اس نے وہ مفاسد کو جمع کر دیا۔

(اول) اس حق کو چھپانا جو اللہ تعالیٰ نے نازل فرمایا۔ (ثانی) اللہ تعالیٰ کے بندوں کے ساتھ وہ کہ کرنا **﴿أُولَئِكَ يَلْعَنُهُمُ اللَّهُ﴾** ”ایسے ہی لوگوں پر اللہ لعنت کرتا ہے۔“ یعنی یہی وہ لوگ ہیں جنہیں اللہ تعالیٰ وحیکار دے گا اور انہیں اپنی قربت اور رحمت سے دور کر دے گا **﴿وَيَلْعَنُهُمُ اللَّعْنُونَ﴾** اور تمام لعنت کرنے والے لعنت کرتے ہیں۔ یعنی ان پر تمام مخلوق کی بھی لعنت پڑے گی، کیونکہ انہوں نے مغلوق الہی کے ساتھ وہ کہ کیا، ان کے دین کو بر باد کیا، انہیں اللہ تعالیٰ کی رحمت سے دور کیا اس لیے انہیں ان کے اعمال کی جنس سے بدلہ دیا جائے گا۔ جیسے لوگوں کو بھلائی کی تعلیم دینے والے پر اللہ تعالیٰ رحمت بھیجا ہے، فرشتے رحمت کی دعا کرتے ہیں، یہاں تک کہ پانی کے اندر مچھلیاں بھی اس کے لیے رحمت کی دعا کرتی ہیں، کیونکہ اس کی تمام بھاگ دوڑ اور کوشش مخلوق کی بھلائی اور ان کے دین کی اصلاح اور ان کو اللہ تعالیٰ کے قریب کرنے کے لیے ہوتی ہے۔ لہذا اسے اس کے عمل کی جنس سے بدلہ دیا گیا۔ پس اللہ تعالیٰ کے نازل کردہ حق کو چھانے والا درحقیقت اللہ کے حکم کا مخالف اور اللہ سے دشمنی کرنے والا ہے۔ اللہ تعالیٰ تو لوگوں کے سامنے اپنی آیات کو واضح کر کے بیان کرتا ہے اور یہ شخص اللہ تعالیٰ کی آیات کو چھانے اور مٹانے کی کوشش کرتا ہے۔ پس مذکورہ سخت وعید کا مورد یہی شخص ہے۔

﴿إِلَّا الَّذِينَ تَابُوا﴾ ”مگر جنہوں نے توبہ کی،“ یعنی جونداہت کے ساتھ گناہ چھوڑ کر اور آئندہ گناہ نہ کرنے کا عزم لے کر اللہ تعالیٰ کی طرف لوئے **﴿وَأَصْلَحُوا﴾** ”اور اپنی حالت درست کر لی۔“ یعنی اپنے فاسد عملوں کی اصلاح کر لی۔ پس صرف برے کام کا چھوڑ دینا ہی کافی نہیں، اس کی جگہ اچھے کام کا اختیار کرنا بھی ضروری ہے۔ کتمان حق کے مرتكب کے لیے بھی صرف یہی کافی نہیں کہ اس نے یہ گناہ چھوڑ دیا ہے، بلکہ اس کے لیے ضروری ہے کہ وہ اس حق کو بھی ظاہر کرے جس کو اس نے چھپایا تھا۔ پس یہی وہ شخص ہے جس کی توبہ اللہ تعالیٰ قبول کرتا ہے۔

کیونکہ اس پر توبہ کا دروازہ بند نہیں۔ جو کوئی اللہ تعالیٰ کے سامنے توبہ کا سبب لے کر توبہ کے لیے حاضر ہوتا ہے تو اللہ تعالیٰ اس کی توبہ قبول کرتا ہے، کیونکہ اللہ تعالیٰ ﴿الثَّوَابُ﴾ ”بِرَا معاف کرنے والا۔“ ہے۔ یعنی وہ اپنے بندوں کے ساتھ، گناہ کے بعد عفو و درگز ر سے پیش آتا ہے جب وہ توبہ کر لیتے ہیں اور جب بندے اس کی طرف رجوع کرتے ہیں، تو رُک لینے کے بعد ان پر پھر احسان و نعمتوں کی بارش کر دیتا ہے۔ ﴿الرَّحِيمُ﴾ اس ہستی کو کہتے ہیں جو عظیم اور بے پایاں رحمت سے متصف ہو جو ہر چیز کو محیط ہے۔ یہ اس کی رحمت ہے کہ اس نے انہیں توبہ اور انابت کی توفیق بخشی پس انہوں نے توبہ کی اور وہ اس کی طرف پلٹے۔ پھر اس نے ان پر حرم کیا یعنی اپنے لطف و کرم سے ان کی توبہ قبول فرمائی۔ یہ اس شخص کا حکم ہے جو گناہوں سے توبہ کرتا ہے۔

رباہو اس شخص جو اپنے کفر پر مصر ہے، اس نے اپنے رب کی طرف رجوع نہیں کیا، نہ اس کی طرف پلٹا اور نہ اس نے توبہ کی اور حالت کفر ہی میں مر گیا ﴿أُولَئِكَ عَلَيْهِمْ لَعْنَةُ اللَّهِ وَالْبَلِلَكَةُ وَالنَّاسُ أَجَحَّيْنَ﴾ ”تو یہی لوگ ہیں جن پر اللہ، فرشتوں اور تمام لوگوں کی لعنت ہے۔“ اس لیے کہ جب کفر، ان کا وصف ثابت بن گیا تو ان پر لعنت بھی ان کا وصف ثابت بن گی جو کبھی زائل نہیں ہوگی، کیونکہ حکم وجود اور عدم وجود کے اعتبار سے اپنی علت کے ساتھ ساتھ چلتا ہے۔ (یعنی علت ہوگی تو حکم ہوگا، علت نہیں ہوگی تو حکم بھی نہیں ہوگا) ﴿خَلِدِينَ فِيهَا﴾ ”وہ ہمیشہ اس (لعنت) میں رہیں گے۔“ یعنی وہ لعنت یا عذاب میں ہمیشہ رہیں گے۔ لعنت اور عذاب دونوں لازم و ملزم ہیں۔ فرمایا: ﴿لَا يُحَقِّفُ عَنْهُمُ الْعَذَابُ﴾ ”اور ان پر عذاب میں تخفیف نہیں کی جائے گی، بلکہ ان کو سخت اور داکی عذاب دیا جائے گا﴿ وَلَا هُمْ يُنْظَرُونَ﴾ ”اور نہ ان کو مہلت دی جائے گی،“ کیونکہ مہلت کا وقت تو دنیا کی زندگی تھی جو گزر گئی اور ان کے پاس کوئی عذر بھی نہیں ہوگا جو وہ چیز کر سکیں۔

وَالْهَمْمُ إِلَهٌ وَّاَحَدٌ لَا إِلَهٌ إِلَّا هُوَ الرَّحْمَنُ الرَّحِيمُ

اور معبد تمہاراً معبد ایک ہی ہے، نہیں ہے کوئی معبد (برحق) مگر وہی نہایت محیران براجم کرنے والا۔

اللہ تبارک و تعالیٰ خبر دیتا ہے اور وہ سب سے زیادہ سچا ہے، فرماتا ہے وہ ﴿إِلَهٌ وَّاَحَدٌ﴾ ”ایک ہی اللہ ہے۔“ یعنی وہ اپنی ذات، اپنے اسماء و صفات اور اپنے افعال میں اکیلا اور مفرد ہے۔ پس اس کی ذات میں اس کا کوئی شریک ہے نہ اس کا کوئی ہم نام اور نہ ہمسر، نہ اس کی کوئی مثال اور نہ اس کی کوئی نظریہ ہے۔ اس کے سوا کوئی کائنات کو پیدا کرنے والا ہے اور نہ اس کی تدبیر کرنے والا۔ جب حقیقت حال یہ ہے تو اس بات کا صرف وہی مستحق ہے کہ ہر قسم کی عبادت صرف اسی کے لیے ہو اور اس کی مخلوق میں سے کسی کو اس کا شریک نہ شہرایا جائے۔ ﴿الرَّحْمَنُ الرَّحِيمُ﴾ کیونکہ وہ رحمان و رحیم ہے، یعنی وہ بے پایاں رحمت سے متصف ہے کسی اور کی رحمت اس سے مماثلت نہیں رکھتی۔ اس کی بے پایاں رحمت ہر چیز کا احاطہ کئے ہوئے ہے اور اس کی رحمت ہر زندہ چیز کے

لیے عام ہے۔ اس کی رحمت ہی کے باعث تمام کائنات وجود میں آئی۔ اس کی رحمت ہی کی وجہ سے تمام مخلوقات کو تمام کمالات حاصل ہوئے۔ اس کی رحمت ہی کی بنا پر ان سے ہر قسم کی ناراضی دور ہوئی۔ یہ اس کی رحمت ہی ہے کہ اس کے بندوں نے اس کی صفات اور اس کی نعمتوں کے ساتھ اسے پہچان لیا اور اس نے اپنے رسول پیش کر اور اپنی کتابیں نازل کر کے دین و دنیا کے تمام مصالح جن کے وہ محتاج تھے ان پر واضح کر دیے۔

جب یہ معلوم ہو گیا کہ بندوں کو جو بھی نعمت عطا ہوئی ہے وہ صرف اللہ تعالیٰ کی طرف سے ہے، نیز یہ کہ مخلوق میں سے کوئی شخص دوسرا کے کوئی لفظ نہیں پہنچا سکتا۔ تو یہ بھی معلوم ہو گیا کہ ہر قسم کی عبادت کا صرف وہی مستحق ہے اور صرف وہی ہے جو محبت، خوف و رجا، تعظیم و توکل اور دیگر ہر قسم کی اطاعت کا مستحق ہے۔ سب سے بڑا ظلم اور سب سے بڑا ہر کہ برائی یہ ہے کہ اس کی عبادت سے منہ موڑ کر اس کے بندوں کی عبادت کی جائے۔ مٹی سے پیدا کی گئی مخلوق کو رب ارباب کا شریک تھہرایا جائے، میا تدبیر میں محتاج اور ہر لحاظ سے عاجز مخلوق کی اس خالق کائنات کے ساتھ عبادت کی جائے جو تمدیر کننہ، قادر اور طاقت ور ہے، جو ہر چیز پر غالب ہے اور ہر چیز اس کی مطیع ہے۔

اس آیت کریمہ میں باری تعالیٰ کی وحدانیت اور اس کی الوہیت کا اثبات ہے اور اس بات کا بھی کہ مخلوقات میں سے کوئی بھی الوہیت کا مستحق نہیں اور اس تو حیدا الوہیت پر اصل دلیل کا بیان ہے اور وہ اس کی رحمت کا اثبات ہے جس کے آثار میں سے تمام نعمتوں کا وجود اور تمام مصالح کا دور ہوتا ہے۔ پس یہ اس کی وحدانیت کی ایک اجمالي دلیل ہے۔ اب اللہ تعالیٰ اس کے تفصیلی دلائل ذکر فرماتا ہے۔ فرمایا:

إِنَّ فِي خَلْقِ السَّمَاوَاتِ وَالْأَرْضِ وَآخْتِلَافِ الْبَيْلِ وَالنَّهَارِ وَالْفَلْكِ الَّتِي
يُنَكِّبُ أَنْشَاءً مِنْ أَسَانُونَ أَوْ زَمِنَ كَيْ أَوْ بَدْلَ بَدْلَ كَيْ جَانَ نَيْ مِنْ رَاتِ أَوْ دَنَ كَيْ أَوْ دَنَ كَيْ شَيْوَنَ مِنْ جَوِ
تَجْرِيْ فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ
صَلْتَ هِنْ سَمَدَرَ مِنْ سَاتِهِ انْ چِيزَوْنَ کے جو نفع دیتی ہیں لوگوں کو اور (اس میں) جو نازل کیا ہے اللہ نے آسان سے
مِنْ مَاءِ فَأَخْيَا بِهِ الْأَرْضَ بَعْدَ مَوْتَهَا وَبَثَّ فِيهَا مِنْ كُلِّ دَابَّةٍ سَ
پانی، پس زندہ کیا اس نے ساتھ اس کے زمین کو بعد اس کی موت کے اور (جو) پھیلائے اس نے اس میں ہر قسم کے جانور
وَتَصْرِيفِ الرِّيحِ وَالسَّحَابِ الْمُسَحَّرِ بَيْنَ السَّمَاءِ

اور پھیرنے میں ہواں کے اور ان بادلوں میں جو پاندہ کر دیے گئے ہیں درمیان آسان

وَالْأَرْضِ لَأَيْتَ لِقَوْمٍ يَعْقِلُونَ ⑯

اور زمین کے یقیناً (ان سب میں) نشانیاں ہیں ان لوگوں کے لئے جو عمل رکھتے ہیں ۵۰

اللہ تبارک و تعالیٰ نے خبر دی ہے کہ ان عظیم مخلوقات میں باری تعالیٰ کی وحدانیت اور اس کی

عظمیم قدرت، رحمت اور اس کی تمام صفات کے دلائل ہیں، لیکن یہ تمام دلائل صرف ان لوگوں کے لیے ہیں جو ان امور میں اپنی عقل استعمال کرتے ہیں جن کے لیے عقل پیدا کی گئی ہے۔ پس اللہ تعالیٰ نے اپنے بندے کو جتنی عقل سے نواز اے وہ اتنا ہی آیات الہی سے فائدہ اٹھاتا ہے اور اپنی عقل اور تفکر و تدبیر سے ان آیات کی معرفت حاصل کرتا ہے۔ پس **(فِي خَلْقِ السَّمَاوَاتِ وَالْأَرْضِ)** ”آسمانوں کے پیدا کرنے میں۔“ یعنی آسمانوں کی بلندی، ان کی وسعت، ان کے حکام اور مضبوط ہونے میں نیز ان آسمانوں میں سورج، چاند اور ستاروں کی تخلیق اور بندوں کے مصالح کے لیے ان کی منظم گردش میں۔ **(وَالْأَرْضِ)** ”اور زمین میں،“ یعنی مخلوق کے لیے فرش کے طور پر زمین کو پیدا کیا تاکہ وہ اس پر تھہر سکیں اور جو کچھ اس کے اوپر ہے اس سے استفادہ کریں۔ نیز اس سے عبرت حاصل کریں کہ تخلیق اور تدبیر کائنات میں اللہ تعالیٰ ایک اور متفروہ ہے اور اس میں اللہ تعالیٰ کی عظیم قدرت کا بیان ہے جس کے ذریعے سے اللہ تعالیٰ نے اس زمین کو تخلیق کیا اور اس کی حکمت کا، جس کی بنا پر اس نے زمین کو حکم حسین اور موزوں بنایا اور اس کی رحمت اور علم کا، جن کی بنا پر اس نے زمین کے اندر مخلوقات کے فائدے کی اشیاء اور ان کی حاجات و ضروریات و دیعت کیں اور اس میں اس کے کمال اور اس کے واحد لاائق عبادت ہونے پر سب سے زیادہ موثر دلیل ہے، کیونکہ کائنات کی پیدائش اور اس کی تدبیر اور تمام بندوں کے معاملات کا انتظام کرنے میں وہ متفروہ ہے (اس لیے عبادت کا تمام ترقیت بھی صرف وہی ہے نہ کہ کوئی اور، جن کا کوئی حصہ پیدائش میں ہے نہ تدبیر میں اور نہ بندوں کے معاملات کے انتظام میں)

(وَالْخَلَافِ الَّيْلِ وَالنَّهَارِ) ”اور رات اور دن کے ایک دوسرے کے پیچھے آنے جانے میں۔“ یعنی رات اور دن کا دو ایک طور پر ایک دوسرے کے تعاقب میں رہنا۔ جب ان میں سے ایک گزر جاتا ہے تو دوسرا اس کے پیچھے پیچھے آتا ہے۔ گرمی، سردی اور معتدل موسم میں، دنوں کا البا، چھوٹا اور متوسط ہوتا اور ان کی وجہ سے موسموں میں تغیر و تبدل کا ہوتا ہے۔ جن کے ذریعے سے تمام بیئی آدم، حیوانات اور روئے زمین کی تمام نباتات کا انتظام ہوتا ہے۔ یہ سب کچھ ایک ایسے انتظام، تدبیر اور تنفس کے تحت ہو رہا ہے جسے دیکھ کر عقولیں حیرت زدہ رہ جاتی ہیں اور بڑے بڑے عقل مندوگ اس کے ادراک سے عاجز ہیں۔ یہ چیز اس کائنات کی تدبیر کرنے والے کی قدرت، علم و حکمت، رحمت و اسعاد، لطف و کرم اس کی اس تدبیر و تصرف، جس میں وہ اکیلا ہے، اس کی عظمت، انتدار اور غلبہ پر دلالت کرتی ہے اور یہ اس بات کی موجب ہے کہ اس کو اللہ مانا جائے اور اس کی عبادت کی جائے، صرف اسی سے محبت کی جائے، اسی کی تعظیم کی جائے، اسی سے ڈر جائے، اسی سے امید رکھی جائے اور اس کے محبوب اور پسندیدہ اعمال میں جدوجہد کی جائے۔

(وَالْفُلُكُ الَّتِي تَجْرِي فِي الْبَحْرِ) ”اور ان کشتیوں میں جو سمندر میں چلتی ہیں،“ اس آیت کریمہ میں

(فلک) سے مراد جہاز اور کشتیاں وغیرہ ہیں جن کی صنعت اللہ تعالیٰ نے اپنے بندوں کے دلوں میں الہام کی اور اللہ تعالیٰ نے ان کے لیے داخلی اور خارجی آلات تخلیق کئے اور ان کے استعمال پر انہیں قدرت عطا کی۔ پھر اس نے اس بحر بے کران اور ہواوں کوان کے لیے مسخر کر دیا جو سمندروں میں اموال تجارت سمیت کشتیوں کو لیے پھرتی ہیں جن میں لوگوں کے لیے منفعت اور ان کی معاش کے انتظامات اور مصلحتیں ہیں۔

وہ کون ہے جس نے ان کشتیوں کی صنعت انہیں الہام کی اور ان کے استعمال پر انہیں قدرت عطا کی اور ان کے لیے وہ آلات پیدا کئے جن سے وہ کام لیتے ہیں؟ وہ کون ہے جس نے کشتیوں کے لیے بے پایاں سمندر کو مسخر کیا جس کے اندر یہ کشتیاں اللہ کے حکم اور اس کی تنفس سے چلتی ہیں؟ اور وہ کون ہے جس نے ہواوں کو مسخر کیا؟ وہ کون ہستی ہے جس نے بری اور بحری سفر کی سواریوں کے لیے آگ اور وہ معدنیات پیدا کیں جن کی مدد سے وہ سواریاں (فناوں اور سمندروں میں) چلتی اور ان کے مال و اساب بھی اٹھائے پھرتی ہیں؟

کیا یہ تمام امور اتفاقاً حاصل ہو گئے یا یہ کمزور عاجز مخلوق انہیں وجود میں لائی ہے۔ جو اپنی ماں کے پیٹ سے جب باہر آئی تو اسے علم تھانہ قدرت؟ پھر اللہ تعالیٰ نے اسے قدرت عطا کی پھر اسے ہر اس چیز کی تعلیم دی جس کی تعلیم دینا وہ چاہتا تھا، یا ان تمام چیزوں کو مسخر کرنے والا ایک اللہ ہی ہے جو حکمت اور علم والا ہے جسے کوئی چیز عاجز نہیں کر سکتی اور کوئی چیز اس کے اختیار سے باہر نہیں۔ بلکہ تمام اشیاء اس کی رو بیت کے سامنے سرگوں اس کی عظمت کے سامنے عاجز اور اس کے جبروت کے سامنے سر افگنہ ہیں اور نحیف وزار بندے کی انتہا یہ ہے کہ اللہ تعالیٰ نے اسے ان اساب میں سے ایک سبب بنایا ہے جن کے ذریعے سے یہ بڑے بڑے کام سرانجام پاتے ہیں، پس یہ چیز اللہ تعالیٰ کی اپنی مخلوق پر رحمت اور اس کی عنایت پر دلالت کرتی ہے اور یہ چیز اس بات کی موجب ہے کہ تمام ترمیح بت خوف، امید، ہر قسم کی اطاعت، تذلل و انکسار اور تعظیم صرف اسی کی ذات کے لیے ہو۔

وَمَا أَنْزَلَ اللَّهُ مِنَ السَّمَاءِ مِنْ مَّا يُعِظِّمُ^{۱۷۶} اور اس میں جو اللہ نے آسمان سے پانی اتنا را، اس سے مراد وہ بارش ہے جو بادل سے برستی ہے **فَأَخْيَا بِهِ الْأَرْضَ بَعْدَ مَوْتِهَا** پس اس کے ذریعے سے اس نے زمین کو مردہ ہو جانے کے بعد زندہ کر دیا، پس زمین نے مختلف قسم کی خواراک اور باتات خاہر کیں جو مخلوق کی ضروریات زندگی میں شمار ہوتی ہیں، جن کے بغیر وہ زندہ نہیں رہ سکتی۔ کیا یہ اس ذات کی قدرت و اختیار کی دلیل نہیں جس نے یہ پانی برسایا اور اس کے ذریعے سے زمین سے مختلف چیزوں پیدا کیں؟ کیا یہ اپنے بندوں پر اس کی رحمت اور اس کا لطف و کرم اور اپنے بندوں کے مصالح کا انتظام نہیں؟ کیا یہ اس بات کی دلیل نہیں کہ بندے ہر لحاظ سے اس کے سخت محتاج ہیں؟ کیا یہ چیز واجب نہیں کرتی کہ ان کا معبد و اور ان کا الہ صرف اللہ تعالیٰ ہی ہو؟ کیا یہ اس بات کی دلیل نہیں کہ اللہ تعالیٰ مردوں کو زندہ کرے گا اور ان کوان کے اعمال کی جزا دے گا؟

﴿وَبَثَّ فِيهَا﴾ ”اور پھیلائے اس میں، یعنی زمین کے اندر ﴿مِنْ كُلِّ دَابَّةٍ﴾ ”ہر قسم کے جانور، یعنی زمین کے چاروں طرف مختلف اقسام کے جانور پھیلائے“ جو اس کی قدرت، عظمت، وحدانیت اور اس کے غلبے کی دلیل ہے۔ اللہ تعالیٰ نے ان جانوروں کو انسانوں کے لیے مسخر کر دیا جن سے وہ ہر پہلو سے فائدہ اٹھاتے ہیں۔ پس وہ ان میں سے بعض جانوروں کا گوشت کھاتے ہیں اور بعض جانوروں کا دودھ پیتے ہیں۔ بعض جانوروں پر سواری کرتے ہیں، بعض جانوران کے دیگر مصالح اور چوکیداری کے کام آتے ہیں۔ بعض جانوروں سے عبرت پکڑی جاتی ہے۔ اللہ تعالیٰ نے زمین میں ہر قسم کے جانور پھیلائے ہیں۔ وہی ان کے رزق کا انتظام کرتا ہے اور وہی ان کی خوراک کا کفیل ہے۔ **﴿وَمَا مِنْ دَابَّةٍ فِي الْأَرْضِ إِلَّا هُنَّ عَلَى اللَّهِ بِرْزَقٌ هُنَّا وَيَعْلَمُ مُسْتَقْرَّهَا وَمُسْتَوْدِعَهَا﴾** (ہود: ۶۱۱) ”زمین کے اندر پھر نے والا کوئی جانور نہیں مگر یہ کہ اللہ کے ذمے اس کا رزق ہے وہ اس کے ٹھکانے کو جانتا ہے اور جہاں اسے سونپا جاتا ہے۔“

﴿وَتَصْرِيفُ الْإِيج﴾ ”اور ہواں کے پھیرنے میں، یعنی مختذری، گرم، شدرا، جنوب، اور شرق، غرب، اور ان کے درمیان ہواں کا جانا، کبھی تو یہ ہواں میں بادل اٹھاتی ہیں، کبھی یہ بادلوں کو اکٹھا کرتی ہیں، کبھی یہ بادلوں کو باردار کرتی ہیں، کبھی یہ بادل برستی ہیں، کبھی یہ بادلوں کو پھاڑ کر انہیں تتر بت کرتی ہیں، کبھی اس کے ضرر کو زائل کرتی ہیں، کبھی یہ ہواں میں اللہ تعالیٰ کی رحمت ہوتی ہیں اور کبھی ان ہواں میں کو عذاب کے ساتھ بھیجا جاتا ہے۔

کون ہے وہ جو ان ہواں کو اس طرح پھیرتا ہے؟ کون ہے جس نے ان ہواں میں بندوں کے لیے مختلف منافع و دیعت کئے ہیں جن سے وہ بے نیاز نہیں ہو سکتے؟ اور ان ہواں کو مسخر کر دیا جن میں تمام جاندار اشیاء زندہ رہ سکیں اور بدنوں، درختوں، غله، جات اور نباتات کی اصلاح ہو؟ یہ سب کچھ کرنے والا صرف وہ اللہ ہے جو غالباً حکیم اور نہایت مہربان ہے، اپنے بندوں پر لطف و کرم کرنے والا ہے، جو اس بات کا مستحق ہے کہ اس کے سامنے تذلل اور عاجزی کا اظہار کیا جائے، اسی سے محبت، اسی کی عبادت اور اسی کی طرف رجوع کیا جائے۔

آسمان اور زمین کے درمیان بادل اپنے ہلکے اور لطیف ہونے کے باوجود بہت زیادہ پانی کو اٹھائے پھرتا ہے، پھر اللہ تعالیٰ جہاں چاہتا ہے اس بادل کو لے جاتا ہے پھر وہ اس پانی کے ذریعے سے زمین اور بندوں کو زندگی عطا کرتا اور ثیلوں اور ہمارا زمین کو سیراب کرتا ہے اور مخلوق پر اسی وقت بارش برستا ہے جس وقت اس کو ضرورت ہوتی ہے۔ جب بارش کی کثرت انہیں نقصان پہنچانے لگتی ہے تو وہ اسے روک لیتا ہے۔ وہ بندوں پر لطف و کرم کے طور پر بارش برستا ہے اور اپنی رحمت اور شفقت سے بارش کو ان سے روک لیتا ہے۔ اس کا غلبہ کتنا بڑا، اس کی بھلائی کتنی عظیم اور اس کا احسان کتنا لطیف ہے!!۔ کیا یہ بندوں کے حق میں برائی نہیں کہ وہ اللہ تعالیٰ کے رزق سے فائدہ اٹھاتے ہیں، اس کے احسان کے ماتحت زندگی بسر کرتے ہیں۔ پھر وہ ان تمام چیزوں سے اللہ تعالیٰ کی

نار ارضی اور اس کی معصیت پر مدد لیتے ہیں؟ کیا یہ اللہ تعالیٰ کے حلم و صبر، غفو و درگز را اور اس کے عظیم اطف و کرم کی دلیل نہیں؟ پس اول و آخر اور ظاہر و باطن اللہ تعالیٰ ہی ہر قسم کی تعریف کا مستحق ہے۔

حاصل کلام یہ ہے کہ عقل من شخص جب بھی ان مخلوقات میں غور و فکر اور انوکھی چیزوں میں سوچ بچا کرے گا، اور اللہ کی کارگیری میں اور اس میں جو اس نے احسان اور حکمت کے طائف رکھے ہیں، ان میں جتنا زیادہ غور و فکر کرے گا۔ تو اسے معلوم ہو گا کہ یہ کائنات اس نے حق کے لیے اور حق کے ساتھ تخلیق کی ہے، نیز یہ کائنات اللہ تعالیٰ کی ذات وحدانیت اور یوم آخرت کے نشانات اور دلائل ہیں، جس کے بارے میں اس نے اور اس کے رسولوں نے خبر دی ہے اور یہ کائنات اللہ تعالیٰ کے سامنے مسخر ہے، وہ اپنے تدبیر اور تصرف کرنے والے کے سامنے کوئی تدبیر اور نافرمانی نہیں کر سکتی۔ پس تجھے بھی معلوم ہو جائے گا کہ تمام عالم علوی اور عالم سفلی اسی کے محتاج اور اسی پر بھروسہ کرتے ہیں اور وہ بالذات تمام کائنات سے بے نیاز اور مستغفی ہے پس اس کے سوا کوئی الائیں اور اس کے سوا کوئی رب نہیں۔

**وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحْتِ اللَّهِ
أَوْ بَعْضُ الْوَلُوْگِ وَهُوَ بِنِيَّتِهِ مِنَ اللَّهِ كَوَا (دوسروں کو) شریک، وہ محبت کرتے ہیں ان سے جیسے محبت (کرنی چاہیے) اللہ
وَالَّذِينَ أَمْنَوْا أَشْهُدُ حُبَّا لِلَّهِ وَلَوْ يَرَى الَّذِينَ ظَلَمُوا إِذْ يَرُونَ الْعَذَابَ
اور وہ لوگ جو ایمان لائے زیادہ تھت ہیں محبت کرنے میں اللہ سے اور اگر (دنیا میں) دیکھ لیں ظالم لوگ (اس وقت کو) جب وہ دیکھیں گے عذاب
أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ ۝ إِذْ تَبَرَّا الَّذِينَ اتَّبَعُوا
(تو جان لیں یہ کہ) بے شک قوت اللہ ہی کے لئے ہے سب، اور یہ کہ اللہ شدید عذاب والا ہے ۝ اور جب بیزار ہو جائیں گے وہ لوگ جن کی بیرونی کی گئی
مِنَ الَّذِينَ اتَّبَعُوا وَرَأَوَا الْعَذَابَ وَتَقْطَعَتْ بِهِمُ الْأُسْبَابُ ۝ وَقَالَ الَّذِينَ
ان سے جنہوں نے بیرونی کی تھی جبکہ دیکھیں گے وہ عذاب اور منقطع ہو جائیں گے اگر تمام تعاقبات ۝ اور کہیں گے وہ لوگ جنہوں نے
اتَّبَعُوا لَوْ أَنَّ لَنَا كَرَّةً فَنَتَبَرَّا مِنْهُمْ كَمَا تَبَرَّءُوا مِنَّا كَذَلِكَ
اتبع کیا تھا کاش کر ہو واطہ ہمارے سایک بارہا پیسی (دنیا میں) تو بیزار ہو جائیں گے ہم ہمیں ان سے جس طرح
يُرِيهِمُ اللَّهُ أَعْهَالَهُمْ حَسَرَتِ عَلَيْهِمْ طَوْ مَا هُمْ بِخَرْجِينَ مِنَ النَّارِ ۝
وکھلانے گا ان کو اللہ ان کے عمل حرس میں بنا کر اور پر ان کے اور نہیں وہ نکلنے والے آگ سے ۝**

یہ آیت کریمہ (ضمون کے اعتبار سے) کتنے خوبصورت طریقے سے پچھلی آیت سے تعلق رکھتی ہے۔ اس لیے کہ جب اللہ تعالیٰ نے اپنی وحدانیت کو بیان فرمایا اور اس کے قطعی دلائل و برائیں بیان کئے جو علم یقینی عطا کرتے اور ہر قسم کے شک و شبہ کو زائل کر دیتے ہیں۔ تو یہاں اس نے ذکر فرمایا کہ کچھ لوگ ایسے بھی ہیں **«مَنْ يَتَّخِذُ مِنْ**

دُونَ اللَّهِ أَنْدَادًا ”جو اللہ کو چھوڑ کر دوسروں کو شریک ٹھہرا لیتے ہیں،“ یعنی اللہ تعالیٰ کے ہمسرا و مثیل، جنہیں وہ عبادت، محبت، تعظیم اور اطاعت میں اللہ تعالیٰ کے برادر قرار دیتے ہیں اور جدت قائم کرنے اور توحید بیان کرنے کے بعد بھی جو شخص اس حالت پر رہنے پر مصر ہوتا معلوم ہو جاتا ہے کہ وہ اللہ تعالیٰ سے عنادر کھنے والا اس کا مختلف ہے یا اس کی آیات و مخلوقات میں تدبیر و تفکر سے روگردانی کرنے والا ہے اور اس بارے میں اس کے پاس ادنیٰ سا عذر بھی نہیں، بلکہ عذاب کا کلمہ اس پر ثابت ہو گیا ہے اور یہ لوگ جو اللہ تعالیٰ کے ساتھ اس کے ہمسر بنتے ہیں وہ تخلیق، رزق اور تدبیر میں ان کو اللہ تعالیٰ کے مساوی قرار نہیں دیتے، بلکہ وہ صرف عبادت میں ان کو اللہ تعالیٰ کے برابر ٹھہراتے ہیں۔ پس وہ ان کی عبادت اس لیے کرتے ہیں، تاکہ وہ انہیں اللہ تعالیٰ کے قریب کر دیں۔ اللہ تعالیٰ کے ارشاد **(يَتَّخِذُونَهُ إِيمانًا)** میں اس امر کی دلیل ہے کہ اللہ تعالیٰ کا کوئی ہمسر نہیں۔

اہل شرک نے بعض مخلوقات کو اللہ تعالیٰ کا جو ہمسر قرار دے رکھا ہے۔ وہ صرف نام ہی نام ہے، لفظ کے اعتبار سے ان کا کوئی معنی نہیں۔ جیسا کہ اللہ تعالیٰ کا ارشاد ہے: ﴿وَجَعَلُوا لِلَّهِ شَرِيكَةً قُلْ سَوْهُمْ أَمْ شَتَّيْعُونَهُ إِيمَانًا لَا يَعْلَمُ فِي الْأَرْضِ أَمْ يُظَاهِرُ مِنَ الْقَوْلِ﴾ (آل الرعد: ۳۳، ۱۳) ”اور ان لوگوں نے اللہ کے شریک مقرر کر رکھے ہیں ان سے کہو ذرا ان معبودوں کے نام تو لوکیا تم اسے ان چیزوں کے بارے میں آگاہ کرتے ہو جنہیں وہ زمین کے اندر نہیں جانتا (یعنی زمین میں ان کا وجود ہی نہیں) یا محض ظاہری بات کی تقلید کرتے ہو،“ فرمایا: ﴿إِنْ هُوَ إِلَّا أَسْمَاءٌ سَمَّيْتُو هَا أَنْدَمْ وَ ابْنَ كُلْ مَا أَنْزَلَ اللَّهُ بِهَا مِنْ سُلْطَنٍ إِنْ يَتَّيَعَوْنَ إِلَّا الظَّلَنَ﴾ (آل النجم: ۲۳، ۵۳) ”یہ تو محض نام ہی ہیں جن کو تم نے اور تمہارے آباء اجداد نے گھر رکھا ہے جن کی اللہ نے کوئی دلیل نازل نہیں کی۔ وہ تو صرف ظلن اور مگان کی پیروی کر رہے ہیں،“۔

پس مخلوق اللہ تعالیٰ کی ہمسرنہیں ہو سکتی، کیونکہ اللہ تعالیٰ خالق اور اس کے علاوہ سب اس کی مخلوق ہے، رب تعالیٰ رازق ہے اور اس کے علاوہ تمام مخلوق مرزاوق ہے، اللہ تعالیٰ غنی اور بے نیاز ہے اور تم سب اس کے محتاج ہو۔ اللہ تعالیٰ ہر لحاظ سے کامل ہے اور بندے ہر لحاظ اور ہر پہلو سے ناقص ہیں، اللہ تعالیٰ ہی ہے جس کے قبضہ قدرت میں نفع و نقصان ہے اور مخلوق کو نفع و نقصان اور کسی چیز کا بھی اختیار نہیں، لہذا اس شخص کے قول کا بطلان یقین طور پر معلوم ہو جاتا ہے جو اللہ تعالیٰ کے سواد و سروں کو اللہ کا ہمسرا و معبود ٹھہراتا ہے، یہ غیر اللہ خواہ فرشتہ ہو یا نبی، خواہ کوئی صالح بزرگ ہو یا کوئی بت، یا ان کے علاوہ کوئی اور صرف اللہ تعالیٰ کی ذات ہی محبت کامل اور تدلیل تام کی مستحق ہے۔ بنا بریں اللہ تعالیٰ نے اہل ایمان کی مدح کرتے ہوئے فرمایا: **(وَالَّذِينَ أَمْنَوْا أَشَدُ حُبَّاً لِّلَّهِ)** ”اور جو اہل ایمان ہیں وہ تو اللہ ہی سے سب سے زیادہ محبت کرنے والے ہیں،“ یعنی اہل شرک اپنے معبودوں سے جتنی محبت کرتے ہیں اس سے بڑھ کر اہل ایمان اللہ تعالیٰ سے محبت کرتے ہیں، کیونکہ ان کی محبت خالص اللہ

تعالیٰ کے لیے ہے اور اہل شرک اپنے معبودوں کی محبت میں بھی دوسروں کو شریک کرتے ہیں۔ اہل ایمان صرف اسی سے محبت کرتے ہیں جو محبت کا حقیقی سخت ہے جس کی محبت میں بندے کی عین صلاح، سعادت اور فوز و فلاح ہے۔ جب کہ اہل شرک ان ہستیوں سے محبت کرتے ہیں جو محبت کا کچھ احتراق نہیں رکھتے، ان کی محبت میں بندے کی عین بدختی، اس کا فساد اور اس کے معاملات کا بکھرنا ہے۔ اسی لیے اللہ تعالیٰ نے ان کو وعدید ناتے ہوئے فرمایا: ﴿وَلَوْ يَرَى الَّذِينَ ظَلَمُوا﴾ "اگر دیکھ لیں وہ لوگ جنہوں نے ظلم کیا،" یعنی جنہوں نے غیر اللہ کو، ہمسر بنا کر اور بندوں کے رب کے سوا دوسروں کی اطاعت کر کے ظلم کیا اور مخلوق پر ان کو اللہ تعالیٰ کے راستے سے روک کر اور انہیں نقصان پہنچانے کی کوشش کر کے ظلم کیا۔ ﴿إِذْ يَرَوْنَ الْعَذَابَ﴾ "جب وہ عذاب دیکھیں گے،" یعنی قیامت کے روز اپنی آنکھوں سے عیاں طور پر اللہ تعالیٰ کے عذاب کو دیکھیں گے ﴿أَنَّ الْقُوَّةَ إِلَهُ جَيْمِعًا وَأَنَّ اللَّهَ شَدِيدُ الْعَذَابِ﴾ "ہر طرح کی قوت اللہ ہی کے لیے ہے اور یہ کہ اللہ سخت عذاب کرنے والا ہے۔" یعنی اس وقت انہیں یقینی طور پر معلوم ہو جائے گا کہ تمام قوت و قدرت کا مالک صرف اللہ تعالیٰ ہے اور جو اللہ تعالیٰ کے ہمسر ٹھہر کئے تھے ان کے پاس کسی قسم کی کوئی طاقت نہیں، تب اس روز ان کے سامنے ان کے بنائے ہوئے معبودوں کی کمزوری اور بے بُی طاہر ہو جائے گی۔ ایسا نہیں ہو گا جیسے اس دنیا میں ان کا معاملہ مشتبہ ہے اور اہل شرک یہ سمجھتے ہیں کہ ان معبودوں کے پاس بھی اختیار ہے اور یہ معبود انہیں اللہ تعالیٰ کے قریب کرتے ہیں اور اس کے پاس پہنچنے کا وسیلہ ہیں۔ پس وہ اپنے قلن اور گمان میں خائب و خاسر ہوئے اور ان کی تمام بھاگ دوڑ باطل گئی اور ان کے لیے سخت عذاب واجب ہو گیا۔ ان کے ٹھہرائے ہوئے یہ ہمسران سے عذاب کو روک نہیں سکیں گے اور نہ ذرہ بھر ان کے کوئی کام آسکیں گے بلکہ ان معبودوں سے ان کو کسی فائدے کی بجائے نقصان پہنچ گا۔

اور راہ نما اپنے پیروکاروں سے براءت کا اظہار کریں گے اور وہ تمام تعلقات منقطع ہو جائیں گے جو دنیا میں ان کے مابین تھے، کیونکہ یہ تعلقات غیر اللہ کے ساتھ اور اللہ تعالیٰ کے حکم کے خلاف تھے، ان کا تعلق باطل کے ساتھ تھا جس کی کوئی حقیقت نہیں تھی اس لیے ان کے تمام اعمال مضمحل اور ان کے تمام احوال نابود ہو جائیں گے اور ان پر واضح ہو جائے گا کہ وہ جھوٹے تھے اور ان کے وہ اعمال جن کے نفع مندا اور نیجہ خیز ہونے کی انہیں امید تھی ان کے لیے حسرت اور ندامت میں بدل جائیں گے۔ وہ ہمیشہ کے لیے جہنم میں داخل ہوں گے اور وہاں سے کبھی نہیں نکلیں گے۔ پس اس خسارے کے بعد بھی کوئی اور خسارہ ہے؟ یہ اس لیے کہ انہوں نے باطل کی پیروی کی، انہوں نے ان سے امیدیں رکھیں جن پر امید نہیں رکھی جانی چاہئے تھی اور ان سے تعلق قائم کیا جن سے تعلق قائم نہیں کیا جانا چاہئے تھا۔ پس جب وہی باطل ثابت ہوا، جن سے انہوں نے تعلق جوڑا تو ان کے اعمال بھی باطل ہو گئے اور جب ان کے اعمال باطل ہو گئے تو اپنی امیدوں کے ثوث جانے کی بنا پر حسرت میں پڑ گئے، پس ان کے

اعمال نے انہیں سخت نقصان پہنچایا۔

اور یہ اس شخص کے حال کے برعکس ہے جس نے اللہ تعالیٰ سے، جو بادشاہ حقیقی اور واضح کرنے والا ہے، ناط جوڑا۔ اسی کے لیے اپنے عمل کو خالص کیا اور اس عمل پر فتح کی امید رکھی۔ پس یہی وہ شخص ہے جس نے حق کو اس کے مقام پر رکھا، اس کے اعمال بھی حق ثابت ہوئے، کیونکہ اس نے حق کے ساتھ تعلق جوڑا تھا اور اپنے اعمال کے نتیجے میں کامیاب ہوا وہ اللہ تعالیٰ کے ہاں ان اعمال کا بدلہ پائے گا، جو کبھی منقطع نہیں ہوگا۔ جیسا کہ اللہ تعالیٰ نے فرمایا: ﴿الَّذِينَ كَفَرُوا وَصَدُّوا عَنْ سَبِيلِ اللَّهِ أَضَلَّ أَعْمَالَهُمْ وَالَّذِينَ آمَنُوا وَعَمِلُوا الصَّلِحَاتِ وَآمَنُوا بِسَارِزَلَ عَلَى مُحَمَّدٍ وَهُوَ الْحَقُّ مِنْ رَبِّهِمْ كَفَرَ عَنْهُمْ سَيِّئَاتِهِمْ وَأَصْلَحَ بَالَّهُمْ ذَلِكَ بِأَنَّ الَّذِينَ كَفَرُوا أَتَبْعَوُ الْبَاطِلَ وَأَنَّ الَّذِينَ آمَنُوا أَتَبْعَوُ الْحَقَّ مِنْ رَبِّهِمْ كَذَلِكَ يَصْرِيبُ اللَّهُ لِلَّئَاسِ آمَّالَهُمْ﴾ (محمد: ۱۱۴۷) ”وہ لوگ جنہوں نے کفر کیا اور لوگوں کو اللہ کے راستے سے روکا، اللہ نے ان کے اعمال بر باد کر دیے اور وہ لوگ جو ایمان لائے اور نیک عمل کئے اور اس کتاب پر ایمان لائے جو محمد (صلی اللہ علیہ وسلم) پر نازل کی گئی اور وہ (کتاب) ان کے رب کی طرف سے برحق ہے، اللہ ان کے گناہ منٹا دے گا اور ان کا حال درست کر دے گا، یہ اس وجہ سے ہے کہ جن لوگوں نے کفر کیا انہوں نے باطل کی پیروی کی اور جو ایمان لائے انہوں نے اپنے رب کی طرف سے آئے ہوئے حق کی پیروی کی، اللہ اسی طرح لوگوں کے سامنے ان کی مثالیں پیلان کرتا ہے۔“

اور اس وقت (غلط کاروں کی) پیروی کرنے والے تمنا کریں گے کہ کاش انہیں دنیا میں لوٹایا جائے تو وہ بھی اپنے لیڈر رہوں اور راہنماؤں سے بایس طور براءت کا اظہار کر دیں کہ شرک چھوڑ دیں گے اور صرف اللہ کے لیے عمل کریں گے یہ بہت دور اور ناممکن ہے۔ معاملہ ہاتھ سے نکل گیا، اب یہ مہلت دینے کا وقت نہیں۔ اس کے ساتھ یہ بھی حقیقت ہے کہ وہ جھوٹے ہیں اگر انہیں دنیا میں بھیج بھی دیا گیا تو وہ وہی کریں گے جس سے انہیں روکا گیا ہے۔ یہ تو محض ان کے منہ کی بات ہے اور یہ تو محض ان کی تمنا میں ہیں چونکہ ان کے راہنماؤں نے ان سے براءت کا اظہار کیا ہے اس لیے وہ ان پر شدید غصے کی بنا پر اس تمنا کا اظہار کر رہے ہیں، ورنہ گناہ تو خود انہی کا ہے۔ پس بدی کے میدان میں تمام راہنماؤں کا راہنماؤں شیطان ہے، اس کے باوجود وہ اپنے پیروکاروں سے کہے گا: ﴿إِنَّمَا قُضِيَّ الْأَمْرُ إِنَّ اللَّهَ وَعَدَكُمْ وَعْدَ الْحَقِّ وَوَعَدْتُكُمْ فَأَخْلَفْتُكُمْ وَمَا كَانَ لِي عَلَيْكُمْ مِنْ سُلْطَنٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُومُونِي وَلَوْمُوا أَنفُسَكُمْ﴾ (ابراهیم: ۲۲۱۴) ”جب یہ معاملہ پورا ہو چکے گا (تو شیطان کہے گا) اللہ تعالیٰ نے تم سے جو وعدہ کیا تھا وہ وعدہ سچا تھا اور جو وعدہ میں نے تمہارے ساتھ کیا تھا وہ جھوٹا تھا اور مجھے تم پر کسی قسم کا اختیار نہ تھا سو اس کے کہ میں نے تمہیں (بدی کی طرف) دعوت دی اور تم نے قبول کر لی۔ پس اب تم مجھے ملامت نہ کرو بلکہ اپنے آپ ہی کو ملامت کرو۔“

يَا أَيُّهَا النَّاسُ كُلُّوا مِمَّا فِي الْأَرْضِ حَلَّا طَيِّبًا طَهَّ وَلَا تَنْتَعِشُوا
اے لوگو! کھاؤ تم ان چیزوں میں سے جو زمین میں ہیں حلال پاکیزہ اور نہ پیچھے چلو
خُطُوطِ الشَّيْطَنِ إِنَّهُ لَكُمْ عَدُوٌّ مُّبِينٌ ۱۶۰ إِنَّمَا يَا مُرْكَمْ بِالسُّوْءِ وَالْفَحْشَاءِ
شیطان کے قدموں کے، بلاشبہ وہ تمہارا دشمن ہے ظاہر○ یقیناً وہ تو حکم دیتا ہے جسمیں برائی اور بے حیائی کا
وَأَنْ تَقُولُوا عَلَى اللَّهِ مَا لَا تَعْلَمُونَ ۱۶۱ وَإِذَا قِيلَ لَهُمْ أَتَيْعُوا مَا أَنْزَلَ اللَّهُ
اور یہ کہ ہوتا ہے اور اللہ کے وہ جو نہیں جانتے تم○ اور جب کہا جاتا ہے ان سے، پیروی کرو تم اس کی جو نازل کیا اللہ نے
قَالُوا بَلْ نَتَّبِعُ مَا أَفَيْنَا عَلَيْهِ أَبَاءَنَا طَأْ وَلَوْ كَانَ أَبَاؤُهُمْ
تو کہتے ہیں (نہیں) بلکہ یہ دی کریں گے ہم تو اس چیز کی کہ پایا ہم نے اس پر اپنے بابا کو کیا (اتباع کریں گے وہ ان کی) اگرچہ تھے بابا کے
لَا يَعْقُلُونَ شَيْغًا وَلَا يَهْتَدُونَ ۱۶۲
نہ عقل رکھتے اور نہ پاتے وہ ہدایت ○

یہ خطاب مومن اور کافر تمام لوگوں سے ہے۔ اللہ تعالیٰ نے لوگوں پر احسان فرمایا کہ انہیں اس بات کا حکم دیا
کہ وہ زمین سے پیدا ہونے والے ہر قسم کے اناج، پھل، میوه جات اور حیوانات اس حال میں کھائیں **(حللا)**
کہ انکا کھانا تمہارے لیے حلال ہو وہ غصب شدہ مال ہونہ چوری کیا ہوا نہ حرام معاملے کے ذریعے سے اور نہ حرام
طریقے سے حاصل کیا گیا ہو اور نہ کسی حرام امر پر اس سے مددی گئی ہو۔ **(طیبًا)** ”پاکیزہ“ یعنی وہ خبیث اور
نپاک نہ ہو، مثلاً مردار، خون، خنزیر کا گوشت اور دیگر تمام نپاک چیزیں۔
اس آیت کریمہ میں اس بات کی دلیل ہے کہ تمام اشیاء میں اصل اباحت ہے، کھانے اور فائدہ اٹھانے کے
اعتبار سے۔ (یعنی ہر چیز اس وقت تک حلال ہے جب تک اس کی حرمت پر دلیل قائم نہ ہو۔)
اور محرومات کی دو فہمیں ہیں۔

(۱) **مُحَرَّمٌ لِذَاتِهِ**، یعنی جو بذات خود حرام ہیں اور وہ نپاک چیزیں ہیں جو پاکیزہ چیزوں کی ضد ہیں۔
(۲) حرام کرنے والے کسی سب کے پیش آنے کی وجہ سے حرام ہونے والی چیزیں، یہ حقوق اللہ یا حقوق
العباد کے تعلق کے حوالے سے حرام ہوتی ہیں۔ یہ حلال کی ضد ہیں۔

اس آیت کریمہ میں اس امر کی دلیل ہے کہ انسان پر کم از کم اتنی خوارک کھانا فرض ہے جس سے اس کا
ڈھانچہ کھڑا رہ سکے۔ اس آیت کے ظاہری حکم کے مطابق کھانا ترک کرنا گناہ ہے۔ جب اللہ تعالیٰ نے ان امور کی
اتباع کا حکم دیا جن کو بجالانے کا اس نے حکم دیا ہے، کیونکہ ان میں ان کی بھلائی ہے، تو پھر ان کو شیطان کے نقش
قدم کی پیروی کرنے سے روکا ہے **خُطُوطِ الشَّيْطَنِ** ”شیطان کے قدم“، یعنی شیطان کے راستے جن پر

چلنے کا وہ حکم دیتا ہے۔ اس سے مراد کفر، فتن، ظلم اور دیگر تمام گناہ ہیں اور اس میں سائبہ اور حام وغیرہ کی تحریم بھی شامل ہے نیز اس کے اندر تمام حرام مأکولات بھی شامل ہیں۔ ﴿إِنَّهُ لَكُمْ عَذَابٌ أَمْيَانٌ﴾ ”وہ تمہارا کھلانہ شام ہے۔“ یعنی شیطان کی عداوت ظاہر ہے۔ وہ تمہیں محض دھوکے سے حکم دیتا ہے، تاکہ تم جہنمی بن جاؤ۔

ہمارے پروردگار نے ہمیں صرف شیطان کے نقش قدم پر چلنے ہی سے منع نہیں کیا بلکہ اس نے یہ خبر بھی دی ہے..... اور وہ سب سے زیادہ چاہے کہ شیطان ہم سے عداوت رکھتا ہے اور اس سے پچنا چاہے۔ پھر اسی پر اکتفا نہیں کیا بلکہ تفصیل کے ساتھ آگاہ بھی فرمایا کہ شیطان کن امور کا حکم دیتا ہے اور یہ کہ شیطان جن امور کا حکم دیتا ہے وہ سب سے زیادہ قباحت کے حامل اور مفاسد میں سب سے بڑھ کر ہیں، چنانچہ فرمایا: ﴿إِنَّمَا يَأْمُرُكُمْ بِالسُّوءِ﴾ ”وہ شر کا حکم دیتا ہے،“ یعنی ایسے شر کا جوابے مرتکب کے ساتھ بر اسلوک کرتا ہے۔ پس تمام معاصی اس میں آجاتے ہیں۔ تب اللہ تعالیٰ کا ارشاد ﴿وَالْفَحْشَاءُ﴾ خاص کا عطف عام پر کے باب میں سے ہو گا، یونکہ فواحش بھی معاصی میں شمار ہوتے ہیں جن کی قباحت انتہا کو پہنچی ہوئی ہوتی ہے، مثلاً زنا، شراب نوشی، قتل ناحن، تہمت اور بخیل، غیرہ و یہ سب ان کاموں میں سے ہیں جن کو ہر عقل مند بر سمجھتا ہے۔ ﴿وَأَن تَقُولُوا عَلَى اللَّهِ مَا لَا تَعْلَمُونَ﴾ اور یہ کہ تم اللہ پر ایسی باتیں کہو جن کا تمہیں علم نہیں، اس میں اللہ تعالیٰ کی شریعت اور اس کی نظریہ کے بارے میں کسی علم کے بغیر بات کہنا بھی شامل ہے۔ جو کوئی اللہ تعالیٰ کو کسی ایسی صفت سے موصوف کرتا ہے جسے خود اس نے یا اس کے رسول ﷺ نے بیان نہیں کیا یا اللہ تعالیٰ کی کسی ایسی صفت کی نفعی کرتا ہے جس کو خود اس نے اپنے لیے ثابت کیا ہے یا کسی ایسی صفت کو اللہ تعالیٰ کے لیے ثابت کرتا ہے جس کی خود اللہ تعالیٰ نے اپنی ذات سے نفعی کی ہے تو وہ اللہ تعالیٰ کے بارے میں بغیر کسی علم کے بات کرتا ہے اور جو کوئی یہ سمجھتا ہے کہ اللہ تعالیٰ کا کوئی ہمسر ہے، یا بت ہیں جن کی عبادت کر کے اللہ تعالیٰ کا تقرب حاصل کیا جاسکتا ہے وہ بھی اللہ تعالیٰ کے بارے میں بلا علم بات کرتا ہے اور جو کوئی دلیل کے بغیر یہ کہتا ہے کہ اللہ تعالیٰ نے فلاں چیز حلال کی ہے یا فلاں چیز حرام کی ہے یا فلاں کام کا حکم دیا ہے یا فلاں کام سے روکا ہے، تو وہ بھی بغیر کسی علم کے اللہ تعالیٰ کی طرف بات منسوب کرتا ہے اور جو کوئی بغیر کسی دلیل اور برهان کے کہتا ہے کہ اللہ تعالیٰ نے مخلوق کی فلاں صنف فلاں علت کی وجہ سے تخلیق فرمائی ہے وہ بھی اللہ تعالیٰ کے بارے میں بلا علم بات کرتا ہے اور بغیر کسی علم کے اللہ تعالیٰ کی طرف منسوب کی ہوئی با توں میں سب سے بڑی بات یہ ہے کہ تاویل کرنے والا اللہ تعالیٰ یا اس کے رسول ﷺ کے کلام کی ان معانی کے مطابق تاویل کرے جو کسی باطل فرقے کی اصطلاحات میں سے ہو اور پھر یہ کہے کہ یہی اللہ تعالیٰ کی مراد ہے۔

پس بغیر کسی علم کے اللہ تعالیٰ کی طرف کوئی بات منسوب کرنا سب سے بڑا حرام ہے جس میں تمام گناہ شامل ہیں اور یہ شیطان کا سب سے بڑا راستہ ہے جس کی طرف وہ لوگوں کو دعوت دیتا ہے۔ یہی شیطان اور اس کے

لشکروں کے راستے ہیں، جہاں وہ اپنے مکروہ فریب کے جال پھیلائے رکھتے ہیں اور جتنا بس چلتا ہے مخلوق کو بچانے رہتے ہیں۔ جب کہ اللہ تعالیٰ تو عدل و احسان اور رشتہ داروں کو عطا کرنے کا حکم دیتا ہے اور فواحش، منکرات اور ظلم وزیادتی سے روکتا ہے۔

پس بندہ اپنے بارے میں غور کرے کہ وہ ان دو داعیوں میں سے کس داعی اور دو گروہوں میں سے کس گروہ کے ساتھ ہے؟ کیا تو اللہ تعالیٰ کی طرف دعوت دینے والے کی پیروی کر رہا ہے جو تیرے لیے بھلانی، دنیاوی اور اخروی سعادت چاہتا ہے وہ جس کی اطاعت تمام تر فلاح، جس کی خدمت ہر لحاظ سے کامیابی ہے اور ہر قسم کا نفع اس منعمِ حقیقی کے ساتھ ظاہری اور باطنی نعمتوں پر معاملہ کرنے میں ہے جو صرف بھلانی کا حکم دیتا ہے اور صرف اسی چیز سے روکتا ہے جو شر ہے، یا تو شیطان کے داعی کی پیروی کر رہا ہے جو انسان کا دشمن ہے جو تیرے لیے برائی چاہتا ہے اور جو تھے دنیا و آخرت میں ہلاک کرنے کے لیے بھرپور کوشش اور جدوجہد میں مصروف ہے وہ جو تمام تر شر، اس کی اطاعت میں اور ہر قسم کا خسارہ اس کی سر پرستی میں ہے وہ صرف شر کا حکم دیتا ہے اور صرف اس چیز سے روکتا ہے جو خیر ہے۔

پھر اللہ تعالیٰ مشرکین کا حال بیان کرتے ہوئے فرماتا ہے کہ جب ان کو اس کتاب کی اتباع کرنے کا حکم دیا جاتا ہے جو اس نے اپنے رسول ﷺ پر نازل فرمائی ہے جس کی صفت گزشتہ اور اق میں گزر چکی ہے تو وہ اس سے روگروائی کرتے ہوئے کہتے ہیں: **﴿بَلْ تَتَّبِعُ مَا أَفْيَنَا عَلَيْهِ أَبَاءَنَا﴾** "بلکہ ہم تو اسی کی پیروی کریں گے جس پر ہم نے اپنے آباؤ اجداد کو پایا ہے۔" پس انہوں نے اپنے آباؤ اجداد کی تقلید پر اکتفا کیا اور انہیاء ﷺ پر ایمان لانے سے بے رغبت اختیار کی۔ باوجود اس بات کے کہ ان کے آباء و اجداد لوگوں میں سب سے زیادہ جاہل اور سب سے زیادہ گمراہ تھے۔ حق کو درکرنے کا یہ ایک نہایت ہی کمزور شہبہ ہے یہ ان کی حق سے روگروائی اور اس سے اعراض اور ان کے عدم انصاف کی دلیل ہے، اگر شد وہدیت اور اچھے مقصد کی طرف ان کی راہنمائی کی گئی ہوتی تو حق ان کا مقصد ہوتا اور جو کوئی حق کو اپنا مقصد بنالیتا ہے اور وہ حق اور غیر حق کے درمیان موازنہ کرتا ہے تو قطعی طور پر حق اس کے سامنے واضح ہو جاتا ہے اور اگر وہ انصاف پسند ہے تو وہ حق کی اتباع کرتا ہے۔

وَمَثَلُ الظَّالِمِينَ كَفَرُوا كَمَثَلِ الظَّالِمِيْنَ يَنْعِنُ بِهَا لَا يَسْمَعُ إِلَّا دُعَاءً

اور مثال ان لوگوں کی جنہوں نے کفر کیا مانند مثال اس شخص کی ہے جو پاکرتا ہے اس کو جو نہیں سنتا سوائے پکار

وَنِدَآءَ طَّبَّعَمْ بِكُمْ عُمَى فَهُمْ لَا يَعْقُلُونَ ⑯

اور آواز کے (وہ) بھرے گئے، اندھے ہیں، پس وہ نہیں عقل رکھتے ۰

جب اللہ تعالیٰ نے بیان فرمایا کہ جو کچھ انوبیاء کرام لے کر آئے، کفار نے ان کی اطاعت نہیں کی اور آباؤ

اجداد کی تقلید کے باعث ان رسولوں کو رد کر دیا۔ اس سے یہ بات معلوم ہوئی کہ وہ حق کو قبول کر کے اس کی دعوت پر بلیک نہیں کہیں گے، بلکہ اللہ تعالیٰ کو ان میں سے ہر ایک کے بارے میں یہ بھی معلوم تھا کہ وہ اپنے عناوں سے ہرگز باز نہیں آئیں گے، تو اللہ تعالیٰ نے آگاہ فرمادیا کہ ان کی مثال ایمان کے داعی کی پکار کے وقت ان مویشیوں کی سی ہے جنہیں ان کا چرخ والہ پاکارتا ہے، لیکن ان جانوروں کو یہ علم نہیں کہ ان کا چرخ والہ اور منادی کیا کہہ رہا ہے؟ وہ صرف آواز سنتے ہیں جس کے ذریعہ سے ان پر جنت قائم ہو گی مگر وہ اسے اس طرح سمجھتے نہیں کہ انہیں کوئی فائدہ پہنچے۔ پس وہ بہرے ہیں، حق کو سمجھنے اور قبول کرنے کے لیے سننے سے قاصر ہیں۔ وہ اندھے ہیں، عبرت کی نظر سے دیکھنیں سکتے اور گونگے ہیں اس لیے حق کے اندر ان کے لیے جو خیر ہے اس کے بارے میں بولنے نہیں۔

اور وہ سب جو اس تمام فساد کا موجب ہے یہ ہے کہ وہ عقل سیم سے محروم ہیں، بلکہ وہ سب سے بڑے احمق اور سب سے بڑے جاہل ہیں۔ کیا عقل مند شخص اس بارے میں کوئی شک کر سکتا ہے کہ جس شخص کو رشد و ہدایت کی طرف بلا یا جائے، فساد سے روکا جائے، عذاب میں گھنٹے سے منع کیا جائے اور اسے اس چیز کا حکم دیا جائے جس میں اس کی بھلاکی، فوز و فلاح اور نعمت ہے اور وہ اپنے خیر خواہ کا حکم مانتے سے انکار کر دے اپنے رب کے حکم سے پیٹھ پھیر لے دیکھتے بوجھتے آگ میں جا گھنے اور حق کو چھوڑ کر باطل کی پیروی کرے۔ یقیناً یہ شخص ایسا ہے کہ اس میں ذرہ بھر عقل نہیں۔ اگر وہ عیاری دھوکہ اور فریب کو اپنی صفت بنالے تو یہ شخص سب سے بڑا احمق ہے۔

يَا إِيَّاهَا النَّذِينَ أَمْنُوا كُلُّوْ مِنْ طِيبَتِ مَا رَزَقْنَكُمْ وَأَشْكُرُوا إِلَهُهُ انْ
اے لوگو جو ایمان لائے ہو! کھاؤ تم ان پاکیزہ چیزوں سے جو رزق دیا ہم نے تمہیں، اور شکر کرو اللہ کا، اگر
كُنْتُمْ إِيَّاهُ تَبْعُدُونَ^(۱) إِنَّمَا حَرَمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ
ہو تم اسی کی عبادت کرتے ۝ بس صرف اس نے تو حرام کیا ہے تم پر مردار اور خون اور گوشت سور کا
وَمَا أَهْلَلَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ
اور وہ چیز کہ پکاری گئی وہ غیر اللہ کے لئے پھر جو شخص ناچار کر دیا گیا (بشر طیکہ) نہ ہو وہ سرکشی کرنے والا اور نہ حد سے گزرنے والا
فَلَآ إِنَّمَا عَلَيْهِ طَرَدَ إِنَّ اللَّهَ غَفُورٌ رَّحِيمٌ^(۲)
تو نہیں ہے کوئی گناہ اس پر یقیناً اللہ بہت بخششے والا برا حرام کرنے والا ہے ۝

عام حکم دینے کے بعد یہ اہل ایمان کے لیے خاص حکم ہے اور یہ اس لیے کہ وہی درحقیقت اپنے ایمان کے سب سے اوامر و نوافی سے مستفید ہونے والے ہیں۔ پس اللہ تعالیٰ نے ان کو پاک رزق کھانے کا اور اللہ کے اس انعام پر اس کا شکر کرنے کا حکم دیا کہ وہ اس رزق کو اس کی اطاعت میں ان امور میں مدد لینے کے لیے استعمال کرتے ہیں جو انہیں اللہ تک پہنچاتے ہیں۔ پس اللہ تعالیٰ نے انہیں اسی چیز کا حکم دیا ہے جس چیز کا حکم اس نے اپنے

رسولوں کو دیا ہے فرمایا: ﴿يَا أَيُّهَا الرُّسُلُ كُلُّوا مِنَ الطَّيِّبَاتِ وَاعْمَلُوا صَالِحًا﴾ (المومنون: ۵۱/۲۳) ”اے رسولو! پاک چیزیں کھاؤ اور نیک کام کرو۔“ پس اس آیت کریمہ میں شکر سے مراد عمل صالح ہے۔ اس آیت کریمہ میں اللہ تعالیٰ نے لفظ (حلال) استعمال نہیں فرمایا، کیونکہ اللہ تعالیٰ نے ضرر ساری چیزوں کو چھوڑ کر خالص پاکیزہ رزق کو اہل ایمان کے لیے مباح کیا ہے، نیز ایمان موسیٰ کو وہ چیز تناول کرنے سے روک دیتا ہے جو اس کے لیے نہیں ہے۔ فرمایا: ﴿إِنَّ ذَلِكَهُ إِيمَانُكُمْ إِذَا تَعْبُدُونَ﴾ ”اگر تم اسی کی عبادت کرنے والے ہو تو اس کا شکر کرو۔“ اس آیت کریمہ میں اس امر کی دلیل ہے کہ جس نے اللہ تعالیٰ کا شکر نہ کیا اس نے اللہ تعالیٰ کی عبادت نہیں کی۔ جیسے جس نے اللہ تعالیٰ کا شکر کیا اس نے اللہ تعالیٰ کی عبادت کی اور وہ اس کا حکم بجا لایا۔ نیز یہ آیت کریمہ اس امر پر بھی دلالت کرتی ہے کہ پاکیزہ رزق کھانا اعمال صالح اور ان کی قبولیت کا سبب ہے۔ نعمتوں کے ذکر کے بعد شکر بجالانے کا حکم دیا ہے، کیونکہ شکر موجود نعمتوں کی حفاظت کرتا ہے اور غیر موجود نعمتوں کے حصول کا باعث بنتا ہے جیسے کفر غیر موجود نعمتوں کو مزید دور کرتا ہے اور موجود نعمتوں کو زائل کرتا ہے۔

جب اللہ تعالیٰ نے طیبات کی اباحت کا ذکر فرمایا تو خبائش کی تحریم کا ذکر بھی فرمایا، چنانچہ فرمایا: ﴿إِنَّمَا حَرَمَ عَلَيْكُمُ الْمُبَيِّنَاتِ﴾ ”اللہ نے تم پر صرف مردار حرام کیا“ مردار سے مراد وہ جانور ہے جو شرعی طریقے سے ذبح کئے بغیر مر جائے اور اس کی حرمت کی وجہ یہ ہے کہ مردار ناپاک اور خراب ہونے کی بنا پر ضرر سارا ہوتا ہے اور اکثر و پیشتر مردار کسی بیماری سے مرتا ہے۔ پس وہ مرض میں اضافے ہی کا باعث ہوتا ہے۔ مردار کی حرمت کی عمومیت سے نہایی اور محلی مسمیٰ ہیں۔ یہ دونوں مرده ہونے کی صورت میں بھی حلال اور طیب ہیں۔ ﴿وَالَّذِمَرَ﴾ ”اور خون“، یعنی بہتا ہوا خون اور یہ قید ایک اور آیت سے ثابت ہے (ملحوظہ کیجئے! سورۃ الانعام: ۶۲/۲۵): (ترجم) ﴿وَمَا أَهْلَى بِهِ لِغَيْرِ اللَّهِ﴾ ”اور جو غیر اللہ کے لیے ذبح کیا گیا ہو۔“ مشاؤہ جانور جو بتوں، استھانوں، پتھروں اور قبروں وغیرہ پر ذبح کئے ہوں اور یہ مذکورہ انواع محمرات کے لیے خاص نہیں بلکہ ان کو ان خبائش کی اجناس کے بیان کے لیے ذکر کیا گیا ہے جن کی حرمت پر ”طیبات“ کا مفہوم مختلف دلالت کرتا ہے۔ پس محمرات کی عمومیت گزشتہ آیت میں لفظ (حَلَالًا طَيِّبًا) سے مستفید ہوتی ہے، جیسا کہ پہلے گزر ای۔

اور اللہ تبارک و تعالیٰ نے اپنے لطف و کرم سے اور ان کے ضرر سے بچانے کے لیے یہ چیزیں ہم پر حرام ٹھہرائی ہیں۔ اس کے باوجود یہ بھی فرمادیا: ﴿فَمَنِ اضطُرَّ﴾ ”جو کوئی ناچار ہو جائے۔“ یعنی جو کوئی بھوک، موت کے خوف یا جبراً کراہ کے باعث ان مذکورہ محمرات کو کھانے پر مجبور ہو جائے ﴿غَيْرَ بَايِغٍ﴾ ”نہ سرکشی کرنے والا ہو“ یعنی سخت بھوکانہ ہونے اور حلال کھانے پر قدرت رکھنے کے باوجود وہ حرام کھانے کا طلبگار نہ ہو۔ ﴿وَلَا عَادٌ﴾ ”اور نہ حد سے تجاوز کرنے والا ہو“ یعنی اضطراری حالت میں جتنی مقدار میں اس کے لیے یہ حرام کھانا جائز ہے۔

اس مقدار سے تجاوز نہ کرے۔ **(فَلَا إِذْمَ عَلَيْهِ)** ”تو اس پر کوئی گناہ نہیں“ یعنی اضطراری حالت میں یہ محظا
تناول کرنے میں اس پر کوئی گناہ نہیں اور جب گناہ انھیں کیا تو معاملہ اسی (اباحت اصلی کی) حالت پر چلا گیا جو کہ
تحريم سے پہلے تھی۔ انسان اس اضطراری حالت میں حرام کھانے پر مامور ہے، بلکہ اسے اپنے آپ کو ہلاکت میں
ڈالنے اور اپنے آپ کو قتل کرنے سے روکا گیا ہے، تب اس پر حرام کھانا فرض ہے۔ اگر وہ اضطراری حالت میں
حرام نہیں کھاتا اور مر جاتا ہے تو گناہ کا راو خود کشی کا مرتكب ہو گا۔

یہ اباحت اور وسعت اللہ تعالیٰ کی اپنے بندوں پر رحمت ہے۔ اسی لیے اللہ تعالیٰ نے اس آیت کریمہ کا اختتام
اپنے ان دو اسمائے گرامی کے ساتھ کیا ہے جو غایت درج تک اس مضمون کے ساتھ مناسب رکھتے ہیں، چنانچہ فرمایا
(إِنَّ اللَّهَ عَفُورٌ رَّحِيمٌ) ”بے شک اللہ بخشنے والا اور نہایت رحم کرنے والا ہے۔“ چونکہ ان کی حلت ان دو شرائط
کے ساتھ مشروط ہے اور اس حالت میں انسان بسا اوقات اچھی طرح تحقیق کرنے سے قاصر رہتا ہے اس لیے اللہ
تعالیٰ نے آگاہ فرمایا کہ وہ بخشنے والا ہے۔ پس اگر اس حالت میں اس سے خط اسر زد ہو جائے تو وہ بخش دے گا، خاص
طور پر اس حالت میں جب کہ اس پر ضرورت غالب آجائے اور مشقت اس کے حواس کو مضخل کر دے۔ اس
آیت کریمہ میں مشہور فقیہی قاعدة (**الضَّرُورَاتُ تُبَيَّنُ الْمُحَظَّرَاتُ**) ”ضرورت حرام کو مباح کر دیتی ہے“
کی دلیل ہے۔ پس ہر حرام چیز جس کے استعمال کرنے پر انسان مجبور ہو جائے تو اس رحم کرنے والے مالک نے
اس کے لیے اسے جائز تکہرا دیا ہے۔ پس اول و آخر اور ظاہری و باطنی طور پر ہر قسم کی حمد و شادی اور شکری مستحق صرف
اسی کی ذات اقدس ہے۔

إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَبِ وَيَشْتَرُونَ بِهِ ثَمَنًا قَلِيلًا
بے شک وہ لوگ جو چھپاتے ہیں اس کو جو نازل کیا اللہ نے کتاب سے اور لیتے ہیں بدے اس کے مول تھوڑا سا
أُولَئِكَ مَا يَأْكُلُونَ فِي بُطُونِهِمْ إِلَّا النَّارُ وَلَا يُكَلِّمُهُمُ اللَّهُ يَوْمَ الْقِيَمةِ وَلَا
بھی لوگ ہیں، نہیں بھر بھر ہے وہ اپنے پیٹوں میں مگر آگ ہی اور نہیں کلام کرے گا ان سے اللہ دون قیامت کے اور نہ
يُذْكُرُهُمْ وَلَهُمْ عَذَابٌ أَلِيمٌ^{۱۵} أُولَئِكَ الَّذِينَ اشْتَرَوُ الْصَّلَةَ بِالْهُدَى
پاک کرے گا ان کو اور ان کے لیے عذاب ہے درستاک ۰ بھی وہ لوگ ہیں جنہوں نے خریداً گرامی کو بدے ہدایت کے
وَالْعَذَابَ بِالْمَغْفِرَةِ فَهَمَا أَصْبَرُهُمْ عَلَى النَّارِ^{۱۶} ذلِكَ بِأَنَّ اللَّهَ نَزَّلَ الْكِتَبَ
اور عذاب کو بدے مخفرت کے پس کس قدر صبر کرنے والے ہیں یہ اپر آگ کے ۰ یہ اس لیے کہ بے شک اللہ نے نازل فرمائی کتاب
بِالْحَقِّ وَإِنَّ الَّذِينَ اخْتَلَفُوا فِي الْكِتَبِ لَفِي شَقَاقٍ بَعِيدٍ^{۱۷}
ساتھ حق کے اور بے شک وہ لوگ جنہوں نے اختلاف کیا کتاب میں یقیناً وہ بہت دور والی مخالفت میں ہیں ۰

اللہ تعالیٰ نے جو علم اپنے رسولوں پر نازل فرمایا اور لوگوں پر اس علم کو واضح کرنے اور اس کو نہ چھپانے کا اہل علم سے وعدہ لیا۔ اس علم کو جو لوگ چھپاتے ہیں اللہ تعالیٰ نے اس میں ان کو ختم و عید نہیٰ ہے۔ پس جو لوگ اس علم کے عوض دنیاوی مال و متاع سمیتے ہیں اور اللہ تعالیٰ کے حکم کو دور پھینک دیتے ہیں۔ انہی لوگوں کے بارے میں اللہ تعالیٰ نے فرمایا: ﴿مَا يَأْكُلُونَ فِي بُطُونِهِمْ إِلَّا ثَلَاثَ﴾ ”یہ اپنے پیٹوں میں جہنم کی آگ بھر رہے ہیں“ کیونکہ یہ قیمت جوانہوں نے (آیات الہی کے عوض) کمائی ہے یہ انہیں بدترین اور انہٹائی حرام طریقے سے حاصل ہوتی ہے، لہذا ان کی جزا بھی ان کے عمل کی جنس سے ہوگی۔ ﴿وَلَا يُكْلِمُهُمُ اللَّهُ يَوْمَ الْقِيَامَةِ﴾ ”اور قیامت کے دن اللہ ان سے کلام نہیں فرمائے گا“ بلکہ اللہ تعالیٰ ان سے ناراض ہو گا اور ان سے من پھیر لے گا۔ پس یہ چیز ان کے لیے جہنم کے عذاب سے بھی بڑھ کر ہوگی۔ ﴿وَلَا يُذْكُرُهُمْ﴾ ”اور نہ ان کو پاک کرے گا۔“ یعنی اللہ تعالیٰ ان کو اخلاق رذیلہ سے پاک نہیں کرے گا اس لیے کہ ان کے اعمال ایسے نہیں ہوں گے جو مرحوم رضاۓ الہی اور جزا کے قابل ہوں۔ اللہ تعالیٰ انہیں اس لیے پاک نہیں کرے گا، کیونکہ انہوں نے عدم تزکیہ کے اسباب اختیار کئے۔ تزکیہ کا سب سے بڑا سبب کتاب اللہ پر عمل کرنا، اس کو راہنمایا بانا اور اس کی طرف دعوت دینا ہے۔ پس انہوں نے کتاب اللہ کو دور پھینک دیا، اس سے روگردانی کی ہدایت کو چھوڑ کر گمراہی اور مغفرت کو چھوڑ کر عذاب کو اختیار کیا۔ پس یہ لوگ جہنم ہی کے قابل ہیں۔ یہ جہنم کی آگ پر کیسے صبر کریں گے اور اس کی آگ کو کیسے برداشت کر سکیں گے؟

﴿ذلِكَ﴾ یعنی یہ اللہ کا عدل و انصاف پر ہی بدلہ اور اس کا اسباب ہدایت سے انہیں محروم رکھنا، جنہوں نے انہیں اختیار کرنے سے انکار کیا اور ان کے سوا دوسراے اسباب اختیار کئے۔ **﴿بِأَنَّ اللَّهَ نَزَّلَ الْكِتَابَ بِالْحَقِيقَ﴾** ”اس لیے ہے کہ اللہ نے کتاب الحق کے ساتھ اتنا تارا“ اور حق میں سے ہی یہ بات بھی ہے کہ نیک کام کرنے والے کو اس کی نیکیوں کا اور برا کام کرنے والے کو اس کی برا نیکیوں کا بدلہ دیا جائے۔ نیز اللہ تعالیٰ کے ارشاد **﴿نَزَّلَ الْكِتَابَ بِالْحَقِيقَ﴾** میں اس امر کی دلیل ہے کہ اللہ تعالیٰ نے قرآن مجید مخلوق کی ہدایت، باطل میں سے حق کو اور گمراہی میں سے ہدایت کو واضح کرنے کے لیے نازل فرمایا ہے، اس لیے جس نے اس کو اس کے اصل مقصد سے ہٹا دیا، وہ اس بات کا مستحق ہے کہ اس کی پاواش میں بڑی سے بڑی سزا دی جائے۔ فرمایا: **﴿وَإِنَّ الَّذِينَ اخْتَلَفُوا فِي الْكِتَابِ لَنَفِي شَقَاقِ بَعِيدٍ﴾** ”جن لوگوں نے اس کتاب میں اختلاف کیا وہ دور کی دشمنی میں ہیں۔“ یعنی وہ لوگ جنہوں نے کتاب اللہ کے بارے میں اختلاف کیا اور اس کے کسی حصے پر ایمان لائے اور کسی حصے کا انکار کیا اور وہ لوگ جنہوں نے اپنی مراد اور اپنی خواہشات کے مطابق اس میں تحریف کی اور اس کے اصل معانی سے ہٹا دیا **﴿لَنَفِي شَقَاقِ﴾** یعنی وہ اللہ اور اس کے رسول کے ساتھ دشمنی کر رہے ہیں **﴿بَعِيدٍ﴾** جو حق سے بہت دور ہے۔ اس لیے کہ انہوں نے کتاب اللہ کی مخالفت کی، جو حق لے کر آئی ہے جو اتفاق اور عدم تناقض کا

موجب ہے۔ پس ان کا معاملہ خراب ہو گیا، ان کی مخالفت اور دشمنی بڑھ گئی اور اس کے نتیجے میں ان میں افراط پیدا ہو گیا۔ اس کے برعکس وہ اہل کتاب جو کتاب اللہ پر ایمان لائے اور تمام معاملات میں اسے حکم تسلیم کیا، پس ان میں اتفاق ہو گیا اور یہ لوگ محبت اور کتاب اللہ پر اجتماع کی وجہ سے بلند یوں پہنچ گئے۔ یہ آیت کریمہ ان لوگوں کے لیے جو اس چیز کو چھپاتے ہیں جسے اللہ تعالیٰ نے نازل فرمایا اور کتاب اللہ پر دنیا کو ترجیح دیتے ہیں، نہ تاراضی اور عذاب کی وعید کو مختص من ہے، نیز یہ کہ اللہ تعالیٰ ان کو توفیق اور مغفرت کے ذریعے سے پاک نہیں کرتا اور اللہ تعالیٰ نے اس سبب کا ذکر فرمایا ہے جو ان کے ہدایت پر گمراہی کو ترجیح دینے کا باعث بنا اور اس پر یہ امر مترتب ہوا کہ انہوں نے مغفرت کو چھوڑ کر عذاب کو اختیار کر لیا۔ پھر اللہ تعالیٰ نے اس امر پر دکھ کا اظہار کیا کہ وہ جہنم کی آگ برداشت کرنے پر کس قدر صابر ہیں؟ جس میں وہ ان اسباب کی بنا پر داخل ہوئے جن کے بارے میں انہیں خوب علم تھا کہ یہ جہنم میں لے جاتے ہیں۔ یہ آیت اس امر پر بھی دلالت کرتی ہے کہ کتاب اللہ تمام ترقی پر مشتمل ہے جو اتفاق اور عدم افراط کا موجب ہے، نیز ہر شخص جو کتاب اللہ کی مخالفت کرتا ہے وہ حق سے بہت دور ہے اور وہ نہ اع اور مخاصمت میں بٹتا ہے۔ واللہ اعلم۔

لَيْسَ الْبِرَّ أَنْ تُؤْتُوا وَجْهَكُمْ قَبْلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ نَهِيَنَّ بِهِ يَكْرِهُ لَوْمَةً أَنْ چہرے طرف مشرق اور مغرب کی، لیکن نیکی (والا) تو وہ ہے جو أَمَنَ بِإِلَهِهِ وَالْيَوْمِ الْآخِرِ وَالْمُلِّیکَةِ وَالْكِتَبِ وَالْتَّبِیِّنَ وَأَنَّ الْهَامَ عَلَى حُبِّهِ ایمان لائے ساتھ اللہ کے اور دن آخرت کے اور فرشتوں اور کتابوں اور نبیوں کے اور دے مال اپنا باوجود اس کی محبت کے ذُوِّي الْقُرْبَى وَالْيَتَامَى وَالْمَسْكِينَ وَأَبْنَ السَّبِيلِ وَالسَّاءِلِينَ وَفِي الرِّقَابِ قربات داروں کو اور قیمتوں کو اور مسکینوں کو اور مسافروں کو اور سوال کرنے والوں کو اور (چھڑانے) میں گرونوں کے وَأَقَامَ الصَّلَاةَ وَأَنَّ الزَّكُوَّةَ وَالْمُوْقُونَ بِعَهْدِهِمْ إِذَا عَاهَدُوا وَ اور قائم کرے نماز اور دے زکوٰۃ اور وہ جو پورا کرنے والے ہیں اپنے عہد کو جب وہ عہد کریں وَالصَّابِرِينَ فِي الْبَاسَاءِ وَالصَّرَاءِ وَحِينَ الْبَاسِ طُولِیکَ الَّذِینَ اور وہ جو صبر کرنے والے ہیں تھک دتی میں اور تکلیف میں اور وقت لزائی کے لیے لوگ ہیں جنہوں نے صَدَقَوَاطَ وَأَوْلَئِكَ هُمُ الْمُتَّقُونَ ④

○ مجھ کہا اور یہی متنی ہیں ○

﴿لَيْسَ الْبِرَّ أَنْ تُؤْتُوا وَجْهَكُمْ قَبْلَ الْمَشْرِقِ وَالْمَغْرِبِ﴾ ”نیکی نہیں کہ تم مشرق یا مغرب کی طرف منہ کرلو“، یعنی یہ نیکی نہیں ہے جو بندوں سے مطلوب ہے جس کے بارے میں اس کثرت سے بحث و مباحثہ کی

مشقت برداشت کی جائے جس سے سوائے دشمنی اور مخالفت کے کچھ اور جنم نہیں لیتا۔ یہ آیت رسول اللہ ﷺ کی اس حدیث کی نظر ہے جس میں آپ نے فرمایا:

(لَيْسَ الشَّدِيدُ بِالصُّرَعَةِ إِنَّمَا الشَّدِيدُ الَّذِي يَمْلِكُ نَفْسَهُ عِنْدَالْغَضَبِ) ^①

”طاقوتو وہ نہیں جو کشی میں طاقت ور ہے بلکہ حقیقی طاقت وروہ ہے جو غصے کے وقت اپنے آپ پر قابو رکھتا ہے۔“
﴿وَلِكُنَّ الْبِرَّ مِنْ أَمْنَ يَارَبِّهِ﴾ ”لیکن نیکی تو یہ ہے جو ایمان لا یا اللہ پر، یعنی وہ اس بات پر ایمان لا یا کہ اللہ تعالیٰ ہی معبود واحد ہے، وہ صفت کمال سے متصف اور ہر شخص سے پاک اور منزہ ہے۔ **﴿وَالْيَوْمُ الْآخِرُ﴾** ”اور آخرت کے دن پر، یعنی وہ ان تمام باتوں پر ایمان رکھتا ہے جو انسان کو موت کے بعد پیش آئیں گی جن کے بارے میں اللہ تعالیٰ نے اپنی کتاب میں یا اس کے رسول ﷺ نے خبر دی ہے۔ **﴿وَالْمَلِكَةُ﴾** ”اور فرشتوں پر، فرشتے وہ ہستیاں ہیں جن کی پابت اللہ تعالیٰ نے قرآن کریم میں بیان کیا ہے، نیز رسول اللہ ﷺ نے بیان فرمایا ہے۔ **﴿وَالْكِتَبُ﴾** ”اور کتاب پر، اس سے مراد جنس ہے، یعنی ان تمام کتابوں پر ایمان لا تاتا ہے جو اللہ اور ان میں سب سے عظیم کتاب قرآن مجید ہے۔ پس وہ ان تمام اخبار و احکام پر ایمان لا تاتا ہے جن پر یہ کتاب میں مشتمل ہیں۔ **﴿وَالنَّبِيُّنَ﴾** ”اور نبیوں پر، یعنی وہ تمام انبیاء ﷺ پر عام طور پر اور ان میں سب سے افضل اور خاتم الانبیاء محمد مصطفیٰ ﷺ پر خاص طور پر ایمان لا تاتا ہے۔ **﴿وَأَقِ الْمَالَ﴾** ”اور دیتا ہے وہ مال، مال کے زمرے میں ہر وہ چیز آتی ہے جو مال کے طور پر انسان اپنے لیے جمع کرتا ہے۔ خواہ یہ کم ہو یا زیادہ۔ **﴿عَلَىٰ حُتَّمَهُ﴾** ”اس کی محبت کے باوجود جو، (حُتَّمَهُ) میں ضمیر کا مرجع مال ہے۔ یعنی وہ مال کی محبت رکھنے کے باوجود مال کو اللہ کے راستے میں خرچ کرتا ہے۔ اللہ تعالیٰ نے اس آیت کریمہ میں یہ بھی واضح فرمایا کہ مال نفوس انسانی کو بہت محبوب ہوتا ہے۔ بندہ اسے مشکل ہی سے اللہ کے راستے میں خرچ کرتا ہے اس لیے جو کوئی اس مال سے محبت کے باوجود اس کو اللہ تعالیٰ کے تقریب کی خاطر خرچ کرتا ہے تو یہ اس کے ایمان کی بہت بڑی دلیل ہے۔ مال سے محبت کے باوجود اللہ تعالیٰ کے راستے میں مال خرچ کرنے کی ایک صورت یہ ہے کہ بندہ اس حال میں مال خرچ کرے کہ وہ صحت مند ہو مال کا حریص ہو، فرانخی کی امید رکھتا ہو اور محتاجی سے ڈرتا ہو۔ اسی طرح اگر قلیل مال میں سے صدقہ نکالا جائے تو یہ افضل ہے کیونکہ بندے کی یہی وہ حالت ہے جب وہ مال کو اس وہم سے روکنا پسند کرتا ہے کہ کہیں وہ محتاج نہ ہو جائے۔

اسی طرح جب مال نفیس ہو اور وہ اس مال سے محبت کرتا ہو اور پھر بھی وہ اس مال کو اللہ تعالیٰ کے راستے میں خرچ کرے جیسا کہ اللہ تعالیٰ نے فرمایا ہے: **﴿كُنْ تَنَاؤْ وَالْبِرَّ حَتَّىٰ شُفُقُوا مِنَ تُحِبُّونَ﴾** (آل عمران: ۹۲/۳)

① صحيح البخاري، كتاب الأدب، باب الحذر من الغضب، حديث: ۶۱۱۔

اس وقت تک نیکی حاصل نہیں کر سکتے جب تک کہ تم ان چیزوں میں سے خرچ نہ کرو جن سے تم محبت کرتے ہو۔“ پس یہ سب وہ لوگ ہیں جو مال سے محبت رکھنے کے باوجود اللہ کے راستے میں خرچ کرنے والے ہیں۔ پھر اللہ تعالیٰ نے ان لوگوں کا ذکر کیا ہے جن پر مال خرچ کیا جانا چاہئے۔ یہی لوگ تیری نیکی اور تیرے احسان کے سب سے زیادہ مستحق ہیں۔ **(ذوی القرآن)** ”رشته داروں کو“ ان قریبی رشتہ داروں پر جن کے مصائب پر تو تکلیف اور ان کی خوشی پر خوشی محسوس کرے جو ایک دوسرے کی مدد کرتے ہیں اور دیت ادا کرنے میں شریک ہوتے ہیں۔ پس بہترین نیکی یہ ہے کہ رشتہ داروں کے ساتھ ان کے قرب اور ان کی حاجت کے مطابق مالی اور قوی احسان سے پیش آیا جائے۔ **(والیستُهُ)** ”اور تیمبوں کو“ ان تیمبوں پر جن کا کوئی کمانے والا نہ ہو اور نہ خود ان میں اتنی قوت ہو کہ وہ کما کر مستغثی ہو جائیں۔ یہ اللہ تعالیٰ کی اپنے بندوں پر عظیم رحمت ہے جو اس بات پر دلالت کرتی ہے کہ وہ اپنے بندوں پر اس سے بھی زیادہ حیم ہے جتنا باب اپنی اولاد پر ہوتا ہے۔ پس اللہ تعالیٰ نے اپنے بندوں کو وصیت کی ہے اور ان پر ان کے اموال میں فرض قرار دیا ہے کہ وہ ان لوگوں کے ساتھ احسان اور بھائی سے پیش آئیں حتیٰ کہ وہ یوں محسوس کریں کہ گویا ان کے والدین فوت ہی نہیں ہوئے، کیونکہ عمل کا بدلہ عمل کی جنس ہی سے ہوتا ہے جو کسی دوسرے کے یتیم پر رحم کرتا ہے تو اس کے یتیم کے سر پر بھی دست شفقت رکھا جاتا ہے۔

(وَالمسكينين) ”او رمکینوں کو“ سما کین وہ لوگ ہیں جن کو حاجت نے بے دست و پا اور فقر نے ذلیل کر دیا ہو۔ پس مال دار لوگوں پر ان کا انتہاق ہے جس سے ان کی مسکینی دور ہو جائے یا کم از کم اس میں کی ہو جائے۔ مال دار لوگ اپنی استطاعت کے مطابق اور جو کچھ ان کو میسر ہے (اس سے ان کی مدد کریں)

(وابن السبيل) ”او مسافر کو“ یہ اس جنسی کو کہا جاتا ہے جو کسی دوسرے شہر میں ہو اور وہ اپنے شہر سے کٹ کر رہ گیا ہو۔ اللہ تعالیٰ نے اپنے بندوں کو ترغیب دی ہے کہ وہ اجنبی مسافر کو اتنا مال عطا کریں جو سفر میں اس کا مددگار ہو۔ اس مگاں پر کہ وہ حاجت مند ہے اور اس کے سفر کے مصارف بہت زیادہ ہیں۔ پس اس شخص پر ہے اللہ تعالیٰ نے وطن سے اور اس کی راحت سے نوازا ہے اور اسے نعمتیں عطا کی ہیں، فرض ہے کہ وہ اپنے اس قسم کے غریب الوطن بھائی پر اپنی استطاعت کے مطابق ترس کھائے خواہ اسے زادراہ عطا کر دے، یا سفر کا کوئی آله (سواری وغیرہ) دے دے، یا اس کو پہنچنے والے مظالم وغیرہ کا ازالہ کر دے۔

(والسائلين) ”او مانگنے والوں کو“ سائلین وہ لوگ ہیں جن پر کوئی ایسی ضرورت آن پڑے جو ان کو سوال کرنے پر مجبور کر دے، مثلاً ایسا شخص جو کسی دیت کی ادائیگی میں بیٹلا ہو گیا ہو یا حکومت کی طرف سے اس پر کوئی جرم آنے والی عائد کر دیا گیا ہو یا وہ مصالح عامہ کے لیے کوئی عمارت، مثلاً مسجد، مدرسہ اور پل وغیرہ تعیر کرو رہا ہو۔ اس حوالے سے سوال کرنا اس کا حق ہے خواہ وہ مال دار ہی کیوں نہ ہو۔ **(وفي الْإِتْقَاب)** ”او رگردنوں

کے آزاد کرنے میں، غلاموں کو آزاد کرنا اور آزادی پر اعانت کرنا، مکاتب کو آزادی کے لیے مالی مدد دینا، تاکہ وہ اپنے مالک کو ادا سیگل کر سکے۔ جنگی قیدی جو کفار یا اخالموں کی قید میں ہوں۔ سب اس مد میں شامل ہیں۔ **(وَأَقْأَمْ**
الصَّلَاةَ وَأَنَّ الرِّكْوَةَ) ”اور قائم کرے وہ نماز اور ادا کرے زکوٰۃ“، گزشتہ صفحات میں متعدد بار گزر چکا ہے کہ نماز اور زکوٰۃ کے سب سے افضل عبادت ہوئے، تقرب الہی کا کامل ترین ذریعہ ہونے اور قلبی، بدنی اور مالی عبادت ہونے کی بنابران دونوں کو ایک ساتھ ذکر کیا گیا ہے۔ نماز اور زکوٰۃ ہی کے ذریعے سے ایمان کا وزن ہوتا ہے اور انہوں اپنے حلوم کیا جاتا ہے کہ صاحب ایمان کتنے یقین کا مالک ہے۔ **(وَإِنَّمَّا قُوَّةُ عَهْدِهِمْ إِذَا أَعْهَدُوا)** ”اور عہدوں کو پورا کرنے والے ہیں جب وہ عہد کر لیں“، اللہ تعالیٰ یا خود بندے کی طرف سے لازم کئے ہوئے امر کا التزام کرنا عہد کھلااتا ہے۔ پس تمام حقوق اللہ اس میں داخل ہو جاتے ہیں، کیونکہ اللہ تعالیٰ نے اپنے بندوں پر ان کو لازم قرار دیا ہے اور وہ اس التزام کو قبول کر کے اس عہد میں داخل ہو گئے اور ان کا ادا کرنا ان پر فرض قرار پایا۔ نیز اس عہد میں وہ حقوق العباد بھی داخل ہیں جن کو اللہ تعالیٰ نے اپنے بندوں پر واجب قرار دیا ہے اور اس میں وہ حقوق بھی شامل ہیں جن کو بندے اپنے آپ پر لازم قرار دے لیتے ہیں، مثلاً قسم اور نذر وغیرہ۔

(وَالصَّابِرِينَ فِي الْبَاسَاءِ) ”اور صبر کرنے والے ہیں وہ سختی میں“، یعنی فقر اور رحمتی میں صبر کرتے ہیں، کیونکہ محتاج شخص بہت سے پہلوؤں سے صبر کا محتاج ہوتا ہے۔ وہ داعی طور پر ایسی قلبی اور بدنی تکالیف میں بنتا ہوتا ہے جس میں کوئی اور شخص بنتا نہیں ہوتا۔ اگر مال دار دنیاوی نعمتوں سے استفادہ کرتے ہیں تو توقیر آدمی ان نعمتوں سے استفادے پر قادر نہ ہونے کی وجہ سے رنج و الم میں بنتا ہو جاتا ہے۔ جب وہ اور اس کے اہل و عیال بھوک کا شکار ہوتے ہیں تو اسے دکھ ہوتا ہے جب وہ کوئی ایسا کھانا کھاتا ہے جو اس کی چاہت کے مطابق نہ ہو، تب بھی اسے تکالیف پہنچتی ہے۔ اگر وہ عریاں ہوتا ہے یا عریانی کی حالت کے قریب پہنچ جاتا ہے تو دکھ محسوس کرتا ہے۔ جب وہ اپنے سامنے کی یا مستقبل میں متوقع کسی چیز کو دیکھتا ہے تو غم زدہ ہو جاتا ہے۔ اگر وہ سردی محسوس کرتا ہے جس سے پہنچ پر وہ قادر نہیں ہوتا تو اسے تکالیف پہنچتی ہے۔ پس یہ تمام چیزیں مصائب کے زمرے میں آتی ہیں جن پر صبر کرنے کا اور اللہ تعالیٰ سے ثواب کی امید رکھنے کا حکم دیا گیا ہے۔

(وَالصَّرَاءُ) ”اور تکالیف میں“، یعنی مختلف قسم کے امراض مثلاً بخار، زخم، ریح کا درد، کسی عضو میں درد کا ہونا حتیٰ کہ دانت اور انگلی کا درد وغیرہ ان تمام تکالیف میں بندہ صبر کا محتاج ہے، کیونکہ نفس کمزور ہوتا ہے اور بدن درد محسوس کرتا ہے اور یہ مرحلہ نفس انسانی کے لیے نہایت مشقت آزمائ ہوتا ہے۔ خاص طور پر جب بیماری طول پکڑ جائے۔ پس اسے حکم ہے کہ وہ صبر کرے اور اللہ تعالیٰ سے ثواب کی امید رکھے۔ **(وَجِئِنَ الْبَاسِ)** ”اور لڑائی کے وقت“، یعنی ان دشمنوں سے لڑائی کے وقت جن سے لڑنے کا حکم دیا گیا ہے، کیونکہ صبر و استقلال سے جوان

مردی کا مظاہرہ نفس انسانی کے لیے نہایت گراں بار ہے اور انسان قتل ہونے، زخمی ہونے یا قید ہونے سے بہت گھبرا تا ہے۔ پس وہ اس صورت میں اللہ تعالیٰ پر ثواب کی امید رکھتے ہوئے صبر کرنے کا سخت محتاج ہے جس کی طرف سے فتح و نصرت ہوتی ہے جس کا وعدہ اس نے صبر کرنے والوں کے ساتھ کر رکھا ہے۔ **﴿أُولَئِكَ﴾** ”یہی“ یعنی جوان عقائد حسنہ اور اعمال صالح سے متصف ہیں جو ایمان کے آثار اس کی برہان اور اس کا نور ہیں اور ان اخلاق کے ماکن ہیں جو انسان کا حسن و جمال اور انسانیت کی حقیقت ہے۔ **﴿الَّذِينَ صَدَقُوا﴾** ”جو سچ ہیں۔“ یعنی یہی لوگ اپنے ایمان میں سچ ہیں، کیونکہ ان کے اعمال ان کے ایمان کی تصدیق کرتے ہیں **﴿وَأُولَئِكَ هُمُ الْمُتَّقُونَ﴾** ”اور یہی لوگ متقی ہیں“، کیونکہ انہوں نے محظوظات کو ترک کر دیا اور مامورات پر عمل کیا، اس لیے کہ یہ امور تمام اچھی خصلتوں کو اپنے دامن میں سمیٹ لیتے ہیں، چاہے ضمناً یا لزوماً، کیونکہ ایفائے عہد میں پورا دین ہی آ جاتا ہے۔ علاوه ازیں اس آیت میں جن عبادات کی صراحة ہے وہ سب عبادات سے اہم اور بڑی ہیں اور جوان عبادات کا الترام کرتا ہے وہ دیگر امور کو زیادہ آسانی سے سرانجام دے سکتا ہے۔ پس یہی لوگ نیک سچے اور متقی ہیں۔ ان تین امور پر اللہ تعالیٰ نے جود یا وی اور اخروی ثواب مرتب کیا ہے وہ سب کو معلوم ہے جس کی تفصیل اس مقام پر ممکن نہیں۔

يَا أَيُّهَا الَّذِينَ أَمْنَوْا كُتُبَ عَلَيْكُمُ الْقِصَاصُ فِي الْقَتْلَىٰ إِلَّا حُرْمٌ
 اے لوگو جو ایمان لائے ہو! لکھ دیا گیا ہے تم پر برادر کا بدله لینا متنتوں میں، آزاد بدلے آزاد کے
وَالْعَبْدُ بِالْعَبْدِ وَالْأُنْثُى بِالْأُنْثُى فَمَنْ عَفَى لَهُ مِنْ أَخِيهِ شَيْءٌ فَإِنَّمَا
 اور غلام بدلے غلام کے اور عورت بدلے عورت کے پھر جو شخص کے معاف کر دیا گیا اسے اسکے بھائی (ولی) کی طرف سے کچھ تو پروردی کرنی ہے
بِالْمَعْرُوفِ وَأَدَاءِ إِلَيْهِ بِالْحَسَانِ ۚ ذَلِكَ تَخْفِيفٌ مِنْ رَّبِّكُمْ وَرَحْمَةٌ ۚ
 موافق دستور کے اور ادا کرنا ہے اس کی طرف ساتھ اچھائی کے یہ تخفیف ہے تمہارے رب کی طرف سے اور رحمت
فَمَنِ اعْتَدَى بَعْدَ ذَلِكَ فَلَهُ عَذَابٌ أَلِيمٌ ۝ وَلَكُمْ فِي الْقِصَاصِ
 پھر جس شخص نے زیادتی کی بعد اس کے تواں کے لئے عذاب ہے دردناک ۵۰ اور تمہارے لیے برادر کا بدله لینے میں
حَيْوَةٌ يَأْوِي إِلَّا بَابٌ لَّعَلَّكُمْ تَتَّقُونَ ۝

بڑی زندگی ہے اے عقل مندو! شاید کتم بچو (قتل و غارت سے) ۰

اللہ تعالیٰ اپنے بندوں پر اس احسان کا ذکر کرتا ہے کہ اس نے متنتوں کے بارے میں قصاص، یعنی اس میں مساوات کو فرض کیا، جس کا مطلب یہ ہے کہ قاتل کو مقتول کے بدله میں اسی طریقے سے قتل کیا جائے جس طریقے سے اس نے مقتول کو قتل کیا تھا، یہ بندوں کے درمیان عدل و انصاف کا تقاضا ہے۔ اس خطاب کا رخ عام

مونوں کی طرف ہے، اس میں اس بات کی دلیل ہے کہ تمام اہل ایمان پر یہ فرض ہے حتیٰ کہ قاتل کے اولیاء اور خود قاتل پر بھی کہ جب مقتول کا ولی قصاص کا مطالبہ کرے اور قاتل سے قصاص لینا ممکن ہو تو مقتول کے ولی کی مدد کی جائے اور یہ کہ ان کے لیے یہ جائز نہیں کہ وہ اس حد کے درمیان حائل ہوں اور مقتول کے وارث کو بدله لینے سے روکیں، جیسا کہ جاہلیت کے زمانے میں لوگوں کی عادت تھی یا ان جیسے دیگر لوگ جو مجرموں کو پناہ دیتے ہیں۔

پھر اللہ تعالیٰ نے اس قصاص کی تفصیل بیان کرتے ہوئے فرمایا: ﴿الْحُرُّ بِالْحُرُّ﴾ "آزاد بد لے آزاد کے" الفاظ کے اعتبار سے اس میں مرد بد لے مرد کے کا مفہوم بھی شامل ہے۔ ﴿وَالْأُنْثَى بِالْأُنْثَى﴾ "عورت بد لے عورت کے" اس کا مطلب ہے مرد کے بد لے عورت اور عورت کے بد لے مرد۔ پس منطق کلام الانشی بالانشی کے مفہوم پر مقدم ہو گا، اس لیے کہ حدیث اس پر دلالت کرتی ہے کہ مرد کو عورت کے بد لے قتل کیا جائے گا (اگر مرد عورت کا قاتل ہو گا) اس عموم سے والدین (اوپر تک) مستثنی ہیں۔ لہذا بیٹے کے قتل کے قصاص میں والدین کو قتل نہیں کیا جائے گا کیونکہ یہ استثناء سنت میں وارد ہوا ہے۔ نیز قصاص کے بارے میں اللہ تعالیٰ کا ارشاد دلالت کرتا ہے کہ بیٹے کے قتل کی پاداش میں باپ کو قتل کرنا انصاف نہیں۔ نیز اس لیے کہ باپ کا دل اپنے بیٹے کے لیے رحم اور شفقت سے ببریز ہوتا ہے جو اسے بیٹے کو قتل کرنے سے روکتا ہے۔ سو اس صورت کے کہ باپ کے دامغ میں کوئی خلل ہو یا بیٹے کی طرف سے اسے نہایت سخت اذیت پہنچی ہو۔ سنت نبوی ہی کی رو سے اس عموم سے کافر بھی خارج ہے۔ نیز اس کی دلیل یہ بھی ہے کہ یہ خطاب خاص طور پر اہل ایمان کے لیے ہے۔ نیز یہ قرین انصاف بھی نہیں کہ اللہ کے دشمن کے بد لے اللہ تعالیٰ کے دوست کو قتل کیا جائے اور غلام کے بد لے غلام کو قتل کیا جائے گا خواہ وہ مرد ہو یا عورت اور خواہ ان کی قیمت مختلف ہو یا برابر، مفہوم کلام یہ بھی دلالت کرتا ہے کہ آزاد کو غلام کے بد لے میں قتل نہیں کیا جائے گا، کیونکہ غلام آزاد کے مساوی نہیں ہوتا۔

بعض اہل علم نے (والأنثى بالأنثى) کے مفہوم سے یہ استدلال کیا ہے کہ عورت کے قصاص میں مرد کو قتل کرنا جائز نہیں اور اس کی وجہ گزشتہ سطور میں گزر چکی ہے۔ (کہ یہ صحیح نہیں، کیونکہ یہ مفہوم حدیث کے خلاف ہے) اس آیت کریمہ سے یہ بھی ثابت ہوتا ہے کہ اصل قتل میں قصاص کا واجب ہونا ہے (یعنی قتل کے بد لے میں قتل ضروری ہے) اور دیت تو قصاص کا بدل ہے۔ اس لیے اللہ تعالیٰ نے فرمایا: ﴿فَمَنْ عَفَى لَهُ مِنْ أَخِيهِ شَيْءٌ﴾ "اگر اس (قاتل) کو اس کے (مقتول) بھائی سے کچھ معاف کر دیا جائے۔" یعنی اگر مقتول کا ولی قاتل کو معاف کر کے دیت قبول کر لے یا مقتول کے اولیاء میں سے کوئی شخص قاتل کو معاف کر دے تو اس صورت میں قصاص ساقط ہو جائے گا اور دیت واجب ہو جائے گی۔ قصاص میں اختیار ہو گا اور مقتول کا ولی قصاص کی بجائے دیت لے سکتا ہے۔ جب مقتول کا ولی قاتل کو معاف کر دے تب اس پر واجب ہے کہ وہ قاتل سے معروف

طریقے سے خون بہا کا مطالبہ کرے **(إِلَمْعُوفُ)** "معروف طریقے سے" یعنی ایسے طریقے سے کہ اس پر شاق نہ گز رے اور اتنا زیادہ مطالبہ نہ کرے جس کو ادا کرنے کی قاتل میں طاقت نہ ہو، بلکہ نہایت احسن طریقے سے قاتل سے دیت کا تقاضا کرے اور اسے تنگی میں بٹلاہ کرے۔ **(وَأَدَاءٌ إِلَيْهِ بِإِحْسَانٍ)** "اور احسان کے ساتھ اسے ادا کرنا چاہیے" یعنی قاتل پر واجب ہے کہ وہ ثالث مثول خون بہا میں کمی اور قولی یا فعلی تکلیف پہنچائے بغیر بھلے طریقے سے دیت ادا کرے۔ معاف کر دینے کے احسان کا بدلہ یہ ہے کہ خون بہا کو احسن طریقے سے ادا کیا جائے۔ انسان پر لوگوں کی جو ذمہ داریاں واجب ہیں ان میں یہی اصول مامور ہے کہ جس نے کسی سے اپنا حق لیتا ہے وہ اس امر پر مامور ہے کہ وہ معروف طریقے سے حق کا مطالبہ کرے اور جس کے ذمے حق ہے وہ اسے بھلے طریقے سے ادا کرے۔

(فَإِنْ عَفَى لَهُ مِنْ أَخْيَرُ شَيْءٍ) میں نرمی اختیار کرنے اور قصاص معاف کر کے دیت قبول کرنے کی ترغیب ہے۔ اس سے بھی زیادہ احسن بات یہ ہے کہ کچھ لیے بغیر ہی قاتل کو معاف کر دیا جائے۔ اللہ تعالیٰ کا ارشاد (أخیه) اس بات کی ولیل ہے کہ قاتل کی تکفیر نہ کی جائے کیونکہ یہاں "اخوت" سے مراد اخوت ایمانی ہے۔ پس قتل کے ارتکاب سے قاتل دائرہ ایمان سے خارج نہیں ہوگا۔ جب بات یہ ہے تو دیگر معاصی کا مرتكب جو کفر سے کم تر ہیں، بطریق اولیٰ دائرہ اسلام سے خارج نہیں ہوگا البتہ اس سے اس کے ایمان میں کمی ضرور واقع ہوگی۔

اور جب مقتول کے اولیا یا ان میں سے کوئی ایک قاتل کو معاف کر دیں تو قاتل کا خون محفوظ ہو جاتا ہے اور وہ مقتول کے اولیا یا دیگر لوگوں کے قصاص لینے سے بچ جاتا ہے۔ اسی لیے اللہ تعالیٰ کا ارشاد ہے: **(فَإِنْ اعْتَدْتَ بَعْدَ ذَلِكَ)** "اگر کوئی اس کے بعد زیادتی کرتا ہے، یعنی معاف کر دینے کے بعد اگر کوئی شخص زیادتی کرتا ہے **(فَلَهُ عَذَابٌ أَلِيمٌ)**" تو (آخرت میں) اس کے لیے دردناک عذاب ہے۔"

ربا اس کو قتل کرنا یا نہ قتل کرنا تو یہ حکم گزشتہ آیت سے اخذ کیا جائے گا اور چونکہ (معاف کرنے کے بعد) اس نے قاتل کو محض بدلہ لینے کے لیے قتل کیا ہے، لہذا اس کے قصاص میں اسے قاتل کیا جائے گا۔ رہے وہ لوگ جنہوں نے **(عَذَابٌ أَلِيمٌ)** کی تفسیر "قتل" کی ہے۔ نیزان کا موقف ہے کہ یہ آیت اس قاتل کا قاتل کا متعین کرتی ہے اور اس کو معاف کرنا جائز نہیں۔ تو بعض اہل علم اس کے قاتل ہیں۔ لیکن صحیح بات پہلی ہی ہے کیونکہ اس کا جرم دوسرے شخص کے جرم سے زیادہ نہیں ہے۔

پھر اللہ تعالیٰ قصاص کی مشروعت میں پہاں عظیم حکمت کو بیان کرتے ہوئے فرماتا ہے: **(وَلَكُمْ فِي الْقِصاصِ حَيَاةٌ)** "اور تمہارے لیے قصاص میں زندگانی ہے۔" یعنی قصاص کے قانون سے خون محفوظ ہو جاتے ہیں اور شقی القلب لوگوں کا قلع قع ہو جاتا ہے کیونکہ جب قاتل کو معلوم ہوگا کہ قاتل کے بد لے اس کو قتل کر دیا جائے گا

تو اس سے قتل کا ارتکاب ہونا مشکل ہے۔ اور جب دوسرے لوگ مقتول کے قصاص میں قاتل کو قتل ہوتا دیکھیں گے تو دوسرے لوگ خوفزدہ ہو کر عبرت پکڑیں گے اور قتل کرنے سے باز رہیں گے۔ اگر قاتل کی سزا قصاص (قتل) کے سوا کچھ اور ہوتی تو اس سے شر (برائی) کا انسداد اس طرح نہ ہوتا۔ جس طرح قتل کی سزا سے ہوتا ہے اور اسی طرح تمام شرعی حدود ہیں کہ ان سب میں عبرت پذیری اور انسداد شر کے ایسے پہلو ہیں جو اس اللہ تعالیٰ کی حکمت پر دلالت کرتے ہیں، جو نہایت دانا اور بڑا بخشش والا ہے۔

(حیوہ) کو نکره استعمال کرنا تکشیر اور تعظیم کے لیے ہے اور چونکہ اس حکم کی حقیقت کو صرف وہی لوگ جان سکتے ہیں جو عقل کامل کے مالک ہیں اس لیے دیگر لوگوں کی بجائے انہی لوگوں کو خاص طور پر مخاطب کیا گیا ہے۔ یہ آیت کریمہ اس بات پر دلالت کرتی ہے کہ اللہ تعالیٰ چاہتا ہے کہ اس کے بندے اس کے احکام میں پوشیدہ حکمتون، اس کے کمال پر دلالت کرنے والی مصلحتوں، اس کی کامل حمد و حکمت اور عدل و رحمت واسعہ میں تدبر کے لیے اپنی عقل و فکر کو استعمال میں لا کیں اور جو کوئی یہ عمل کرتا ہے وہ اس مدح کا مستحق ہے کہ وہ ان عقل مندوگوں میں سے ہے جن کو اس خطاب میں مخاطب کیا گیا ہے اور جن کو رب ارباب نے پکارا ہے۔ سوچنے سمجھنے والے لوگوں کے لیے یہی فضیلت اور شرف کافی ہے۔ فرمایا: ﴿لَعَلَّكُمْ تَتَّقَوْنَ﴾ ”تاکہ تم مقنی بن جاؤ“ اور یہ تقویٰ اس طرح حاصل ہوتا ہے کہ جو شخص اپنے رب کو اور اس کے دین و شریعت کے بڑے بڑے اسرار انوکھی حکمتون اور بلند مرتبہ نشانیوں کو پیچاں لیتا ہے تو اس کے لیے ضروری ہے کہ اللہ تعالیٰ کے حکم کے سامنے سرتلیم خم کر دے، اس کی نافرمانیوں کو بہت بڑی چیز سمجھتے ہوئے انہیں ترک کر دے۔ تب وہ اس بات کا مستحق ہو جاتا ہے کہ اسے اہل تقویٰ میں شمار کیا جائے۔

**كُتِبَ عَلَيْكُمْ إِذَا حَضَرَ أَحَدُكُمُ الْمَوْتُ إِنْ تَرَكَ خَيْرًا حَلَّ الْوَصِيَّةُ
لَهُ دِيَارًا گیا ہے تم پر جب آنے لگے ایک تمہارے کو موت، اگر چھوڑے جا رہا ہو وہ ماں و میت کرنا
لِلْوَالِدَيْنِ وَالْأَقْرَبِيْنِ بِالْمَعْرُوفِ حَقًا عَلَى الْمُتَّقِيْنَ ۝ فَمَنْ بَدَأَهُ
واسطے والدین کے اور قرابت داروں کے موافق دستور کے یہ حق ہے تلقینوں پر ۱۰ پھر جو شخص بدال دے اس (وصیت) کو
بَعْدَ مَا سَمِعَهُ فَإِنَّمَا إِثْمُهُ عَلَى الَّذِينَ يُبَدِّلُونَهُ ۝ إِنَّ اللَّهَ سَمِيعٌ عَلَيْهِمُ ۝
بعد اسکے کہ وہ سن پکا اسے تو یقیناً اس کا گناہ انہی لوگوں پر ہے جو بدالیں گے اس کو بلاشبہ اللہ خوب سننے والا جانے والا ہے ۱۰
فَمَنْ خَافَ مِنْ مُّؤْصِنِ جَنَفًا أَوْ إِثْمًا فَأَصْلَحَ بَيْنَهُمْ فَلَا إِثْمٌ**

پس جو شخص خوف کرے و میت کرنے والے کی طرف سے حق تلقی یا گناہ کا پھر وہ اصلاح کرادے اسکے درمیان، تو نہیں ہے کوئی گناہ

عَلَيْهِ ۝ إِنَّ اللَّهَ عَفُورٌ رَّحِيمٌ ۝

اس پر بے شک اللہ بہت بخشش والا براجم کرنے والا ہے ۱۰

یعنی اے مومنوں کے گروہ جب تم میں سے کسی کی موت کا وقت قریب آجائے، یعنی جب موت کے اساب، مثلاً مہلک مرض اور دیگر ہلاکت خیز اساب قریب آجائیں تو اللہ تعالیٰ نے تم پر (وصیت) فرض کی ہے۔ **(ان ترک خینہ)** ”اگر اس نے مال چھوڑا ہو، (خیر) عرف میں مال کیش کو کہا جاتا ہے، پس اس پر واجب ہے کہ وہ اپنے والدین اور ان لوگوں کے لیے جو سب سے زیادہ اس کی نیکی کے مستحق ہیں اپنے حال اور طاقت کے مطابق بغیر کسی اسراف کے وصیت کرے۔ علاوہ ازیں قریبی رشتہ داروں کو چھوڑ کر صرف دور کے رشتہ داروں کے لیے ہی وصیت نہ کرے بلکہ وصیت کو ضرورت اور قرابت مندی کے تقاضوں کے مطابق ترتیب دئے اسی لیے اتم قفضلی کا صیغہ استعمال کیا گیا ہے۔ (یعنی اقریبین جس کا مطلب یہ ہے کہ جو جتنا زیادہ قریب ہے وہ اتنا ہی زیادہ تمہارے مال میں احتقاد رکھتا ہے) اللہ تعالیٰ کا ارشاد **«حَقًا عَلَى النَّاسِينَ»** ”یہ حکم لازم ہے پرہیز گاروں پر“ وصیت کے واجب ہونے پر دلالت کرتا ہے کیونکہ وہ حق ثابت ہے اور اس کو اللہ تعالیٰ نے موجبات تقویٰ میں شمار کیا ہے۔

جان یجھے کہ جمہور مفسرین کی رائے یہ ہے کہ اس آیت کو میراث کی آیت نے منسوخ کر دیا ہے اور بعض کی رائے یہ ہے کہ اس آیت میں وصیت کا حکم والدین اور غیر وارث رشتہ داروں کے لیے ہے حالانکہ ایسی کوئی دلیل نہیں جو اس شخصیض پر دلالت کرتی ہو۔ اس ضمن میں بہترین رائے یہ ہے کہ یہ وصیت تجمل طور پر والدین اور قریبی رشتہ داروں کے لیے ہے، پھر اس کو اللہ تعالیٰ نے عرف جاری کی طرف لوٹادیا۔ پھر اس اجماعی حکم کے بعد اللہ تعالیٰ نے وارث والدین اور وارث رشتہ داروں کے لیے اس معروف کو آیات میراث میں مقدار فرمادیا (یعنی ان کے حصوں کا تعین فرمادیا) اور وصیت کا حکم ان والدین اور رشتہ داروں کے لیے باقی رہ گیا جو وراثت سے محروم ہو رہے ہوں تو وصیت کرنے والا ان کے حق میں وصیت کرنے پر مامور ہے اور یہ لوگ اس کی نیکی کے سب سے زیادہ ہحتاج ہیں۔ اس قول پر تمام امت متفق ہو سکتی ہے اور اس سے سابقہ دونوں اقوال میں تطبیق بھی ہو جاتی ہے، کیونکہ دونوں فریقتوں نے اس آیت کو اپنے نقطہ نظر سے دیکھا اور اختلاف کا باعث بنے۔ اس تطبیق سے اتفاق اور دونوں آیات میں مطابقت حاصل ہو جاتی ہے۔ کیونکہ دونوں آیتوں میں جمع و تطبیق ممکن ہے اور دو آیتوں کے درمیان تطبیق نئی کے اس دعوے سے بہتر ہے جس کی تائید میں کوئی صحیح دلیل نہ ہو۔

بس اوقات وصیت کرنے والا اس وہم کی بنا پر وصیت کرنے سے گریز کرتا ہے کہ کہیں پسمندگان وصیت کو تبدیل نہ کر دیں۔ اس لیے اللہ تعالیٰ نے فرمایا: **«فَمَنْ بَدَّلَهُ»** ”پس جو شخص اس (وصیت) کو بدل ڈالے۔“ یعنی جو کوئی اس وصیت کو بدلتا ہے جو ان مذکور لوگوں یا دیگر لوگوں کے حق میں کی گئی ہے **«بَعْدَ مَا سَيَّعَهُ»** ”اس کو سننے کے بعد،“ یعنی اس وصیت کو بھجھ لینے اور اس کے طریقوں اور اس کے نفاذ کو اچھی طرح جان لینے کے بعد جو کوئی اس کو تبدیل کرتا ہے **«فَإِنَّمَا إِشْهَدُ عَلَى الَّذِينَ يَبْدِلُونَهُ»** ”تو اس کا گناہ صرف انہی لوگوں پر ہے جو انہیں

تبديل کرتے ہیں۔ ورنہ وصیت کرنے والا تو اللہ تعالیٰ کے اجر کا مستحق ہو گیا۔ ﴿إِنَّ اللَّهَ سَمِيعٌ﴾ ”بے شک اللہ سنتا ہے،“ یعنی اللہ تبارک و تعالیٰ تمام آوازوں کو سنتا ہے۔ اسی طرح وہ وصیت کرنے والے کی بات اور وصیت کو بھی سنتا ہے۔ پس وہ اس ہستی کا خوف کھاتے ہوئے جو سے دیکھا اور سن رہی ہے اپنی وصیت میں ظلم اور زیادتی کا ارتکاب نہ کرے۔ ﴿عَلِيهِمْ﴾ وہ وصیت کرنے والے کی نیت کو جانتا ہے اور اس شخص کے عمل کو بھی جس کو یہ وصیت کی گئی ہے۔

جب وصیت کرنے والا پوری کوشش سے کام لیتا ہے اور اللہ تعالیٰ اس کی نیت کو جانتا ہے تو اسے اپنی نیت کا ثواب ملتا ہے۔ خواہ اس سے خطابی کیوں نہ واقع ہو۔ اس آیت کریمہ میں اس شخص کے لیے تنبیہ ہے جس کو وصیت کی گئی ہو کہ وہ اس میں تبدیلی سے باز رہے، کیونکہ اللہ تعالیٰ اسے خوب جانتا ہے اس کے فعل سے وہ باخبر ہے۔ پس اسے اللہ تعالیٰ سے ڈرنا چاہئے۔ یہ تو تھا وصیت عادلہ کا حکم رہی وہ وصیت جو ظلم اور گناہ کی بنداد پر کی گئی ہو تو وصیت کے وقت جو کوئی وصیت کرنے والے کے پاس موجود ہوا سے چاہئے کہ وہ اسے اس امر کی فحیث کرے جو بہتر اور زیادہ قریں عدل ہوا اور اسے ظلم کرنے سے روکے۔ (الجَنَف) سے مراد بغیر کسی ارادے کے غلطی سے وصیت میں ظلم کا ارتکاب کرنا اور (الاثم) سے مراد عدم ظلم کرنا ہے۔ اگر اس نے وصیت کے وقت وصیت کرنے والے کو (غلط وصیت کرنے سے) نہیں روکا، تو اس کے لیے مناسب ہی ہے کہ وہ ان لوگوں کے مابین صلح کروا دے جن کو وصیت کی گئی ہے۔ ان کی باہمی رضامندی اور مصالحت کے ذریعے سے ان کے درمیان عدل و انصاف کا اہتمام کرے اور ان کو وعظ و فحیث کرے کہ وہ اپنے مرنے والے کی ذمہ داری کو پورا کریں۔ باہمی صلح کروانے والے کا یہ فعل بہت بڑی نیکی ہے اور ان پر کوئی گناہ نہیں جیسے اس شخص کو گناہ ہوتا ہے جو جائز وصیت کو تبدیل کرتا ہے۔ بنابریں اللہ تبارک و تعالیٰ نے فرمایا: ﴿إِنَّ اللَّهَ غَفُورٌ﴾ یعنی اللہ تعالیٰ تمام لغزشوں کو معاف کر دیتا ہے۔ اس شخص کی غلطیوں سے درگزر کرتا ہے جو تو بہ کر کے اس کی طرف لوٹتا ہے وہ اس شخص کو بھی اپنی مفترت سے نوازے گا جو اپنی ذات سے صرف نظر کر کے اپنا کچھ حق اپنے بھائی کے لیے چھوڑ دیتا ہے، اس لیے کہ جو زمی اختری کرتا ہے، اللہ تعالیٰ بھی اس کے ساتھ زمی اختری کرتا ہے۔ اسی طرح وہ اس مرنے والے کو بھی بخش دینے والا ہے جو اپنی وصیت میں ظلم کا ارتکاب کر گیا ہے، بشرطیکہ اس کے ورثا اس کو بری الذمہ کرنے کی خاطر، اللہ کی رضا کے لیے آپس میں نرمی اور درگزر کا معاملہ اختیار کریں۔ ﴿رَحِيمٌ﴾ یعنی اللہ تعالیٰ اپنے بندوں پر نہایت رحم کرنے والا ہے، کیونکہ اس نے اپنے بندوں پر ہر معاملہ اس طرح مشروع کیا ہے کہ وہ اس کے ذریعے سے ایک دوسرے کے ساتھ مہربانی اور نرمی سے معاملہ کریں۔ یہ آیات کریمہ وصیت کی ترغیب پر دلالت کرتی ہیں، نیز اس امر پر بھی دلالت کرتی ہیں کہ جس شخص کے لیے وصیت کی گئی ہے اس کو بیان کیا جائے اور ان میں اس شخص کے لیے خخت

وعید ہے جو جائز وصیت میں تغیر و تبدل کا مرکب ہوتا ہے۔ اور ظلم پر منی وصیت میں اصلاح کرنے کی ترغیب ہے۔

**يَا أَيُّهَا الَّذِينَ آمَنُوا كُتُبَ عَلَيْكُمُ الصِّيَامُ كَمَا كُتُبَ عَلَى الَّذِينَ مِنْ قَبْلِكُمْ
إِنَّمَا يُنَزَّلُ عَلَيْكُم مِّنْ كِتَابٍ مُّدَبِّرٍ فَمَنْ كَانَ مِنْكُمْ مَرِيضًا أَوْ عَلَى سَفَرٍ
لَا يَعْلَمُ تَتَقَوَّنَ لَا إِيمَانًا مَعْدُودًا فَمَنْ كَانَ مِنْكُمْ مَرِيضًا أَوْ عَلَى سَفَرٍ
شَاءَ اللَّهُ أَنْ يُعَلِّمَ أَخْرَطْ وَعَلَى الَّذِينَ يُطِيقُونَهُ فِدْيَةً طَعَامٌ مَسْكِينٌ
أَوْ تَعْلِمُونَ شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى
كُنْتُمْ تَعْلَمُونَ وَشَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى
وَهُوَ أَنْ يُعَلِّمَ أَنَّ الْهُدَى وَالْفُرْقَانَ فَمَنْ شَهَدَ مِنْكُمُ الشَّهَرَ
وَاسْطَلَ لَوْلَوْنَ كَأَوْ رَاضِحَ وَلَلَّيْلَنَ بِهِ دَيْرَتَ كَأَوْ حَنَ كَوْبَلَ سَجَدَ كَنَنَ كَأَوْ حَنَ
لِلَّنَّا سِ وَبَيْنَتِ مِنَ الْهُدَى وَالْفُرْقَانِ فَمَنْ شَهَدَ مِنْكُمُ الشَّهَرَ
فَلَيَصُمِّمْهُ طَ وَمَنْ كَانَ مَرِيضًا أَوْ عَلَى سَفَرٍ فَعَدَّةٌ مِنْ أَيَّامٍ أَخْرَطْ يُرِيدُ
تَوْجِیْہ ہے کہ روزے رکھے وہ اس کے اور جو شخص ہو یہاڑا یا سفر پر تو گفتی (پوری کرنی) ہے دوسرے دنوں سے چاہتا ہے
اللَّهُ يُكَوِّلُ الْيُسْرَ وَلَا يُرِيدُ يُكَوِّلُ الْعُسْرَ وَلَمْ تَكُنْمُلُوا الْعَدَةَ وَلَمْ تَكِلُرُوا اللَّهَ
اللَّهُ تَعَالَیٰ ساتھ آسانی، اور نہیں چاہتا وہ تمہارے ساتھ ٹکلی، اور تاکہ تم پوری کرو گئی اور تاکہ تم بڑائی (بیان) کرو اللہ کی
عَلَى مَا هَدَلَكُمْ وَ لَعَلَّكُمْ تَشْكُرُونَ**

اس پر کہ ہدایت دی اس نے تمہیں، اور شاید کہ تم شکر کرو ۱۶۷

اللَّهُ بَارَكَ وَتَعَالَیٰ آگاہ فرماتا ہے کہ اس نے اپنے بندوں پر احسان فرماتے ہوئے ان پر روزے فرض کے
جس طرح اس نے پہلی امتیوں پر روزے فرض کے تھے، کیونکہ روزے کا تعلق ایسی شرائع اور اواامر سے ہے جو ہر
زمانے میں مخلوق کی بھلائی پر تینی ہیں۔ نیز روزے اس امت کو اس جرأت پر آمادہ کرتے ہیں کہ وہ اعمال کی تکمیل
اور خصال حسنہ کی طرف سبقت کرنے میں دوسرے لوگوں سے مقابلہ کریں، نیز روزے بوجمل اعمال میں سے
نہیں ہیں جن کا صرف تمہیں ہی بطور خاص حکم دیا گیا ہو۔ پھر اللَّه تعالیٰ نے روزے کی مشروعیت کی حکمت بیان
کرتے ہوئے فرمایا: **«لَعَلَّكُمْ تَتَقَوَّنَ»** ”تاکہ تم متقی بن جاؤ۔“ کیونکہ روزہ تقویٰ کا سب سے بڑا سبب ہے۔

اس لیے کہ روزے میں اللہ تعالیٰ کے حکم کی کامل اطاعت اور اس کی نبی سے مکمل اجتناب ہے۔ پس یہ آیت کریمہ تقویٰ کے جن امور پر مشتمل ہے وہ یہ ہیں کہ روزہ دار کھانا پینا اور جماع وغیرہ اور ان تمام چیزوں کو چھوڑ دیتا ہے جنہیں وقت طور پر اللہ تعالیٰ نے اس کے لیے حرام قرار دیا ہے اور جن کی طرف نفس کا میلان ہوتا ہے، لیکن وہ صرف تقرب الہی اور ثواب کی امید پر ان چیزوں کو ترک کر دیتا ہے اور یہی تقویٰ ہے۔

روزے دار اپنے نفس کو یہ تربیت دیتا ہے کہ وہ ہر وقت اللہ کی گرانی میں ہے، چنانچہ وہ اپنی خواہشات نفس کو پورا کرنے کی قدرت رکھنے کے باوجود انہیں ترک کر دیتا ہے، کیونکہ وہ جانتا ہے کہ اللہ ان پر مطلع ہے۔ روزہ شیطان کی راہوں کو تجھ کر دیتا ہے۔ شیطان ابن آدم کے اندر یوں گردش کرتا ہے جیسے اس کی رگوں میں خون گردش کرتا ہے۔ روزے کے ذریعے سے شیطان کا اثر و نفع ذکریور پڑ جاتا ہے اور گناہ کم ہو جاتے ہیں۔ غالب حالات میں روزہ دار کی نیکیوں میں اضافہ ہو جاتا ہے اور نیکیاں تقویٰ کے خصائص میں شمار ہوتی ہیں۔ جب خوشحال روزہ دار بھوک کی تکلیف کامراچکھ لیتا ہے تو یہ چیز محتاجوں اور ناداروں کی غمگساری اور دشگیری کی موجب بنتی ہے اور یہ بھی تقویٰ کی ایک خصلت ہے۔

چونکہ اللہ تعالیٰ نے فرمایا کہ اس نے اہل ایمان پر روزے فرض کر دیئے اس لیے یہ بھی واضح کر دیا کہ یہ گنتی کے چند روزے ہیں۔ سہولت کی خاطر ان کی تعداد بہت تھوڑی ہے۔ اس کے بعد اللہ تعالیٰ نے ایک اور سہولت عطا کر دی چنانچہ فرمایا: ﴿فَمَنْ كَانَ مِنْكُمْ مُّرِيضاً أَوْ عَلَى سَفَرٍ فَعِدَّهُ مِنْ آيَاتِمَاخَرَ﴾ ”پس جو شخص تم میں سے بیمار ہو یا سفر میں ہو تو دوسرے دنوں میں روزوں کی تعداد پوری کر لے۔“ چونکہ غالب طور پر مریض کو اور مسافر کو دوران سفر مشقت کا سامنا کرنا پڑتا ہے۔ اس لیے اللہ تعالیٰ نے ان دنوں کو روزہ چھوڑنے کی رخصت عطا کر دی ہے۔ چونکہ روزے کی منفعت مصلحت کا حصول ہر مومن کا مطلوب و مقصود ہے۔ اس لیے مریض اور مسافر کو حکم دیا کہ جب مرض جاتا رہے اور سفر ختم ہو جائے اور انسان کو راحت حاصل ہو جائے تو چھوڑے ہوئے روزوں کی قفادیں۔

اللہ تعالیٰ کے ارشاد ﴿فَعِدَّهُ مِنْ آيَاتِمَاخَرَ﴾ میں اس بات کی دلیل ہے کہ رمضان کے دنوں کی گنتی کی قضادی جائے خواہ رمضان پورا ہو یا ناقص۔ نیز اس میں اس بات کی بھی دلیل ہے کہ گرمیوں کے طویل دنوں کی قضاہ دیوں کے چھوٹے دنوں میں دی جا سکتی ہے اور اس کے بر عکس چھوٹے دنوں کی قضاہ بڑے دنوں میں دی جا سکتی ہے۔

﴿وَعَلَى الَّذِينَ يُطْبِقُونَهُ﴾ ”اور ان لوگوں پر جو اس کی طاقت رکھتے ہوں۔“ یعنی جو روزے رکھنے کی طاقت رکھتے ہیں، لیکن اس کے باوجود وہ روزہ نہ رکھیں تو وہ ﴿فَدِيَةٌ﴾ فدیدیں ﴿طَعَامٌ و مُسِكِنٌ﴾ ”ایک

مسکین کا کھانا۔“ یعنی ایک روزے کے بد لے ایک مسکین کو کھانا کھلائیں۔ یہ حکم روزوں کے فرض ہونے کی ابتدا میں تھا جو نکل انہیں روزے رکھنے کی عادت نہیں تھی اور روزے ان پر فرض تھے تاہم اس میں ان کے لیے مشقت تھی؛ اس لیے رب حکیم نے نہایت آسان طریقے کے ساتھ انہیں اس راستے پر لگایا اور روزے کی طاقت رکھنے والے کو اللہ نے اختیار دے دیا کہ چاہے تو روزہ رکھ لے اور چاہے تو ایک روزے کے بد لے ایک مسکین کو کھانا کھلادے۔ مگر روزہ رکھنا افضل ہے۔ اسی لیے فرمایا: ﴿وَأَنْ تَصُومُوا خَيْرٌ لَّكُمْ﴾ ”اگر تم روزہ رکھو تو تمہارے لیے بہتر ہے۔“ اس کے بعد اللہ تبارک و تعالیٰ نے ہر اس مسلمان پر روزہ رکھنا فرض کر دیا جو روزہ رکھنے کی طاقت رکھتا ہوا اور طاقت نہ رکھنے والے شخص کو روزہ چھوڑنے اور دوسرا دنوں میں اس کی قضاۓ یعنی کی رخصت دے دی۔ اور بعض کہتے ہیں کہ ﴿وَعَلَى الَّذِينَ يُطِيقُونَهُ﴾ کا معنی یہ ہے کہ وہ لوگ جو بہت تکلیف سے روزہ رکھتے ہیں۔ یعنی وہ روزے کی مشقت کے متحمل نہیں ہیں، بہت بُرُّ ہا وغیرہ تو وہ روزہ کے بد لے میں ایک مسکین کو کھانا کھلائے اور یہی مسلک صحیح ہے۔

﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ﴾ ”رمضان کا مہینہ جس میں قرآن نازل ہوا۔“ یعنی جو روزے تم پر فرض کے ہیں وہ رمضان کے روزے ہیں، یہ ایک ایسا عظمت والا مہینہ ہے جس میں تمہیں اللہ تعالیٰ کا بہت بڑا افضل حاصل ہوا، یعنی قرآن کریم جو تمہارے دینی اور دنیاوی مصالح کی طرف رہنمائی پر مشتمل ہے۔ جو حق کو نہایت وضاحت سے بیان کرتا ہے اور جو حق اور باطل، ہدایت اور گمراہی اور خوش بخت اور بد بخت لوگوں کے درمیان پر کھکرنے کی کسوٹی ہے۔ وہ مہینہ جس کی یہ فضیلت ہو جس میں تم پر اللہ تعالیٰ کا اس قدر احسان اور افضل ہو اس بات کا مستحق ہے کہ وہ بندوں کے لیے نیکیوں کا مہینہ بنے اور اس کے اندر روزے فرض کئے جائیں۔ جب اللہ تعالیٰ نے اس مہینہ کو روزوں کے لیے مقرر کر دیا اور اس نے اس کی فضیلت اور روزوں کے لیے اس کو منحصر کرنے کی حکمت کو واضح کر دیا تو فرمایا: ﴿فَمَنْ شَهَدَ مِنْكُمُ الشَّهْرَ فَلِدِيْصَةٌ﴾ ”پس جو تم میں سے اس مہینے کو پالے تو وہ اس کے روزے رکھے۔“ اس آیت کریمہ میں یہ بات متعین کر دی گئی کہ ہر صحت مند شخص جو سفر میں نہ ہوا اور روزے رکھنے کی طاقت رکھتا ہو وہ رمضان کے روزے رکھے۔

چونکہ نجح کا تعلق اس اختیار سے ہے جو خاص طور پر روزہ رکھنے اور فرید یہ دینے کے درمیان دیا گیا تھا، اس لیے مریض اور مسافر کے لیے رخصت کو دوبارہ بیان کر دیا گیا، تاکہ اس وہم کا ازالہ ہو جائے کہ مریض اور مسافر کے لیے بھی رخصت منسوخ ہو گئی ہے۔ پس فرمایا: ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ ”اللہ تمہارے ساتھ آسانی کا ارادہ کرتا ہے، تم پر تھنی کرنا نہیں چاہتا،“ یعنی اللہ تعالیٰ چاہتا ہے کہ وہ تم پر اپنی رضا کے راستے حد رجہ آسان کر دے۔ اس لیے ان تمام امور کو جن کو اللہ تعالیٰ نے اپنے بندوں پر فرض قرار دیا ہے، اصل

میں حدود جہا آسان بنایا ہے اور جب کوئی ایسا عارضہ پیش آجائے جو ان کی ادائیگی کو مشکل اور بوجمل بنادے تو اللہ تعالیٰ نے ان کو ایک اور طرح سے آسان کر دیا۔ یا تو سرے سے اس فرض ہی کو ساقط کر دیا یا ان میں مختلف قسم کی تخفیفات سے نواز دیا۔ یہ اس (آسانی) کا اجمالاً ذکر ہے۔ یہاں تفاصیل بیان کرنا ممکن نہیں، کیونکہ اس کی تفاصیل تمام شرعیات کا احاطہ کئے ہوئے ہیں اور ان شرعیات میں تمام رخصتیں اور تخفیفات شامل ہیں۔

﴿وَلِتُكْثِرُوا الْعَدَةَ﴾ اور تاکہ تم اس کی گنتی کو پورا کرو۔ اس آیت کریمہ کا مقصد یہ ہے۔ واللہ عالم۔ کہ کوئی شخص اس وہم میں مبتلا نہ ہو کہ رمضان کے چند روزے رکھنے سے مقصود و مطلوب حاصل ہو سکتا ہے۔ اس آیت کریمہ میں روزوں کی تکمیل کے حکم کے ذریعے سے اس وہم کا ازالہ کر دیا گیا، نیز حکم دیا گیا کہ روزوں کے مکمل ہونے پر بندوں کے لیے اللہ تعالیٰ کی توفیق، سہولت اور تینیں کا شکردا کیا جائے۔ رمضان کے اختتام اور روزوں کے پورے ہونے پر تکمیل کی جائیں۔ اس حکم میں وہ تمام تکمیلیں شامل ہیں جو شوال کا چاند دیکھ کر خطبہ عید سے فراغت تک کی جاتی ہیں۔

**وَإِذَا سَأَلَكَ عِبَادٍ عَنِّيْ فَإِنِّيْ قَرِيبٌ أُجِيبُ دَعْوَةَ الدَّاعِ إِذَا
دَعَانِ لَا فَلِيَسْتَجِيبُوا لِيْ وَلَيُؤْمِنُوا بِيْ لَعَلَّهُمْ يَرْشُدُونَ** ⑯

بھی وہ مجھے پکارے، پس چاہیے کہ مانیں وہ (بھی) میرا حکم اور ایمان لا کیں مجھ پکارتے کہ وہ ہدایت پا میں ॥

رسول اللہ ﷺ سے بعض صحابہ کرام رض نے عرض کیا ”کیا ہمارا رب قریب ہے کہ ہم اس سے سرگوشی کے انداز میں مناجات کریں یا وہ دور ہے کہ ہم اسے پکاریں؟“ اس سوال کے جواب میں یہ آیت نازل ہوئی **﴿وَإِذَا سَأَلَكَ عِبَادٍ عَنِّيْ فَإِنِّيْ قَرِيبٌ أُجِيبُ دَعْوَةَ الدَّاعِ إِذَا دَعَانِ﴾** ”جب کوئی قریب ہوں“ کیونکہ اللہ تعالیٰ ہر چیز کی نگہبانی کرنے والا اور اسے دیکھنے والا ہے وہ ہر بھید اور ہر چیزی ہوئی چیز کی اطلاع رکھتا ہے۔ وہ آنکھوں کی خیانت اور سینوں میں مدفن رازوں کو جانتا ہے۔ وہ دعا قبول کرنے کے اعتبار سے بھی پکارنے والے کے قریب ہے۔ اسی لیے فرمایا: **﴿أُجِيبُ دَعْوَةَ الدَّاعِ إِذَا دَعَانِ﴾** ”جب کوئی پکارنے والا مجھے پکارتا ہے تو میں اس کی دعا قبول کرتا ہوں۔“ دعا کی دو اقسام ہیں۔ (۱) دعائے عبادت۔ (۲) دعائے سوال۔ اسی طرح قرب کی بھی دو قسمیں ہیں۔ (۱) اپنے علم کے اعتبار سے اپنی تمام مخلوق کے قریب ہوتا۔ (۲) دعا کی قبولیت، مدواۃ توفیق کے ساتھ اپنے عبادت گزار بندوں اور پکارنے والے کے قریب ہوتا۔

جو کوئی حضور قلب کے ساتھ اپنے رب سے کوئی ایسی دعا کرتا ہے جو مسروع ہو اور قبولیت دعائیں کوئی مانع بھی نہ ہو، مثلاً حرام کھانا وغیرہ، تو اللہ تعالیٰ نے ایسی دعا قبول کرنے کا وعدہ فرمایا ہے۔ خاص طور پر جب بندہ ایسے

اسباب اختیار کرتا ہے جو اجابت دعا کے موجب ہیں مثلاً اللہ تعالیٰ کے قولی اور فعلی اوصرو نواہی کے سامنے سرا فائدہ ہوتا اور اس پر ایمان لانا، جو قبولیت دعا کا موجب ہے۔ بنابریں فرمایا: ﴿فَلَيَسْتَعِبُوا لِي وَلَيُؤْمِنُوا لِي لَعَلَّهُمْ يَرْشُدُونَ﴾ ”پس ان کو چاہیے کہ وہ میری بات نہیں اور مجھ پر ایمان لائیں تاکہ وہ راہ راست پالیں“، یعنی ان کو وہ رشد عطا ہوگی جو ایمان اور اعمال صالحہ اختیار کرنے کا نام ہے اور ان سے وہ گمراہی زائل ہو جائے گی جو ایمان اور اعمال صالحہ کے منافی ہے، کیونکہ اللہ تعالیٰ پر ایمان لانا اور اس کے احکام کی اطاعت کرنا حصول علم کا سبب ہے جیسا کہ اللہ تعالیٰ فرماتا ہے: ﴿يَا أَيُّهَا الَّذِينَ آمَنُوا إِنَّ شَفَاعَ اللَّهِ يَجْعَلُ لَكُمْ فُرْقَانًا﴾ (الانفال: ۲۹، ۸) ”اے ایمان دارو! اگر تم اللہ سے ڈرو تو وہ تمہارے لیے حق و باطل کے درمیان امتیاز کرنے والی کسوٹی بہم پہنچا دے گا۔“

أَحَلَّ لَكُمْ لَيْلَةَ الصِّيَامِ الرَّفَثُ إِلَى نِسَاءِ كُمُّ طُهْنَ لِبَاسٍ لَكُمْ وَأَنْتُمْ لِبَاسٍ
حَلَالَ كِرْدِيَّا گیا ہے تمہارے لیے روزے کی رات کو صحبت کرنا اپنی عورتوں کے ساتھ وہ لباس ہیں تمہارے لیے اور تم لباس ہو
لَهُنَّ طَعَلَمَ اللَّهُ أَنَّكُمْ لَنْتُمْ تَخْتَالُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ
ان کے لئے جان لیا اللہ نے کہ پیش کیے تم خیانت کرتے اپنے نفوں کی، سواس نے توجہ فرمائی تم پر اور معاف کر دیا ہمیں
فَإِنَّ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَأَشْرِبُوا حَتَّىٰ يَتَبَيَّنَ
پس اب مباشرت کرو تم ان سے اور تلاش کرو اس کو جو لکھ دیا ہے اللہ نے تمہارے لیے، اور کھاؤ اور بیوچی کہ ظاہر ہو جائے
لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتَمُوا الصِّيَامَ
واسطے تمہارے دھاری سفید، سیاہ دھاری سے یعنی مجر ہو جائے پھر پورا کرو تم روزے کو
إِلَى الْأَبْيَلِ وَلَا تَبَاشِرُوهُنَّ وَأَنْتُمْ عَكِيْفُونَ لَا فِي الْمَسْجِدِ تِلْكَ حَدُودُ
رات تک، اور نہ مباشرت (صحبت) کرو تم اپنی عورتوں سے جبکہ تم اعکاف کرنے والے ہو مسجدوں میں نہ یہ حدیں ہیں
اللَّهُ فَلَا تَقْرِبُوهَا طَ كَذِيلَكَ بَيْنِنَ اللَّهُ أَيْتَهِ لِلنَّاسِ لَعَلَّهُمْ يَتَقَوَّنَ
اللہ کی سومت قریب جاؤ تم ان کے اسی طرح ہیان فرماتا ہے اللہ اپنی آیتیں لوگوں کے لئے شاید کہ وہ مقنی بنیں۔

روزوں کے فرض کئے جانے کے بعد شروع شروع میں مسلمانوں پر رات کے وقت سو جانے کے بعد کھانا پینا اور جماع وغیرہ حرام تھا، بنابریں بعض اصحاب کے لیے یہ چیز مشقت کا باعث ہوئی، چنانچہ اللہ تعالیٰ نے ان کے لیے اس حکم میں تخفیف فرمادی اور رمضان کی راتوں میں ان کے لیے کھانا پینا اور جماع مباح قرار دے دیا۔ خواہ وہ سویا ہو یا نہ سویا ہو اور اس کی وجہ یہ تھی کہ وہ کچھ ایسے امور کو ترک کر کے جن کا انہیں حکم دیا گیا تھا، اپنے نفوں کے ساتھ خیانت کرتے تھے۔ **﴿فَتَابَ عَلَيْنَاهُ﴾** ”پس اس (اللہ تعالیٰ) نے تم پر جو عکیا، یا اس طور کہ اس نے

تمہارے لیے اس معاملے میں وسعت پیدا کر دی، اگر اس میں یہ وسعت پیدا نہ کی جاتی تو یہ معاملہ گناہ کا موجب بنتا۔ **﴿وَعَفَاعَنْكُمْ﴾** اور تم سے درگز فرمایا، یعنی جو کچھ خیانت ہو چکی اللہ تعالیٰ نے اس پر تمہیں معاف کر دیا **(فِلَنَّ)** ”پس اب“ یعنی اللہ تعالیٰ کی طرف سے اس رخصت اور وسعت کے بعد **﴿بَاشْرُوهُنَّ﴾** ”ان سے مباشرت کرو۔“ یعنی اپنی بیویوں کے ساتھ مباشرت یعنی جماعت بوس و کنارا اور مس وغیرہ کرو۔ **﴿وَابْتَغُوا مَا كَتَبَ اللَّهُ لَكُمْ﴾** ”اور اس چیز کو تلاش کرو جو اللہ نے تمہارے لیے کھسی ہے، یعنی اپنی بیویوں کے ساتھ مباشرت میں تقرب الہی اور جماعت کے سب سے بڑے مقصد کو مد نظر رکھو۔ اور وہ ہے حصول اولاد خود اپنی اور اپنی بیوی کی عفت کی حفاظت اور نکاح کے مقاصد کا حصول۔ نیز رمضان کی راتوں میں اللہ تعالیٰ نے شب قدر کی موافقت کو جو تمہارے لیے مقرر کر رکھا ہے (اس کے حصول کی کوشش کرو) اور تمہارے شایان نہیں کہ تم شب قدر کے حصول کی کوشش کو چھوڑ کر اس لذت میں مصروف ہو جاؤ اور شب قدر کو ضائع کر دو یہ لذت تو پھر بھی حاصل ہو سکتی ہے لیکن اگر شب قدر کے حصول کی فضیلت سے محروم ہو گئے تو یہ فضیلت کبھی حاصل نہیں ہو سکے گی۔

﴿وَكُلُّوا وَاشْرِبُوا حَلِيٰ يَتَبَّئِنَ لَكُمُ الْخَيْطُ الْأَبْيَضُ مِنَ الْفَجْرِ﴾ ”اور کھاؤ اور پینو، یہاں تک کہ سفید دھاگہ سیاہ دھاگے سے واضح (یعنی) فجر ہو جائے“ یہ کھانے پینے اور جماعت کے وقت کی آخری حد ہے۔ اس آیت کریمہ میں اس امر کی دلیل ہے کہ طلوع فجر کے وقت میں کچھ شک ہو تو اس وقت میں کچھ کھانی لیا جائے تو کوئی حرج نہیں۔ یہ آیت سحری کھانے کے استحباب پر بھی دلیل ہے، کیونکہ اس میں کھانے پینے کے لیے امر کا صبغہ استعمال کیا گیا ہے۔ نیز اس سے یہ بھی ثابت ہوتا ہے کہ سحری کے وقت کھانے پینے میں تاخیر کی جائے۔ یعنی آخری وقت میں سحری کھانی جائے، کیونکہ سحری کا حکم اللہ نے لوگوں کی آسانی ہی کے لیے دیا ہے، اس لیے اس میں حتی تاخیر کی جائے گی، اتنی ہی سہولت بھی زیادہ ہو گی۔

اس میں اس امر کے جواز کی بھی دلیل ہے کہ اگر جماعت کی وجہ سے حالت جنابت میں انتہائے سحر ہو جائے اور وہ غسل نہ کر سکا ہو تو اس کا روزہ صحیح ہے، اس لیے کہ طلوع فجر تک جماعت کی اباحت کا لازمی نتیجہ یہ ہے کہ جب فجر ہو گی تو وہ اس وقت جبی ہو گا اور حق کو لازم ہونے والا امر بھی حق ہوتا ہے۔

﴿ثُمَّ﴾ ”پھر“ یعنی جب فجر طلوع ہو جائے **﴿أَتَمْوَالِ الصِّيَامَ﴾** ”تو روزے کو پورا کرو“ یعنی روزہ توڑنے والے انفال کے ارتکاب سے رکے رہو **﴿إِلَى الَّيْلِ﴾** ”رات تک“ یعنی غروب آفتاب تک۔ رمضان کی راتوں میں جماعت کی جواہارت دی گئی ہے چونکہ یہ ہر شخص کے لیے عام نہیں، کیونکہ اعتکاف میں بیٹھنے والے کے لیے جماعت جائز نہیں، چنانچہ اس استثناء کو اللہ تعالیٰ نے ان الفاظ میں بیان کیا ہے: **﴿وَلَا تَبَاشِرُوهُنَّ وَأَنْتُمْ عَلَّاقُوْنَ فِي الْمَسْعِدِ﴾** ”اور جب مسجدوں میں اعتکاف بیٹھنے ہو تو ان سے مباشرت نہ کرو۔“ یعنی جب تم اعتکاف کی صفت سے

متصف ہو تو تم اپنی بیویوں سے مباشرت (ہم بستری، بوس و کنار وغیرہ) نہ کرو۔ یہ آیت کریمہ اعتکاف کی مشروعیت پر دلالت کرتی ہے اور وہ ہے دنیاوی امور سے منقطع ہو کر اللہ تعالیٰ کی اطاعت کی خاطر مسجد میں گوشہ گیر ہو جانا۔ اس سے یہ بھی ثابت ہوتا ہے کہ مسجد کے سوا کسی اور جگہ اعتکاف صحیح نہیں اور مساجد کی تعریف سے یہ بھی مستفاد ہوتا ہے کہ یہاں مساجد سے مراد وہ مساجد ہیں جو مسلمانوں کے ہاں معروف ہیں اور یہ وہ مساجد ہیں جہاں پانچ وقت جماعت ہوتی ہو۔

نیز اس سے یہ بھی ثابت ہوتا ہے کہ جماع ان امور میں سے ہے جن سے اعتکاف فاسد ہو جاتا ہے۔ یہ تمام مذکورہ امور، مثلاً روزے کی حالت میں کھانے پینے اور جماع کی ممانعت جن سے روزہ ٹوٹ جاتا ہے، غیر مذکور کے لیے روزہ چھوڑ دینے کی ممانعت اور اعتکاف میں بیٹھنے والے کے لیے جماع کی حرمت وغیرہ ﴿حُدُودُ اللَّهِ﴾ "اللہ کی حدیں ہیں،" جنہیں اس نے بندوں کے لیے مقرر کیا ہے اور ان کو توڑنے سے انہیں منع کیا ہے۔ ﴿فَلَا تَقْرُبُوهَا﴾ "پس تم ان کے قریب مت جاؤ،" اللہ تبارک و تعالیٰ کا یہ ارشاد ﴿فَلَا تَفْعَلُوهَا﴾ "پس تم ان کا ارتکاب مت کرو" سے زیادہ بلیغ ہے۔ کیونکہ "قریب جانے" کے لفظ میں نفس فعل کی حرمت اور اس فعل حرام تک پہنچانے والے وسائل و ذرائع کی حرمت سب شامل ہیں اور یہ نہ مومن تمام محramات کو ترک کرنے، حتی الامکان ان سے دور رہنے اور ان تمام اسباب کو ترک کرنے پر مامور ہے جو ان محramات کی طرف دعوت دیتے ہیں۔

رہے اور امر تو اللہ تعالیٰ ان کے بارے میں فرماتا ہے: ﴿تِلْكَ حُدُودُ اللَّهِ فَلَا تَعْتَدُوهَا﴾ (آل البقرہ: ۲۲۹/۲) "یہ اللہ کی مقرر کی ہوئی حدیں ہیں ان سے تجاوز نہ کرو۔" پس اللہ تعالیٰ نے ان حدود سے باہر نکلنے سے روک دیا۔ ﴿كَذَلِكَ﴾ "ای طرح" یعنی جیسے اللہ تعالیٰ نے گزشتہ احکام کو اپنے بندوں کے سامنے اچھی طرح بیان اور مکمل طور پر واضح کر دیا ہے ﴿يُبَيِّنُ اللَّهُ أَيْتَهُ لِلنَّاسِ لَعَلَّهُمْ يَتَّقُونَ﴾ "اللہ بیان کرتا ہے اپنی نشانیاں لوگوں کے لیے تاکہ وہ بچیں،" اس لیے کہ جب حق ان کے لیے واضح ہو جائے گا تو وہ اس کی پیروی کریں گے اسی طرح جب باطل ان کے سامنے عیاں ہو جائے گا تو وہ اس سے اجتناب کریں گے، کیونکہ کبھی یوں بھی ہوتا ہے کہ انسان فعل حرام کا ارتکاب محسوس اس وجہ سے کر بیٹھتا ہے کہ اس کے حرام ہونے کا علم نہیں ہوتا، اگر اس کی حرمت کا علم ہوتا تو وہ کبھی اس کا ارتکاب نہ کرتا اور جب اللہ تعالیٰ نے ان کے سامنے اپنی آیات کو کھول کر بیان کر دیا، تو ان کے پاس کوئی عذر اور کوئی جنت باقی نہ رہی اور یہ چیز تقویٰ کا سبب ہے۔

وَلَا تَأْكُلُوا أَمْوَالَكُمْ بَيْنَكُمْ إِلَّا بِطِيلٍ وَتُدْلُوْا بِهَا إِلَى الْحُكَامِ لِتَأْكُلُوا

اور نہ کھاؤ تم اپنے مال آپس میں ناجائز طریقے سے اور (ن) لے جاؤ ان کو حاکموں کی طرف تاکہ کھاؤ

فَإِنَّمَا مِنْ أَمْوَالِ النَّاسِ إِلَّا ثُمَّ وَآتَتُمْ تَعْلَمُونَ ﴿۱۶۷﴾

کچھ حصہ لوگوں کے مالوں سے ساتھ گناہ کے حالانکہ تم جانتے ہو ॥

﴿وَلَا تَنْكُونَ أَمْوَالَكُمْ بَيْنَ أَيْدِيهِ﴾ اور اپنے مال آپس میں باطل طریقے سے مت کھاؤ، کھانے سے مراد لینا ہے اور اپنے مال سے مراد دوسرا لے لوگوں کا مال ہے۔ دوسروں کے مال کو اپنا مال اس لیے کہا کہ مسلمان کے شایاں بھی ہے کہ وہ اپنے بھائی کے لیے وہی کچھ پسند کرے جو اپنے لیے پسند کرتا ہے اور اپنے بھائی کے مال کا اسی طرح احترام کرے جس طرح وہ اپنے مال کا احترام کرتا ہے۔ دوسرا کے مال کو اپنا مال کہنے کی دوسری وجہ یہ ہے کہ یہ دوسرا کے مال کھانے گا تو دوسرا شخص بھی جب اس کو قدرت حاصل ہوگی تو اس کا مال کھانے کی جارت کرے گا۔ (اس لیے کسی دوسرا کے مال کھانا ایسا ہی ہے جیسے وہ اپنا مال کھارہ ہے) کیونکہ مال کھانے کی دوستی میں ہیں: (۱) حق کے ساتھ مال کھانا۔ (۲) اور باطل طریقے سے مال کھانا اور حرام صرف باطل طریقے سے مال کھانا ہے اس لیے یہاں اس کو "باطل" سے مقید کیا ہے اور اس میں غصب کر کے چوری کر کے امانت میں خیانت کر کے اور ادھاری ہوئی چیز کا انکار کر کے مال کھانا سب شامل ہے۔ نیز اس میں وہ معاوضہ بھی شامل ہے جو حرام ہے جیسے سودی لین دین اور ہر قسم کے جوئے سے حاصل شدہ مال کیونکہ یہ مال کسی جائز معاوضے کے طور پر حاصل نہیں ہوا۔ باطل طریقے سے مال کھانے میں خرید و فروخت اور اجارہ میں دھوکہ اور ملاوٹ کے ذریعے سے حاصل کیا ہوا مال بھی شامل ہے۔ مزدوروں سے کام لینا اور پھر ان کی اجرت کھاجانا بھی باطل طریقے سے مال کھانا ہے۔ اسی طرح ان مزدوروں کا کسی کام کی اجرت لینا اور اس کے عوض پورا کام نہ کرنا بھی حرام کھانا اور باطل ہے۔ ان عبادات اور تقرب الہی کے کاموں پر اجرت لینا جو اس وقت تک صحیح نہیں ہوتیں جب تک ان میں صرف رضاۓ الہی مقصود نہ ہو باطل طریقے ہی سے مال کھانے میں داخل ہے۔

اس حرام کھانے میں ان لوگوں کا زکوٰۃ، صدقات، اوقاف اور وصیتوں کا مال کھانا بھی داخل ہے جو اس مال کے متعلق نہیں، یا وہ متحق تھے مگر اپنے حق سے زیادہ مال وصول کیا۔

(مال کھانے کی) نکورہ بالا اور ان جیسی دیگر تمام اقسام باطل طریقے سے مال کھانے کے زمرے میں داخل ہیں۔ جس کا کھانا کسی بھی پہلو سے جائز نہیں۔ حتیٰ کہ اگر اس میں نزاٹ واقع ہو جائے اور جھگڑا شرعی عدالت میں چلا جائے اور وہ فریق جو باطل طریقے سے مال کھانا چاہتا ہے کوئی ایسی دلیل پیش کرتا ہے جو اصلی حق دار کی دلیل پر غالب آ جاتی ہے اور حاکم اس دلیل کی بنیاد پر اس کے حق میں فیصلہ کر دیتا ہے۔ (تو عدالتی فیصلے کے باوجود یہ مال حرام اور باطل ہی رہے گا)، اس لیے کہ کسی حاکم کا فیصلہ کسی حرام کو حلال اور حلال کو حرام نہیں کر سکتا، کیونکہ حاکم تو صرف پیش کردہ دلائل سن کر فیصلہ کرتا ہے ورنہ معاملات کے اصل حقائق تو اپنی جگہ موجود رہتے ہیں اس لیے باطل طریقے سے مال ہڑپ کرنے والے کے لیے حاکم کے فیصلے میں کوئی خوشی اور اس مال کے باطل ہونے میں کوئی شبہ اور اس کے لیے کوئی راحت نہیں۔ بنابریں جو کوئی جھوٹے ثبوت کے ساتھ کوئی جھوٹا مقدمہ حاکم کی عدالت

میں دائر کرتا ہے اور حاکم اس ثبوت کی بنیاد پر اس کے حق میں فیصلہ کر دیتا ہے، تو یہ مال اس شخص کے لیے جائز نہیں اور وہ غیر کے مال کو جانتے بوجھتے باطل اور گناہ کے طریق سے کھانے کا مرتكب ہو گا، اس لیے وہ سخت ترین سزا اور عقوبت کا مستحق ہے۔ اسی بنا پر جب وکیل کو یہ معلوم ہو جائے کہ اس کا موکل اپنے دعوے میں جھوٹا ہے، تو اس کے لیے اس خائن کی وکالت کرنا جائز نہیں جیسا کہ اللہ تعالیٰ نے فرمایا ہے: ﴿وَلَا إِنْ كُنْ لِّلْخَاطِئِينَ حَصِيمًا﴾ (النساء: ۱۰۵)

(النساء: ۱۰۵) ”اور خیانت کرنے والوں کی حمایت میں کبھی جھگڑا نہ کرنا۔“

يَسْأَلُونَكَ عَنِ الْأَهْلَةِ طَقْلٌ هِيَ مَوَاقِيتُ لِلنَّاسِ وَالْحَجَّ طَوَّافُكُمْ وَلَيْسَ الْبِرُّ بِإِيمَانٍ
سوال کرتے ہیں آپ سے چاند وہ کے بارے میں کہہ دیجئے! اور اوقات مقررہ ہیں واسطے لوگوں کے اور حج کے اور نہیں ہے۔ لیکن یہ کہ
تَأْتُوا بِبُوُّبَةٍ مِّنْ ظُهُورِهَا وَلَكِنَّ الْبِرَّ مِنْ أَتْقَىٰهُ وَأَتُوا بِبُوُّبَةٍ
آدم اپنے گھروں میں ان کے پچھوڑوں کی طرف سے، لیکن نیکی تو (اس کی) ہے جو پرہیز گارہ! اور آدم اپنے گھروں میں
مِنْ أَبْوَابِهَا وَأَنْقُوا اللَّهَ لَعْنَكُمْ تَفْلِحُونَ ④

ان کے دروازوں سے اور ڈروٹم اللہ سے شاید تم فلاح پاؤ 〇

﴿الأَهْلَة﴾ (ہلال) کی جمع ہے، یعنی وہ سوال کرتے ہیں کہ چاند کا کیا فائدہ اور اس میں کیا حکمت ہے یا چاند کیا چیز ہے؟ ﴿قُلْ هِيَ مَوَاقِيتُ لِلنَّاسِ﴾ ”کہہ دیجئے! اور اوقات مقررہ ہیں لوگوں کے لیے، یعنی اللہ تعالیٰ نے اپنے اطف و کرم سے اسے درج ذیل نظم و مد بیر تخلیق کیا ہے۔

مینے کے آغاز میں چاند بہت باریک اور کمزور ساختا ہوتا ہے۔ پھر مینے کے نمف تک بڑھتا چلا جاتا ہے۔ پھر گھٹنا شروع ہو جاتا ہے اور مینے کے پورا ہونے تک گھٹتا رہتا ہے۔ (اس طرح یہ سلسلہ مستقل جاری رہتا ہے) اس میں حکمت یہ ہے کہ لوگ اس ذریعے سے اپنی عبادات کے اوقات، مثلاً روزوں، زکوٰۃ کے اوقات، کفارے اور حج کے اوقات پہچان لیں اور پونکہ حج متین مہینوں میں ہوتا ہے اور بہت زیادہ وقت اس میں صرف ہوتا ہے، اس لیے ﴿وَالْحَجَّ﴾ فرمाकر اس کا خصوصی طور پر ذکر کیا، یعنی چاند کے ذریعے سے حج کے مہینوں کا بھی علم ہوتا ہے۔ اسی طرح چاند کے ذریعے سے مدت معینہ پر ادا کئے جانے والے قرض، اجرات، عدت طلاق، وفات اور حمل وغیرہ کی مدت اور اوقات معلوم کئے جاتے ہیں جو کہ مخلوق کی ضرورت ہے۔ پس اللہ تعالیٰ نے چاند کو ایسا حساب بنایا کہ جس سے ہر جھوٹا بڑا اور عالم و جاہل سب معلوم کر لیتے ہیں۔ اگر یہ حساب تقویم مشتمی کے ذریعے سے ہوتا تو چند لوگ ہی اس حساب کی معرفت حاصل کر سکتے۔

﴿وَلَيْسَ الْبِرُّ بِإِيمَانٍ تَأْتُوا بِبُوُّبَةٍ مِّنْ ظُهُورِهَا﴾ ”یہی نہیں کہ تم گھروں کو پچھوڑے سے آؤ، یہ انصار وغیرہ اور بعض دیگر عربوں کے اس طریقے کی طرف اشارہ ہے کہ جب وہ حج کے لیے احرام باندھ لیتے تھے

تو اپنے گھروں میں دروازوں میں سے داخل نہیں ہوتے تھے (بلکہ پچھوڑے سے داخل ہوتے تھے) اور اسے وہ نیکی اور عبادت تصور کرتے تھے۔ پس اللہ تعالیٰ نے آگاہ فرمایا کہ ایسا کرنا نیکی نہیں ہے، کیونکہ اللہ تعالیٰ نے اسے مشروع نہیں کیا اور ایسا شخص جو کسی ایسی عبادت کا اتزام کرتا ہے جسے اللہ تعالیٰ اور اس کے رسول نے مشرع قرار نہیں دیا، تو وہ بدعت کا ارتکاب کرتا ہے۔ اللہ تعالیٰ نے انہیں حکم دیا کہ دروازوں سے اپنے گھروں میں داخل ہوا کریں، کیونکہ اسی میں ان کے لیے سہولت ہے جو شریعت کے قواعد میں سے ایک قاعدہ ہے۔ اس آیت کریمہ کے اشارہ سے یہ بھی مستفادہ ہوتا ہے کہ تمام معاملات میں مناسب یہی ہے کہ انسان آسان اور قریب ترین راستہ استعمال کرے جسے اس منزل تک پہنچنے کے لیے مقرر کیا گیا ہو۔

امر بالمعروف اور نبی عن الممنکر کا فریضہ سرانجام دینے والے کو چاہئے کہ وہ مامور کے احوال کو مد نظر رکھے۔ نرمی اور ایسی حکمت عملی سے کام لے جس سے پورا مقصد یا اس سے کچھ حصہ حاصل ہو سکتا ہو۔ معلم اور معلم دنوں کو چاہئے کہ وہ اپنے مقصد کے حصول کے لیے قریب ترین اور بہل ترین راستہ استعمال کریں۔ اسی طرح ہر وہ شخص جو کسی کام کا ارادہ کرتا ہے اور وہ اس کے لیے صحیح راستے سے داخل ہوتا ہے اور ہمیشہ اسی اصول پر عمل کرتا ہے تو وہ اللہ تعالیٰ کی مدد سے ضرور اپنے مقصد کو پالے گا۔

﴿وَاتْقُوا اللَّهَ﴾ ”اور اللہ سے ذرتے رہو“ اور یہی حقیقی نیکی ہے جس کا اللہ تعالیٰ نے حکم دیا ہے اور وہ ہے دائیٰ طور پر تقویٰ کا اتزام، یعنی اس کے اوامر کے سامنے سرا فلنگ نہ ہونا اور اس کی منہیات سے اجتناب کرنا۔ تقویٰ فلاخ کا سبب ہے جس کے ذریعے سے مطلوب (جنت) کے حصول میں کامرانی اور ذرائے گئے امر (عذاب) سے نجات حاصل ہوتی ہے۔ پس جو اللہ تعالیٰ سے نہیں ذرتا اس کے لیے فوز و فلاخ کا کوئی راستہ نہیں اور جو اللہ تعالیٰ سے ذرتا ہے وہی فوز و فلاخ اور کامیابی و کامرانی سے شاد کام ہو گا۔

وَقَاتَلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا طَإِنَّ اللَّهَ لَا يُحِبُّ
اور لزوم اللہ کی راہ میں ان لوگوں سے جو لڑتے ہیں تم سے اور نہ زیادتی کرو تم بیشک اللہ نہیں پسند کرنا
الْمُعْتَدِينَ ④ وَاقْتُلُوهُمْ حَيْثُ شَقِّتُمُوهُمْ وَآخِرُ جُوْهُمْ مِنْ حَيْثُ أَخْرَجُوهُمْ
زیادتی کرنے والوں کو ⑤ اور قتل کرو تم ان کو جہاں پاؤ تم ان کو اور نکال دو تم ان کو جہاں سے نکالا انہوں نے تم کو
وَالْفِتَنَهُ أَشَدُّ مِنَ الْفَتْلِ ⑥ وَلَا تُقْتِلُوهُمْ عِنْدَ الْمَسْجِدِ الْحَرامِ حَتَّى
اور قند زیادہ سخت ہے قتل سے اور نہ لزوم تم ان سے نزدیک مسجد حرام کے بیہاں تک کہ
يُقْتَلُوكُمْ فِيهِ ⑦ **فَإِنْ قَاتَلُوكُمْ فَاقْتُلُوهُمْ** ⑧ **كَذِلِكَ جَزَاءُ الْكُفَّارِينَ** ⑨ **فَإِنْ انتَهُوا**
لزیں وہ تم سے اس میں پس اگر وہ لزیں تم سے تو قتل کرو تم ان کو اسی طرح ہے سزا کافروں کی ⑩ پھر اگر وہ بازا جائیں

فَإِنَّ اللَّهَ عَفُورٌ رَّحِيمٌ ۝ وَقَتْلُوهُمْ حَتَّىٰ لَا تَكُونَ فِتْنَةٌ ۝ وَيَكُونَ الدِّينُ لِلَّهِ ۝
تو بنا شہر اللہ ہے، بہت بخشنے والا براہم کرنے والا۔ اور زوتمان سے یہاں تک کہنے ہے قند اور ہوجائے دین صرف اللہ کے لئے

فَإِنِ انتَهُوا فَلَا عُدُوانَ إِلَّا عَلَى الظَّالِمِينَ ۝

پھر اگر وہ باز آ جائیں تو نہیں ہے زیادتی مگر اور ظالموں کے ۰

یہ آیات کریمہ اللہ تعالیٰ کے راستے میں جہاد اور قتال کو مخصوص ہیں اور مدینہ منورہ کی طرف بھرت کے بعد جب مسلمان طاقتوں ہو گئے تو اللہ تعالیٰ نے ان کو اس قتال کا حکم دیا جب کہ اس سے قبل ان کو حکم تھا کہ وہ اپنے آپ کو لڑائی سے روکے رکھیں۔ قتال کو **(فِي سَبِيلِ اللَّهِ)** کے ساتھ مختص کرنے میں، اخلاص کی ترغیب اور فتنوں کے زمانے میں مسلمانوں کے آپس میں اٹھنے کی ممانعت ہے۔ **(الَّذِينَ يُقَاتِلُونَكُمْ)** ”جو تم سے لڑتے ہیں۔“ یعنی ان لوگوں کے ساتھ قتال کرو جو تمہارے ساتھ لڑنے کی تیاری کرتے ہیں۔ یہ ذمے دار لڑنے کی الہیت رکھنے والے کافر مرد ہیں نہ کہ وہ بوڑھے جو لڑ سکتے ہیں اور نہ لڑائی میں کوئی مشورہ دے سکتے ہیں۔ حد سے تجاوز کرنے کی ممانعت میں ظلم و تعدی کی تمام انواع شامل ہیں جیسے عورتوں، بچوں، بے عقل لوگوں اور رہابوں وغیرہ کو قتل کرنا جو لڑائی میں شریک نہ ہوں۔ جنگ کے دوران مقتولین کا مثلہ کرنا (یعنی مقتول کے کان، ناک اور پوشیدہ اعضاء کا نہ آنکھیں نکال دینا اور پیٹ چاک کرنا) اور مسلمانوں کی کسی مصلحت کے بغیر جانوروں کو قتل کرنا اور درخت وغیرہ کا نہ، سب ظلم و تعدی میں شمار ہوگا۔ جب کفار جزیہ قبول کر کے اس کو ادا کر چکے ہوں تو ان کے خلاف لڑنا بھی ظلم و تعدی ہے جو کہ ہرگز جائز نہیں۔ **(وَاقْتُلُوهُمْ حَيْثُ شَقَقْتُوْهُمْ)** ”اور مار ڈالوں کو جہاں کہیں بھی پاؤ تم ان کو“ یہ ان کے ساتھ قتال کا حکم ہے ہر وقت اور ہر زمانے میں جہاں کہیں بھی وہ پائے جائیں ان کے خلاف مدافعان اور جارحانہ جنگ جاری رہے۔ پھر اس عموم سے مسجد حرام کے قریب قتال کرنے کو مستحب کر دیا، کیونکہ مسجد حرام کے قریب لڑنا جائز نہیں، البتہ اگر وہ مسجد حرام کے قریب لڑائی کی ابتداء کریں تو پھر ان کے خلاف لڑائی کی جائے یہاں کے ظلم و زیادتی کا بدلہ ہے۔

یہ لفار کے خلاف ہر وقت اور دائیٰ قتال و جہاد ہے یہاں تک کہ وہ کفر کو چھوڑ کر اسلام قبول کر لیں۔ (اگر وہ ایسا کر لیں) تو یقیناً اللہ تعالیٰ ان کی توبہ قبول کرنے والا ہے۔ اگرچہ انہوں نے اللہ تعالیٰ کے ساتھ کفر کیا، مسجد حرام میں شرک کا ارتکاب کیا اور رسول اللہ ﷺ اور اہل ایمان کو مسجد حرام میں داخل ہونے سے روکا۔ یہ اللہ تعالیٰ کی اپنے بندوں پر رحمت اور اس کا کرم ہے، چونکہ مسجد حرام کے قریب لڑنے کی ممانعت سے یہ وہم لاحق ہوتا ہے کہ یہ لڑائی اس محترم شہر کے اندر گویا فساد برپا کرنا ہے، تو اللہ تعالیٰ نے آگاہ فرمایا کہ اس حرمت والے شہر کے اندر قتنہ شرک اور اللہ تعالیٰ کے دین سے لوگوں کو روکنے کے مقاصد، قتال کے مقاصد سے بڑھ کر ہیں، لہذا اسے مسلمانوں!

تمہارے لیے ان کے خلاف لڑنے میں کوئی حرج نہیں۔

اس آیت کریمہ سے فتنہ کے ایک مشہور قاعدة پر استدلال کیا جاتا ہے کہ دو برائیوں میں سے (جب ایک برائی کو اختیار کرنا الابدی ہوتا) کم تر برائی کو اختیار کیا جائے، تاکہ بڑی برائی کا سد باب کیا جاسکے۔

پھر اللہ تبارک و تعالیٰ نے اپنے راستے میں اس قاتل اور جہاد کا مقصد بیان فرمایا ہے۔ قاتل نے سبیل اللہ کا مقصد نہیں کہ کفار کا خون بھایا جائے اور ان کے اموال لوٹ لیے جائیں بلکہ جہاد کا مقصد صرف یہ ہے ﴿وَيَكُونُ
الَّذِينُ يُلْهُ﴾ ”کر دین اللہ کا ہو جائے“ یعنی اللہ تعالیٰ کا دین تمام ادیان پر غالب آجائے اور شرک وغیرہ اور ان تمام نظریات کا قلع قلع کر دیا جائے جو اللہ کے دین کے منافی ہیں اور فتنہ سے بھی بھی مراد ہے۔ جب یہ مقصد حاصل ہو جائے تو قتل کرنا اور لڑائی کرنا جائز نہیں۔ ﴿فَإِنْ أَنْتَ هُوَا﴾ ”پس اگر وہ بازا آ جائیں۔“ یعنی اگر وہ مسجد حرام کے قریب تمہارے ساتھ لڑائی کرنے سے بازا آ جائیں ﴿فَلَا عُذُونَ إِلَّا عَلَى الظَّلَمِيْنَ﴾ ”تو ظالموں کے سوا کسی پر زیادتی نہیں۔“ یعنی تمہاری طرف سے ان پر کوئی ظلم اور زیادتی نہیں ہونی چاہئے سوائے اس کے جس نے ظلم کا ارتکاب کیا ہو تو ایسا شخص اپنے ظلم کے برادر سزا کا مستحق ہے۔

الشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ فَمَنْ اعْتَدَى عَلَيْكُمْ
حرمت والامہینہ حرمت والے مینے کے بدالے میں ہے اور سب حرمتیں بدالے کی چیزیں ہیں سو جزو زیادتی کر کے اوپر تمہارے
فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ وَاتَّقُوا اللَّهَ وَاعْلَمُوا أَنَّ
تو تم زیادتی کرو اور پر اس کے مثل اس کے جزو زیادتی کی اس نے تم پر اور ذرہ اللہ سے اور جان لو بیک

الله مع المتقين

الله ساتھ ہے متقین کے ○

﴿الشَّهْرُ الْحَرَامُ بِالشَّهْرِ الْحَرَامِ﴾ ”حرمت والامہینہ حرمت والے مینے کے بدالے میں ہے“ اس آیت میں اس مفہوم کا احتمال ہے کہ اس سے مراد یہ واقعہ ہو کہ جب صلح حدیبیہ والے سال کفار نے رسول اللہ ﷺ اور صحابہ کرام رض کو کمکردہ میں داخل ہونے سے روک دیا تھا اور ان سے یہ معاهدہ کیا تھا کہ وہ اگلے سال مکمل کردہ آئیں گے، تو مسجد حرام میں داخل ہونے سے روکنے کا واقعہ اور عمرہ قضا و نوں حرمت والے مینے (ذوالقعدہ) میں پیش آئے۔ اس لیے حرام مینے کے مقابلے میں حرام مینے کا لفظ استعمال ہوا ہے۔ اس مفہوم کی رو سے اس آیت کریمہ میں صحابہ کرام کے مناسک کی تجھیں کی خبر دے کر ان کی دل جوئی کی ہے دوسرا احتمال یہ ہے کہ تم نے اگر ان کے ساتھ حرمت والے مینے میں لڑائی کی ہے تو (کیا ہوا) انہوں نے بھی تو تم سے حرمت والے مینے ہی میں لڑائی کی ہے اس لیے حد سے تجاوز کرنے والے تو وہی کفار کہہ ہیں (تمہیں تو مجبوراً لڑنا پڑا ہے) پس تمہارے

لیے اس میں کوئی حرج نہیں۔ اس اعتبار سے اللہ تعالیٰ کا ارشاد **﴿وَالْحُرْمَتُ قِصَاصٌ﴾** اور حرمتوں میں بدلہ ہے، عام کا عطف خاص پر کے باب سے ہوگا، یعنی ہر وہ چیز جو قبل احترام ہے وہ حرمت والا ہمینہ ہو یا حرمت والا شہر ہو یا احرام ہو یا اس سے بھی زیادہ عام ہو، یعنی ہر وہ چیز جس کی حرمت کا حکم شریعت نے دیا ہے، جو کوئی ان کی حرمتی کی جرأت کرے گا، اس سے قصاص لیا جائے گا۔ پس جو کوئی حرام میٹنے میں لڑائی کرے گا اس کے ساتھ لا ای کی جائے گی۔ جو کوئی اس محترم شہر کی بے حرمتی کرے گا اس پر حد جاری کی جائے گی اور اس کا کوئی احرام نہیں۔ جو کوئی بدلہ لینے کے لیے (حرم شریف کے اندر) کسی کو قتل کرے گا اسے قتل کیا جائے گا جو کسی کو زخمی کرے گا یا اس کا کوئی عضو کاٹے گا، اس کا اس سے قصاص لیا جائے گا۔ جو کوئی بلا جواز کسی کا مال لے گا، اس سے اس کا بدلہ لایا جائے گا۔

البتہ سوال پیدا ہوتا ہے کہ آیا صاحب حق کو یہ اختیار حاصل ہے کہ وہ مال میں سے اپنے مال کے بقدر مال لے لے؟ اس بارے میں اہل علم میں اختلاف ہے اس میں راجح مسلک یہ ہے کہ اگر حق کا سبب واضح ہو جیسے مہمان جب کہ دوسرے شخص نے اس کی مہمان نوازی نہ کی ہو، یوں اور وہ قریبی رشتہ دار جن کا نفقہ جس کے ذمہ فرض ہو، وہ نفقہ اور کفالت سے انکار کر دے، تو اس کے مال میں سے بقدر حق مال لے لینا جائز ہے۔

اور اگر حق کا سبب خفی اور غیر واضح ہو، مثلاً کوئی شخص کسی کے قرض کا انکار کر دیتا ہے کہ اس نے قرض لیا ہی نہیں، یا کسی امانت میں خیانت کرتا ہے، یا اس میں سے چوری کر لیتا ہے وغیرہ، تو اس صورت میں مال لینا جائز نہیں ہے۔ اس طرح دلائل میں تطبیق ہو جاتی ہے اور تعارض نہیں رہتا۔ اسی لیے اللہ تعالیٰ نے گزشتہ حکم کی تاکید اور تقویت کے لیے فرمایا **﴿فَمَنِ اعْتَدَى عَنِّيْكُمْ فَاعْتَدُوا عَلَيْهِ بِمَا اعْتَدَى عَلَيْكُمْ﴾** ”بہم پر زیادتی کرے، تو تم بھی اس پر اس کی مثل زیادتی کرو جو اس نے تم پر کی“، یہ بدلہ لینے کی صفت کی تفسیر ہے۔ نیز یہ کہ یہ تعدی کا ارتکاب کرنے والے کی تعدی اور ظلم کی ممائش ہے۔

چونکہ غالب حالات میں، اگر نفوس انسانی کو (اپنے ساتھ زیادتی کے بدلے میں) سزا دینے کی رخصت دے دی جائے تو وہ اپنی تشغیل اور تکلیف کے لیے جائز حد نہیں رکتے، اس لیے اللہ تعالیٰ نے ان کا التراحم تقویٰ کا حکم دیا جو کہ نام ہے اللہ تعالیٰ کی حدود پر خہر جانے اور ان سے تجاوز نہ کرنے کا اور ان کو بتلایا کہ **﴿أَنَّ اللَّهَ مَعَ الْمُتَّقِينَ﴾** ”اللہ تعالیٰ اہل تقویٰ کے ساتھ ہے“، یعنی اللہ کی مدد و نصرت اور اس کی تائید و توفیق ان کے ساتھ ہے اور جسے اللہ تعالیٰ کی معیت حاصل ہو گئی، وہ ابدی سعادت سے سرفراز ہو گیا اور جس نے تقویٰ کا التراحم نہ کیا تو اس کا سر پرست اس سے عیحدہ ہو گیا، اسے بے یار و مددگار چھوڑ دیا اور اسے اس کے نفس کے حوالے کر دیا، تب اس کی ہلاکت اس کی رگ جان سے بھی زیادہ قریب ہو جاتی ہے۔

وَأَنْفَقُوا فِي سَبِيلِ اللَّهِ وَلَا تَلْقُوا بِأَيْدِيهِيكُمْ إِلَى التَّهْلِكَةِ هُنَّ وَاحْسِنُوا

اور خرچ کرو تم اللہ کی راہ میں اور نہ ڈالو تم اپنے ہاتھوں کو طرف ہلاکت کی اور نیکی کرہ۔

إِنَّ اللَّهَ يُحِبُّ الْمُحْسِنِينَ ﴿٤٥﴾

يَقِيْنًا اللَّهُ يُنْهِدُ كُلَّ تَأْكِيدٍ وَالْوَلُوْنَ كُوْنُوْنَ ۝

الله تعالیٰ اپنے بندوں کو اپنے راستے میں مال خرچ کرنے کا حکم دیتا ہے اور اس سے مراد ہے کہ مال کو ان راستوں میں خرچ کیا جائے جو اللہ تعالیٰ تک پہنچاتے ہیں اور یہ بھلائی کے تمام راستے ہیں جیسے ساکین، قربی رشتہ داروں پر صدقہ کرنا اور ان لوگوں پر خرچ کرنا جن پر خرچ کرنا واجب ہے۔ ان راستوں میں سب سے بڑا اور ان میں سب سے پہلے نمبر پر آنے والا فی سبیل اللہ یعنی جہاد کی راہ میں خرچ کرنا ہے، کیونکہ اس راہ میں خرچ کرنا جہاد بالمال کے زمرے میں آتا ہے اور مالی جہاد بھی اسی طرح فرض ہے جس طرح بدنی جہاد فرض ہے۔ مالی جہاد میں عظیم مصالح پہنچاں ہیں۔ مالی جہاد سے اہل ایمان کو تقویت پہنچتی ہے، شرک اور اہل شرک کمزور ہوتے ہیں اور اقامت دین اور اس کی سر بلندی میں مدد ملتی ہے۔ پس جہاد فی سبیل اللہ کا درخت مالی اعانت کے تنے کے بغیر زندہ نہیں رہ سکتا، جہاد کے لیے مالی اخراجات وہی حیثیت رکھتے ہیں جو بدن کے لیے روح، پس اس کے بغیر جہاد کا جاری رہنا ممکن نہیں اور اللہ تعالیٰ کے راستے میں خرچ کرنے سے گریز درحقیقت جہاد کا ابطال، شہیدوں کا تسلط اور ان کی اسلام و شہادت میں اضافہ ہے۔ پس اللہ تعالیٰ کا ارشاد: ﴿وَلَا تُلْقُوا بِأَيْدِيْنِكُمْ إِلَى التَّهْمَلَةِ﴾ ”اپنے ہاتھوں (جان) کو ہلاکت میں نہ ڈالو، اس حکم کی علت کی حیثیت رکھتا ہے اور اپنے ہاتھوں سے اپنے آپ کو ہلاکت میں ڈالنا دوامور کی طرف راجح ہے۔

(۱) اس امر کو ترک کر دینا جس کا حکم بندے کو دیا گیا جبکہ اس امر کو ترک کرنا بدن یا روح کی ہلاکت کا یا ہلاکت کے قریب کرنے کا موجب ہو۔

(۲) ایسے فعل کا ارتکاب کرنا جو بدن یا روح کی ہلاکت کا سبب ہو۔ اس کے تحت بہت سے امور آتے ہیں:

(۱) اللہ تعالیٰ کے راستے میں بدنی یا مالی جہاد ترک کر دینا، جو شہید کے تسلط کا باعث بنتا ہے۔

(۲) انسان کا خود اپنے آپ کو موت کے منہ میں لے جانا، مثلاً کسی لڑائی میں گھس جانا، کسی خوفناک سفر پر روانہ ہو جانا، جانتے ہو جستے درندوں یا سانپوں کے مسکن میں داخل ہونا، کسی خطرناک درخت یا گرنے والی عمارت وغیرہ پر چڑھنا یا کسی خطرناک چیز کے نیچے چلے جانا یہ تمام امور اپنے آپ کو ہلاکت میں ڈالنے کے تحت آتے ہیں۔

(۳) توبہ سے مایوس ہو کر گناہوں پر قائم رہنا۔

(۴) ان فرائض کو ترک کرنا جن کو اللہ تعالیٰ نے بجالانے کا حکم دیا ہے اور جن کے ترک کرنے میں روح اور دین کی ہلاکت ہے۔

چونکہ اللہ تعالیٰ کے راستے میں خرچ کرنا احسان کی ایک قسم ہے، لہذا اللہ تعالیٰ نے عمومی طور پر احسان کا حکم دیتے ہوئے فرمایا: ﴿ وَأَحِسْوُا إِنَّ اللَّهَ يُحِبُّ الْمُحْسِنِينَ ﴾ "اور احسان کرو، یقیناً اللہ احسان کرنے والوں کو پسند فرماتا ہے" اس آیت کے معنی میں ہر قسم کا احسان شامل ہے، کیونکہ اللہ تعالیٰ نے اسے کسی صفت اور شرط وغیرہ سے مقید نہیں کیا۔ پس اس میں مالی احسان بھی شامل ہے۔ اپنے جاہ و منصب کی بنیاد پر (کسی حق دار کی) سفارش کرنے کا احسان بھی اسی زمرے میں آتا ہے۔ امر بالمعروف، نبی عن المکر اور علم نافع کی تعلیم بھی احسان میں داخل ہے۔ لوگوں کی ضروریات پوری کرنا، ان کی تکالیف کو دور کرنا، ان کی مصیبتوں کا ازالہ کرنا، ان کے مرضیوں کی عیادت کرنا، ان کے جنائزوں کے ساتھ جانا، ان کے بھنکلے ہوؤں کو راستہ بتانا، کسی کے کام میں ہاتھ بٹانا اور کسی ایسے شخص کے لیے کام کرو دینا جسے کام نہ آتا ہو۔ تمام امور اس احسان کے زمرے میں شمار ہوتے ہیں جس کا اللہ تعالیٰ نے حکم دیا ہے۔ اور اس احسان میں اللہ تعالیٰ کی عبادت احسن طریقے سے کرنا بھی داخل ہے جیسا کہ رسول اللہ ﷺ نے فرمایا: ﴿ أَنَّ تَعْبُدَ اللَّهَ كَانَكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ ﴾ "احسان یہ ہے کہ تو اس طرح اللہ کی عبادت کرے گویا کہ تو اسے دیکھ رہا ہے اور اگر یہ کیفیت پیدا نہ ہو کہ تو اسے دیکھ رہا ہے تو اسے دیکھ رہا ہے" ①۔

جو کوئی ان صفات سے متصف ہو جاتا ہے وہ ان لوگوں میں شامل ہو جاتا ہے جن کے بارے میں اللہ تبارک و تعالیٰ نے فرمایا: ﴿ لَيَذِينَ أَحْسَلُوا الْحُسْنَى وَزِيَادَةً ﴾ (یونس: ۲۶/۱۰) "جنہوں نے نیکی کی ان کے لیے بھلا کی ہے (اور مزید برآں) اور بھی"۔ اللہ تعالیٰ کی معیت اسے حاصل رہتی ہے، اللہ تعالیٰ اسے دوست رکھتا ہے، اس کی راہنمائی کرتا ہے اور ہر معاملے میں اس کی مدد و کرنا ہے۔
اور جب اللہ روزے اور جہاد کے احکام کا ذکر فرمائے، توبہ حج کے احکام کا ذکر فرماتا ہے۔

وَأَتَمُوا الْحَجَّ وَالْعُرْمَةَ بِاللَّهِ فَإِنْ أُحْصِرُتُمْ فَمَا أَسْتَيْسِرَ مِنَ الْهُدَىٰ
اور پورا کرو تم حج اور عمرہ اللہ کے لئے پھر اگر روک دیئے جاؤ تم تو جو میر ہو قربانی سے (وہ کر دو)
وَلَا تَحْلِقُوا رِءُوسَكُمْ حَتَّىٰ يَبْلُغَ الْهُدَىٰ مَحْلَةً طَفَّيْنَ كَانَ مِنْكُمْ مَرِيضًا
اور نہ منڈا اور اپنے سر بیباں تک کچھ جائے قربانی اپنے حلال ہونے کی جگہ پڑ پس جو کوئی ہوتا ہے میں سے مریض
أَوْبَهَ أَذْيَى قِنْ رَّاسِهِ فَقَدْيَةٌ مِنْ صَيَّاِرٍ أَوْ صَدَقَةٌ أَوْ نُسُكٌ فَإِذَا
یا ہو اس کو کوئی تکلیف اس کے سر میں تو فدیہ دینا ہے روزوں سے یا صدقے سے یا قربانی سے پھر جب

① صحیح بخاری، الإیمان، باب سئوال جبریل..... الح، حدیث: ۵

أَمْنِتُمْ نَفْهَةَ فَمَنْ تَمَّتَعَ بِالْعُبْرَةِ إِلَى الْحَجَّ فَمَا اسْتَيْسَرَ مِنَ الْهَدْيِ
 امن میں ہو جاؤ تم تو جس نے فائدہ الحیا ساتھ عمرے کے حج (کے احرام) میک تو جو میر ہو قربانی سے (وہ کردو)
فَمَنْ لَمْ يَجِدْ فَصَيَّامُ ثَلَاثَةَ أَيَّامٍ فِي الْحَجَّ وَسَبْعَةً إِذَا رَجَعْتُمْ طَلِيلَك
 پھر جو شخص نہ پائے (قربانی) تو روزے رکھنے ہیں تین دن کے حج (کے دنوں) میں اور سات جب واپس لوٹو تم یہ
عَشَرَةً كَامِلَةً طَلِيلَكَ لِمَنْ لَمْ يَكُنْ أَهْلَهُ حَاضِرِي الْمَسْجِدِ الْحَرَامِ طَلِيلَكَ
 دس ہیں پورے یہ (حکم) اس شخص کے لئے ہے کہ نہ ہوں اس کے گھر والے رہنے والے مسجد حرام کے پاس
وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ^{۱۴۶}
 اور ڈر دم اللہ سے اور جان لو بیٹک اللہ سخت سزا دینے والا ہے 〇

(وَاتَّقُوا الْحَجَّ وَالْعُبْرَةِ) "اور پورا کرو حج اور عمرے کو" سے متعدد امور پر استدلال کیا جاتا ہے۔

- (۱) حج اور عمرے کا وجوب اور ان کی فرضیت
- (۲) حج اور عمرے کو ان اركان و اجربات کے ساتھ پورا کرنا جن کی طرف رسول اللہ ﷺ کا فعل اور آپ کا یقین اشارہ کرتا ہے **«خُذُوا عَنِّي مَنَاسِكَكُمْ»** "اپنے مناسک حج مجھ سے اخذ کرو"^①
- (۳) اس آیت کریمہ سے ان علماء کی تائید ہوتی ہے جو عمرے کو واجب قرار دیتے ہیں۔
- (۴) حج اور عمرہ کو خواہ وہ نفلی ہی کیوں نہ ہوں جب شروع کر دیا جائے تو ان کا اتمام واجب ہے۔
- (۵) حج اور عمرے کو احسن طریقے سے ادا کیا جائے اور یہ چیز حج اور عمرے کے لازمی افعال سے قدر زائد ہے۔
- (۶) اس میں حج اور عمرے کو خالص اللہ تعالیٰ کے لیے ادا کرنے کا حکم دیا گیا ہے۔
- (۷) حج اور عمرے کا احرام باندھنے والا ان کی تمجیل کے بغیر احرام نہ کھولے سوائے اس صورت حال کے جس کو اللہ تعالیٰ نے مستحب قرار دیا ہے اور وہ ہے (کسی وجہ سے) محصور ہو جانا۔

بنابریں اللہ تعالیٰ نے فرمایا: **«فَإِنْ أَخْصَرْتُمْ»** "پس اگر تم روک دیے جاؤ" یعنی اگر تم کسی مرض یا راستہ بھول جانے یا دشمن کے روک لینے کی وجہ سے یا کسی اور وجہ سے حج اور عمرہ کی تمجیل کے لیے بیت اللہ نہ پہنچ سکو تو فرمایا: **«فَمَا اسْتَيْسَرَ مِنَ الْهَدْيِ»** "تو جیسی قربانی میر ہو۔" یعنی (جو قربانی میر ہو) ذبح کرو۔ یہ قربانی اونٹ یا گائے کا ساتواں حصہ یا ایک بکری ہے جسے محصور ذبح کرے گا۔ اس کے بعد وہ اپنا سرمنڈواۓ اور احرام کھول دے۔ جیسا کہ رسول اللہ ﷺ اور صحابہ کرام ﷺ نے حدیبیہ والے سال کیا تھا جب مشرکین مکنے آپ کو بیت اللہ جانے سے روک دیا تھا۔ اگر محصور کو قربانی نہ ملے تو اس کے بد لے دس روزے رکھے جیسا کہ تمتع کرنے

① سنن البیهقی: ۱۲۵۱۵

والے کے لیے ضروری ہے اور اس کے بعد احرام کھول کر حلال ہو جائے۔

پھر اللہ تعالیٰ نے فرمایا: ﴿ وَلَا تَحْلِقُوا وَسَكُمْ حَتّیٰ يَبْيَغُ الْهَذِی مَحْلَةً ﴾ "اور اپنے سروں کو نہ منڈواو، یہاں تک کہ قربانی اپنے ٹھکانے کو پہنچ جائے" بالوں کو منڈوا کریا کسی اور طریقے سے زائل کرنا احرام کے منوعات میں شمار ہوتا ہے۔ بال خواہ سر کے ہوں یا بدن کے کسی اور حصے کے ان کو زائل کرنا منع ہے، کیونکہ احرام میں اصل مقصود بالوں کی پرائیڈگی اور ان کو زائل کر کے ان کی اصلاح کرنے کی ممانعت ہے اور وہ باقی بالوں میں بھی موجود ہے۔ بہت سے علماء نے زیب وزینت کے لیے ناخن ترشانے کو بال منڈوانے پر قیاس کیا ہے اور مذکورہ تمام چیزیں اس وقت تک منوع ہیں جب تک کہ قربانی اپنے مقام پر نہ پہنچ جائے اور اس سے مراد قربانی کا دن ہے اور افضل یہ ہے کہ قربانی کرنے کے بعد بال اتروائے جائیں جیسا کہ آیت کریمہ دلالت کرتی ہے۔

اس آیت کریمہ سے یہ بھی استدال کیا جاتا ہے کہ تمتع کرنے والا جب اپنے ساتھ قربانی لے کر آیا ہو تو وہ قربانی کے دن سے قبل اپنے عمرے کا احرام نہ کھولے۔ پس تمتع کرنے والا جب عمرے کے طواف اور سعی سے فارغ ہو جائے تو حج کا احرام باندھ لے اور اپنے ساتھ قربانی لانے کی وجہ سے اس کے لیے احرام کھولنا جائز نہیں۔

اور اللہ تعالیٰ نے (حلق) "بال منڈنے" سے اس لیے منع فرمایا ہے کہ اس میں عاجزی اللہ کے لیے خصوص اور انکار ہے جو کہ بندے کے لیے عین مصلحت ہے اور اس میں اس کے لیے کوئی نقصان بھی نہیں۔ اگر سر میں کسی مرض، یا زخم یا جوؤں کی وجہ سے تکلیف ہو تو اس کے لیے سر کو منڈوانا جائز ہے البتہ فدیہ کے طور پر تین روزے رکھنا، یا چھ مسینوں کو کھانا کھلانا یا جانور ذبح کرنا جو قربانی کے لیے جائز ہو واجب ہے۔ ان میں سے جو کام چاہے اسے کرنے کا اختیار ہے۔ قربانی سب سے افضل ہے، اس کے بعد صدقہ اور پھر روزے۔

اسی طرح کے حالات میں اگر ناخن تراشنے، سرڈھا اپنے سلا ہوا کپڑا اپنے یا خوشبوگانے کی ضرورت لاحق ہو تو ضرورت کے وقت ایسا کرنا جائز ہے البتہ مذکورہ بالا فدیہ کی مانند فدیہ دینا واجب ہے۔ اس تمام صورت میں اصل مقصد آسودگی کے مظاہر سے دور رہنا ہے۔ پھر فرمایا: ﴿ فَإِذَا أَمْنَتُمْ ﴾ "پس جب تم امن میں ہو جاؤ" یعنی جب تم دشمن وغیرہ کی رکاوٹ کے بغیر بیت اللہ تک پہنچنے کی قدرت رکھتے ہو ﴿ فَإِنْ تَمْتَعَ بِالْعُصْرَةِ إِلَى الْحَجَّ ﴾ "پس جو حج کے وقت تک عمرے سے فائدہ اٹھانا چاہتا ہے۔" یعنی جو عمرہ کو حج کے ساتھ ملادے اور عمرہ سے فارغ ہو کر اپنے تمتع سے فائدہ اٹھائے ﴿ فَمَا أَسْتَيْسِرَ مِنَ الْهَذِي ﴾ "تو وہ جیسی قربانی میسر ہو کرے۔" یعنی اس پرواجب ہے کہ وہ قربانی دے جو میسر ہو اور وہ ایسا جانور ذبح کرے جو قربانی کے لیے جائز ہو۔

یہ قربانی حج کی قربانی ہے جو ان دو عبادات کے مقابلے میں ہے جو اسے ایک ہی سفر میں حاصل ہوئیں، علاوہ ازیں یہ اللہ تعالیٰ کی اس نعمت کا شکرانہ ہے جو اسے عمرہ سے فراغت کے بعد اور مناسک حج شروع کرنے سے پہلے

تمنع سے استفادہ کرنے کی صورت میں حاصل ہوئی اور اسی کی مثل حج قرآن ہے، کیونکہ اس میں بھی (حج تمنع کی طرح) دو عبارات کا ثواب حاصل ہوتا ہے۔ آیت کریمہ کا مفہوم دلالت کرتا ہے کہ مفرد حج کرنے والے شخص پر قربانی واجب نہیں۔ آیت کریمہ تمنع کے جواز بلکہ تمنع کی فضیلت پر دلالت کرتی ہے نیز اس پر بھی کہ حج کے ممینوں میں تمنع جائز ہے۔ **﴿فَمَنْ لَمْ يَعْدُ﴾** ”پس جو شخص نہ پائے“، یعنی جس کے پاس قربانی یا اس کی قیمت موجود نہ ہو **﴿فَصَيَّامُ شَلْهَةٍ أَيَّامٍ فِي الْحَجَّ﴾** ”تو تین روزے رکھنے ہیں حج کے دنوں میں“، ان روزوں کا پہلا جواز تو یہ ہے کہ انہیں عمرہ کے احرام کے ساتھ ہی رکھا جائے اور ان کا آخری وقت یوم اخر کے بعد کے تین دن ہیں، رمی ہمار اور منی میں شب باشی کے ایام البتہ افضل یہ ہے کہ یہ روزے ساتویں، آٹھویں اور نویں ذوالحج کو رکھے جائیں۔

﴿وَسَبْعَةٌ إِذَا رَجَعْتُمْ﴾ ”اور سات (روزے) اس وقت جب تم گھر لوئو“، یعنی جب تم اعمال حج سے فارغ ہو جاؤ تو ان روزوں کو مکہ مکرمہ میں رکھنا بھی جائز ہے، واپسی سفر کے دوران راستے میں اور گھر پہنچ کر بھی رکھ جاسکتے ہیں۔ **﴿ذَلِكَ﴾** ”یہ“، یعنی تمنع کرنے والے پر قربانی کا واجب ہونا **﴿لِمَنْ لَمْ يَكُنْ أَهْلُهُ حَاضِرٍ إِلَّا سِيجِدُ الْحَرَام﴾** ”اس کے لیے ہے جس کے گھر والے مسجد حرام کے پاس نہ رہتے ہوں“، یعنی یہ صرف اس شخص کے لیے ہے جو نماز قصر کرنے یا اس سے زیادہ فاصلے پر رہتا ہو یا اتنا دور رہتا ہو جسے عرف میں دور بھا جاتا ہو۔ اس شخص پر ایک ہی سفر میں دو عبارات کے ثواب کے حصول کی بنا پر قربانی واجب ہے۔

جو کوئی مکہ مکرمہ میں مسجد حرام کے پاس رہتا ہے، تو اس پر عدم موجب کی بنا پر قربانی واجب نہیں۔ **﴿وَاتَّقُوا اللَّهَ﴾** ”اور اللہ سے ڈرو“، یعنی اپنے تمام امور میں اس کے اوامر کی اطاعت اور اس کے نواہی سے اجتناب کرتے ہوئے۔ اسی زمرے میں حج کے ان اوامر کی اطاعت اور ان ممنوعات سے اجتناب ہے جو کہ اس آیت کریمہ میں مذکور ہیں۔ **﴿وَاعْلَمُوا أَنَّ اللَّهَ شَدِيدُ الْعِقَاب﴾** ”اور جان لو کہ اللہ سخت عذاب دینے والا ہے“، یعنی اللہ تعالیٰ اس شخص کو سخت سزا دیتا ہے جو اس کی نافرمانی کرتا ہے۔ یہی (خوف عذاب) تقویٰ کا موجب ہے، کیونکہ جو کوئی اللہ تعالیٰ کے عذاب سے ڈرتا ہے وہ ان تمام امور سے اجتناب کرتا ہے جو عذاب کے موجب ہیں۔ جیسے جو کوئی اللہ تعالیٰ سے ثواب کی امید رکھتا ہے وہ ایسے کام کرتا ہے جو ثواب کے موجب ہیں اور جو کوئی عذاب سے نہیں ڈرتا اور ثواب کی امید نہیں رکھتا وہ حرام میں گھس جاتا ہے اور فرائض کو چھوڑ دینے کی جرأت کا مرتكب ہوتا ہے۔

الْحَجُّ أَشْهُرٌ مَعْلُومٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقٌ لَّا حِجَّ (کا وقت) چند میں یہ معلوم، پس جس نے فرض کر لیا ان میں حج، تو نہیں ہے شہوت کی باتیں کرنا اور نہ نافرمانی کرنا وَلَا حِدَالَ فِي الْحَجَّ طَ وَمَا تَفْعَلُوا مِنْ خَيْرٍ يَعْلَمُهُ اللَّهُ طَ وَتَزَوَّدُوا فَإِنَّ

اور نہ جگڑا کرنا حج میں، اور جو کچھ کرتے ہو تم نیکی سے جاتا ہے اسے اللہ اور زاد را لے لو، کیونکہ یقیناً

خَيْرُ الرِّزَادِ التَّقْوَىٰ وَاتَّقُونَ يَاؤُلِي الْأَلْبَابِ ۱۹۶

بہترین زاد راہ تقوی ہے اور تم مجھ سے ڈرو! اے عقل مندوا!

اللہ بارک و تعالیٰ خبر دیتا ہے **(الحج)** یعنی حج واقع ہوتا ہے **(أشہد مَعْلُومَت)** "معلوم مہینوں (میں۔)" جو مخاطبین کے ہاں معلوم اور معروف ہیں جن کی تخصیص کی ضرورت نہیں۔ جیسا کہ روزوں کے لیے اس کے میں کے تعین کی ضرورت پیش آئی اور جس طرح کہ اللہ تعالیٰ نے نماز کے اوقات بیان فرمائے ہیں۔ رہا حج تو یہ ملت ابراہیم کا رکن ہے جو حضرت ابراہیم علیہ السلام کی اولاد میں ہمیشہ سے معروف رہا ہے اور وہ لوگ حج کرتے چلے آئے ہیں۔ جمہور اہل علم کے نزدیک **(أشہد مَعْلُومَت)** "معلوم میں" سے مراد شوال ذی قعده اور ذوالحج کے پہلے دن ہیں۔ یہی وہ میں میں ہیں جن میں غالب طور پر حج کے لیے احرام باندھنا جاتا ہے۔

(فَمَنْ فَرَضَ فِيهِنَّ الْحَجَّ) "تو جو شخص ان مہینوں میں حج کی نیت کر لے،" یعنی جو کوئی ان مہینوں میں حج کا احرام باندھتا ہے کیونکہ جو کوئی حج شروع کر دیتا ہے تو اس کا اتمام اس پر فرض ہو جاتا ہے خواہ حج نفلی ہی کیوں نہ ہو۔ اس آیت کریمہ سے امام شافعی رحمہ اللہ اور ان کے اصحاب استدلال کرتے ہیں کہ حج کے مہینوں سے قبل حج کے لیے احرام باندھنا جائز نہیں ہے۔

میں (عبد الرحمن بن ناصر السعدي) کہتا ہوں کہ اگر یہ کہا جائے کہ یہ آیت کریمہ جمہور اہل علم کے اس مسلک پر دلالت کرتی ہے کہ حج کے مہینوں سے پہلے حج کے لیے احرام باندھنا صحیح ہے تو ایسا کہنا زیادہ قرین صحت ہے، کیونکہ اللہ تعالیٰ کا ارشاد **(فَمَنْ فَرَضَ فِيهِنَّ الْحَجَّ)** دلالت کرتا ہے کہ حج کی فرضیت کبھی تو مذکورہ مہینوں میں واقع ہوتی ہے اور کبھی نہیں۔ ورنہ اللہ تعالیٰ اسے مقید نہ کرتا۔

(فَلَا رَفَثٌ وَلَا فُسُوقٌ وَلَا حِدَالٌ فِي الْحَجَّ) "تو دلگلی کی باتیں نہیں کرنا، نہ گناہ کرنا اور نہ جھگڑا کرنا ہے حج میں،" یعنی تم پر حج کے احرام کی تقطیم کرنا فرض ہے خاص طور پر جبکہ وہ حج کے مہینوں میں واقع ہو، لہذا تم پر فرض ہے کہ تم احرام حج کی ہر اس چیز سے حفاظت کرو جو احرام کو فاسد کرتی ہے یا اس کے ثواب میں کمی کر دیتی ہے، مثلاً (زفت) اور (رفث) سے مراد ہے جماع اور اس کے قوی اور فعلی مقدمات۔ خاص طور پر بیویوں کے پاس ان کی موجودگی میں۔ (فسوچ) سے تمام معاصی مراد ہیں اور ممنوعات احرام بھی اس میں شامل ہیں اور (حدال) سے مراد اسی جھگڑا اور حناصت ہے، کیونکہ لڑائی جھگڑا اس کو جنم دیتا اور دشمنی پیدا کرتا ہے۔

حج کا مقصد اللہ تعالیٰ کے لیے تزلیل اور انصار عبادات کے ذریعے سے ممکن حد تک اس کے تقرب کا حصول اور برائیوں کے ارتکاب سے بچتا ہے، اس لیے کہ یہی وہ امور ہیں جن کی وجہ سے حج اللہ کے ہاں مقبول و مبرور ہوتا ہے اور حج مبرور کا بدلت جنت کے سوا کوئی نہیں۔ مذکورہ برائیاں اگرچہ ہر جگہ اور ہر وقت ممنوع ہیں تاہم حج کے ایام

میں ان کی ممانعت میں شدت اور زیادہ ہو جاتی ہے اور جان بیجھے کے صرف ترک معاصی سے تقرب الہی کی بحیل اس وقت تک نہیں ہوتی جب تک کہ اللہ تعالیٰ کے احکام بھی نہ بجالائے جائیں۔ اسی لیے اللہ تعالیٰ نے فرمایا: **(وَمَا تَفْعَلُوا مِنْ خَيْرٍ يَعْلَمُهُ اللَّهُ)** اور جو بھی تم بھلائی کرتے ہو اللہ اسے جانتا ہے، اللہ تعالیٰ نے بھلائی کے عموم کی تصریح کے لیے (مِنْ) استعمال کیا ہے۔ اس لیے ہر بھلائی، تقرب الہی کا ہر ذریعہ اور ہر عبادت اس میں شامل ہے، یعنی اللہ تعالیٰ ہر بھلائی کو جانتا ہے۔ یہ آیت کریمہ بھلائی کے کاموں میں ترغیب کو مضمون ہے۔ خاص طور پر زمین کے ان قطعات میں جن کو شرف اور احترام میں بہت بلند مقام حاصل ہے۔ اس لیے یہی مناسب ہے کہ نماز روزہ، صدقہ، طواف اور قویٰ فعلی احسان کے ذریعے سے جتنی بھلائی ممکن ہو اسے حاصل کیا جائے۔

پھر اللہ تعالیٰ نے اس مبارک سفر میں زادراہ ساتھ لینے کا حکم دیا ہے، کیونکہ زادراہ مسافر کو لوگوں سے بے نیاز کر دیتا ہے اور اسے لوگوں کے مال کی طرف دیکھنے اور سوال کرنے سے روک دیتا ہے۔ ضرورت سے زائد زادراہ ساتھ لینے میں فائدہ اور ساتھی مسافروں کی اعانت ہے اور اس سے الشدرب العالمین کے تقرب میں اضافہ ہوتا ہے۔ یہی وہ زادراہ ہے جو یہاں مراد ہے جو زندگی کو قائم رکھنے، گزر بر کرنے اور راستے کے اخراجات کے لیے نہایت ضروری ہے۔ رہازادِ حقیقی جس کا انسان کو دنیا و آخرت میں فائدہ ہوتا ہے تو وہ تقویٰ کا زادراہ ہے جو جنت کی طرف سفر کا زادراہ ہے اور وہی زادراہ ایسا ہے جو انسان کو ہمیشہ رہنے والی کامل ترین لذت اور جلیل ترین نعمت کی منزل مراد پر پہنچتا ہے۔ جو کوئی زادتقویٰ کو چھوڑ دیتا ہے وہ اس بنا پر اپنی راہ گھوٹی کر بیٹھتا ہے۔ تقویٰ سے محروم ہونا ہر برائی کا نشانہ بن جاتا ہے اور وہ اہل تقویٰ کی منزل پر پہنچنے سے محروم ہو جاتا ہے۔ پس یہ تقویٰ کی مدح ہے۔ پھر اللہ تعالیٰ نے عقل مندوگوں کو ان الفاظ میں تقویٰ اختیار کرنے کا حکم دیا ہے: **(وَاتَّقُونَ يَأْوِي الْأَكْبَابَ)** ”اے اہل و انش! مجھ سے ڈرتے رہو،“ یعنی اے سمجھیدہ اور علّقمند لوگو! اپنے اس رب سے ڈرو جس سے ڈرنا وہ سب سے بڑی چیز ہے جس کا عقل انسانی حکم دیتی ہے اور اس کو ترک کرنا جہالت اور فساد رائے کی دلیل ہے۔

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِنْ رَبِّكُمْ طَفَّالًا أَفَضْلُمُ مَنْ عَرَفَتِ
نہیں ہے تم پر کوئی گناہ یہ کہ تلاش کرو تم فضل اپنے رب کا، پھر جب لوٹو تم عرفات سے
فَإِذْكُرُوا اللَّهَ عِنْدَ الْمَشْعَرِ الْحَرَامِ وَإِذْكُرُوهُ كَمَا هَذِكُمْ وَإِنْ
تو یاد کرو اللہ کو نزدیک مشرح رام کے اور یاد کرو تم اس کو جس طرح اس نے ہدایت دی تمہیں، اور تحقیق
كُنْتُمْ مِنْ قَبْلِهِ لَمِنَ الضَّالِّينَ ۚ **ثُمَّ أَفْيُضُوا مِنْ حَيْثُ أَفَاضَ النَّاسُ**
تھے تم پہلے اس سے البتہ گمراہوں سے ۝ پھر لوٹو تم جہاں سے لوٹیں سب لوگ،
وَاسْتَغْفِرُوا اللَّهَ طَرَّانَ اللَّهَ غَفُورٌ رَّحِيمٌ ۚ **فَإِذَا قَضَيْتُمْ مَمَّا سَكَمْ**
اور مغفرت مانگو اللہ سے، بیشک اللہ بہت بخششے والا برا حرام کرنے والا ہے ۝ پھر جب پورے کر چکو تم اپنے جنگ کے احکام

فَإِذْ كُرُوا اللَّهُ كَذِنْ كُرُوكُمْ أَبَاءَكُمْ أَوْ أَشَدَّ ذُكْرًا طَفِينَ النَّاسِ مَنْ يَقُولُ
 تو یاد کرو اللہ کو مانند یاد کرنے تھا رے اپنے باپ دادا کو بلکہ اس سے بھی زیادہ یاد کرنا، پس کچھ لوگ وہ ہیں جو کہتے ہیں
 رَبَّنَا اتَّنَا فِي الدُّنْيَا وَمَا لَهُ فِي الْآخِرَةِ مِنْ خَلَاقٍ ۝ وَمِنْهُمْ مَنْ
 اے ہمارے رب اور دنیا میں اور نہیں ہے اس کے لئے آخرت میں کوئی حصہ ۝ اور کچھ ان میں سے وہ ہیں جو
 یَقُولُ رَبَّنَا اتَّنَا فِي الدُّنْيَا حَسَنَةً ۝ وَفِي الْآخِرَةِ حَسَنَةً ۝ وَقَنَا
 کہتے ہیں اے ہمارے رب! دے ہمیں دنیا میں بھلائی اور آخرت میں بھلائی اور بچا ہمیں
 عَذَابَ الشَّارِ ۝ أَوْلَئِكَ لَهُمْ نَصِيبٌ مِمَّا كَسَبُوا ط
 آگ کے عذاب سے ۝ یہی لوگ ہیں واسطے ان کے حصہ ہے اس سے جوانہوں نے کمیا

وَاللَّهُ سَرِيعُ الْحِسَابٍ ۝

اور اللہ جلد حساب یٹے والا ہے ۝

چونکہ اللہ تبارک و تعالیٰ نے تقویٰ کا حکم دیا ہے اس لیے اللہ تعالیٰ نے یہاں آگاہ فرمادیا کہ مواسم حج و غیرہ میں
 محنت و اکتساب کے ذریعے سے اللہ تعالیٰ کا فضل تلاش کرنے میں کوئی حرج نہیں، جبکہ وہ فرائض سے غافل ہو کر اسی
 میں مشغول نہ ہو جائے۔ جبکہ اس کا اصل مقصد حج ہی ہو اور یہ کمائی حال اور اللہ تعالیٰ کے فضل کی طرف منسوب ہو
 اور بندے کی اپنی مہارت کی طرف منسوب نہ ہو، کیونکہ سب کو ہی سب کچھ سمجھنا اور سب کو فراموش کر دینا، یہی یعنی
 حرج ہے اور اللہ تبارک و تعالیٰ کافر مان ﴿فَإِذَا أَفْضَلْمُمْ مِنْ عَرَفْتَ فَإِذْ كُرُوا اللَّهُ عَنْدَ الْمَشْعَرِ الْحَرَامِ﴾
 ”پس جب تم عرفات سے لوٹو، تو مشرحram کے پاس اللہ کا ذکر کرو“ متعدد امور پر دلالت کرتا ہے:

(۱) عرف میں وقوف، مناسک حج میں سے ہے اور یہ اراکان حج میں سے ایک معروف رکن ہے، کیونکہ عرفات
 سے واپسی صرف وقوف کے بعد ہی ہوتی ہے۔

(۲) مشرحram کے پاس اللہ تعالیٰ کے ذکر کا حکم دیا گیا ہے اور مشرحram سے مراد مزدلفہ ہے، مزدلفہ بھی معروف
 جگہ ہے جہاں قربانی کی رات بر کرنی ہوتی ہے، نماز فجر کے بعد خوب روشنی پھیلنے تک دعا میں کرتے
 ہوئے مزدلفہ میں وقوف کرے، مزدلفہ کے پاس دعاوں اور اذکار میں فرائض اور نوافل بھی داخل ہیں۔

(۳) مزدلفہ کا وقوف، عرفات کے وقوف سے متاخر ہے جیسا کہ آیت کریمہ میں دی گئی ترتیب دلالت کرتی ہے۔

(۴) عرفات اور مزدلفہ دونوں ان مشاعر حج میں شمار ہوتے ہیں جن کا فعل اور اظہار مقصود ہے۔

(۵) مزدلفہ بھی حرم میں داخل ہے جیسا کہ اللہ تعالیٰ نے اسے ”حرام“ کی صفت سے مقید کیا ہے۔

(۶) مزدلفہ کو ”حرام“ کی صفت سے مقید کرنا یہ مفہوم دیتا ہے کہ عرفہ حرم میں شامل نہیں۔

﴿وَإِذْ كُرُوهُ كَيْمَانَ كُنْتُمْ قَنْ قَبْلِهِ لِمَنِ الظَّالِمِينَ﴾ اور اس (الله) کا اس طرح ذکر کرو جس طرح اس نے تم کو بتایا ہے اور اس سے پہلے تم ناواقف تھے۔ یعنی اللہ تعالیٰ کا ذکر کرو جیسا کہ اس نے گمراہی کے بعد تمہیں ہدایت سے نواز اور تمہیں وہ کچھ سکھایا جو تم نہ جانتے تھے۔ یہ اللہ تعالیٰ کی سب سے بڑی نعمت ہے جس کا شکر و اجر، اور اس کے مقابلے میں قلب اور زبان سے منعم کا ذکر کرنا فرض ہے۔

﴿ثُمَّ أَفِيضُوا مِنْ حَيْثُ أَفَاضَ النَّاسُ﴾ پھر تم وہاں سے لوٹو جہاں سے لوگ لوئے ہیں، یعنی مزدلفہ سے۔ اور یہ عمل ہے جو حضرت ابراہیم علیہ السلام سے لے کر اب تک چلا آ رہا ہے۔ اور اس افاضہ یعنی واپسی کا مقصد ان کے ہاں معروف تھا اور وہ ہے ری جہاڑ قربانیوں کو ذبح کرنا، طواف، سعی، تشریق کی راتوں میں منی میں شب بسری اور باقی مناسک کی تجھیل۔ چونکہ اس افاضہ کا مقصد وہ ہے جس کا ذکر کیا گیا ہے اور یہ مذکورہ امور حج کے آخری مناسک ہیں، اس لیے اللہ تعالیٰ نے حکم دیا کہ ان سے فارغ ہو کر استغفار اور کثرت سے اللہ تعالیٰ کا ذکر کیا جائے، اس لیے کہ استغفار کا مقصد یہ ہے کہ عبادات کی ادائیگی میں بندے کی طرف سے جو خلل اور کوتاہی واقع ہوئی ہے استغفار سے اس کی حلاني ہو جائے اور اللہ کا ذکر یہ اللہ کا اس انعام پر شکر ہے جو اس نے عظیم عبادت اور بھاری احسان کی توفیق سے نواز کر کیا۔

بندہ مومن کے لیے مناسب بھی یہی ہے کہ جب وہ اپنی عبادت سے فارغ ہو تو اپنی تقدیر اور کوتاہی پر اللہ تعالیٰ سے مغفرت طلب کرے اور عبادت کی توفیق پر اللہ تعالیٰ کا شکر بجالائے، نہ کہ اس شخص کی مانند ہو جو یہ سمجھتا ہے کہ اس نے عبادت کی تجھیل کر کے رب پر احسان کیا ہے اور اس عبادت نے اس کے مقام و مرتبہ کو بہت بلند کر دیا ہے۔ یہ رویہ یقیناً اللہ کی ناراضی کا باعث اور اس بات کا مستحق ہے کہ اس کے فعل (عبادت) کو تحریر دیا جائے جیسے عبادت کی پہلی صورت اس بات کی مستحق ہے کہ وہ اللہ تعالیٰ کے ہاں قبولیت کا درجہ حاصل کرے اور بندے کو دوسرے اعمال خیر کی توفیق عطا ہو۔

پھر اللہ تعالیٰ نے مخلوق کے احوال کی خبر دی اور آگاہ فرمایا کہ تمام مخلوق اپنے اپنے مطالبات کا سوال کرتی ہے اور جو چیزان کے لیے ضرر سا ہے اس سے بختنے کی دعا مانگتی ہے، البتہ ان کے مقاصد مختلف ہوتے ہیں۔ کچھ لوگ ایسے ہوتے ہیں جو یہ کہتے ہیں ﴿رَبَّنَا أَتَنَا فِي الدُّنْيَا﴾ اے ہمارے رب! ادے تو ہمیں دنیا میں، یعنی وہ دنیا کے ساز و سامان اور اس کی شہوات کا سوال کرتے ہیں۔ ان کے لیے آخرت میں کوئی حصہ نہیں ہو گا، کیونکہ آخرت میں ان کو کوئی رغبت نہیں اور انہوں نے اپنی ہمت اور ارادے دنیا ہی پر مركوز کر دیتے ہیں۔ ان میں سے کچھ لوگ ایسے ہیں جو دنیا اور آخرت دونوں کے لیے دعا کرتے ہیں اور اپنے آپ کو دنیا اور آخرت کے تمام امور میں اللہ تعالیٰ کا محتاج سمجھتے ہیں۔

ان دونوں گروہوں کے لیے اپنے اعمال اور اپنے اکتساب کا حصہ ہے۔ اللہ تعالیٰ عنقریب انہیں ان کے اعمال، ان کے ارادوں اور ان کی نیقوں کی ایسی جزا دے گا جو عدل اور فضل کے دائے میں ہوگی، اس پر اس کی کامل ترین حمد و شناہیان کی جائے گی۔ اس آیت کریمہ سے ثابت ہوتا ہے کہ اللہ تعالیٰ ہر ایک کی دعا مستحب ہے خواہ وہ کافر ہو، مسلمان ہو یا فاسق و فاجر، البتہ کسی کی دعا قبول ہونے کے معنی یہ نہیں ہے کہ اللہ تعالیٰ اس سے محبت کرتا ہے اور اس نے (اس کی دعا قبول کر کے) اسے اپنے قرب سے نواز دیا ہے۔ البتہ آخرت کی بھلائی اور دینی امور میں دعا کی قبولیت اللہ تعالیٰ کی محبت اور اس کے قرب کی علامت ہے۔ وہ بھلائی جو دنیا میں طلب کی جاتی ہے، اس میں ہر وہ بھلائی شامل ہے جس کا ہونا بندے کو پسند ہو۔ جیسے رزق کی کشاش، یہک یہوی، یہک اولاد جسے دیکھ کر آنکھیں نہ خدھ دی ہوتی ہیں، آرام اور راحت، علم نافع، اعمال صالحہ اور دیگر پسندیدہ اور مباح چیزیں اور آخرت کی بھلائی، قبر، حساب کتاب اور آگ کے عذاب سے سلامتی اللہ تعالیٰ کی رضا کے حصول، ہمیشہ رہنے والی نعمتوں سے کامیاب ہونے اور رب رحیم کے قرب کا نام ہے۔ اس اعتبار سے یہ دعا سب سے جامع اور سب سے کامل دعا ہے اور اس قابل ہے کہ اسے تمام دعاؤں پر ترجیح دی جائے۔ اسی لیے رسول اللہ ﷺ اکثر یہی دعا مانگا کرتے تھے اور اس دعا کی ترغیب دیا کرتے تھے۔

وَادْكُرُوا اللَّهَ فِي أَيَّامٍ مَعْدُودَاتٍ طَفَّنْ تَعَجَّلَ فِي يَوْمَيْنِ فَلَا إِثْمَ
اور یاد کرو تم اللہ کو گنتی کے چند دنوں میں، پس جس نے جلدی کی دو دنوں میں تو نہیں ہے کوئی گناہ
عَلَيْهِ وَمَنْ تَأْخِرَ فَلَا إِثْمَ عَلَيْهِ لِمَنِ اتَّقَى طَ وَاتَّقُوا اللَّهَ
اس پر، اور جس نے تاخیر کی تو نہیں کوئی گناہ اس پر (بھی) واسطے اس کے جو ذرا اور ذر و تم اللہ سے
وَاعْلَمُوا أَنَّكُمْ إِلَيْهِ تُحْشَرُونَ ②
اور جان لو پیش کم تم اسی کی طرف اکٹھے کئے جاؤ گے 〇

اللہ تعالیٰ حکم دیتا ہے کہ گنتی کے چند دنوں میں اللہ تعالیٰ کا ذکر کیا جائے، ان دنوں سے مراد عید کے بعد کے ایام تشریق (کے تین دن) ہیں، کیونکہ انہیں شرف و فضیلت حاصل ہے نیز اس لیے بھی کہ بقیہ تمام مناسک حج اُنہی ایام میں پورے کئے جاتے ہیں۔ علاوه ازیں ان دنوں میں لوگ اللہ تعالیٰ کے مہمان ہوتے ہیں اس لیے اللہ تعالیٰ نے ان دنوں میں روزہ رکھنا حرام قرار دیا ہے۔ ان کے اندر اللہ تعالیٰ کا ذکر کرنا ایک ایسی خوبی ہے جو اور دنوں میں نہیں پائی جاتی، چنانچہ رسول اللہ ﷺ نے فرمایا: «أَيَّامُ التَّشْرِيقِ أَيَّامُ أَكْلٍ وَشَرِبٍ وَذِكْرِ اللَّهِ عَزَّوَجَلَّ» ”ایام تشریق کھانے پینے اور اللہ کا ذکر کرنے کے دن ہیں،^①

اور ان ایام میں جو اللہ کا ذکر کرنے کا حکم ہے، تو اس میں رمی جمار کے وقت، قربانی کا جانور ذبح کرتے وقت اور فرض نمازوں کے بعد مخصوص اللہ تعالیٰ کا ذکر بھی آ جاتا ہے۔ بعض اہل علم کہتے ہیں اس حکم میں مطلق تکبیرات داخل ہیں۔ جیسے ذوان الحج کے پہلے دنوں میں تکبیرات کی جاتی ہیں اور یہ بعد بھی نہیں۔

﴿فَمَنْ تَعَجَّلَ فِي يَوْمَنِ فَلَا إِلَهَ عَلَيْهِ﴾ پس جس نے جلدی کی دو دنوں میں، تو اس پر کوئی گناہ نہیں، یعنی جو کوئی دوسرے روز غروب آفتاب سے قبل منی سے نکل کر کوچ کرتا ہے **﴿وَمَنْ تَأْخَرَ فَلَا إِلَهَ عَلَيْهِ﴾** اور جس نے دیر کی تو اس پر کوئی گناہ نہیں، یعنی جو کوئی تیری رات منی میں برس کر کے اگلی صبح نکل کر مارتا ہے (تو اس پر بھی کوئی گناہ نہیں) دو دنوں امور مباح قرار دے کر اللہ تعالیٰ نے اپنے بندوں کو تخفیف عطا کی ہے مگر اس کے ساتھ ساتھ یہ بھی معلوم ہے کہ اگرچہ دو دنوں امور جائز ہیں تاہم تیری رات کے بعد منی سے کوچ کرنا افضل ہے، کیونکہ اس طرح کثرت عبادت کی فضیلت حاصل ہوتی ہے۔

چونکہ آیت کریمہ میں لفظی حرج کا ذکر کیا گیا ہے جس سے بھی تو صرف اسی معاملے میں لفظی حرج کا مفہوم ڈہن میں آتا ہے اور کبھی اس کے علاوہ دیگر معاملات میں بھی۔ جب کہ صورتحال یہ ہے کہ صرف تقدیم و تاخیر میں حرج کی لفظی کی گئی ہے۔ جسے اللہ تعالیٰ نے **﴿لَعِنَ الْقُشْشَ﴾** کے ساتھ مقید کیا ہے، یعنی جس نے تمام معاملات میں اور حج کے احوال میں تقویٰ اختیار کیا۔ پس جس نے ہر معاملے میں تقویٰ اختیار کیا اس کے لیے ہر معاملے میں حرج کی لفظی حاصل ہو گئی اور جس نے بعض معاملات میں تقویٰ اختیار کیا اور بعض معاملات میں اسے نظر انداز کر دیا تو اس کو جزا بھی اس کے عمل کی جنس سے ملے گی۔

﴿وَاتَّقُوا اللَّهَ﴾ اور اللہ سے ڈرتے رہو۔ یعنی اللہ تعالیٰ کے احکامات پر عمل اور اس کی نافرمانی سے احتساب کرتے ہوئے اللہ تعالیٰ سے ڈرو۔ **﴿وَاعْدُمُوا أَنْكُمُ إِلَيْهِ تُحْشَرُونَ﴾** جان لوکہ تمہیں اسی (اللہ تعالیٰ) کے پاس اکٹھا کیا جائے گا، اور وہ تمہیں تمہارے اعمال کا بدلہ دے گا۔ پس جس کسی نے تقویٰ اختیار کیا وہ اللہ تعالیٰ کے ہاں اس کی جزا پائے گا اور جو کوئی اللہ تعالیٰ سے ڈر کر گناہوں سے باز نہ آیا، اللہ تعالیٰ اسے سخت سزادے گا۔ جزا اسرا کا علم تقویٰ کا سب سے بڑا دعیہ ہے اسی لیے اللہ تعالیٰ نے جزاۓ آخرت کے علم کی بڑی ترغیب دی ہے۔

وَمِنَ النَّاسِ مَنْ يُعِجِّبُ كَوْلَهُ فِي الْحَيَاةِ الدُّنْيَا وَيُشَهِّدُ اللَّهَ عَلَى مَا اور کچھ لوگ وہ ہیں کہ خوش لگتی ہے آپ کو اس کی بات حیات دنیا میں اور وہ گواہ ہناتا ہے اللہ کو اس پر جو فی قَلْبِهِ وَهُوَ أَلَّا الْخِصَامُ^{۱۰۰} وَإِذَا تَوَلَّ سَعْيٍ فِي الْأَرْضِ لِيُفْسِدَ فِيهَا اسکد میں ہے حالانکہ وہ سخت جھگڑا او ہے اور جب وہ پیغام پھیر جاتا ہے تو کوش کرتا ہے زمین میں تاکہ فاد کرے اس میں وَيُهْلِكَ الْحَرَثَ وَاللَّسْلَلُ وَاللَّهُ لَا يُحِبُّ الْفَسَادَ^{۱۰۱} وَإِذَا قِيلَ لَهُ اتْقِ اللَّهَ اور بر باد کرے کھیتیاں اور نسل اور اللہ نہیں پسند کرتا فساد کو اور جب کہا جاتا ہے اسے ڈر تو اللہ سے

أَخَذَتُهُ الْعَزَّةُ بِالْإِلَاثِمِ فَحَسِبَهُ جَهَنَّمُ وَلَيْسَ إِلَيْهَا دُرُجٌ ۲۷

تو ابھارتا ہے اسے تکبر گناہ پرسو کانی ہے اسے جنم اور یقیناً وہ برائھ کانا ہے ۰

جب اللہ تعالیٰ نے کثرت سے ذکر کرنے کا حکم دیا، خاص طور پر فضیلت والے اوقات میں، وہ ذکر الہی جو سب سے بڑی بھلائی اور سیکھی ہے تو اللہ تعالیٰ نے ایسے شخص کے حال کے بارے میں خبر دی جو اپنی زبان سے جو بات کرتا ہے اس کا فعل اس کی مخالفت کرتا ہے۔ پس کلام ایک ایسی چیز ہے جو انسان کو بلند مراتب پر فائز کرتی ہے یا اس کو پستی میں گردایتی ہے، چنانچہ فرمایا:

وَمِنَ النَّاسِ مَنْ يُعِجِّبُكَ قَوْلُهُ فِي الْحَيَاةِ الدُّنْيَا ”بعض لوگ وہ ہیں جن کی بات تجوہ کو اچھی لگتی ہے دنیا کی زندگی میں،“ یعنی جب وہ بات کرتا ہے تو اس کی باتیں سننے والے کو بہت اچھی لگتی ہیں۔ جب وہ بات کرتا ہے تو آپ سمجھتے ہیں کہ وہ بہت ہی فائدہ مند بات کر رہا ہے۔ اور بات کو مزید موکد بناتا ہے **وَيُشَهِّدُ اللَّهُ عَلَى مَا فِي قَلْبِهِ** ”اور جو اس کے دل میں ہے اس پر وہ اللہ کو گواہ بناتا ہے،“ یعنی وہ خبر دیتا ہے کہ اللہ تعالیٰ اس بات سے آگاہ ہے کہ اس کے دل میں وہی کچھ ہے جس کا اظہار وہ زبان سے کر رہا ہے، وہ آخایکہ وہ اس بارے میں جھوٹا ہے، کیونکہ اس کا فعل اس کے قول کی مخالفت کرتا ہے۔ اگر وہ سچا ہوتا تو اس کا فعل اس کے قول کی موافقت کرتا جیسا کہ بعض مومن کا حال ہوتا ہے۔ بنابریں اللہ تعالیٰ نے فرمایا: **وَهُوَ أَلَّا يُخَاصِمُ** ”اور وہ سخت جھگڑا لو ہے،“ یعنی جب کبھی آپ اس سے بحث کرتے ہیں تو آپ دیکھتے ہیں کہ اس میں سخت جھگڑا لوپن، سرکشی اور تعصیب جیسی مذموم صفات موجود ہیں اور ان کے نتیجے میں اس کے اندر وہ اوصاف پائے جاتے ہیں جو قبیح ترین اوصاف ہیں۔ یہ اوصاف اہل ایمان کے اوصاف کی مانند نہیں ہیں۔ وہ اہل ایمان جنہوں نے سہولت کو اپنی سواری، اطاعت حق کو اپنا وظیفہ اور عفو و درگز رکاواتی طبیعت بنا لیا۔

وَإِذَا تَوَلَّ ”اور جب وہ پیٹھ پھیر کر چلا جاتا ہے۔“ یعنی یہ شخص جب آپ کے پاس موجود ہوتا ہے تو اس کی باتیں آپ کو بہت خوش کن لگتی ہیں، جب وہ آپ کے ہاں سے واپس لوٹتا ہے **سَعْيٌ فِي الْأَرْضِ لِيُفْسِدَ فِيهَا** ”تو زمین میں دوڑتا پھرتا ہے، تاکہ اس میں فتنہ انگیزی کرے۔“ یعنی وہ گناہ اور نافرمانی کے کاموں میں دوڑ دھوپ کرتا ہے جو زمین میں فساد برپا کرنے کا باعث بنتے ہیں **وَيُهَلِّكُ الْحَرَثَ وَالسَّلَّ** ”اور کھیتی اور نسل کو نابود کر دے۔“ اور اس سب سے کھیتیاں باغات اور مویشی تباہ ہوتے ہیں یا ان میں کمی واقع ہوتی ہے اور گناہوں کے سبب سے برکت اٹھ جاتی ہے۔ **وَاللَّهُ لَا يُحِبُّ الْفَسَادَ** ”اور اللہ فساد کو پسند نہیں کرتا،“ اور جب وہ فساد کو پسند نہیں کرتا تو وہ زمین میں فساد پھیلانے والے بندے کو سخت ناپسند کرتا ہے خواہ یہ بندہ اپنی زبان سے بہت اچھی اچھی باتیں ہی کیوں نہ کرتا ہو۔

اس آیت کریمہ سے ثابت ہوتا ہے کہ وہ باتیں جو لوگوں کے منہ سے صادر ہوتی ہیں ان کے صدق یا لذب اور سیکل یا بدی پر اس وقت تک دلالت نہیں کرتیں جب تک اس کا عمل ان باقتوں کی تصدیق نہ کر دے۔ یہ آیت اس بات پر بھی دلالت کرتی ہے کہ گواہوں، حق پرستوں اور باطل پرستوں کے احوال کی تحقیق اور ان کے اعمال اور قرآن احوال میں غور و فکر کے ذریعے سے ان کی پیچان کی جائے، نیز ان کی ملجم سازی اور ان کے پاکی دامان کے دعووں سے دھوکہ نہیں کھانا چاہئے۔

پھر اللہ تعالیٰ نے ذکر فرمایا کہ گناہوں اور نافرمانیوں کے ذریعے سے زمین میں فساد پھیلانے والے اس شخص کو جب اللہ تعالیٰ سے ڈرنے کی تلقین کی جاتی ہے تو تمکبر کرنے لگتا ہے۔ ﴿أَخَذَنَاهُ الْعِزَّةُ بِالْإِثْمِ﴾ ”کھیخ لاتا ہے غرور اس کو گناہ پر“، چنانچہ اس کے اندر گناہ اور معاصی کے اعمال اور نصیحت کرنے والوں کے خلاف ملکبرانہ رویدا کشته ہو جاتے ہیں ﴿فَحَسَبْهُ جَهَنَّمُ﴾ ”پس اس کے لیے جہنم کافی ہے“، جو نافرمان ملکبرین کا ٹھکانا ہے۔ ﴿وَلَيُشَّأَ إِلَيْهَا﴾ ”اور بہت بر اٹھکانا ہے۔“ یعنی بہت ہی بر اٹھکانا اور مسکن ہے جہاں وہ کبھی نہ ختم ہونے والی مایوسی اور داکی عذاب میں مبتلا رہیں گے ان کے عذاب میں کبھی تخفیف نہیں کی جائے گی۔ وہ ثواب کی کوئی امید نہیں رکھیں گے کیونکہ یہ ان کے اعمال بد اور ان کے جرم کی سزا ہے۔ ہم ان کے احوال سے اللہ تعالیٰ کی پناہ کے طلب گار ہیں۔

وَمِنَ النَّاسِ مَنْ يَسْرِيْ نَفْسَهُ أَبْتَغَاهُ مَرْضَاتِ اللَّهِ

اور کچھ لوگ وہ ہیں جو بیچ دیتے ہیں اپنا نش واسطے تلاش کرنے کے رضا مندی اللہ کی

وَاللَّهُ رَءُوفٌ بِالْعِبَادِ ^{۲۶}

اور اللہ بہت شفیق ہے اپنے بندوں کے ساتھ ○

”اور لوگوں میں سے بعض وہ ہے جو بیچ دیتا ہے اپنے آپ کو اللہ کی رضا جوئی میں اور اللہ بڑا مہربان ہے بندوں پر“۔ یہی لوگ توفیق یافتہ ہیں جنہوں نے اپنی جانوں کو ارزال داموں میں بیچ دیا اور اللہ کی رضا کے حصول اور ثواب کی امید پر اپنی جانوں کو قربان کر دیا۔ پس انہوں نے بندوں کے ساتھ انتہائی مہربان پورا بدلہ دیتے والے مال دار کو قیمت ادا کی ہے وہ مہربان کہ جس کی شفقت و رحمت ہی سے ہے کہ اس نے ان کو اس قربانی کی توفیق بخشی اور اس نے اس قربانی کے پورے بد لے کا وعدہ فرمایا ﴿إِنَّ اللَّهَ أَشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِإِنَّ لَهُمُ الْجَنَّةَ﴾ (التوبہ: ۱۱۱) ”بے شک اللہ نے خرید لیا ہے مسلمانوں سے ان کی جانوں کو اور مالوں کو اس کے بد لے کر ان کے لیے جنت ہے۔“ اس آیت کریمہ میں اللہ تعالیٰ نے خبر دی ہے کہ مومنوں نے اپنی جانوں کو فروخت اور قربان کر دیا ہے اور اللہ نے ان کے مطلوب و مقصود کے حصول کے لیے اپنی واجب شفقت و رحمت کی خبر دی ہے۔ پس اس کے بعد ان پر اللہ کریم جو نواز شات فرمائے گا اور جو کامیابی و کامرانی ان کو حاصل ہوگی، اس کی بابت مت پوچھو۔

يَا أَيُّهَا الَّذِينَ آمَنُوا ادْخُلُوْا فِي السَّلَمِ كَافَةً وَلَا تَتَّبِعُوْا خُطُوْتَ الشَّيْطَنِ

اے لوگو جو ایمان لائے ہوا داخل ہو جاؤ تم اسلام میں پورے کے پورے اور نہ پیروی کر تم شیطان کے قدموں کی
إِنَّهُ لَكُمْ عَدُوٌّ مُّبِينٌ ۶۸ **فَإِنْ زَلَّتُمْ مِّنْ بَعْدِ مَا جَاءَ شُكُمُ الْبَيِّنَاتُ**

پیش شیطان تمہارا دمن ہے غایب ۰ پھر اگر پھسل جاؤ تم بعد اس کے کہ آگئیں تمہارے پاس واضح دلیں
فَاعْلَمُوا أَنَّ اللَّهَ عَزِيزٌ حَكِيمٌ ۶۹

تو جان لو! پیش اللہ غالب ہے خوب حکمت والا ۰

یہ اہل ایمان کے لیے اللہ تعالیٰ کا حکم ہے کہ وہ مکمل طور پر اسلام میں داخل ہو جائیں۔ یعنی دین کے تمام احکام پر عمل کریں اور ان احکام میں سے کسی حکم کو ترک نہ کریں اور ان لوگوں میں شامل نہ ہوں جنہوں نے اپنی خواہشات کو اپنا معبود بنالیا۔ اگر شرعی حکم ان کی خواہش نفس کے مطابق ہوتا ہے تو اس پر عمل کر لیتے ہیں اگر یہ حکم خواہش نفس کے خلاف ہو تو اسے چھوڑ دیتے ہیں، بلکہ یہ فرض ہے کہ بندے کی خواہش دین کے تابع ہو، بھلاکی کا ہر وہ کام کرے جس پر اسے قدرت حاصل ہو اور جس کام کے کرنے سے وہ عاجز ہو اس کی کوشش کرے اور اس کو بجا لانے کی نیت رکھے، پس اپنی نیت سے وہ اسے پالے گا۔ چونکہ دین میں مکمل طور پر داخل ہونا شیطان کے راستوں کی مخالفت کے بغیر ممکن نہیں اور نہ اس کا تصور کیا جاسکتا ہے اس لیے فرمایا: **(وَلَا تَتَّبِعُوْا خُطُوْتَ الشَّيْطَنِ)** ”اور شیطان کے نقش قدم کی اتباع نہ کرو“، یعنی اپنے اعمال میں اللہ تعالیٰ کی نافرمانی کرتے ہوئے شیطان کے نقش قدم کی پیروی نہ کرو **(إِنَّهُ لَكُمْ عَدُوٌّ مُّبِينٌ)** ”وہ تمہارا خاطر ہر دمن ہے۔“ یعنی اس کی دشمنی ظاہر ہے۔ ایسا دمن جس کی عداوت ظاہر ہو ہمیشہ تمہیں برائی، فواحش اور ایسے کاموں کا حکم دیتا ہے جو تمہارے لیے نقصان دہ ہوں۔ چونکہ بندے سے ہمیشہ کوتا ہی اور لغزش واقع ہوتی رہتی ہے اس لیے اللہ تعالیٰ نے فرمایا: **(فَإِنْ زَلَّتُمْ)** ”اگر تم پھسل جاؤ۔“ یعنی اگر تم سے کوئی لغزش ہو جائے اور تم گناہ میں پڑ جاؤ **(مِنْ بَعْدِ مَا جَاءَ شُكُمُ الْبَيِّنَاتُ)** ”احکام روشن پہنچ جانے کے بعد“ یعنی علم اور یقین حاصل ہو جانے کے بعد **(فَاعْلَمُوا أَنَّ اللَّهَ عَزِيزٌ حَكِيمٌ)** ”تو جان لو کہ اللہ غالب حکمت والا ہے۔“

اس آیت میں نہایت سخت و عیدار تجویف ہے جو لغزشوں کو ترک کرنے کی موجب ہے، کیونکہ جب نافرمان لوگ اس غالب اور حکمت والی نہیٰ کی نافرمانی کرتے ہیں تو وہ نہایت قوت کے ساتھ ان کو پکڑتی ہے اور اپنی حکمت کے تقاضے کے مطابق ان کو سزا دیتی ہے، کیونکہ نافرمانوں اور مجرموں کو سزا دینا اس کی حکمت کا تقاضا ہے۔

هَلْ يَنْظَرُونَ إِلَّا أَنْ يَأْتِيَهُمُ اللَّهُ فِي ظُلْلٍ مِّنْ الْغَمَامِ وَالْمَلِلِكَةُ

نہیں انتظار کرتے وہ مگر یہ کہ آئے ان کے پاس اللہ سایوں میں بادلوں کے اور فرشتے (بھی)

وَقُضَى الْأَمْرُ طَ وَإِلَيْهِ تُرْجَعُ الْأُمُورُ ﴿٦٠﴾

اور پکا دیا جائے معاملہ اور اللہ ہی کی طرف لوٹائے جاتے ہیں سب کام ۰

یہ بہت سخت و عیید اور تہذید ہے جس سے دل کا نب جاتے ہیں۔ اللہ تبارک و تعالیٰ فرماتا ہے کہ کیا شیطان کے نقش قدم کی پیرودی کرنے والے زمین میں فساد پھیلانے والے اور اللہ تعالیٰ کے حکم کو رد کرنے والے روز جزا کے منتظر ہیں جو ہونا کیوں، سختیوں اور خوفناک مناظر سے بھر پور ہو گا اور بڑے بڑے طالموں کے دل دھاڑے گا۔ اور جس میں فساد برپا کرنے والوں کو ان کے اعمال کی بری جزا گھیر لے گی۔ یہ سب کچھ یوں ہو گا کہ اللہ تبارک و تعالیٰ زمین و آسمان کو پیٹ دے گا، ستارے بکھر جائیں گے، سورج اور چاند بے نور ہو جائیں گے۔ حکم فرشتے نازل ہوں گے اور تمام خلاائق کو گھیرے میں لے لیں گے اور اللہ تعالیٰ بادلوں کے سامنے میں نزول فرمائے گا، تاکہ وہ اپنے بندوں کے درمیان عدل و انصاف کے ساتھ فیصلے کرے۔ ترازو نصب کر دی جائیں گی، اعمال نامے کھول کر پھیلا دیئے جائیں گے سعادت مندوں کے چہرے سفید اور روشن ہوں گے اور بدجنت گناہ گاروں کے چہرے سیاہ اور تاریک ہوں گے۔ نیک لوگ بدکاروں سے علیحدہ ہو جائیں گے اور ہر ایک کو اس کے عمل کا بدلہ دیا جائے گا۔ پس ظالم وہاں (افسوس کے طور پر) اپنے باتھوں کو کاٹئے گا، جب اپنی آنکھوں سے روز جزا کی حقیقت کا مشاہدہ کرے گا۔

یہ آیت کریمہ اور اس قسم کی دیگر آیات اہل سنت والجماعت کے مذہب کی حقانیت پر دلالت کرتی ہیں جو اللہ تعالیٰ کی صفات اختیاری، مثلاً استواء علی العرش "نزول" اور "آمد" جیسی صفات کا اثبات کرتی ہیں جن کے بارے میں خود اللہ تعالیٰ اور اسکے رسول ﷺ نے خردی ہے۔ اہل سنت بغیر کسی تشبیہ، تعطیل اور تاویل و تحریف کے ان صفات کا ان کے ایسے معانی کے ساتھ اثبات کرتے ہیں جو اللہ تعالیٰ کے جلال اور عظمت کے لائق ہیں۔ اس کے بر عکس اہل تعطیل کے مختلف گروہ، مثلاً جہنمی، محزرہ اور اشاعرہ وغیرہ ان صفات کی نفی کرتے ہیں اور پھر اپنے مذہب کی تائید کے لیے ان آیات کریمہ کی ایسی ایسی تاویلیں کرتے ہیں جن کی اللہ تعالیٰ نے کوئی دلیل نازل نہیں فرمائی بلکہ حقیقت یہ ہے کہ یہ تاویلات اللہ تعالیٰ اور اس کے رسول ﷺ کی تبیین کو ناقص قرار دیتی ہیں۔ وہ اس زعم باطل میں بستا ہیں کہ اس بارے میں صرف ان کی تاویلات ہی کے ذریعے سے ہدایت حاصل ہو سکتی ہے۔

پس ان لوگوں کے پاس کوئی نقلی دلیل بلکہ کوئی عقلی دلیل بھی نہیں ہے۔ جہاں تک نقلی دلیل کی بات ہے تو ان لوگوں کو خود اعتراف ہے کہ قرآن اور سنت کے ظاہری الفاظ بلکہ واضح الفاظ اہل سنت کے مذہب پر دلالت کرتے ہیں۔ جب کہ یہ حضرات اپنے باطل مذہب کی تائید اور اس کو ثابت کرنے کے لیے ان نصوص کے ظاہری معنی سے باہر نکلنے اور ان میں کمی بیشی کرنے پر مجبور ہیں اور جیسا کہ آپ جانتے ہیں اس چیز کوئی ایسا شخص پسند نہیں کر سکتا

جس کے دل میں رہی بھر بھی ایمان ہے۔ رہی عقلی دلیل تو کوئی عقلی دلیل ایسی نہیں جو مذکورہ صفات الہی کی نفی پر دلالت کرے، بلکہ عقل تو اس بات پر دلالت کرتی ہے کہ فاعل، فعل پر قدرت نہ رکھنے والے سے زیادہ کامل ہوتا ہے اور یہ کہ اللہ تعالیٰ کا فعل، جو اس کی اپنی ذات سے متعلق ہو یا اس کی مخلوق سے متعلق وہ ایک کمال ہی ہے۔

اگر وہ یہ اعتراض کریں کہ ان صفات کا اثبات، مخلوق کے ساتھ تشبیہ پر دلالت کرتا ہے، تو اس کا جواب یہ ہے کہ صفات پر بحث ذات پر بحث کی تابع ہے جس طرح اللہ تعالیٰ کی ذات مخلوق کی ذات سے مشابہت نہیں رکھتی اسی طرح اللہ تعالیٰ کی صفات مخلوق کی صفات سے مشابہت نہیں رکھتیں۔ اللہ تعالیٰ کی صفات اس کی ذات سے مشابہت نہیں رکھتیں اسی طرح ان کی صفات مخلوق کی صفات سے مشابہت نہیں آتی۔ لہذا اللہ تعالیٰ کی صفات کے اثبات سے کسی بھی پہلو سے مخلوق کی صفات کے ساتھ مشابہت لازم نہیں آتی۔ نیز اس شخص سے یہ بھی کہا جائے گا، جو اللہ تعالیٰ کی بعض صفات کا اقرار کرتا ہے اور اس کی بعض صفات کا منکر ہے یا وہ اللہ تعالیٰ کے اسماء کا اقرار کرتا ہے اور اس کی صفات کی نفی کرتا ہے کہ یا تو آپ اللہ تعالیٰ کی تمام صفات کا اثبات کریں جیسے اللہ تعالیٰ نے خود اپنی ذات کے لیے اور اس کے رسول ﷺ نے ان صفات کا اثبات کیا ہے۔ یا ان تمام صفات کی نفی کر کے اللہ رب العالمین کے منکر بن جائیں لیکن آپ کا بعض صفات کا اثبات کرنا اور بعض صفات کی نفی کرنا تو محض تناقض ہے اس لیے آپ ان صفات میں جن کا آپ اثبات کرتے ہیں اور ان صفات میں جن کی آپ نفی کرتے ہیں، فرق ثابت کریں اور اس تفریق پر آپ کے پاس کوئی دلیل نہیں۔ اگر آپ کہیں کہ جن صفات کا میں نے اثبات کیا ہے ان سے تشبیہ لازم نہیں آتی تو صفات الہی کا اثبات کرنے والے اہل سنت آپ سے یہ کہتے ہیں کہ جن صفات کی آپ نے نفی کی ہے ان سے بھی تشبیہ لازم نہیں آتی۔ اگر آپ کہتے ہیں کہ جن صفات کی میں نے نفی کی ہے میرے نزدیک تو ان میں تشبیہ ہی لازم آتی ہے۔ تو صفات کی نفی کرنے والے تجھے کہیں گے کہ جن صفات کا آپ اثبات کرتے ہیں، ہمیں تو ان میں بھی تشبیہ ہی نظر آتی ہے۔ پس جو جواب آپ نفی کرنے والوں کو دیں گے وہی جواب اہل سنت آپ کو ان صفات کی بابت دیں گے جن کی آپ نفی کرتے ہیں۔

حاصل بحث یہ ہے کہ جو کوئی کسی ایسے امر کی نفی کرتا ہے جس کے اثبات پر قرآن اور سنت دلالت کرتے ہیں، تو وہ تناقض کا شکار ہے۔ اس کے پاس کوئی شرعی دلیل ہے نہ عقلی، بلکہ وہ معقول اور منقول دونوں کی مخالفت کا مرتكب ہے۔

**سَلْ بَنِي إِسْرَائِيلَ كُمْ أَتَيْنَاهُمْ مِنْ أَيَّّهِمْ بَيِّنَةٌ وَمَنْ يُبَدِّلُ نِعْمَةَ اللَّهِ
سُؤال کچھ بتو اسرائیل سے ! کتنی ہی دیں ہم نے ان کو نشانیاں واضح اور جو کوئی بدلتا ہے اللہ کی نعمت کو
مِنْ بَعْدِ مَا جَاءَتُهُ فَإِنَّ اللَّهَ شَدِيدُ الْعِقَابِ ۝**

بعد اس کے کہ آگئی وہ اس کے پاس، تو یقیناً اللہ نخت سزا دینے والا ہے ۰

﴿سُلْبَنِي إِسْرَاءِيلَ كَه أَتَيْنَاهُمْ مِنْ أَيْقَبِ بَيْنَةً﴾ ”نوادر ایل سے پوچھیں، کتنی ہی واضح نشانیاں ہم نے ان کو دیں؟“ ایسی آیتیں جو حق اور رسولوں کی صداقت پر دلالت کرتی ہیں، انہوں نے ان آیات کو پہچان لیا اور ان کی حقانیت کا انہیں یقین بھی ہو گیا مگر وہ اللہ تعالیٰ کی اس نعمت پر اس کا شکر نہ بجالائے جو اس نعمت کا تقاضا ہے، بلکہ انہوں نے اس نعمت کی ناشکری کی اور اللہ تعالیٰ کی اس نعمت کو کفر ان نعمت سے بدل ڈالا۔ پس وہ اس بات کے مستحق بن گئے کہ اللہ تعالیٰ ان پر اپنا عذاب نازل کرے اور ان کو اپنے ثواب سے محروم رکھے۔

اللہ تبارک و تعالیٰ نے کفر ان نعمت کو ”نعمت کی تبدیلی“ اس لیے کہا کہ اللہ تعالیٰ جس شخص کو کوئی دینی یاد نیا وی نعمت عطا کرتا ہے اور وہ اس نعمت پر اللہ تعالیٰ کا شکر نہیں کرتا اور اس کے واجبات کو ادا نہیں کرتا تو یہ نعمت اضحکال کا شکار ہو جاتی ہے اور اس کے پاس سے چلی جاتی ہے اور کفر اور معاصی اس کی جگہ لے لیتے ہیں۔ اس طرح گویا کفر، نعمت کا بدل ہو گیا اور جو کوئی اس نعمت پر اللہ تعالیٰ کا شکر بجالاتا ہے اور اس کے حقوق کو ادا کرتا ہے تو وہ نعمت نہ صرف ہمیشہ برقرار رہتی ہے، بلکہ اللہ تعالیٰ اس کے لیے اس نعمت میں اضافہ کر دیتا ہے۔

رُّبِّنَ لِلّٰذِينَ كَفَرُوا الْحَيَاةُ الدُّنْيَا وَيَسْخَرُونَ مِنَ الَّذِينَ آمَنُوا

مزین کردی گئی ہے واسطے ان لوگوں کے جنہوں نے کفر کیا، زندگانی دنیا کی اور مذاق کرتے ہیں وہ ان لوگوں سے جو ایمان لائے،

وَالَّذِينَ اتَّقُوا فَوْقَهُمْ يَوْمَ الْقِيَامَةِ طَوَّالَهُ يَرْزُقُ

اور وہ لوگ جو متqi ہیں، بالا ہوں گے ان پر دن قیامت کے اور اللہ رزق دیتا ہے

مَنْ يَسْأَءِ بِغَيْرِ حِسَابٍ ۱۷

جس کو چاہتا ہے بغیر حساب کے ۰

اللہ تعالیٰ فرماتا ہے کہ جو لوگ اللہ تعالیٰ اس کی آیات اور اس کے رسولوں کا انکار کرتے ہیں اور اس کی شریعت کے مطابق زندگی بسر نہیں کرتے اللہ تعالیٰ ان کے سامنے دنیاوی زندگی کو مزین اور آراستہ کر دیتا ہے۔ دنیا کی یہ زندگی ان کے دلوں میں اور ان کی آنکھوں کے سامنے خوشنما بنا دی جاتی ہے، پس وہ اس دنیا میں مگن اور اس پر مطمئن ہو جاتے ہیں تو ان کی خواہشات، ان کے ارادے اور ان کا عمل سب دنیا کے لیے ہو جاتے ہیں۔ وہ دنیا کی طرف بھاگتے ہیں، اسی کے حصول میں ہم تباہ مشغول رہتے ہیں، وہ اس دنیا اور اپنے جیسے دنیاداروں کی تعظیم کرتے ہیں اور اہل ایمان سے نہایت حقارت سے پیش آتے ہیں اور ان کا تمحیر اڑاتے ہیں اور کہتے ہیں ”کیا یہی وہ لوگ ہیں جن پر اللہ تعالیٰ نے احسان فرمایا؟“ یہ ان کی کم عقلی اور کم نظری ہے، کیونکہ یہ دنیا آزمائش اور امتحان کا گھر ہے اس دنیا میں اہل ایمان اور اہل کفر، ان سب کو آزمائش کی یہ سختیاں برداشت کرنی پڑتی ہیں، بلکہ اس دنیا کے اندر مومن کو اگر کوئی تکلیف پہنچتی ہے اور وہ اس پر صبر کرتا ہے تو اللہ تعالیٰ اس کے ایمان اور صبر کی بنا پر اس کی تکلیف میں

تحفیف کر دیتا ہے کسی اور کے لیے تحریف نہیں ہوتی۔ اس لیے تمام معاملہ اور تمام تفضیل وہ ہے جو آخرت میں عطا ہو۔ اسی لیے اللہ تعالیٰ فرماتا ہے: ﴿وَالَّذِينَ أَنْقَوْا فَوْهُمْ يَوْمَ الْقِيَمَة﴾ اور پرہیز گاران سے بلند ہوں گے قیامت کے دن، پس اہل تقویٰ قیامت کے روز بلند ترین درجات پر فائز ہوں گے اور اللہ تعالیٰ کی انواع و اقسام کی نعمتوں، مصروفتوں، ترویجی اور خوبصورتی سے لطف اندوز ہوں گے اور کفار ان کے نیچے جہنم کی اتھاہ گہرا بیوں میں مختلف قسم کے عذاب، ابدی اہانت اور بد بختنی میں بیٹلا رہیں گے جس کی کوئی انتہا نہ ہوگی۔ پس اس آیت کریمہ میں اہل ایمان کے لیے تسلی اور کفار کے لیے ان کے برے انجام کی اطلاع ہے۔

چونکہ دنیاوی اور اخروی رزق صرف اللہ تعالیٰ کی تقدیر اور اس کی مشیت ہی سے حاصل ہوتے ہیں اس لیے فرمایا: ﴿وَاللَّهُ يَرْزُقُ مَنْ يَشَاءُ بِغَيْرِ حِسَابٍ﴾ اور اللہ رزق دیتا ہے جسے چاہتا ہے، بغیر حساب کے، پس دنیاوی رزق تو موسمن اور کافر سب کو عطا ہوتا ہے۔ رہا علم و ایمان، محبت الہی، اللہ کا ذر اور اس پر امید تو یہ لوں کا رزق ہے جو اللہ تعالیٰ صرف اسے عطا کرتا ہے جس سے وہ محبت کرتا ہے۔

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ
 تھے لوگ (پہلے) ایک ہی امت (پھر مختلف ہو گئے) تو سچے اللہ نے نبی خوش خبری دینے والے اور ڈرانے والے
 وَأَنْزَلَ مَعَهُمُ الْكِتَبَ بِالْحَقِّ لِيَحُكِّمَ بَيْنَ النَّاسِ فَيَمَا اخْتَلَفُوا فِيهِ طَ
 اور نازل کیس اس نے اسکے ساتھ کتابیں ساتھ ہن کے تاکہ فیصلہ کرے وہ درمیان لوگوں کے اس بات میں کا اختلاف کیا انہوں نے اس میں
 وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَتْهُمُ الْبِيِّنَاتُ
 اور نہیں اختلاف کیا اس میں مگر ان ہی لوگوں نے جو دیئے گئے کتاب بعد اس کے کہ آگئے ان کے پاس واضح دلائل
 بَعْيَّا بَيْنَهُمْ فَهَدَى اللَّهُ الَّذِينَ أَمْنَوْا لِهَا اخْتَلَفُوا فِيهِ مِنَ الْحَقِّ بِإِذْنِهِ
 آپس کی خدمت سے پھر بدایت دی اللہ نے انکو جو ایمان لائے واسطے اس (بات) کے کا اختلاف کیا انہوں نے اس میں حق سے اپنے حکم سے
 وَاللَّهُ يَهْدِي مَنْ يَشَاءُ إِلَى صِرَاطِ مُسْتَقِيمٍ ④

اور اللہ بدایت کرتا ہے جسے چاہتا ہے طرف سیدھے راستے کی ۰

یعنی وہ سب بدایت پر جمع تھے اور یہ سلسلہ آدم ﷺ کے بعد دس صد یوں تک جاری رہا۔ پھر جب انہوں نے دین میں اختلاف کیا تو ایک گروہ کافر ہو گیا اور دوسرا گروہ دین پر قائم رہا اور ان کے درمیان اختلاف ہو گیا تو اللہ تعالیٰ نے لوگوں کے درمیان فیصلے اور ان پر جنت قائم کرنے کے لیے رسول سچے اور یہ بھی کہا گیا ہے کہ یہ تمام لوگ کفر، ضلالت اور شقاوت پر مجتمع تھے۔ ان کے سامنے کوئی روشنی اور ایمان کی کوئی کرن نہ تھی۔ اللہ تعالیٰ نے ان کی طرف انبیاء و رسول ﷺ بھیج کر ان پر رحم فرمایا (مُبَشِّرِينَ) ”بشارت دینے والے۔“ یعنی یہ رسول لوگوں

کو خوشخبری سناتے کہ اللہ کی اطاعت کے ثمرات، رزق، قلب و بدن کی قوت اور پاکیزہ زندگی کی صورت میں ہوں گے..... اور ان سب سے بڑھ کر وہ کامیابی ہے جو اللہ کی رضامندی اور جنت کی صورت میں حاصل ہوگی۔ **﴿وَمُنْذِرِينَ﴾** اور اللہ کے نافرمانوں کو معصیت کے نتائج سے ڈراتے ہیں جو دنیا میں رزق سے محرومی، کمزوری، اہانت اور تنگ زندگی کی صورت میں نکلتے ہیں اور آخرت میں ایسے لوگوں کے لیے بدترین عذاب، اللہ تعالیٰ کی ناراضی اور جہنم ہے۔ **﴿وَأَنْزَلَ مَعَهُمُ الْكِتَابَ بِالْحَقِّ﴾** ”اور ان کے ساتھ کتاب اتاری ساتھ حق کے“۔ اس سے مراد وہ بچی خبریں اور عدل پر مبنی احکام ہیں جنہیں اللہ کے رسول نے کرم بعوث ہوتے رہے ہیں۔ پس وہ تمام اخبار و احکام جن پر کتب الہیہ مشتمل ہیں، حق ہیں اور اصول و فروع میں اختلاف کرنے والوں کے مابین فیصلہ کرتے ہیں اور اختلاف اور تنازع واقع ہونے کی صورت میں فرض ہے کہ اختلاف اور تنازع کو اللہ تعالیٰ اور اس کے رسول ﷺ کی طرف لوٹایا جائے۔ اگر کتاب اللہ اور سنت رسول میں ان اختلاف کرنے والوں کے نزاع کا فیصلہ موجود نہ ہوتا تو اللہ تعالیٰ ہمیں اپنے جھگڑوں کو ان کی طرف لوٹانے کا حکم نہ دیتا۔

چونکہ اللہ تعالیٰ نے اہل کتاب پر کتابیں نازل فرم کر اپنی عظیم نعمت کا ذکر کیا ہے۔ اس نعمت کا تقاضا تھا کہ وہ ان کتابوں پر اتفاق کرتے ہوئے اکٹھے ہوتے، لیکن اللہ تعالیٰ نے بتایا کہ انہوں نے ایک دوسرے پر زیادتی کا ارتکاب کیا جس کے نتیجے میں نزاعات، جھگڑے اور بے شمار اختلافات ظاہر ہوئے چنانچہ انہوں نے اس کتاب میں اختلاف کیا جس کے بارے میں ان کے لیے مناسب یہ تھا کہ وہ اس کتاب پر لوگوں میں سے سب سے زیادہ اتفاق کرنے والے ہوتے اور ان کا یہ رویہ آیات بینات اور دلائل قاطعہ کو جان لینے اور ان کی صداقت پر یقین ہو جانے کے بعد تھا۔ پس وہ اپنے اس رویے کی وجہ سے دور کی گمراہی میں جا پڑے۔

﴿فَهَدَى اللَّهُ الَّذِينَ أَمْنَوْا﴾ ”پس اللہ نے مومنوں کو راہ و کھادی۔“ یعنی اللہ تعالیٰ نے اس امت کے اہل ایمان کی راہنمائی فرمائی **﴿لَيَا اخْتَلَفُوا فِيهِ مِنَ الْحَقِّ﴾** ”ان چیزوں میں جن میں انہوں نے اختلاف کیا، حق سے“ یعنی اللہ تعالیٰ نے ہر اس معاملے میں اہل ایمان کی راہنمائی فرمائی جس میں اہل کتاب اختلافات کا شکار ہو کر حق و صواب سے دور بہت گئے۔ اللہ تعالیٰ نے اس امت کی حق و صواب کی طرف راہنمائی فرمائی **﴿إِلَذْنِهِ﴾** ”اپنے حکم سے“ یعنی اپنے اذن اور اپنی رحمت سے حق و صواب کو ان کے لیے آسان کر دیا۔

﴿وَاللَّهُ يَهْدِي مَنْ يَشَاءُ إِلَى صِرَاطِ الْمُسْتَقِيمِ﴾ اور اللہ جس کو چاہتا ہے سید ہے راستے کی ہدایت دیتا ہے، پس اللہ تعالیٰ نے عدل اور مخلوق پر جنت قائم کرنے کے لیے تمام انسانوں کو صراط مستقیم کی طرف عام دعوت دی ہے۔ تاکہ وہ یہ کہہ سکیں **﴿مَا جَاءَنَا مِنْ بَشِيرٍ وَلَا نَذِيرٍ﴾** (المائدہ: ۱۹۱/۵) ”ہمارے پاس تو کوئی خوشخبری دینے والا اور کوئی ڈرانے والا ہی نہیں آیا“ اور اللہ تعالیٰ نے اپنے فضل و رحمت اور لطف و اعانت سے

اپنے بندوں میں سے جس کو چاہا ہدایت سے نوازا۔ پس ہدایت سے نوازا، یہ اس کا فضل و احسان ہے اور ساری مخلوق کو صراط مستقیم کی طرف دعوت دینا، یہ اس کا عدل اور اس کی حکمت ہے۔

أَمْ حِسْبُنِمُ أَنْ تَدْخُلُوا الْجَنَّةَ وَلَمَّا يَأْتِكُمْ مَّثُلُ الدِّينَ خَلَوْا
 کیا گمان کیا تم نے کر داصل ہو جاؤ گے جنت میں حالانکہ نہیں پیش آئیں تھیں (شکلیں) ما انداز ان لوگوں کے جو گزر رکھے
مِنْ قَبْلِكُمْ مَسْتَهْمُ الْبَاسَاءُ وَالضَّرَاءُ وَزُلْزَلُوا حَتَّىٰ يَقُولَ الرَّسُولُ
 تم سے پہلے پہنچی ان کو تھی اور تکلیف اور ہلا ڈالے گئے وہ یہاں تک کہ کہنے لگے رسول
وَالَّذِينَ آمَنُوا مَعَهُ مَثُنِي نَصْرُ اللَّهُ أَلَا إِنَّ نَصْرَ اللَّهِ قَرِيبٌ ④
 اور وہ لوگ جو ایمان لائے اس کے ساتھ کب (آئے گی) مدد اللہ کی؟ آگاہ رہو! پیشک مدد اللہ کی قریب ہی ہے ۰

اللہ تبارک و تعالیٰ فرماتا ہے کہ وہ خوشحالی بدرجہ حالی اور مشقت کے ذریعے سے ضرور اپنے بندوں کا امتحان لیتا ہے جیسے اس نے ان سے پہلے لوگوں کو آزمایا۔ یہ اس کی سنت جاری ہے اس میں کوئی تغیر و تبدل نہیں ہوتا جو کوئی اس کے دین اور شریعت پر چلنے کا دعویٰ کرتا ہے اللہ تعالیٰ اسے ضرور آزماتا ہے۔ اگر وہ اللہ تعالیٰ کے حکم پر صبر کرتا ہے اور اس کی راہ میں پیش آنے والے مصائب اور تکالیف کی پروانہیں کرتا تو وہ اپنے دعوے میں سچا ہے اور کامل ترین سعادت اور سیادت کی منزل کو پالے گا اور جو کوئی لوگوں کے فتنے کو اللہ تعالیٰ کے عذاب کی مانند سمجھ لیتا ہے باس طور کے لوگوں کی ایذا میں اور تکالیف اس کو اپنے راستے سے ہٹا دیتی ہیں اور امتحان اور آزمائش اس کی منزل کھوئی کر دیتے ہیں تو وہ اپنے دعویٰ ایمان میں جھوٹا ہے۔ کیونکہ ایمان محض تمناؤں اور مجرد دعووں کا نام نہیں بلکہ اعمال اس کی تصدیق یا تکذیب کرتے ہیں۔ سابقہ امتوں کو بھی اسی راستے سے گزرنما پڑا ہے جن کے بارے میں اللہ تعالیٰ فرماتا ہے: ﴿مَسْتَهْمُ الْبَاسَاءُ وَالضَّرَاءُ﴾ ان کو سختیاں اور تکلیفیں پہنچیں۔ یعنی وہ فقر و فاقہ کا شکار ہوئے اور ان پر مختلف بیماریوں نے حملہ کیا ﴿وَزُلْزَلُوا﴾ اور وہ ہلا دیے گئے۔ یعنی قتل، جلاوطنی، مال لوٹ لینے اور عزیزو اقارب کو قتل کی دھمکی کے خوف اور دیگر نقصانات کے ذریعے سے ان کو ہلا ڈالا گیا، اس حالت نے ان کو اس مقام پر پہنچا دیا کہ اللہ تعالیٰ کی نصرت اور مدد پر یقین رکھنے کے باوجود اس کے بارے میں بے یقینی کا شکار ہو گئے۔ یہاں تک کہ معاملے کی شدت اور شکل کی بنا پر ﴿حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَثُنِي نَصْرُ اللَّهِ﴾ ”رسول اور اس کے مومن ساتھی بھی پکارا گئے کہ اللہ کی مدد کب آئے گی۔“

چونکہ ہر شدت کے بعد آسانی اور ہر شکل کے بعد فراخی ہوتی ہے، اس لیے اللہ تعالیٰ نے فرمایا: ﴿أَلَا إِنَّ نَصْرَ اللَّهِ قَرِيبٌ﴾ ”آگاہ رہو کہ اللہ کی مدد قریب ہے، پس ہر وہ شخص جو حق پر قائم رہتا ہے اس کا اسی طرح امتحان لیا جاتا ہے۔ جب بندہ موسم پر سختیاں اور صعبوں تیسیں یلغار کرتی ہیں اور وہ ثابت قدمی سے ان پر صبر کرتا ہے تو یہ امتحان

اس کے حق میں انعام اور مشقتیں راحتوں میں بدل جاتی ہیں اور اس کے ساتھ ساتھ اس کو دشمنوں کے خلاف فتح و نصرت سے نواز اجاتا ہے اور وہ قلب کی تمام بیماریوں سے شفایا ب ہو جاتا ہے۔

یہ آیت کریمہ اللہ تعالیٰ کے اس ارشاد کی نظر ہے ﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمَ اللَّهُ الَّذِينَ جَهَدُوا مِنْكُمْ وَيَعْلَمُ الصَّابِرِينَ﴾ (آل عمران: ۱۴۲۳) ”کیا تم نے یہ سمجھ لیا ہے کہ تم جنت میں داخل ہو جاؤ گے حالانکہ اس نے تم میں سے جہاد کرنے والوں کو آزمائ کر معلوم ہی نہیں کیا اور نیز یہ کہ وہ صبر کرنے والوں کو معلوم کرے“۔ اور اللہ تعالیٰ کے اس ارشاد کی نظر ہے ﴿الَّهُ أَحَسِبَ النَّاسُ أَنَّ يُتْرَكُوا أَنْ يَقُولُوا أَمَّا وَهُمْ لَا يُفْتَنُونَ ○ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الَّذِينَ لَمْ يُؤْمِنُوا﴾ (العنکبوت: ۳-۱۲۹) ”آئم۔ کیا لوگوں نے یہ سمجھ لیا ہے کہ ان کے صرف یہ کہنے سے کہ ہم ایمان لائے ان کو چھوڑ دیا جائے گا اور ان کو آزمائیں جائے گا، یقیناً ہم نے ان لوگوں کو بھی آزمایا ہے جو ان سے پہلے تھے اللہ ان کو ضرور آزمائ کر معلوم کرے گا جو اپنے دعویٰ ایمان میں پچے ہیں اور ان کو بھی جو جھوٹے ہیں۔“ پس امتحان کے وقت ہی انسان کی عزت یا تحقیر ہوتی ہے۔

يَسْعَلُونَكَ مَا ذَا يُنْفِقُونَ هُنْ قُلْ مَا أَنْفَقْتُمْ مِنْ خَيْرٍ فَلِلَّهِ الْدَّаِيْنُ
 سوال کرتے ہیں آپ سے کہ وہ کیا خرچ کریں؟ کہہ دیجئے! جو خرچ کرو تم مال سے تو وہ واسطے ماں باپ کے ہے
وَالْأَقْرَبِينَ وَالْيَتَامَى وَالْمَسْكِينَ وَابْنِ السَّبِيلِ طَ وَمَا تَفْعَلُوا
 اور رشتے داروں اور تیموں اور مسکینوں اور مسافروں کے اور جو کچھ کرو گے تم
مِنْ خَيْرٍ فَإِنَّ اللَّهَ بِهِ عَلِيمٌ ⑯

بھلائی سے تو بلاشبہ اللہ اس کو خوب جانے والا ہے ۰

لوگ آپ سے خرچ کرنے کے بارے میں سوال کرتے ہیں۔ یہ سوال خرچ کرنے والے اور جس پر خرچ کیا جائے ان کے بارے میں عام ہے۔ اللہ تعالیٰ نے اس کے بارے میں ان کو جواب عطا فرمایا ہے: ﴿قُلْ مَا أَنْفَقْتُمْ مِنْ خَيْرٍ﴾ کہہ دیجئے جو مال تم خرچ کرنا چاہو، یعنی تھوڑا یا زیادہ جو مال بھی تم خرچ کرتے ہو اس مال کے سب سے زیادہ اور سب سے پہلے مستحق والدین ہیں جن کے ساتھ تسلیکی کرنا فرض اور ان کی نافرمانی حرام ہے اور والدین کے ساتھ سب سے بڑی نیکی ان پر خرچ کرنا اور ان کی سب سے بڑی نافرمانی ان پر خرچ کرنے سے گریز کرنا ہے۔ اس لیے صاحب کشاوش بیٹے کے لیے والدین پر خرچ کرنا فرض ہے۔

والدین کے بعد رشتہ داروں پر ان کے رشتہوں کے مطابق خرچ کیا جائے اور (الْأَقْرَبُ فَالْأَقْرَبُ) ”جو زیادہ قریب ہے وہ زیادہ مستحق ہے“ کے اصول کو منظر رکھا جائے اور جو زیادہ قریبی اور ضرورت مند ہے اسے دیا جائے۔ پس ان پر

خرچ کرنا صدقہ اور صدر حجی ہے۔ ﴿وَالْيَتَّمِ﴾ تیسموں سے مراد وہ چھوٹے چھوٹے بچے ہیں جن کا کوئی کمانے والا نہیں۔ ان کے بارے میں گمان بھی ہوتا ہے کہ وہ ضرورت مند ہیں، کیونکہ ان کے لیے کوئی کمانے والا موجود نہیں ہے اور وہ خود اپنے مصالح کی دلکشی بھال نہیں کر سکتے۔ اس لیے اللہ تعالیٰ نے ان پر رحم اور لطف و کرم کرتے ہوئے اپنے بندوں کو ان کے بارے میں وصیت کی ہے۔ ﴿وَالسَّكِينُ﴾ ماساکین سے مراد حاجت مند اور ضرورت مند لوگ ہیں جنہیں ضرورتوں اور حاجتوں نے غریب و مسکین بنادیا ہو۔ ان کی ضروریات زندگی پوری کرنے اور انہیں ضروریات سے بے نیاز کرنے کے لیے ان پر خرچ کیا جائے۔ ﴿وَابْنُ السَّبِيلِ﴾ اس سے مراد وہ مسافر اور اجنبی شخص ہے جو زاد سفر ختم ہو جانے کی وجہ سے دیار غیر میں پھنس کر رہا گیا ہو۔ اس پر خرچ کر کے اس کے سفر میں اس کے ساتھ تعاون کیا جائے، تاکہ وہ اپنی منزل مقصود پر پہنچ جائے۔

اللہ تعالیٰ نے ضرورت مندوں کی ان تمام اصناف کو خاص طور پر ذکر کرنے کے بعد اس حکم کو عام کر دیا اور فرمایا: ﴿وَمَا تَفْعَلُوا مِنْ خَيْرٍ﴾ "اور جو بھلائی تم کرو گے۔" یعنی مذکورہ بالا اور دیگر لوگوں پر تم جو کچھ خرچ کرتے ہو، بلکہ نیکی اور تقرب الہی کا جو کام بھی کرتے ہو، اس میں سب شامل ہیں، کیونکہ یہ تمام کام "خیر" یعنی بھلائی کے تحت آتے ہیں ﴿قَاتَنَ اللَّهُ بِهِ عَلِيهِ﴾ "اللہ (بھلائی کے) ان تمام کاموں کو جانتا ہے،" پس وہ تمہیں ان کا بدلہ عطا کرے گا اور اس کو وہ تمہارے لیے محفوظ رکھتا ہے، ہر شخص کو اس کی نیت، اخلاص اللہ کی راہ میں خرچ کرنے کی قلت یا کثرت، ضرورت مندوں کی ضرورت کی شدت، اس خرچ کی وقعت اور فائدے کے مطابق جزا ملے گی۔

**كُتِبَ عَلَيْكُمُ الْقِتَالُ وَهُوَ كُرْهٌ لَّكُمْ وَعَسَى أَنْ تُكْرَهُوا شَيْئًا وَهُوَ خَيْرٌ لَّكُمْ
لَّكُمْ دِيَارًا يَبْغُونَ تِلْكُمْ وَأَنْتُمْ تَبْغُونَ دِيَارَ الْأَنْجَانِ**

اور ممکن ہے کہ تم پسند کر کسی چیز کو اور وہ بڑی ہو تمہارے لیے اور اللہ جانتا ہے

وَأَنْتُمْ لَا تَعْلَمُونَ ۱۷

اور تم نہیں جانتے

اس آیت کریمہ میں اہل ایمان پر اللہ تعالیٰ کے راستے میں (کافروں کے ساتھ) قاتل فرض کیا گیا ہے اس سے قبل وہ ترک قاتل پر مأمور تھے کیونکہ وہ کمزور تھے اور قاتل کے متحمل نہیں تھے۔ جب رسول اللہ ﷺ بھارت فرم کر مدینہ منورہ آگئے مسلمانوں کی تعداد زیادہ ہو گئی اور وہ طاقتور ہو گئے تو اللہ تعالیٰ نے ان کو قاتل کا حکم دے دیا۔ ان کو یہ بھی بتادیا کہ مشقت، نکان، مختلف قسم کے خوف اور بلا کست کے خطرے کی وجہ سے نفس کو جہاد اور قاتل ناپسند ہے۔ اس کے باوجود قاتل خالص نیکی ہے جس میں بہت بڑا ثواب، جہنم کے عذاب سے حفاظت، دشمن پر فتح و

نصرت اور مال غنیمت وغیرہ کا حصول ہے۔ یہ تمام چیزیں قفال کے ناپسند ہونے کے باوجود مرغوب ہوتی ہیں۔

وَعَسَىٰ أَن تُحِبُّوَا شَيْئًاٌ هُوَ شَرٌّ لَّكُمْ اور شاید تم کسی چیز کو پسند کرو اور وہ تمہارے لیے بڑی ہو، مثلاً محض راحت اور آرام کی خاطر جہاد چھوڑ کر گھر بیٹھ رہتا۔ یہ بہت بڑی برائی ہے اس کا نتیجہ پسپائی، اسلام اور مسلمانوں پر کفار کے تسلط ذلت اور رسوائی، بہت بڑے ثواب سے محروم اور جہنم کے عذاب کے سوا کچھ نہیں۔ یہ آیات کریمہ اس بات کی بابت عام ہیں کہ یہی کے وہ کام جن کو نفوس ناپسند کرتے ہیں۔ کیونکہ ان کے کرنے میں مشقت ہے۔ بلاشک و شبہ بھالائی ہیں اور برے کام جن کو نفوس پسند کرتے ہیں۔ کیونکہ ان میں لذت و راحت کا وہم ہے۔ بلاشک و شبہ شر ہیں۔ رہے دنیا کے حالات تو یہ اصول عام نہیں، لیکن غالب طور پر بندہ مومن جب کسی معااملے کو پسند کرتا ہے تو اللہ تعالیٰ اس کے سامنے ایسے اسباب پیدا کر دیتا ہے جو اس کے اس خیال کو دور کر دیتے ہیں کہ یہ معاملہ اس کے لیے اچھا ہے۔ پس اس کے لیے زیادہ بہتر یہ ہے کہ وہ اللہ تعالیٰ کا شکر ادا کرے اور فی الواقع خیر ہی کا اعتقاد رکھ کیونکہ وہ جانتا ہے کہ اللہ تعالیٰ اپنے بندے پر اس سے کہیں زیادہ رحم کرتا ہے جتنا بندہ اپنے آپ پر رحم کر سکتا ہے اور اپنے بندے کے مصالح کی اس سے کہیں زیادہ دیکھ بھال کرتا ہے جتنی دیکھ بھال بندہ خود کر سکتا ہے اللہ تعالیٰ بندے سے زیادہ اس کے مصالح کو جانتا ہے۔ جیسا کہ اللہ تعالیٰ نے فرمایا: ﴿وَاللَّهُ يَعْلَمُ وَأَنْتُمْ لَا تَعْلَمُونَ﴾ اللہ جانتا ہے اور تم نہیں جانتے، الہذا تمہارے لیے مناسب سیکی ہے کہ تم اللہ تعالیٰ کی قضاء و قدر کے ساتھ ساتھ چلو، خواہ تمہیں اچھے لگیں یا برے۔

چونکہ اللہ تعالیٰ نے قفال کا (مطلق) حکم دیا ہے اور اگر اس حکم کو مقید نہ کیا جائے تو اس میں حرام مہینوں میں قفال بھی شامل ہو جائے گا۔ اس لیے اللہ تعالیٰ نے ان حرام مہینوں کو مستحب قرار دے دیا، چنانچہ فرمایا:

يَسْأَلُونَكَ عَنِ الشَّهْرِ الْحَرَامِ قَتَالٌ فِيهِ طُلُقٌ قُتَالٌ فِيهِ كَبِيرٌ ط
وہ پوچھتے ہیں آپ سے حرمت والے مینے کی بابت اڑائی کرنے سے اس میں؟ کہہ دیجئے! اڑائی کرنا اس میں بہت بڑا (گناہ) ہے
وَصَدٌ عَنْ سَبِيلِ اللهِ وَكُفْرٌ بِهِ وَالْمُسْعِدِ الْحَرَامَ وَالْخَرَاجُ أَهْلِهِ
اور روکنا اللہ کے راستے سے اور کفر کرنا اس کے ساتھ اور (روکنا) مسجد حرام سے اور نکالنا اس کے رہنے والوں کو
مِنْهُ أَكْبَرُ عِنْدَ اللهِ وَالْفِتْنَةُ أَكْبَرُ مِنَ القَتْلِ وَلَا يَرْزَعُونَ يُقَاتِلُونَكُمْ
اس سے بہت بڑا (گناہ) ہے نزدیک اللہ کے اور فتنہ کہیں بڑا (گناہ) ہے قتل سے اور وہ (کافروں) ہمیشہ لڑتے رہیں گے تم سے
حَثِّيَ يَرْدُو كُمْ عَنْ دِينِكُمْ إِنْ أَسْتَطَاعُو طَ وَمَنْ يَرْتَدِدْ مِنْكُمْ
یہاں تک کہ وہ پھیر دیں تمہارے دین سے اگر وہ استطاعت رکھیں، اور جو شخص پھر جائے تم میں سے
عَنْ دِينِهِ فَيَمُتْ وَهُوَ كَافِرٌ فَأَوْلَئِكَ حَيَطْتُ أَعْمَالُهُمْ فِي الدُّنْيَا
اپنے دین سے پھر وہ مر جائے ایسی حالت میں کہ وہ کافر ہی ہو تو یہی لوگ ہیں، بر باد ہو گئے اعمال ان کے پیچ دنیا

وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَلِدُونَ ۝

اور آخرت کے اور یہی ہیں دوزخ والے وہ اس میں بھیش رہیں گے ۰

جبہور مفسرین کہتے ہیں کہ حرام مہینوں میں قال کی حرمت اس آیت کے ذریعے سے منسوخ ہو گئی ہے جس میں حکم ہے کہ مشرکوں سے لڑوجہاں کہیں بھی ان کو پاؤ۔ (اشارہ ہے البقرہ ۱۹۱، النساء ۸۹، ۹۱، ۹۲ کی طرف۔ مترجم) اور بعض مفسرین کی رائے ہے کہ یہ آیت منسوخ نہیں، کیونکہ مطلق کو مقید پر محول کیا جاتا ہے یہ آیت کریمہ قال کے عام اور مطلق حکم کو مقید کرتی ہے۔ نیز اس لیے بھی کہ حرام مہینوں کی جملہ خوبیوں میں سے ایک خوبی بلکہ سب سے بڑی خوبی یہ ہے کہ ان مہینوں میں لڑائی حرام ہے۔ یہ حکم لڑائی کی ابتداء کرنے کے بارے میں ہے۔ رہی دفاعی جنگ تو یہ حرام مہینوں میں بھی جائز ہے جیسے حرم کے اندر رفاقتی جنگ لڑنا جائز ہے۔

اس آیت کریمہ کے نازل ہونے کا سبب یہ ہے کہ عبد اللہ بن حمّش ثقہ کے سریہ میں مسلمانوں نے عمرو بن الحضر می کو قتل کر دیا اور مشرکوں کا مال لوٹ لیا..... روایات کے مطابق..... یہ سریہ رجب کے مہینے میں واقع ہوا تھا، اس لیے مشرکین نے عاردار لائی کہ مسلمانوں نے حرام مہینوں میں لڑائی کی ہے حالانکہ اس عاردارانے میں وہ زیادتی کا ارتکاب کر رہے تھے، کیونکہ خود ان میں بہت سی برائیاں تھیں ان میں سے بعض برائیاں تو ایسی تھیں جو اس برائی سے بڑی تھیں جس پر مشرکین مسلمانوں کو عاردار ہے تھے۔ اللہ تعالیٰ نے ان برائیوں کو بیان کرتے ہوئے فرمایا:

﴿وَصَدَّ عَنْ سَبِيلِ اللَّهِ﴾ اور اللہ کی راہ سے روکنا۔ یعنی مشرکین کا لوگوں کو اللہ اور اس کے رسول پر ایمان لانے سے روکنا، اہل ایمان کو آزمائش میں ڈالنا، ان کو ان کے دین سے ہٹا دینے کی کوشش کرنا اور حرمت والے مہینے اور حرمت والے شہر میں کفر کا ارتکاب کرنا وغیرہ اور قباحت کے لیے تو محمد کفر ہی کافی ہے..... تب اس برائی کی شدت اور قباحت کا کیا حال ہوگا اگر اس کا ارتکاب حرمت والے مہینے اور حرمت والے شہر میں کیا جائے۔

﴿وَأَخْرَاجُ أَهْلِهِ مِنْهُ﴾ اور اہل مسجد کو اس میں سے نکال دینا، یعنی مسجد حرام میں عبادت کرنے والوں کو مسجد سے نکالنا، اس سے مراد بھی اکرم ﷺ اور صحابہ کرام ﷺ ہیں کیونکہ وہ مسجد حرام میں عبادت کرنے کے مشرکوں سے زیادہ حق دار ہیں۔ وہی درحقیقت مسجد حرام کو آباد کرنے والے ہیں۔ پس مشرکین نے ان کو مسجد حرام سے نکال دیا اور ان کے لیے مسجد حرام تک پہنچا ممکن نہ رہا۔ حالانکہ یہ گھر مکہ کے رہنے والوں اور باہر کے لوگوں کے لیے برابر حیثیت رکھتا ہے۔ **﴿أَكَبَرُ مِنَ الْقَتْلِ﴾** ”خون ریزی سے بھی بڑھ کر ہے۔“ یعنی ان تمام برائیوں میں سے ہر ایک برائی کی قباحت حرام مہینوں میں قتل کی قباحت سے بڑھ کر ہے، تب ان کا کیا حال ہے جبکہ ان کے اندر مذکورہ تمام برائیاں ہی جمع ہیں؟ تو معلوم ہوا کہ یہ فاسق و فاجر لوگ ہیں اور اہل ایمان کو عاردارانے میں زیادتی سے کام لے رہے ہیں۔

پھر اللہ تبارک و تعالیٰ نے آگاہ فرمایا کہ مشرکین اہل ایمان سے لڑتے رہیں گے اور اس لڑائی سے ان کی غرض اہل ایمان کو قتل کرتیا ان کے اموال لوٹانی ہیں، بلکہ ان کی غرض و غایت صرف یہ ہے کہ اہل ایمان اپنادین چھوڑ کر پھر کفر کی طرف لوٹ جائیں اور اس طرح وہ پھر سے جہنمیوں کے گروہ میں شامل ہو جائیں۔ پس وہ مسلمانوں کو اپنے دین سے پھیرنے کے لیے پوری قوت استعمال کر رہے ہیں اور امکان بھرا ہی کوشش میں مصروف ہیں مگر اللہ تعالیٰ اپنی ہدایت کی روشنی کو تکمل کر کے رہے گا خواہ کفار کو کتنا ہی ناگوار کیوں نہ گزرے۔

تمام کفار کا عام طور پر یہی روایہ ہے وہ دوسرے لوگوں سے ہمیشہ بر سر پیکار رہیں گے جب تک کہ ان کو اپنے دین سے پھیرنے دیں۔ خاص طور پر یہود و نصاری نے اس مقصد کے لیے جماعتیں تشكیل دیں، اپنے داعی بھیجے، طبیب پھیلائے اور مدارس قائم کئے تاکہ دوسرا قوموں کو اپنے مذہب میں جذب کر لیں۔ ان کے اذہان میں ہر وہ شبہ ڈال دیں جو ان کے دین میں شک پیدا کرے مگر امید ہے کہ اللہ تعالیٰ جس نے اہل ایمان کو اسلام جیسی نعمت عطا کر کے احسان فرمایا اور اپنے اس دین قیم کو ان کے لیے چن لیا اور اپنے دین کو ان کے لیے تکمل کیا، ان پر اپنی نعمت کو قائم کرے گا، پوری طرح اس کا اتمام کرے گا اور ہر اس طاقت کو پسپا کر دے گا جو اس کے دین کی روشنی کو بچانے کی کوشش کرے گی، وہ ان کی چالوں کو ان کے سینوں ہی میں چکل کر رکھ دے گا اور وہ اپنے دین کی مدد اور اپنے گلہ کو ضرور بلند کرے گا اور سورۃ الانفال کی یہ آیت کریمہ جس طرح پہلے کفار پر صادق آتی تھی، اسی طرح یہ موجودہ کفار پر بھی پوری طرح صادق آتی ہے۔ اللہ تعالیٰ ارشاد فرماتا ہے ﴿إِنَّ الَّذِينَ كَفَرُوا يُنْفِقُونَ أَمْوَالَهُمْ لِيَصُدُّوا عَنْ سَبِيلِ اللَّهِ وَمَا يُنْفِقُونَ هُنَّا لَكُوْنُ عَلَيْهِمْ حَسْرَةٌ ثُمَّ يُغَلِّبُونَ هُنَّا لَكُوْنُ كَفَرُوا إِلَى جَهَنَّمَ يُخْرَسُونَ﴾ (الانفال: ۳۶-۳۸) ”بے شک وہ لوگ جو کافر ہیں وہ لوگوں کو اللہ کی راہ سے روکنے کے لیے اپنے مال خرچ کرتے ہیں۔ وہ عنقریب ابھی اور مال خرچ کریں گے آخر کار یہ مال خرچ کرنا ان کے لیے حرست کا باعث بنے گا اور وہ مغلوب ہوں گے اور وہ لوگ جو کافر ہیں ان کو جہنم کی طرف ہاتا جائے گا۔“

پھر اللہ تعالیٰ نے آگاہ فرمایا ہے کہ جو کوئی مرتد ہو کر اسلام کو چھوڑ دے اور کفر کو اختیار کرے، ہمیشہ کفر پر قائم رہے حتیٰ کہ کفر کی حالت میں مر جائے ﴿فَأُولَئِكَ حَطَّتْ أَعْمَالُهُمْ فِي الدُّنْيَا وَالْآخِرَةِ﴾ ”تو دنیا و آخرت میں ان کے تمام اعمال اکارت جائیں گے“، کیونکہ ان اعمال کی قبولیت کی شرط یعنی اسلام موجود نہیں ہے ﴿وَأُولَئِكَ أَصْحَابُ النَّارِ هُمْ فِيهَا خَلِدُونَ﴾ ”اور یہی لوگ وزخ والے ہیں جس میں ہمیشہ ہیں گے“، اس آیت کریمہ کا مفہوم دلالت کرتا ہے کہ جو کوئی مرتد ہونے کے بعد پھر دین اسلام کی طرف لوٹ آئے تو اس کا عمل اس کی طرف لوٹ آتا ہے۔ جو اس نے مرتد ہونے سے پہلے کیا تھا۔ اسی طرح جو کوئی گناہوں سے تائب ہو جاتا ہے تو اس کے سابقہ اعمال اس کی طرف لوٹ آتے ہیں۔

إِنَّ الَّذِينَ آمَنُوا وَالَّذِينَ هَاجَرُوا وَجَهْدُوا فِي سَبِيلِ اللَّهِ لَا أُولَئِكَ
بِلَا شَهَدَهُ لَوْلَى جَوَافِعَ ايمانِ لائے اور وہ جنہوں نے بھرت کی اور جہاد کیا اللہ کی راہ میں یہی لوگ
يَرْجُونَ رَحْمَتَ اللَّهِ وَاللَّهُ غَفُورٌ رَّحِيمٌ^{۲۸}

امید رکھتے ہیں اللہ کی رحمت کی اور اللہ بہت بخشنے والا بڑا ہمراں ہے ۰

آیت کریمہ میں مذکور تینوں اعمال سعادت کا عنوان اور عبودیت کا مرکز و مgor ہیں، انہی اعمال سے پچان ہوتی ہے کہ انسان کے پاس کیا گھائے یا منافع کا سودا ہے۔ رہا ایمان تو اس کی فضیلت کے بارے میں مت پوچھئے اور آپ اس چیز کے بارے میں کیسے پوچھ سکتے ہیں جو اہل سعادت اور اہل شقاوت اور جنتیوں اور جہنمیوں کے درمیان حد فاصل ہو؟ یہ ایمان ہی ہے کہ جب بندہ اس سے بہرہ ور ہوتا ہے، تو بھلائی کے تمام اعمال اس سے قبول کئے جاتے ہیں اور اگر وہ اس سے محروم ہو تو پھر اس کا کوئی فرض اور کوئی نفل قبل قبول نہیں۔ رہی بھرت! تو یہ اللہ تبارک و تعالیٰ کی رضا کی خاطر اپنے محبوب اور مالوف وطن سے جدا کی کو قبول کرنا ہے۔ پس مہاجر محض تقرب الہی اور نصرت دین کی خاطر اپنا وطن، اپنا مال و متعہ، اپنے اہل و عیال اور اپنے دوست و احباب کو چھوڑ دیتا ہے۔

رہا جہاد تو یہ دشمنان اسلام کے خلاف پوری طاقت سے جدوجہد کرنے، پوری کوشش سے اللہ تعالیٰ کے دین کی نصرت اور شیطانی نظریات کے قلع قلع کرنے کا نام ہے۔ جہاد اعمال صالح میں سب سے بڑا عمل ہے اور اس کی جزا بھی ہر عمل کی جزا سے افضل ہے۔ جہاد و اسرہ اسلام کی توسعہ، یہ توں کے پچار یوں کی پسپائی اور مسلمانوں، ان کی جان و مال اور ان کی اولاد کے لیے امن کا سب سے بڑا وسیلہ اور سبب ہے۔ جو کوئی ان تینوں اعمال کو ان کی ختنیوں اور مشقتوں کے باوجود بجالاتا ہے وہ دیگر اعمال کو بد رجہ اولی بجالانے اور ان کی تخلیل پر قادر ہے۔ یہی لوگ اس بات کے زیادہ مستحق ہیں کہ وہ اللہ تعالیٰ کی رحمت کے امیدوار نہیں، کیونکہ انہوں نے اللہ تعالیٰ کی جناب میں ایسا سبب پیش کیا ہے جو اس کی رحمت کا موجب ہے۔

یہ آیت کریمہ اس بات کی دلیل ہے کہ سعادت کے اسباب کو عمل میں لا کر ہی سعادت کی امید کی جاسکتی ہے۔ رہی وہ امید جو سنتی اور کاملی پر منی ہو اور جس سے پہلے اسباب کو عمل میں نہ لایا گیا ہو۔ تو وہ شخص عجز، آرزو اور فریب ہے اور اس قسم کی امید، کم ہمتی اور کم عقلی پر دلالت کرتی ہے۔ اس کی مثال اس شخص کی سی ہے جو نکاح کے وجود کے بغیر ہی اولاد کی اور تنجیج ہوئے اور پانی دیئے بغیر ہی غلے کی فصل کی امید رکھتا ہو۔ اور اللہ تعالیٰ کے ارشاد **﴿أُولَئِكَ يَرْجُونَ رَحْمَتَ اللَّهِ﴾** ”یہی لوگ اللہ کی رحمت کی امید رکھتے ہیں“ میں اس امر کی طرف اشارہ ہے کہ بندہ مومن خواہ کتنے ہی بڑے بڑے اعمال لے کر اللہ تعالیٰ کی خدمت میں حاضر ہو، تب بھی اس کے لیے مناسب نہیں کہ وہ ان اعمال پر بھروسہ کرے، بلکہ وہ اپنے رب کی رحمت کی امید رکھے وہ یہ امید رکھے کہ اللہ تعالیٰ

کی جتاب میں اس کے اعمال قبول ہو جائیں گے، اس کے گناہ بخشن دیئے جائیں گے اور اس کے عیوب کی پرده پوشی کردی جائے گی۔ اسی لیے اللہ تعالیٰ نے فرمایا: ﴿وَاللَّهُ غَفُورٌ﴾ "اور اللہ بخشنے والا"، یعنی جو خالص توبہ کرتا ہے اللہ تعالیٰ اس کے گناہ بخشن دیتا ہے ﴿رَحِيمٌ﴾ "رحمت کرنے والا ہے"، یعنی اس کی رحمت ہر چیز پر محیط اور اس کی سخاوت اور احسان ہر ذمیٰ حیات کے لیے عام ہے۔

یہ آیت کریمہ اس بات کی بھی دلیل ہے کہ جو کوئی ان مذکورہ اعمال کو بجالائے گا، وہ مغفرت الہی سے بہرہ ور ہو گا، کیونکہ میکیاں برائیوں کو مٹا دیتی ہیں اور بندہ مومن کو اللہ تعالیٰ کی رحمت حاصل ہو جائے گی اور بندہ مومن جب اللہ تعالیٰ کی مغفرت حاصل کر لے گا، تو دنیا و آخرت کی تمام عقوباتیں اس سے دور ہو جائیں گی۔ یہ عقوباتیں درحقیقت گناہوں کے اثرات ہیں ان گناہوں کو بخشن دیا جائے گا تو یہ اثرات بھی ختم ہو جائیں گے۔

جب بندہ مومن کو اللہ تعالیٰ کی رحمت سے بہرہ مند ہو جاتا ہے تو دنیا و آخرت کی ہر بھلانی اسے حاصل ہو جاتی ہے، بلکہ مذکورہ اعمال بھی اللہ تعالیٰ کی رحمت کا حصہ ہیں۔ اگر اللہ تعالیٰ ان کو ان اعمال کی توفیق عطا نہ فرماتا تو بھی ان اعمال کا ارادہ بھی نہ کر سکتے، اگر اللہ تعالیٰ ان اعمال کو بجالانے کی قدرت عطا نہ کرتا تو وہ ان اعمال کو بجالانے پر بھی قادر نہ ہوتے اور اگر اللہ تعالیٰ کا فضل و احسان شامل حال نہ ہوتا تو اللہ ان اعمال کو تکمیل تک پہنچانا نہ ان اعمال کو قبول کرتا۔ پس اول و آخر وہی فضل و کرم کا مالک ہے اور وہی ہے جو سبب اور مسبب سے نوازتا ہے۔

لَيَسْعَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعٌ لِلنَّاسِ زَوْهٰ پوچھتے ہیں آپ سے شراب اور جوئے کی بابت کہہ دیجئے! ان دونوں میں گناہ ہے ہر اور (کچھ) فائدے ہیں، لوگوں کے لئے
وَإِثْمُهُمَا أَكْبَرُ مِنْ نَفْعِهِمَا

اور ان کا گناہ بہت بڑا ہے ان کے فائدے سے

یعنی اے رسول! اہل ایمان آپ سے شراب اور جوئے کے بارے میں پوچھتے ہیں۔ صحابہ کرام زمانہ جاہلیت اور اسلام کے ابتدائی ایام میں شراب وغیرہ استعمال کیا کرتے تھے۔ یوں لگتا ہے کہ شراب اور جوئے کے بارے میں کوئی اشکال واقع ہوا تھا اس لیے انہوں نے ان کے احکام کے بارے میں سوال کیا تو اللہ تعالیٰ نے اپنے نبی کو حکم دیا کہ وہ اہل ایمان پر شراب اور جوئے کے فوائد اور نقصانات واضح کر دیں تاکہ یہوضاحت شراب اور جوئے کی تحریم اور ان کو تتمی طور پر ترک کر دینے کا مقدمہ بن جائے۔ پس اللہ تعالیٰ نے شراب اور جوئے کے گناہ اور ان کے نقصانات اور ان کے اثرات سے آگاہ فرمایا، ان اثرات اور نقصانات میں عقل اور مال کا زائل ہونا، ان کا اللہ تعالیٰ کے ذکر اور نماز سے روکنا اور عداوت اور بغض پیدا کرنا شامل ہیں۔ یہ تمام نقصانات ایسے ہیں جو ان کے مجموعہ فوائد مثلاً شراب کی تجارت اور جوئے کے ذریعے سے اکتاب مال، شراب نوشی اور جو کھلیت وقت حاصل

ہونے والے طرب اور فرحت وغیرہ سے بہت بڑے ہیں۔

نیز یہ بیان نفوس کے لیے زجر و توبیخ کی حیثیت رکھتا تھا کیونکہ عقل مند شخص ہمیشہ اس چیز کو ترجیح دیتا ہے جس کے فوائد راجح ہوں اور اس چیز سے اجتناب کرتا ہے جس کے نقصانات زیادہ ہوں۔ لیکن چونکہ یہ حضرات شراب اور جوئے کے عادی اور ان سے مالوف تھے لہذا فوری اور حقی طور پر ان کو چھوڑنا ان کے لیے سخت مشکل تھا اس لیے (تدریج کے طور پر) اس آیت کریمہ کو پہلے نازل فرمایا۔ چنانچہ یہ آیت اس آیت کے مقدمہ کی حیثیت رکھتی ہے (يَا إِيَّاهَا الَّذِينَ آمَنُوا إِنَّمَا الْخَرْهُ وَالْمَيْسِرُ وَالْأَنَصَابُ وَالْأَذَلَامُ رِجْسٌ مِّنْ عَمَلِ الشَّيْطَنِ) (المائدہ: ۹۰، ۹۱)

”اے ایمان والے لوگو! شراب، جواہت اور پانے تو ناپاک اور شیطان کے کام ہیں“۔ اور آخر میں فرمایا (فَهَلْ أَنْتُمْ مُمْتَهِنُونَ) (المائدہ: ۹۱، ۹۵) ”کیا تم بازاً و گے؟“ اور یہ اللہ تعالیٰ کا لطف و کرم اس کی رحمت اور اس کی حکمت ہے۔ یہی وجہ ہے کہ جب یہ آیت کریمہ نازل ہوئی تو حضرت عمر بن حفیظ کا پکارا تھے: (إِنَّهُمْ إِنْتَهُنَا)^① ”اے ہمارے رب ہم بازاً نے ہم بازاً نے۔“

رہی شراب، تو اس سے مراد ہر شدینے والی چیز ہے جو عقل کو ڈھانپ لے خواہ وہ کسی نوع سے تعلق رکھتی ہو۔ اور جوئے سے مراد ہر وہ کام ہے جس میں مقابلہ کو ہرانے اور خود جیتنے کے لیے مقابلہ ہو اور فریقین کی طرف سے جیتنے پر کوئی مالی عوض مقرر کیا گیا ہو مثلاً شطرنج کا کھیل اور تمام قوی اور فعلی مقابلے جن کی ہار جیت پر کوئی مالی عوض مقرر کیا گیا ہو۔ البتہ گھوڑ دوڑ، اونٹ دوڑ میں مسابقت اور تیر اندازی کا مقابلہ جائز ہے۔ کیونکہ یہ کام جہاد میں مدد دیتے ہیں اس لیے شارع نے ان مقابلوں کی رخصت دی ہے۔

وَيَسْأَلُونَكَ مَا ذَا يُنْفِقُونَ هُنَّ قُلِ الْعَفْوَ كَذَلِكَ يُبَيِّنُ اللَّهُ لَكُمُ الْآيَتِ
اور وہ پوچھتے ہیں آپ سے کہ کیا خرچ کریں؟ کہہ دیجئے! جو ضرورت سے زائد ہوائی طرح بیان کرتا ہے اللہ تعالیٰ کے احکام

لَعَلَّكُمْ تَتَفَكَّرُونَ ﴿٣﴾ فِي الدُّنْيَا وَالْآخِرَةِ

تاکہ تم غور و فکر کرو ○ دنیا اور آخرت کے بارے میں

یہ سوال اس بارے میں ہے کہ اہل ایمان اپنے اموال میں سے کتنی مقدار اللہ تعالیٰ کے راستے میں خرچ کریں۔ اس کے جواب میں اللہ تعالیٰ نے ان کے لیے تمام معاطلے کو نہیات آسان بنادیا اور حکم دیا کہ وہ صرف وہی چیز خرچ کریں جو فاضل ہو۔ اس سے مراد ان کے اموال میں وہ زائد حصہ ہے جس کا تعلق ان کی ضرورتوں اور حاجتوں سے نہ ہو۔ یہ حکم ہر شخص کی طرف اس کی استطاعت کے مطابق لوٹتا ہے، خواہ وہ مال دار ہو، فقیر ہو یا متوسط طبقے سے تعلق رکھتا ہو۔ ہر شخص اس مال کو خرچ کرنے پر قادر ہے جو اس کی ضروریات سے فاضل ہو خواہ یہ بکھور کا ایک لکڑا ہی کیوں نہ ہو۔

^① سنن الترمذی، تفسیر القرآن، سورۃ المائدہ، حدیث: ۴۹، ۳۰

بنابریں رسول اللہ ﷺ نے حکم دیا کہ لوگوں کے مال اور صدقات میں سے فاضل مال وصول کیا جائے اور انہیں کسی ایسے امر کا مکلف نہ کیا جائے جو ان پر شاق گز رتا ہو، کیونکہ اللہ تعالیٰ نے ہمیں کسی ایسی چیز کے خرچ کرنے کا حکم نہیں دیا جس کی ہمیں خود ضرورت ہو اور نہ ہمیں کسی ایسے امر کا مکلف بنایا ہے جو ہم پر شاق گز رئے بلکہ اس نے ہمیں صرف اسی چیز کا حکم دیا ہے جو ہمارے لیے آسان اور جس میں ہماری سعادت ہو اور جس میں ہمارا یا ہمارے بھائیوں کا کوئی فائدہ ہو۔ پس وہ اس عنایت اور نوازش پر کامل ترین حمد و شنا کا مستحق ہے۔

جب اللہ تبارک و تعالیٰ نے اس حکم کو اچھی طرح واضح کر دیا اور اپنے بندوں کو اسرار شریعت سے آگاہ کر دیا تو فرمایا: ﴿كَذَلِكَ يُبَيِّنُ اللَّهُ لَكُمُ الْآيَتِ﴾ اسی طرح اللہ تمہارے لیے اپنے احکام کھول کھول کر بیان کرتا ہے، یعنی یہ آیات حق پر دلالت کرتی ہیں اور علم نافع اور حق و باطل کے درمیان فرق کے لیے کسوٹی عطا کرتی ہیں۔ ﴿لَعَلَّكُمْ تَتَفَكَّرُونَ فِي الدُّنْيَا وَالْآخِرَةِ﴾ تاکہ تم دنیا و آخرت (کی باقتوں) میں غور و فکر کرو۔ یعنی تاکہ تم اسرار شریعت معلوم کرنے کے لیے اپنے فکر و تدبیر کو استعمال میں لاو اور تمہیں اس حقیقت کی معرفت حاصل ہو جائے کہ اللہ تعالیٰ کے احکام میں دنیا و آخرت کے مصالح اور فوائد پوشیدہ ہیں اور تاکہ تم دنیا اور اس کے نہایت تیزی کے ساتھ اپنے اختتام کی طرف بڑھنے پر اور آخرت اور اس کے ہمیشہ باقی رہنے پر غور و فکر کرو۔ نیز یہ کہ آخرت جزا اسرار کا گھر ہے۔ تاکہ تم اسے آباد کرو۔

وَيَسْأَلُونَكَ عَنِ الْيَتَمِّ قُلْ إِصْلَاحُ لَهُمْ خَيْرٌ وَإِنْ تُخَالِطُوهُمْ فَإِخْوَانُكُمْ^{۱۳}
اور وہ پوچھتے ہیں آپ سے تیموں کے بارے میں، کہہ دیجئے! اصلاح کرنا اگلی بہتر ہے اور اگر بابا ہم مالاً و تم انکو تو وہ بھائی ہیں تمہارے
وَاللَّهُ يَعْلَمُ الْمُفْسِدَ مِنَ الْمُصْلِحِ وَلَوْ شَاءَ اللَّهُ لَأَعْنَتُكُمْ^{۱۴}
اور اللہ جانتا ہے فادی کو اصلاح کرنے والے سے اور اگر چاہتا اللہ تو تکلیف میں ڈال دیتا تھیں!

إِنَّ اللَّهَ عَزِيزٌ حَكِيمٌ^{۱۵}

بیشک اللہ بہت زبردست حکمت والا ہے ○

جب اللہ تعالیٰ نے یہ آیت نازل فرمائی ﴿إِنَّ الَّذِينَ يَأْكُلُونَ أَمْوَالَ الْيَتَمِّ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلُوْنَ سَعِيرًا﴾ (النساء: ۱۰۴) ”بے شک وہ لوگ جو ظلم سے تیموں کا مال کھاتے ہیں وہ اپنے پیٹ میں آگ بھرتے ہیں وہ عنقریب بھڑکتی ہوئی آگ میں جھوکنے جائیں گے“ تو یہ آیت کریمہ مسلمانوں پر بہت شاق گز ری اور انہیوں نے تیموں کے کھانے سے اپنے کھانے کو اس خوف سے علیحدہ کر لیا کہ کہیں وہ ان کا کھانا تناول نہ کریں۔ اگرچہ ان حالات میں اموال میں شراکت کی عادت جاری و ساری رہی۔ پس صحابہ کرام ﷺ نے اس بارے میں رسول اللہ ﷺ سے سوال کیا۔ تو اللہ تعالیٰ نے ان کو آگاہ فرمایا کہ اصل

مقصد تو قیمتوں کے مال کی اصلاح، اس کی حفاظت اور (اضافے کی خاطر) اس کی تجارت ہے اگر ان کا مال دوسرے مال میں اس طرح ملایا جائے کہ قیم کے مال کو نقصان نہ پہنچو یہ جائز ہے، کیونکہ یہ تمہارے بھائی ہیں اور بھائی کی شان یہ ہے کہ وہ دوسرے بھائی سے مل جل کر رہتا ہے۔ اس بارے میں اصل معاملہ نیت اور عمل کا ہے۔ جس کی نیت کے بارے میں یہ معلوم ہو جائے کہ وہ قیم کے لیے مصلح کی حیثیت رکھتا ہے اور اسے قیم کے مال کا کوئی لائق نہیں، تو اگر بغیر کسی قصد کے اس کے پاس کوئی چیز آبھی جائے تو اس میں کوئی حرج نہیں۔ جس کی نیت اللہ کے علم میں، قیم کے مال کو اپنے مال میں ملانے سے اس کو ہڑپ کرنا ہو تو اس میں یقیناً حرج اور گناہ ہے اور قاعدہ ہے (الْوَسَائِلُ لَهَا أَخْكَامُ الْمَقَاصِدِ) ”وسائل کے وہ احکام ہیں جو مقاصد کے ہیں“

اس آیت کریمہ سے ثابت ہوتا ہے کہ مأکولات و مشربات اور عقود وغیرہ میں مخالفت (مل جل کر کرنا) جائز ہے اور یہ رخصت اہل ایمان پر اللہ تعالیٰ کا لطف و احسان اور ان کے لیے وسعت ہے۔ ورنہ ﴿وَلَوْ شَاءَ اللَّهُ لَا عَنْتَلَمُ﴾ ”اگر اللہ چاہتا تو تمہیں دشواری میں بنتا کر دیتا۔“ یعنی اس بارے میں عدم رخصت تم پر بہت شاق گزرتی اور تم حرج، مشقت اور گناہ میں بنتا ہو جاتے ﴿إِنَّ اللَّهَ عَزِيزٌ حَكِيمٌ﴾ ”بے شک اللہ غالب حکمت والا ہے۔“ یعنی وہ قوت کاملہ کا مالک ہے اور وہ ہر چیز پر غالب ہے۔ لیکن باس ہمہ وہ حکمت والا ہے وہ صرف وہی فعل سرانجام دیتا ہے جس کا تقاضا اس کی حکمت کاملہ اور عنایت تامہ کرتی ہے۔ پس اس کی عزت و غلبہ اس کی حکمت کے منافی نہیں ہے لہذا اللہ تبارک و تعالیٰ کے بارے میں یہ نہیں کہا جا سکتا کہ وہ جو چاہتا ہے کرتا ہے خواہ اس کی حکمت کے مطابق ہو یا مخالف ہو بلکہ اللہ تعالیٰ کے بارے میں یوں کہا جائے گا کہ اس کے افعال اور احکام اس کی حکمت کے تابع ہوتے ہیں۔ اللہ تعالیٰ کسی چیز کو عبث پیدا نہیں کرتا بلکہ اس کی تخلیق کے پیچھے کوئی حکمت ضرور ہوتی ہے خواہ اس حکمت تک ہماری رسائی ہو یا نہ ہو۔ اسی طرح اللہ تعالیٰ نے اپنے بندوں کے لیے کوئی ایسا شرعی حکم مشرع نہیں کیا جو حکمت سے خالی ہو اس لیے وہ صرف اس بات کا حکم دیتا ہے جس میں ضرور کوئی فائدہ ہو یا فائدہ غالب ہو اور اسی طرح منع بھی صرف اسی بات سے کرتا ہے جس میں یقینی نقصان یا نقصان کا مقابلہ امکان ہو اور ایسا اس لیے ہے کہ اس کا ہر کام حکمت اور رحمت پر مبنی ہوتا ہے۔

وَلَا تَنْكِحُوا الْمُشْرِكِتَ حَتَّىٰ يُؤْمِنَ ۚ وَلَا مَأْمَةٌ مُّؤْمِنَةٌ خَيْرٌ مِّنْ مُّشْرِكَةٍ وَلَوْ
اور نکاح کر کرم مشرک عورتوں سے یہاں تک کہ ایمان لا سیں وہ اور لوٹڑی مومنہ بہتر ہے ایک مشرک عورت سے اگرچہ
أَعْجَبَتُكُمْ ۖ وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۖ وَلَعَلَّهُمْ مُّؤْمِنُ خَيْرٌ
و تمہیں بھلی ہی لگے اور نکاح میں دو تم (مسلمان عورتیں) مشرک مردوں کے نیہاں تک کہ ایمان لے آئیں اور البتہ غلام مومن بہتر ہے
مِنْ مُّشْرِكٍ ۖ وَلَوْ أَعْجَبَكُمْ ۖ أُولَئِكَ يَدْعُونَ إِلَى النَّارِ ۖ وَاللَّهُ يَدْعُوا
مشرک سے اگرچہ وہ تمہیں بھلا ہی لگے یہ (مشرک) بلاتے ہیں طرف آگ کی اور اللہ بلاتا ہے

إِلَى الْجَنَّةِ وَالْمَغْفِرَةِ إِذْنَهُ وَيُبَيِّنُ أَيْتَهُ

طرف جنت کی اور (طرف) مغفرت کی اپنے حکم سے اور بیان کرتا ہے اپنی آیتیں

لِلَّٰهِمْ يَتَذَكَّرُونَ ۝

واسطے لوگوں کے تاکہ وہ نصیحت حاصل کریں ۝

یعنی ان مشرک عورتوں سے نکاح نہ کرو جو اپنے شرک پر قائم ہوں **(حَتَّىٰ يُؤْمِنَ)** ” حتیٰ کروہ ایمان لے آئیں ” کیونکہ ایک مومن عورت خواہ وہ کتنی ہی بد صورت کیوں نہ ہوں، مشرک عورت سے بہر حال بہتر ہے خواہ وہ کتنی ہی زیادہ حسین کیوں نہ ہو۔ یہ حکم تمام مشرک عورتوں کے بارے میں عام ہے اور اس حکم کے عموم کو سورہ مائدہ کی اس آیت نے خاص کر دیا ہے جس میں اہل کتاب کی عورتوں سے نکاح کی اباحت کا ان الفاظ میں ذکر کیا گیا ہے **(وَالْحَصَنَتُ مِنَ الظَّنِينَ أُولُو الْكِتَابِ)** (المائدہ: ۵۱) ” اور اہل کتاب میں سے پاک دامن عورتوں بھی تمہارے لیے حلال ہیں ” فرمایا **(وَلَا تُنْهِيُ حُوا الْمُشْرِكِينَ حَتَّىٰ يُؤْمِنُوا)** ” اور اپنی عورتوں کو مشرک مردوں کے نکاح میں مت دو یہاں تک کروہ ایمان لے آئیں ” یہ حکم عام ہے اور اس میں کوئی تخصیص نہیں۔ اس کے بعد اللہ تعالیٰ نے اس حکمت کا ذکر فرمایا ہے جو ایک مسلمان مرد اور مسلمان عورت کے غیر مسلموں کے ساتھ نکاح کی حرمت میں پہنچا ہے۔ چنانچہ فرمایا: **(أُولَٰئِكَ يَدْعُونَ إِلَى النَّارِ)** ” یہ (مشرک) آگ کی طرف بلاتے ہیں ”، یعنی وہ اپنے اقوال افعال اور احوال میں جہنم کی طرف بلاتے ہیں۔ لہذا ان کے ساتھ اختلاط میں سخت خطرہ ہے اور یہ خطرہ کوئی دنیاوی خطرہ نہیں بلکہ یہ توابدی بدختی ہے۔

اس آیت کریمہ کی علت سے مشرک اور بدعتی سے اختلاط کی ممانعت مستفادہ ہوتی ہے جب مشرکین سے نکاح جائز نہیں، حالانکہ اس میں بہت سے مصالح ہیں..... تو مجرد اختلاط تو بدرجہ اولیٰ جائز نہ ہوگا۔ خاص طور پر جبکہ مشرک مسلمان پر معاشرتی طور پر فوکیت رکھتا ہو مثلاً مسلمان مشرک کا خادم ہو۔ اللہ تعالیٰ کا ارشاد **(وَلَا تُنْهِيُ حُوا الْمُشْرِكِينَ)** ” مشرک مردوں سے اپنی عورتوں کا نکاح مت کرو ” اس بات کی دلیل ہے کہ نکاح میں ولی کا اعتبار ہے (یعنی اس کی اجازت کے بغیر نکاح صحیح نہیں ہوگا) **(وَاللَّهُ يَدْعُ إِلَى الْجَنَّةِ وَالْمَغْفِرَةِ)** ” اور اللہ جنت اور مغفرت کی طرف بلاتا ہے۔ ” یعنی اللہ تعالیٰ اپنے بندوں کو جنت کے حصول اور اپنی مغفرت کی طرف بلاتا ہے جس کے اثرات یہ ہیں کہ اس سے تمام عذاب دور ہو جاتے ہیں۔ یہ دعوت در حقیقت اعمال صاحب خالص تو بہ اور علم نافع کی طرف دعوت ہے جو حصول جنت اور مغفرت کے اسباب ہیں۔ **(وَيُبَيِّنُ أَيْتَهُ)** ” وہ اپنی آیات بیان کرتا ہے، یعنی اللہ تعالیٰ اس آیت کے حکم اور اپنے دیگر احکام کو واضح کرتا ہے **(لِلَّٰهِمْ يَتَذَكَّرُونَ)** ” لوگوں کے لیے تاکہ وہ نصیحت حاصل کریں ۔“ تب یہ آیات لوگوں کے لیے نصیحت اور عبرت کا موجب بنتی ہیں جسے

انہوں نے فراموش کر دالا تھا۔ انہیں وہ علم عطا کرتی ہیں جس سے وہ جاہل تھے اور انہیں وہ اطاعت اور فرمانبرداری عطا کرتی ہیں جسے انہوں نے ضائع کر دالا تھا۔

وَيَسْكُنُونَكَ عَنِ الْمَحِيطِ قُلْ هُوَ أَذْيٌ لَا فَاعْتَزِلُوا النِّسَاءَ فِي الْمَحِيطِ

اور سوال کرتے ہیں آپ سے حیض کے بارے میں کہہ دیجئے! وہ گندگی ہے پس الگ رہوت عورتوں سے حیض میں **وَلَا تَقْرِبُوهُنَّ حَتَّىٰ يَطْهُرْنَ فَإِذَا تَطَهَّرْنَ فَأَتُوْهُنَّ مِنْ حَيْثُ أَمْرَكُمْ** اور نہ قربت (صحبت) کرو تم ان سے یہاں تک کہ وہ پاک ہو جائیں، پس جب وہ پاک ہو جائیں تو آزادگی پاس جہاں سے حجم دیا تم کو اللہ ہے اِنَّ اللَّهَ يُحِبُّ التَّوَابِينَ وَيُحِبُّ الْمُتَطَهِّرِينَ ۝ **نِسَاءٌ كُمْ حَرْثٌ لَكُمْ** اللہ نے میشک اللہ پسند کرتا ہے تو یہ کرنے والوں کو اور پسند کرتا ہے پاک صاف رہنے والوں کو ۝ تہاری عورتیں بھی ہیں تھارے یہ **فَأَتُوْهُنَّ حَرْثَكُمْ أَنِّي شَجَنْتُمْ وَقَرِّمُوا لِأَنْفُسِكُمْ وَاتَّقُوا اللَّهَ وَاعْلَمُوْا** پس آدم تم اپنی بھیت میں جس طرح سے چاہو اور آگے سمجھو (یہ عمل) واسطے اپنے نقوں کے اور ذر و تم اللہ سے اور جان لو **أَنَّكُمْ مُلْقُوْطُ وَبَشِّرُ الْمُؤْمِنِينَ** ۝

بلاشبہ تم ملنے والے ہو اللہ سے اور خوبخبری سنادیجئے مومنوں کو ۝

اللہ تعالیٰ حیض کے بارے میں اہل ایمان کے اس سوال سے آگاہ فرماتا ہے کہ آیا ایام حیض کے شروع ہونے کے بعد عورت سے اسی طرح اختلاط رکھا جائے جس طرح ایام حیض سے قبل تھا۔ یا اس سے مطلقاً اجتناب کیا جائے جیسے یہودی کیا کرتے ہیں۔ پس اللہ تعالیٰ نے آگاہ فرمایا کہ حیض ایک نجاست ہے۔ جب حیض ایک نجاست ہے تو حکمت کا تقاضا یہ ہے کہ اللہ تعالیٰ اپنے بندوں کو اس نجاست سے روک کر اس کی حدود مقرر کر دے۔ اس لیے فرمایا: **فَاعْتَزِلُوا النِّسَاءَ فِي الْمَحِيطِ** ”پس ایام حیض میں عورتوں سے کنارہ کش رہو۔“ یعنی مقام حیض سے دور رہو۔ اور اس سے مراد شرم گاہ میں مجامعت ہے اور اس مجامعت کے حرام ہونے پر اجماع ہے اور حیض کے دوران مجامعت سے دور رہنے کی تخصیص اس بات پر دلالت کرتی ہے کہ شرم گاہ میں مجامعت کے سوا عورت کے ساتھ اختلاط اور اس کو ہاتھ سے چھونا جائز ہے البتہ اللہ تعالیٰ کا ارشاد **وَلَا تَقْرِبُوهُنَّ حَتَّىٰ يَطْهُرْنَ** ”جب تک پاک نہ ہو جائیں ان سے مقاربت نہ کرنا۔“ عورت کے ساتھ ایسے اختلاط کی ممانعت پر دلالت کرتا ہے جو فرج کے قریب یعنی ناف اور گھٹنے کے درمیان ہو۔ اس قسم کے اختلاط کو ترک کر دینا چاہئے۔ نبی اکرم ﷺ جب کبھی اپنی کسی یہوی کے ساتھ اختلاط کرنا چاہتے تو اسے ازار پہننے کا حکم دیتے تب اس کے ساتھ اختلاط کرتے ۱۔

اور یہوی سے دور رہنے اور حیض کی وجہ سے قریب نہ جانے کی حد **حَتَّىٰ يَطْهُرْنَ** ”یہاں تک کہ وہ پاک ہو

① صحیح بخاری، الحیض، باب مباشرۃ الحائض، حدیث: ۳۰۲

جاںیں، مقرر فرمائی ہے۔ یعنی جب حیض کا خون منقطع ہو جائے تو وہ مانع زائل ہو جاتا ہے جو جریان حیض کے وقت موجود تھا۔ اس کے جائز ہونے کی دو شرطیں ہیں۔ (۱) خون کا منقطع ہونا۔ (۲) خون کے منقطع ہونے کے بعد غسل کرنا۔ جب خون منقطع ہو جاتا ہے تو پہلی شرط زائل ہو جاتی ہے اور دوسری شرط باقی رہ جاتی ہے۔ اس لیے اللہ تعالیٰ نے فرمایا: ﴿فَإِذَا أَطْهَرْتُنَّ﴾ "پس جب وہ (حیض سے) پاک ہو جائیں،" یعنی غسل کر لیں ﴿فَأُتُوهْنَ مِنْ حَيْثُ أَمْرَكْمُ اللَّهُ﴾ "پس تم آوان عورتوں کو جہاں سے تمہیں اللہ نے حکم دیا ہے،" قبل یعنی سامنے سے جماع کرو اور دبر سے اجتناب کرو۔ کیونکہ قبل (شرم گاہ) ہی کھنک کا محل و مقام ہے۔ اس آیت کریمہ سے ثابت ہوتا ہے کہ حاضرہ عورت پر غسل فرض ہے اور غسل کی صحت کے لیے خون کا منقطع ہونا شرط ہے۔ اور چونکہ یہ حکم اللہ تعالیٰ کا اپنے بندوں پر لطف و کرم اور نجاستوں سے ان کی حفاظت ہے اس لیے فرمایا: ﴿إِنَّ اللَّهَ يُحِبُّ التَّوَّابِينَ﴾ "اللہ توہہ کرنے والوں کو پسند کرتا ہے،" یعنی اللہ تعالیٰ ان لوگوں کو پسند کرتا ہے جو ہمیشہ توبہ کرتے رہتے ہیں ﴿وَيُحِبُّ الْمُتَطَهِّرِينَ﴾ اور ان لوگوں کو پسند کرتا ہے جو گناہوں سے پاک رہنے کی کوشش کرتے ہیں۔

یہ آیت کریمہ حدث اور نجاست سے حسی طہارت کو شامل ہے۔ پس اس آیت سے طہارت کی مطلق مشروعیت ثابت ہوتی ہے۔ کیونکہ اللہ تعالیٰ اس شخص کو پسند کرتا ہے جو طہارت کی صفت سے متصف ہو۔ اس لیے مطلق طہارت صحت نماز، صحت طاف اور مصحف شریف کو چھوٹے کے لیے شرط ہے۔ یہ آیت کریمہ معنوی طہارت یعنی اخلاق رذیلہ صفات قبیح اور افعال خسیس جیسی معنوی نجاستوں سے طہارت کو بھی شامل ہے۔

﴿إِنَّا لُّكُمْ حَرَثُ لَكُمْ فَأُتُوهْنَمُ آتُ شَلْفَمُ﴾ "تمہاری بیویاں، تمہاری کھیتیاں ہیں، پس تم اپنی کھیتیوں کو جہاں سے چاؤ آؤ،" یعنی تم اپنی بیویوں سے سامنے سے جماع کرو یا پیچھے سے۔ البتہ یہ جماع صرف قبل (یعنی شرم گاہ) میں ہونا چاہئے، کیونکہ یہی کھنک کے اگنے کی جگہ ہے۔ یہی وہ مقام ہے جہاں سے اولاد جنم لیتی ہے۔ اس آیت کریمہ سے ثابت ہوتا ہے کہ دبر (یعنی پیٹھ) میں جماع کرنا حرام ہے، کیونکہ اللہ تعالیٰ نے بیوی کے ساتھ صرف اسی مقام میں مجامعت کو جائز قرار دیا ہے جو کھنک (یعنی اولاد) پیدا کرنے کا مقام ہے۔ رسول اللہ ﷺ سے نہایت کثرت سے احادیث مروی ہیں جو دبر میں جماع کی تحریم پر دلالت کرتی ہیں اور جن میں آپ نے اس فعل کے مرتكب پر لعنت فرمائی ہے۔ ^① **﴿وَقَدْ مُوا لِأَنْفِسَكُمْ﴾** "اور اپنے لیے (نیک عمل) آگے بھیجو۔" یعنی نیکیوں کے کام سر انجام دے کر اللہ تعالیٰ کا قرب حاصل کرنے کی کوشش کرو۔ اور ان نیکیوں میں ایک نیکی یہ بھی ہے کہ مرد اپنی بیوی سے مباشرت کرئے یہ مباشرت اللہ تعالیٰ کے تقرب کی خاطرا اور اولاد کے حصول کی امید کے ساتھ ہو۔ وہ اولاد جن کے ذریعے سے اللہ فائدہ پہنچاتا ہے۔ **﴿وَأَنْقُوا اللَّهَ﴾** "اور اللہ سے ذرتے

① سنن ابی داود، النکاح، باب فی جامع النکاح، حدیث: ۲۱۶۲

رہو۔ یعنی اپنے تمام احوال میں تقویٰ اختیار کرو اور اس بارے میں اپنے علم سے مدد لیتے ہوئے تقویٰ کا الترام کرو ﴿ وَاعْلَمُوا أَنَّمَا مُنْقَوِهُ ﴾ اور جان لو کہ تم اس (اللہ تعالیٰ) سے ملاقات کرو گے، اور وہ تمہیں تمہارے اعمال صالح وغیرہ کی جزا دے گا ﴿ وَبَشِّرُ الْمُؤْمِنِينَ ﴾ اور ایمان والوں کو بشارت سنادو۔ یہاں اس امر کا ذکر نہیں کیا گیا جس کی بشارت دی گئی ہے، تاکہ یہ بشارت کے عموم پر اور اس بات پر دلالت کرے کہ ان کے لیے دنیا کی زندگی میں بھی بشارت ہے اور آخرت میں بھی بشارت ہے اور ہر بھلائی کا حصول، ہر نقصان سے بچاؤ جو ایمان پر مرتب ہو وہ بھی اس بشارت میں داخل ہے۔ اس آیت میں اس امر کی بھی دلیل ہے کہ اللہ تعالیٰ ہر اہل ایمان سے محبت کرتا ہے اور اس چیز کو پسند کرتا ہے جس سے اہل ایمان خوش ہوتے ہیں۔ نیز اس سے یہ بھی ثابت ہوتا ہے کہ اہل ایمان میں اللہ تعالیٰ کی طرف سے تیار کی ہوئی دنیاوی اور اخروی جزا کے حصول کے لیے شوق اور نشاط پیدا کرنا مستحب ہے۔

وَلَا تَجْعَلُوا اللَّهَ عُرْضَةً لِّإِيمَانِكُمْ أَنْ تَبَرُّوا وَتَتَّقَوْا وَتُصْلِحُوا
اور نہ بناو تم اللہ کو نشانہ واسطے اپنی قسموں کے یہ کرم نیکی (نہیں) کرو گے اور تقویٰ (نہیں) اپناوے گے اور صلح (نہیں) کرو گے
بَيْنَ النَّاسِ ۖ وَاللَّهُ سَمِيعٌ عَلَيْهِمْ

درمیان لوگوں کے اور اللہ خوب سننے والا خوب جانے والا ہے ۝

حلف اور قسم کا مقصد اس ہستی کی تنظیم ہے جس کی قسم کھائی جائے اور اس چیز کی تاکید مراد ہے جس پر قسم کھائی جائے۔ اللہ تعالیٰ نے قسموں کی حفاظت کا حکم دیا ہے اور اس کا تقاضا یہ ہے کہ ہر معاملے میں قسم کی حفاظت کی جائے مگر اس قسم کو اللہ نے مستثنیٰ کر دیا ہے جس میں کسی کے ساتھ احسان (نہ کرنے) کی قسم کھائی گئی ہو۔ یہ اس بات کو مخصوص ہے کہ وہ قسم توڑ کر اس چیز کو اختیار کرے جو اسے زیادہ پسند ہے، چنانچہ اللہ تعالیٰ نے اپنے بندوں کو اس بات سے منع کیا ہے کہ وہ اپنی قسموں کو نشانہ، یعنی انہیں نیکی کرنے سے رکاوٹ ہنالیں۔ مطلب یہ ہے کہ وہ بھلائی کے کام سرانجام دیں، برائی سے بچیں اور لوگوں کے درمیان صلح کروائیں۔ (اور اس طرح قسم نہ کھائیں کہ میں فلاں کے ساتھ احسان نہیں کروں گا، فلاں کے ساتھ نہیں بولوں گا وغیرہ)۔

پس جو کوئی کسی واجب کو ترک کرنے کی قسم کھاتا ہے اس پر قسم توڑنا واجب ہے اور اس قسم پر قائم رہنا حرام ہے اور جو کوئی کسی مستحب کو چھوڑنے کی قسم کھاتا ہے اس پر اس قسم کو توڑنا مستحب ہے اور جو کسی حرام امر کے ارتکاب کا حلف اٹھاتا ہے اس پر حلف توڑنا واجب ہے اور اگر وہ کسی مکروہ فعل کے ارتکاب پر قسم اٹھاتا ہے تو اس پر اس قسم کو توڑنا مستحب ہے۔ رہے مباح امور تو ان کے بارے میں اٹھائی ہوئی قسم کی حفاظت کرنا زیادہ مناسب ہے۔

اس آیت کریمہ سے اس مشہور فقہی اور قانونی قاعدے پر استدلال کیا جاتا ہے (إِذَا تَرَأَحَمَتِ الْمَصالِحُ

فَلَمَّا أَهْمَهَا) ”جب مصالح میں باہم نکراو ہو تو اس کو مقدم رکھا جائے گا جو ان میں سب سے زیادہ اہم ہوگا“ پس یہاں قسم کا پورا کرنا ایک مصلحت ہے اور ان اشیاء میں اللہ تعالیٰ کے احکام کی اطاعت کرنا اس سے زیادہ بڑی مصلحت ہے اس لیے اس کو مقدم رکھا جائے گا۔ پھر اللہ تعالیٰ نے اپنے ان دو اسائے کریمہ کے ذکر کے ساتھ آیت کا اختتام کیا ہے ﴿وَاللَّهُ سَمِيعٌ﴾ ”اللہ سخشنے والا“ یعنی اللہ تمام آوازوں کو سخشنے والا ہے ﴿عَلِيهِم﴾ یعنی وہ مقاصد اور نیتوں کو خوب جانتا ہے۔ گویا وہ قسم اٹھانے والوں کی بات کو سخشنے اور ان کے مقاصد کو بھی جانتا ہے کہ آیا یہ قسم کسی نیک مقصد کے لیے اٹھائی گئی ہے یا برے مقصد کے لیے۔ یہ آیت کریمہ اس بات کو بھی تضمین ہے کہ اللہ تعالیٰ کی سزا سے بچا جائے نیز یہ کہ اللہ تعالیٰ تمہارے اعمال اور تمہاری نیتوں کو جانتا ہے۔

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكُنْ يُؤَاخِذُكُمْ بِمَا نَهَىٰ مَوَاجِدَهُ كَرَءَ گا تمہارا اللہ اور لغو قسموں میں تمہاری، لیکن وہ مَوَاجِدَهُ کرے گا تمہارا ان پر
کَسَبَتْ قُلُوبِكُمْ وَاللَّهُ عَفُورٌ حَلِيمٌ^{۷۵}

جن کا قصد کیا تمہارے دلوں نے اور اللہ بخششے والا بڑا بردبار ہے ۰

یعنی اللہ تعالیٰ ان لغو قسموں پر تمہارا مواجهہ نہیں کرتا جو تمہاری زبان سے نکلتی رہتی ہیں اور بندہ بغیر کسی قصد اور ارادے کے قسمیں کھاتا رہتا ہے اور یوں ہی اس کی زبان سے بلا قصد قسمیں نکل جاتی ہیں مثلاً وہ بات چیت میں بار بار کہتا ہے ”اللہ کی قسم نہیں“ اور ”ہاں! اللہ کی قسم“ اور غیرہ۔ یا جیسے وہ کسی گزرے ہوئے معاملے میں حلف اٹھاتا ہے جس کے بارے میں وہ اپنے آپ کو سچا سمجھتا ہے۔ البتہ اس قسم پر مواجهہ ہوگا جو دل سے کھائے گا۔ یہ آیت کریمہ اس بات پر دلالت کرتی ہے کہ جس طرح مقاصد افعال میں معتبر ہوتے ہیں اسی طرح اقوال میں بھی مقاصد کا اعتبار ہوگا۔ ﴿وَاللَّهُ عَفُورٌ﴾ اللہ تعالیٰ اس شخص کو بخش دیتا ہے جو توبہ کے ذریعے سے اس کی طرف لوٹتا ہے ﴿حَلِيمٌ﴾ جو شخص اس کی نافرمانی کرتا ہے وہ اس کے بارے میں بہت حلم سے کام لیتا ہے اور اس کو سزادی نے میں عجلت سے کام نہیں لیتا بلکہ اپنے حلم کی بنابر اس کی پرده پوشی کرتا ہے اور اس پر قدرت رکھنے اور اپنے سامنے ہونے کے باوجود اس سے درگز کرتا ہے۔

لِلَّذِينَ يُؤْلُونَ مِنْ نِسَاءِهِمْ تَرَبُّصٌ أَرْبَعَةٌ أَشْهُرٌ فَإِنْ فَاءُو فَإِنَّ
وَاسْطَانَ لُوگوں کے جو قسم کھایتے ہیں اپنی عورتوں (کے پاس جانے) سے انتظار کرتا ہے چار میں پھر اگر وہ رجوع کر لیں تو بالآخر
اللَّهُ عَفُورٌ رَّحِيمٌ^{۷۶} وَإِنْ عَزَمُوا الطَّلاقَ فَإِنَّ اللَّهَ سَمِيعٌ عَلِيمٌ^{۷۷}
اللہ بہت بخششے والا بڑا رحم کرنے والا ہے ۰ اور اگر عزم کر لیں وہ طلاق کا تو یہیک اللہ خوب شنے والا خوب جانے والا ہے ۰

قسم کسی خاص معاملے میں صرف بیوی کے ساتھ مخصوص ہے اور یہ بیوی کے ساتھ مطلق طور پر یا چار میں یا

اس سے بھی زیادہ کی قید کے ساتھ جماعت نہ کرنے کی قسم ہے۔ پس جو کوئی اپنی بیوی کے پاس نہ جانے کی قسم کھاتا ہے۔ اگر یہ قسم چار ماہ سے کم مدت کے لیے ہے تو یہ عام قسموں میں شمار ہوگی۔ اگر وہ قسم توڑے کا تو اس کا کفارہ ادا کرے گا اور اگر وہ اپنی قسم پوری کرتا ہے تو اس پر کوئی چیز نہیں اور اس کی بیوی کو اس کے خلاف چارہ جوئی کرنے کا کوئی اختیار نہیں، کیونکہ اس کی بیوی چار ماہ تک اس کی ملک ہے اور اگر اس نے ہمیشہ کے لیے اپنی بیوی کے پاس نہ جانے کی قسم کھاتی ہے یا قسم کا عرصہ چار ماہ سے زیادہ ہے، ایسی صورت میں جب اس کی بیوی اس سے حق زوجیت کا مطالبہ کرے گی تو اس قسم کے لیے چار ماہ کی مدت مقرر کر دی جائے گی، کیونکہ یہ بیوی کا حق ہے۔ جب چار ماہ کی مدت پوری ہو جائے تو خاوند کو رجوع یعنی مجامعت کا حکم دیا جائے، اگر وہ رجوع کر کے تعلق زوجیت قائم کر لے تو اس پر قسم کے کفارے کے سوا کچھ لازم نہیں اور اگر وہ رجوع کرنے سے انکار کر دے تو اسے طلاق دینے پر مجبور کیا جائے گا اور اگر پھر بھی طلاق نہ دے تو حاکم طلاق نافذ کر دے گا..... البتہ بیوی کی طرف رجوع کرنا اللہ تعالیٰ کو زیادہ پسند ہے اس لیے اللہ تعالیٰ نے فرمایا: ﴿فَإِنْ فَاعْدُوا﴾ "پس اگر وہ رجوع کریں۔" یعنی جس چیز (تعلق زوجیت) کو چھوڑ دینے کی انہوں نے قسم اٹھائی تھی اگر اس کی طرف دوبارہ لوٹ آئیں۔ ﴿فَإِنَّ اللَّهَ عَفُورٌ﴾ تو قسم اٹھانے کی وجہ سے انہوں نے جس گناہ کا ارتکاب کیا تھا ان کے رجوع کرنے کی وجہ سے اللہ تعالیٰ ان کو بخش دے گا ﴿رَحِيمٌ﴾ وہ بہت رحم کرنے والا ہے کہ اس نے بندوں کی قسموں کو اٹوٹ اور ان پر لازم قرار نہیں دیا بلکہ ان سے باہر نکلنے کے لیے کفارہ مقرر کیا۔ نیز وہ ان پر اس لحاظ سے بھی مہربان ہے کہ انہوں نے اپنی بیویوں سے رجوع کیا ان سے مہربانی اور شفقت سے پیش آئے۔ (یعنی ان کا رجوع بھی اللہ کی مہربانی ہی کا نتیجہ ہے)

﴿وَإِنْ عَذَمُوا الظَّلَاقَ﴾ اور اگر وہ طلاق کا ارادہ کر لیں۔ یعنی اگر وہ رجوع کرنے سے انکار کر دیں، تو یہ امر کی دلیل ہے کہ انہیں ان میں رغبت نہیں اور وہ ان کو بیوی کے طور پر باقی رکھنا نہیں چاہتے..... اور یہ چیز طلاق کے ارادے کے سوا کچھ نہیں..... اگر یہ طلاق جو اس پر واجب ہے کہنے سننے پر بیوی کو حاصل ہو جائے تو ٹھیک ہے ورنہ حاکم اس کو طلاق پر مجبور کرے یا خود نافذ کر دے۔ ﴿فَإِنَّ اللَّهَ سَيِّعُ عَلَيْهِمْ﴾ بے شک اللہ سننے والا جانے والا ہے، اس آیت کریمہ میں اس شخص کے لیے سخت وعید اور تهدید ہے جو کوئی اللہ کی قسم اٹھاتا ہے اور اس کا مقصد شخص ضرر سانی اور تکلیف پہنچانا ہوتا ہے۔ اس آیت کریمہ سے اس امر پر استدلال کیا جاتا ہے کہ ایلاء بیوی سے مخصوص ہے کیونکہ اس میں مِنْ نَسَاءِ هُنْمَ کا لفظ استعمال ہوا ہے۔ نیز چار ماہ میں ایک مرتبہ بیوی کے ساتھ مجامعت فرض ہے، کیونکہ چار ماہ کے بعد یا تو اسے مجامعت پر مجبور کیا جائے گا ایسا سے طلاق دینی پڑے گی۔ یہ جب صرف اسی وقت ہو سکتا ہے جب وہ کسی واجب کو ترک کرے۔

وَالْمُطَلَّقُتُ يَتَرَبَّصُنَ بِأَنفُسِهِنَ شَيْشَةَ قُرْوَعٍ طَ وَلَا يَحْلُ لَهُنَ أَنْ يَكْتُمُنَ
اور مطلقه عورتیں انتظار میں رکھیں اپنے آپ کو تین حصے میں اور نہیں حلال ان کے لیے یہ کہ چھپا کیں وہ
مَا خَلَقَ اللَّهُ فِي أَرْحَامِهِنَ إِنْ كُنَّ يُؤْمِنَ بِاللَّهِ وَالْيَوْمِ الْآخِرِ
اس کو جو پیدا کیا اللہ نے ان کے رحموں میں اگرچہ وہ ایمان رکھتیں ساتھ اللہ اور یوم آخرت کے
وَبِعُولَتِهِنَ أَحَقُّ بِرَدِّهِنَ فِي ذَلِكَ إِنْ أَرَادُوا إِصْلَاحًا طَ وَلَهُنَ
اور خادمنا کے زیادہ حق دار ہیں انکو لوٹانے کے اس (مت) میں اگر ارادہ رکھیں وہ اصلاح کا اور (ان) عورتوں کا (حق ہے مردوں پر)
مِثْلُ الَّذِي عَلَيْهِنَ بِالْمَعْرُوفِ وَلِلرِّجَالِ عَلَيْهِنَ دَرَجَةٌ طَ
مانند اس کے جو ہے ان (عورتوں) پر مطابق دستور کے اور مردوں کو ان پر ایک فضیلت ہے

وَاللَّهُ عَزِيزٌ حَكِيمٌ

اور اللہ غالب، خوب حکمت والا ہے ۝

یعنی وہ عورتیں جن کو ان کے شوہروں نے طلاق دے دی ہے **(يَتَرَبَّصُنَ بِأَنفُسِهِنَ)** "اپنے تینیں روکے رکھیں،" یعنی وہ انتظار کریں اور عدت پوری کریں **(شَيْشَةَ قُرْوَعٍ)** "تین حصے" (فڑو) کے معنی میں اختلاف ہے بعض کے نزدیک اس کے معنی حصہ اور بعض کے نزدیک طبر کے ہیں۔ تاہم صحیح مسلک یہ ہے کہ اس سے مراد تین حصے ہیں اور اس عدت کی متعدد حکمتیں ہیں، مثلاً جب مطلقہ عورت کو بکرا تین حصے آ جاتے ہیں تو براءت رحم ہو جاتی ہے اور معلوم ہو جاتا ہے کہ اس کے پیش میں حمل نہیں اور اس طرح نسب میں اختلاط کا کوئی خدش نہیں رہتا۔ بنابریں اللہ تعالیٰ نے مطلقہ عورتوں پر واجب کیا ہے کہ اللہ تعالیٰ نے ان کے رحم میں جو کچھ تخلیق کیا ہے اس کے بارے میں آگاہ کریں اور حمل یا حصہ کا چھپانا ان پر حرام ہے ایسا ہے، کیونکہ ان کا حصہ یا حمل چھپانا بہت سے مفاسد کا باعث بنتا ہے۔ حمل کو چھپانا اس بات کا موجب بنتا ہے کہ عورت اپنے حمل کے نسب کو کسی ایسے شخص کے ساتھ ملحق کر دے جس میں اسے رغبت ہے یا محض عدت کے پورا ہو جانے میں جلد بازی کے لیے حصہ آنے کا اعلان کر دے۔ پس جب یہ عورت اپنے حمل کو اس کے باپ کے سوا کسی اور کسے ساتھ ملحق کر دیتی ہے، تو یہ چر قطع رحمی اور میراث سے محروم کرنے کا باعث بنتی ہے، اس کے لیے اس کے محروم اور اقارب سے پردے کا موجب بنتی ہے اور بسا اوقات یہ بھی ہوتا ہے کہ اس الحاق سے محارم کے درمیان نکاح کا رشتہ قائم ہو جاتا ہے۔

اس کے مقابلے میں باپ کے سوا کسی اور شخص سے اس حمل کا الحاق ہوتا ہے اور اس کے نتیجہ میں اس کے تمام توابع، مثلاً میراث وغیرہ کا اثبات ہوتا ہے اور جس شخص کے ساتھ اس حمل کا الحاق کیا گیا ہوتا ہے اس کے تمام اقارب کو اس بچے کے اقارب بنا دیتا ہے اور اس میں بہت بڑا شر اور فساد ہے جسے بندوں کے رب کے سوا کوئی نہیں

جانتا اور اگر اس میں مذکورہ باتیں نہ بھی ہوں، تب بھی مطلقہ کا ایسے شخص سے نکاح کر لینا، جس سے اس کا نکاح جائز ہی نہیں تھا، تو اس کا یہ ایک نتیجہ ہی اس فعل کی برائی کے لیے کافی ہے، کیونکہ یہ نکاح، نکاح نہیں، زنا ہو گا، جو کبیرہ گناہ اور اس پر اصرار ہے۔ رہا حیض کو چھپانا تو اس نے عجلت سے کام لے کر جھوٹ بولتے ہوئے حیض آنے کی خبر دی ہے تو اس میں پہلے خاوند کی حق تلفیق اور اپنے آپ کو دوسرا کے لیے مباح قرار دینا ہے نیز اس سے دیگر برائیاں مفترع ہوتی ہیں جیسا کہ گزشتہ سطور میں ہم ذکر کر چکے ہیں۔ اگر وہ حیض کے عدم وجود کی جھوٹی اطلاع دیتی ہے، تاکہ عدت لمبی ہو جائے اور اس طرح وہ نان و نفقة حاصل کر سکے جو شوہر پر واجب نہ تھا تو یہ دو پہلوؤں سے اس پر حرام ہے۔
(۱) اب وہ اس کی مستحق نہیں رہی۔ (۲) اس کو شریعت کی طرف منسوب کرنا حالانکہ وہ جھوٹی ہے۔

اس صورت میں بسا اوقات یہ بھی ہوتا ہے کہ عدت کے ختم ہو جانے کے بعد خاوند رجوع کر لیتا ہے (یعنی خاوند مطلقہ کی اطلاع کے مطابق سمجھتا ہے کہ ابھی عدت ختم نہیں ہوئی) یہ رجوع درحقیقت زنا ہے۔ کیونکہ یہ عورت اب اس کے لیے اجبی ہے اس لیے اللہ تعالیٰ نے فرمایا: ﴿ وَلَا يَحْلُّ لَهُنَّ أَنْ يَنْتَشِنَ مَا حَلَقَ اللَّهُ فِي أَرْحَامِهِنَّ إِنْ كُنَّ يُؤْمِنْ بِاللَّهِ وَالْيَوْمِ الْآخِرِ ﴾ ان کے لیے جائز نہیں کہ وہ اس چیز کو چھپائیں جو اللہ نے ان کے رحموں میں پیدا کی ہے، اگر وہ اللہ اور آخرت کے دن پر یقین رکھتی ہیں، حیض یا حمل کو چھپانا اس امر کی دلیل ہے کہ وہ اللہ تعالیٰ اور یوم آخرت پر ایمان نہیں رکھتیں۔ اگر ان کا اللہ تعالیٰ اور یوم آخرت پر ایمان ہوتا اور انہیں علم ہوتا کہ انہیں ان کے اعمال کی جزا ملے گی، تو ان سے کبھی یہ فعل صادر نہ ہوتا۔

اس آیت کریمہ سے ثابت ہوتا ہے کہ اگر عورت اپنے معاملات کے بارے میں جن کی اطلاع اس کے سوا کسی اور کوئی نہیں ہوتی، مثلاً حیض اور حمل وغیرہ..... کوئی خبر دیتی ہے، تو وہ قابل قبول ہے۔ پھر اللہ تعالیٰ نے فرمایا: ﴿ وَ بُعُولَتُهُنَّ أَحَقُّ بِرَدَدِهِنَّ فِي ذَلِكَ ﴾ اور ان کے خاوندان کو اپنی زوجیت میں لے لینے کے زیادہ حق دار ہیں۔ یعنی جب تک بیویاں عدت کے اندر عدت پوری ہونے کی منتظر ہیں اس وقت تک ان کے شوہران سے رجوع کا زیادہ حق رکھتے ہیں ﴿ إِنْ أَرَادُوا إِصْلَاحًا ﴾ اگر ان کا ارادہ اصلاح کا ہے، یعنی اگر شوہر غبت، الفت اور مودت کا جذبہ رکھتے ہیں۔ اس آیت کریمہ کا مفہوم یہ ہے کہ اگر رجوع کرنے سے ان کا مقصد اصلاح نہیں توہا نہیں واپس لانے کا حق نہیں رکھتے، کیونکہ بیوی کو نقصان پہنچانے اور عدت کو طول دینے کی غرض سے رجوع کرنا جائز نہیں۔ کیا خاوند اس قسم کا مقصد و ارادہ رکھتے ہوئے رجوع کرنے کا اختیار رکھتا ہے؟ فقهاء اس بارے میں دو آراء رکھتے ہیں۔

جبہور فقهاء کہتے ہیں کہ تحریم کے باوجود خاوند یہ اختیار رکھتا ہے مگر صحیح یہ ہے کہ اگر شوہر اصلاح کا ارادہ نہیں رکھتا تو رجوع کرنے کا حق نہیں رکھتا۔ جیسا کہ آیت کریمہ کے ظاہری الفاظ دلالت کرتے ہیں۔

اور اس انتظار میں یہ دوسری حکمت ہے۔ وہ اس طرح کہ بسا اوقات شوہر یا بیوی کو طلاق دے کر نادم ہوتا ہے تو اس کے لیے یہ مدت رکھ دی گئی ہے، تاکہ وہ دوبارہ اپنے فیصلہ طلاق پر غور کر لے اور یہ اس امر کی دلیل ہے کہ اللہ تعالیٰ میاں یا بیوی کے درمیان الفت چاہتا ہے ان کے درمیان جدائی اسے پسند نہیں۔ جیسا کہ رسول اللہ ﷺ نے فرمایا: **«أَبْغَضُ الْحَلَالَ إِلَيَّ اللَّهُ الطَّلَاقُ»** "حال چیزوں میں سے جو سب سے زیادہ اللہ کو ناپسند ہے وہ طلاق ہے" ①، "رجوع کا یہ حق طلاق رجعی کے ساتھ مخصوص ہے۔ رہی طلاق باس تو اس میں خاوند کو رجوع کا حق نہیں۔ البتہ اگر میاں یا بیوی دونوں رجوع پر راضی ہوں تو نکاح کی پوری شرائط کے ساتھ نیا نکاح ضروری ہے۔" **«وَلَهُنَّ مِثْلُ النِّسَاءِ عَلَيْهِنَّ عَلَيْهَا مَعْرُوفٌ»** اور عورتوں کا حق ویسا ہی ہے جیسے دستور کے مطابق (مردوں کا حق) عورتوں پر ہے۔ یعنی عورتوں کے اپنے شوہروں پر وہی حقوق ہیں جو شوہروں کے اپنی بیویوں پر ہیں۔ میاں یا بیوی کے ایک دوسرے پر حقوق کے بارے میں اصل مرجع "معروف" ہے، یہاں معروف سے مراد اس زمانے اور اس شہر میں عورتوں مردوں کے بارے میں جاری عادت ہے۔ زمان و مکان، احوال و اشخاص اور عادات میں تغیر و تبدل کے ساتھ معروف میں تبدیلی ہو جائے گی۔ اس آیت کریمہ میں اس بات کی دلیل ہے کہ ننان و نفقة، لباس، معاشرتی تعلق، گھر، اسی طرح میاں یا بیوی کے درمیان خاص تعلق ان سب کا مرجع "معروف" ہے۔ یہ عقد مطلق کی صورت میں ہے، یعنی نکاح کے وقت کوئی شرط طے نہ کی گئی ہو، لیکن جو نکاح مطلق نہیں، مقید یعنی شرطوں کے ساتھ ہوگا، تو وہاں ان شرطوں کا ایفاء ضروری ہوگا۔ البتہ کوئی ایسی شرط نہ ہو جو حرام کو حلال اور کسی حلال کو حرام نہ کردا۔ **«وَلَدِيجَالِ عَلَيْهِنَّ دَرَجَةٌ»** اور مردوں کو عورتوں پر ایک درجہ فوقیت حاصل ہے۔" جیسا کہ اللہ تعالیٰ نے فرمایا: **«أَكْرِجَ الْفَوْمُونَ عَلَى النِّسَاءِ بِمَا فَضَلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ»** (نساء: ۳۴) "مردوں کو عورتوں پر حاکم و قوام ہیں کیونکہ اللہ نے ان میں سے بعض کو بعض پر فضیلت دی ہے نیز اس لیے بھی کہ مرد اپنامال خرچ کرتے ہیں"۔

منصب نبوت، منصب قضا، امامت صغیری، امامت کبری اور دیگر تمام شعبوں کی سربراہی مردوں سے مخصوص ہے۔ میراث وغیرہ جیسے بہت سے معاملات میں بھی مرد کو عورت کے مقابلے میں دو گناہیت حاصل ہے۔ **«وَاللَّهُ عَزِيزٌ حَكِيمٌ»** اور اللہ غالب صاحب حکمت ہے، یعنی اللہ تعالیٰ عزت، غلبہ، بہت بڑے تسلط اور اختیارات کا مالک ہے۔ تمام کائنات اس کے سامنے سرا فگنہ ہے مگر وہ اپنے غلبہ اور اختیارات کے باوجود اپنے تصرفات میں نہایت حکمت سے کام لیتا ہے۔ اس آیت کریمہ کے عموم سے مندرجہ ذیل صورتیں مستثنی ہیں۔

① سنن ابنی داود 'الطلاق' باب فی کراہیۃ الطلاق' حدیث: ۲۱۷۸

- (۱) اگر مطلقہ حاملہ ہو تو اس کی عدت وضع حمل ہے۔
- (۲) اگر مطلقہ غیر مخلوہ ہو، یعنی اس کے ساتھ خلوت صحیح نہ ہوی ہو تو اس پر کوئی عدت نہیں۔
- (۳) لوندیوں کی عدت دو حیض ہیں۔ جیسا کہ صحابہ کرام نبی ﷺ کا قول ہے۔ آیات کریمہ کا سایق دلالت کرتا ہے کہ آیت میں مذکورہ عورت سے مراد آزاد عورت ہے۔

الظَّلَاقُ مَرْثِنٌ فَامْسَاكٌ بِمَعْرُوفٍ أَوْ تَسْرِيجٌ بِإِحْسَانٍ طَ وَلَا يَجِدُ لَكُمْ طلاق (رجی) دو مرتبہ ہے، پھر وہ رکھنا ہے، موافق دستور کے یا چھوڑ دینا ہے ساتھ بھائی کے اور نبیں خالل تمہارے لیے آن تَأْخُذُوا مِهْنًا أَتَيْتُمُوهُنَ شَيْئًا إِلَّا أَنْ يَرْخَافَا إِلَّا يُقِيمَا حُدُودَ اللَّهِ يہ کوئی تم اس (مہر) میں سے جو دیا تم نے ان کو کچھ بھی، مگر یہ کہ وہ دونوں ذریں اس بات سے کہ ناقم رکھ سکیں گے وہ اللہ کی حدود کو فَانْ خَفْتُمْ إِلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا پس (اے موسی!) اگر تم خوف کھاؤ اس بات سے کہ وہ دونوں ناقم رکھ سکیں گے اللہ کی حدود کو تو نبیں گناہ ان پر اس (مال) میں جو افتَدَتْ يَهُ تِلْكَ حُدُودَ اللَّهِ فَلَا تَعْتَدُوهَا وَمَنْ يَتَعَدَّ (ظُنْنَ کے) فدیے میں دے عورت وہ مال، یہ حدیں ہیں اللہ کی، سونہ تجاوز کر وہم ان سے اور جو کوئی تجاوز کرے حُدُودَ اللَّهِ فَأَوْلَئِكَ هُمُ الظَّمِيْعُونَ ⑯

اللہ کی حدود سے تو وہی ہیں ظالم 〇

جامعیت اور اسلام کے ابتدائی دور میں مرد اپنی بیوی سے طلاق و رجوع کا لامتناہی سلسلہ جاری رکھتا تھا..... لہذا امر دجب اپنی بیوی کو نقصان پہنچانا چاہتا تو اسے طلاق دے دیتا اور عدت پوری ہونے سے پہلے رجوع کر لیتا۔ پھر اسے طلاق دے دیتا اور پھر اختمام عدت سے پہلے رجوع کر لیتا اور ہمیشہ اسی طرح کرتا رہتا۔ اس طرح عورت کو جس ضرر اور نقصان کا سامنا کرنا پڑتا وہ اللہ ہی جانتا ہے۔ بنابریں اللہ تعالیٰ نے آگاہ فرمایا: ﴿الظَّلَاقُ﴾ یعنی وہ طلاق جس میں خاوند کو رجعت کا حق حاصل ہے۔ ﴿مَرْثِنٌ﴾ "صرف دو مرتبہ ہے" تاکہ اگر خاوند اپنی بیوی کو ضرر پہنچانے کا ارادہ نہیں رکھتا تو اس مدت کے دوران میں طلاق دینے کے فضیلے سے رجوع کر سکتا ہے۔ رہا اس سے زیادہ مرتبہ طلاق دینا تو یہ طلاق کا محل نہیں، کیونکہ جو کوئی دو مرتبہ سے زیادہ طلاق دیتا ہے وہ یا تو حرام فعل کے ارتکاب کی جرأت کرتا ہے یا اسے اپنی بیوی کو رکھنے میں رغبت نہیں ہوتی، بلکہ وہ اسے نقصان پہنچانا چاہتا ہے۔ اسی لیے اللہ تعالیٰ نے خاوند کو حکم دیا ہے کہ یا تو وہ بھلے طریقے سے اپنی بیوی کو رکھ لے ﴿بِمَعْرُوفٍ﴾ "بطریق شائنستہ" یعنی اچھے رہن اور اچھے سلوک کے ساتھ اور اس کے ساتھ وہی سلوک کرے جو اس جیسے دوسرے لوگ اپنی بیویوں کے ساتھ کرتے ہیں اور یہی زیادہ رانج بات ہے، یا اس کو آزاد کر دے اور اس سے جدا ہو جائے

﴿بِإِحْسَانٍ﴾ یعنی بھلے طریقے سے۔

احسان یعنی بھلائی یہ ہے کہ اس نے یہوی کو جو مال وغیرہ دیا ہے اس میں سے کچھ بھگی واپس نہ لے اس لیے کہ یہ ظلم ہے اور یہ کچھ دیے بغیر مال لینے کے زمرے میں آئے گا، اسی لیے اللہ تعالیٰ نے فرمایا: ﴿وَلَا يَحِلُّ لِكُمْ أَنْ تَأْخُذُوا مِمَّا أَتَيْتُمُوهُنَّ شَيْعًا﴾ ”تمہارے لیے یہ جائز نہیں کہ تم نے ان عورتوں کو جو کچھ دیا ہے اس میں سے کچھ بھگی واپس لو، ﴿إِلَّا أَنْ يَخَافَ إِلَّا يُقِيمَ سَاحِدُو دَالِلُو﴾ ”مگر یہ کہ وہ دونوں اس بات سے ڈریں کہ وہ اللہ کی حدود کو قائم نہیں رکھ سکیں گے، اس میں معروف کے ساتھ خلع کرنے کا بیان ہے (جس میں خاوند کو معاوضہ لے کر طلاق دینے کی اجازت ہے) اس کی صورت یہ ہے کہ اگر عورت اپنے شوہر کو اس کی عادات یا جسمانی بد صورتی کی وجہ سے ناپسند کرتی ہو کہ وہ خاوند (کے حقوق) کے بارے میں اللہ تعالیٰ کی اطاعت نہ کر سکے گی۔ (تو وہ خلع کے ذریعے سے طلاق حاصل کر سکتی ہے۔) ﴿فَإِنْ خَفْتُمُ إِلَّا يُقِيمَ سَاحِدُو دَالِلُو فَلَا جُنَاحَ عَلَيْهِمَا فِيمَا افْتَدَتْ بِهِ﴾ ”پس اگر تم ڈر کر کہ وہ دونوں اللہ کی حدود کو قائم نہیں رکھ سکیں گے تو عورت جو معاوضہ دے گی تو ان پر کوئی گناہ نہیں“ اس لیے کہ یہ اس جدائی اور علیحدگی کا عوض ہے جو وہ حاصل کرنا چاہتی ہے۔ اس آیت کریمہ سے ثابت ہوتا ہے جب یہ حکمت پائی جائے، تب خلع مشروع ہے۔ ﴿تَلَكَ﴾ یعنی وہ تمام احکام جن کا ذکر گز شترستھر میں گزر چکا ہے ﴿حُدُودُ اللَّهِ﴾ ”اللہ کی حدود ہیں۔“ یعنی وہ احکام ہیں جن کو اللہ تعالیٰ نے تمہارے لیے مشروع فرمایا اور حکم دیا کہ ان پر عمل کیا جائے ﴿وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ﴾ ”اور جو اللہ کی حدود سے تجاوز کرے پس وہی لوگ ظالم ہیں،“ اس سے بڑا اور کون سا ظلم ہے کہ حلال سے تجاوز کر کے حرام کی حدود میں داخل ہو جائے؟ کیا جو چیز اللہ تعالیٰ نے حلال نہیں کر کے وہ اس کے لیے کافی نہیں؟ ظلم کی تین اقسام ہیں۔

(۱) بندے کا ان معاملات میں ظلم کا ارتکاب کرنا جو اس کے اور اللہ تعالیٰ کے مابین ہیں۔

(۲) بندے کا ظلم اکبر یعنی شرک کا ارتکاب۔

(۳) بندے کا ان معاملات میں ظلم کا ارتکاب، جو اس کے اور لوگوں کے درمیان ہیں۔

اللہ تعالیٰ شرک کو توبہ کے بغیر نہیں بخشتا اور حقوق العباد کو اللہ تعالیٰ یا لکل نہیں چھوڑے گا (بلکہ ایک دوسرے کو بدله دلوایا جائے گا) اور وہ ظلم جو بندے اور اس کے مابین ہے اور شرک سے کم تر ہے وہ اللہ تعالیٰ کی مثبت اور حکمت پر منحصر ہے۔

فَإِنْ طَلَقَهَا فَلَا تَحْلُّ لَهُ مِنْ بَعْدِ حَثْيٍ تَنْكِحَ زَوْجًا غَيْرَهُ

پھر اگر وہ خاوند (تیری) طلاق دے دے اسکو تو وہ حلال نہیں اسکے لیے اسکے بعد یہاں تک کہ نکاح کرے وہ کسی خاوند سے اسکے علاوہ۔

فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ يُقْبَلُوا
 پھر اگر وہ طلاق دے دے اسکو تو نہیں گناہ ان (سابقہ میاں یہوی) پر یہ کہ باہم رجوع کر لیں اگر وہ یقین کریں یہ کہ قائم رکھنے کے
حُدُودَ اللَّهِ وَتِلْكَ حُدُودُ اللَّهِ يُبَيِّنُهَا لِقَوْمٍ يَعْلَمُونَ ۲۰ وَإِذَا طَلَّقْتُمُ
 حدیں اللہ کی اور یہ حدیں یہں اللہ کی وہ بیان کرتا ہے ائمہ ان لوگوں کے لئے جو بانتے ہیں ۰ اور جب (پہلی یاد و سری) طلاق دو م
النِّسَاءَ فَلَمَّا كَلَغَنَ أَجَلُهُنَّ فَامْسِكُوهُنَّ بِمَعْرُوفٍ أَوْ سَرِّحُوهُنَّ بِمَعْرُوفٍ
 عورتوں کو پھر (قرب) پہنچ جائیں وہ اپنی عدت کے، تو روک لو ان کو موافق دستور کے یا چھوڑ دو ان کو موافق دستور کے
وَلَا تُمْسِكُوهُنَّ ضَرَارًا لِتَعْتَدُوا وَمَنْ يَفْعَلُ ذَلِكَ فَقَدْ ظَلَمَ نَفْسَهُ ۲۱ ط
 اور نہ روکو ان کو ستانے کے لئے تاکہ تم زیادتی کرو اور جو کوئی ایسا کرے گا تو وہ یقیناً ظلم کرے گا اپنے نفس ہی پر
وَلَا تَتَخِذُوا أَيْتَ اللَّهِ هُزُوازَ وَأَذْكُرُوا نِعْمَةَ اللَّهِ عَلَيْكُمْ وَمَا آتَنَا
 اور نہ بناؤ تم اللہ کی آئیوں کو بھی مذاق، اور یاد کرو اللہ کی نعمت کو (جو ہوئی) تم پر اور اس کو (بھی) جو نازل کی اس نے
عَلَيْكُمْ مِنَ الْكِتَابِ وَالْحِكْمَةَ يَعْظِلُكُمْ بِهِ وَاتَّقُوا اللَّهَ وَاعْلَمُوا

تم پر کتاب اور حکمت، صیحت کرتا ہے وہ تمہیں اس کے ساتھ اور ڈر و تم اللہ سے اور جان لو!

أَنَّ اللَّهَ بِكُلِّ شَيْءٍ عَلِيمٌ ۲۲

بے شک اللہ ہر چیز کو خوب جانے والا ہے ۰

﴿فَإِنْ طَلَّقَهَا﴾ پھر اگر (تیسری) طلاق دے دے، **﴿فَلَا تَحْلُلْ لَهُ مِنْ بَعْدِ حَلْقَةٍ تَنْكِحَ حَزْجَانِيَّةَ﴾**
 ”توب اس کے لیے حلال نہیں وہ عورت اس کے بعد یہاں تک کہ وہ نکاح کرے کسی خاوند سے اس کے سوا۔“
 یعنی وہ عورت دوسرے خاوند سے صحیح نکاح کرے اور وہ خاوند اس سے ہم بستری بھی کرے اس لیے کہ اہل علم کے
 اجماع کے مطابق نکاح شرعی اس وقت تک صحیح نہیں ہوتا جب تک کہ اس میں عقد اور مجامعت نہ ہو۔ اس سے یہ
 بات متعین ہو جاتی ہے کہ نکاح ثانی رغبت سے کیا گیا ہو۔ اگر یہ نکاح پہلے شوہر کے لیے حلال ہونے کی نیت سے کیا
 گیا ہو تو یہ نکاح نہیں ہوگا اور نہ اس نکاح سے عورت پہلے خاوند کے لیے حلال ہی ہوگی نہ اس سے اس کی ہم بستری
 ہی مفید ہے، کیونکہ وہ اس کا خاوند ہی نہیں ہے۔

اگر اس مطلقہ سے کوئی دوسرا شخص نکاح کر لیتا ہے اور اس سے جماع بھی کرتا ہے پھر اس طلاق دے دیتا ہے
 اور اس مطلقہ کی عدت پوری ہو جاتی ہے **﴿فَلَا جُنَاحَ عَلَيْهِمَا﴾** ”تو نہیں ہے گناہ ان دونوں پر“ یعنی پہلے خاوند
 اور اس بیوی پر **﴿أَنْ يَتَرَاجَعَا﴾** ”یہ کہ وہ دونوں رجوع کر لیں“ یعنی وہ ایک دوسرے سے رجوع کر کے اپنے
 نکاح کی تجدید کر لیں یہ آیت باہمی رضامندی پر دلالت کرتی ہے، کیونکہ تراجع کی اضافت دونوں کی طرف کی گئی

ہے۔ مگر ان کے آپس کے رجوع میں یہ یقین شرط ہے ﴿أَنْ يُقِيمَا حُدُودَ اللَّهِ﴾ ”کوہ اللہ کی حدود کو قائم رکھیں گے“ اور اللہ تعالیٰ کی حدود کو قائم رکھنے کی صورت یہ ہے کہ میاں بیوی ایک دوسرے کے حقوق ادا کریں اور وہ اس طرح کہ دونوں اپنے سابقہ رویوں پر نام ہوں جن کی وجہ سے ان میں جدا ہی پیدا ہوئی اور یہ عزم کریں کہ وہ اپنے ان رویوں کو بدل کر اچھی معاشرت اختیار کریں گے۔ تب ان کے ایک دوسرے سے رجوع کرنے میں کوئی گناہ نہیں۔

آیت کریمہ کا مفہوم یہ ہے کہ اگر وہ یہ سمجھتے ہیں کہ وہ اللہ کی حدود کو قائم نہیں رکھ سکیں گے، کیونکہ ان کو گمان غالب ہے کہ ان کے گزشتہ رویے باقی رہیں گے اور ان کی بری معاشرت زائل نہیں ہوگی، تو پھر ان پر گناہ ہوگا، اس لیے کہ تمام معاملات میں اگر وہ اللہ کے حکم کو قائم نہیں کریں گے اور اس کی اطاعت کے راستے پر نہیں چلیں گے تو ان کے لیے (دوبارہ باہم نکاح کرنے کا) یہ اقدام جائز ہی نہیں ہے۔ اس میں اس بات کی دلیل ہے کہ انسان کے لیے مناسب نہیں ہے کہ جب وہ کسی معاملے میں داخل ہونے کا ارادہ کرے، خاص طور پر چھوٹے یا بڑے عہدے کو قبول کرتے وقت، تو اسے اپنے آپ میں غور کرنا چاہئے۔ اگر اسے ذمہ داری کو پورا کرنے کی طاقت رکھنے کا پورا یقین ہے تو اسے آگے بڑھ کر اس ذمہ داری کو قبول کر لینا چاہئے ورنہ پیچھے ہٹ جائے۔ چونکہ اللہ تعالیٰ نے ان بڑے بڑے احکام کو بیان فرمایا ہے، اس لیے فرمایا: ﴿تِلَكَ حُدُودُ اللَّهِ﴾ ”یہ اللہ کی حدیں ہیں“، یعنی یہ اللہ تعالیٰ کے شرائع ہیں جن کو اللہ تعالیٰ نے مقرر فرمایا ہے اور ان کو واضح کیا۔ ﴿يُبَيِّنُهَا لِقَوْمٍ يَعْلَمُونَ﴾ ”وہ اسے جاننے والے لوگوں کے لیے بیان کرتا ہے“، کیونکہ یہی لوگ اللہ تعالیٰ کے ان احکام سے فائدہ اٹھاسکتے ہیں اور پھر دوسروں کو فائدہ دے سکتے ہیں۔ اس میں اہل علم کی جس فضیلت کا بیان ہے، وہ مخفی نہیں، کیونکہ اللہ تعالیٰ نے اپنی حدود کی توضیح تبیین کو ان کے ساتھ مخفی کیا ہے اور اس آیت میں وہی لوگ مقصود اور مراد ہیں۔ یہ آیت کریمہ اس امر پر بھی دلالت کرتی ہے کہ اللہ تعالیٰ اپنے بندوں سے چاہتا ہے کہ وہ ان حدود کی معرفت اور ان میں تفقہ حاصل کریں جو اس نے اپنے رسول ﷺ پر نازل کی ہیں۔

پھر اللہ تعالیٰ نے فرمایا: ﴿وَإِذَا طَلَقْتُمُ النِّسَاءَ﴾ ”جب تم عورتوں کو طلاق دے چکو۔“ یعنی جب تم اپنی بیویوں کو ایک طلاق رجی یا دو طلاق دے دو۔ ﴿فَبَلَغْنَ أَجَاهُنَّ﴾ ”پھر وہ اپنی عدت کو پہنچ جائیں۔“ یعنی وہ اپنی عدت پوری ہونے کے قریب پہنچ جائیں ﴿فَأَمْسِكُوهُنَّ بِمَعْرُوفٍ أَوْ سَرِّحُوهُنَّ بِمَعْرُوفٍ﴾ ”تو انہیں یا تو حسن سلوک سے نکاح میں رہنے دو یا بطریق شاشتہ رخصت کر دو۔“ یعنی یا تو تم ان سے رجوع کرو اور تمہاری نیت یہ ہوئی چاہئے کہ تم ان کے حقوق پورے کرو گے یا تم ان کو بغیر رجوع کئے اور بغیر نقصان پہنچائے چھوڑ دو۔ اسی لیے اللہ تعالیٰ نے فرمایا: ﴿وَلَا تُمْسِكُوهُنَّ ضَرَارًا﴾ ”اور ان کو نقصان پہنچانے کے لیے نہ روکو۔“ ﴿لَتَعْتَدُوا﴾

”تاک تم زیادتی کرو“ یعنی تم اپنے اس فعل میں حلال سے تجاوز کر کے حرام میں نہ پڑ جاؤ یہاں ”حلال“ سے مراد معروف طریقے سے یہوی کوروک لینا اور ”حرام“ سے مراد اس کو نقصان پہنچانا ہے ﴿وَمَنْ يَفْعَلْ ذَلِكَ فَقَدْ ظَلَمَ نَفْسَهُ﴾ ”اور جو شخص ایسا کرے گا، پس یقیناً اس نے اپنے نفس پر ظلم کیا، اگرچہ مخلوق کی طرف لوٹا ہو تو ضرر اس شخص کی طرف لوئے گا جو ضرر پہنچانے کا ارادہ کرے۔ ﴿وَلَا تَخُذُوا إِلِيْتَ اللَّهُ هُزُواً﴾ ”اور نہ تھہراو اللہ کے حکموں کو ہنسی مذاق، چونکہ اللہ تبارک و تعالیٰ نے اپنی مقرر کردہ حدود کو نہایت وضاحت سے بیان کر دیا ہے۔ مقصد یہ ہے کہ ان حدود کا علم حاصل کیا جائے ان پر عمل کیا جائے اور انہی پر اکتفا کی جائے اور ان حدود سے تجاوز نہ کیا جائے، کیونکہ اللہ تعالیٰ نے ان حدود کو عبشت اور بے فائدہ نازل نہیں فرمایا بلکہ اللہ تعالیٰ نے ان حدود کو حق، صدق اور اہتمام کے ساتھ نازل فرمایا ہے۔ اس لیے ان کا تمسخر اڑانے سے منع کیا ہے، یعنی ان کو کھیل تماشا بنانے سے روکا ہے، جس کا مطلب ان کے خلاف جسارت کرنا اور ان کی ادائیگی میں عدم اطاعت کا راستہ اختیار کرنا ہے، مثلاً یہوی کو نقصان پہنچانے کی خاطر رونکنا، یا جدار کھننا، یا کثرت سے طلاق دینا یا تین طلاق ایک ہی بار دے دینا۔ جب کہ اللہ تبارک و تعالیٰ نے اپنی رحمت، مہربانی اور بندے کی بھلائی کی بنا پر یہ کے بعد میگرے (ایک، ایک کر کے) طلاق دینے کا طریقہ مقرر فرمایا ہے۔ ﴿وَإِذْ كُرُوا نَعْصَتِ اللَّهُ عَلَيْنَكُمْ﴾ ”اور یاد کرو اللہ کی نعمت کو جو تم پر ہوئی، زبان سے عام طور پر حمد و شکر کے ذریعے سے۔ دل سے اقرار و اعتراض کر کے اور جوارح (اعضاء) کے ذریعے سے ان کو اللہ کی اطاعت میں مصروف کر کے۔ ﴿وَمَا أَنْزَلَ عَلَيْنَكُمْ مِنَ الْكِتَابِ وَالْحِكْمَةِ﴾ ”اور جو اس نے تم پر کتاب و حکمت سے اتنا را، حکمت سے مراد نہیں ہے، یعنی قرآن اور نہیں کہ ذریعے سے تمہارے لیے بھلائی کی راہیں واضح کر دیں اور ان پر گامزن ہونے کی تمہیں ترغیب دی اور تمہارے سامنے برائی کے راستے بھی واضح کر دیئے اور ان پر چلنے سے ڈرایا، اور اس نے تمہیں اپنی معرفت سے نواز اور تمہیں اپنے اولیاء اور اعداء کے بارے میں اپنی عادت اور اپنے طریقے سے آگاہ کیا اور تمہیں وہ کچھ سکھایا جو تم نہیں جانتے تھے۔

بعض اہل علم کہتے ہیں کہ یہاں حکمت سے مراد اسرار شریعت ہیں اس معنی کے لحاظ سے، کتاب سے مراد احکام الہی اور حکمت سے مراد وہ اسرار و حکم ہیں جو اس کے اوصاف اور نوادری کے اندر ہیں اور حکمت کے دونوں ہی معنی صحیح ہیں۔ ﴿يَعْظُلُمُ بِهِ﴾ ”وہ اس کے ذریعے سے تمہیں نصیحت کرتا ہے، یعنی اللہ تعالیٰ نے تم پر جو کتاب نازل فرمائی ہے اس کے ذریعے سے وہ تمہیں نصیحت کرتا ہے، آیت کریمہ کا یہ کہ اس رائے کو تقویت دیتا ہے کہ حکمت سے مراد اسرار شریعت ہیں، کیونکہ حکم اور حکمت اور ترغیب یا تہیب کے بیان کے ذریعے سے ہی نصیحت کی جاتی ہے۔ پس حکم (یعنی شریعت) سے جہالت زائل ہو جاتی ہے۔ حکمت، ترغیب کے ساتھ رغبت کی موجب ہوتی ہے اور تہیب کے ساتھ حکمت، اللہ تعالیٰ کے ڈر کی موجب ہوتی ہے۔ فرمایا: ﴿وَاتَّقُوا اللَّهَ﴾ ”اور اللہ سے

ڈرتے رہو۔، یعنی اپنے تمام امور میں اللہ تعالیٰ سے ڈرو ﴿ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ ﴾ اور جان رکھو کہ اللہ ہر چیز سے واقف ہے۔، اسی لیے اللہ تبارک و تعالیٰ نے تمہارے لیے یہ احکام کھول کھول کر بیان کر دیئے ہیں جو اپنے تمام ترمصاٹ کے ساتھ ہر زمان و مکان میں جاری و ساری ہیں۔ پس ہر قسم کی حمد و شکا وہی مستحق ہے اور اسی کا احسان ہے۔

**وَلَاذَا طَلَقْتُمُ النِّسَاءَ فَبَلَغْنَ أَجَلَهُنَّ فَلَا تَعْضُلُوهُنَّ إِنْ يَنْكِحْنَ
اور جب طلاق دو قسم عورتوں کو پھر پہنچ جائیں وہ اپنی عدت کو تو مت روکوم ان کو اس بات سے کروہ نکاح کریں
أَزْوَاجَهُنَّ إِذَا تَرَاضَوْا بَيْنَهُمْ بِالْمَعْرُوفِ ذُلِّكَ يُوَعَظُ بِهِ مَنْ كَانَ
اپنے (پہلے) خاوندوں سے جب کروہ راضی ہوں آپس میں موافق دستور کے یہ باتیں نصیحت کی جاتی ہے ساتھا سکنے اس غصہ کو جو ہے
مِنْكُمْ يُؤْمِنُ بِاللَّهِ وَالْيُؤْمَرُ الْآخِرُ ذَلِكُمْ أَزْكِنِي لَكُمْ وَأَطْهَرُ
تم میں سے ایمان رکھتا ساتھ اللہ اور یوم آخرت کے یہ بہت پاکیزہ ہے واسطے تمہارے اور زیادہ صاف ستر
وَاللَّهُ يَعْلَمُ وَأَنْتُمْ لَا تَعْلَمُونَ ⑯**

اور اللہ جانتا ہے اور تم نہیں جانتے ۰

یہ خطاب اس مطلقہ عورت کے سر پرستوں سے ہے جسے تین سے کم طلاق دی گئی ہو عدت پوری ہونے کے بعد اس کا خاوند اس سے دوبارہ نکاح کا خواہاں ہو اور وہ عورت بھی اس نکاح پر راضی ہو تو اس عورت کے ولی کے لیے خواہ وہ باپ ہو یا کوئی اور جائز نہیں کہ اسے نکاح کرنے سے روکے، یعنی پہلی طلاق پر اپنے غصہ، بغضہ اور نفرت کی بنا پر، میاں بیوی کو نکاح کی تجدید سے منع نہ کرے اور بیان کیا کہ تم میں سے جو کوئی اللہ اور یوم آخرت پر ایمان رکھتا ہے اس کا ایمان اسے ان دونوں کو نکاح کرنے سے روکنے سے منع کرتا ہے، کیونکہ عورت کا اپنے خاوند کے ساتھ تجدید نکاح تمہارے لیے اس سے زیادہ پاک اور بہتر ہے جو عورت کا ولی سمجھتا ہے کہ عدم نکاح درست رائے ہے اور نکاح سے روکنا (انقاوماً) پہلی طلاق کا جواب ہے۔ جیسا کہ متکبر اور نام نہاد اونچے گھرانوں کے لوگوں کی عادت ہے۔ پس اگر ولی یہ سمجھتا ہے کہ عدم نکاح ہی میں میاں بیوی کی مصلحت ہے تو ﴿ وَاللَّهُ يَعْلَمُ وَأَنْتُمْ لَا تَعْلَمُونَ ﴾ ”اسے اللہ جانتا ہے تم نہیں جانتے“۔ پس اس ہستی کی اطاعت کرو جو تمہارے مصاٹ کا تم سے زیادہ علم رکھتی ہے وہ تمہارے لیے یہ مصاٹ چاہتی ہے، وہ ان پر قادر ہے اور ان کو تمہارے لیے اس طرح آسان بناتی ہے جن کو تم خوب جانتے ہو۔ اس آیت کرید میں اس امر کی دلیل ہے کہ نکاح میں ولی کا ہونا ضروری ہے، کیونکہ اللہ تعالیٰ نے اولیاء (یعنی سر پرستوں) کو عورتوں کے نکاح سے روکنے سے منع کیا ہے اور اللہ تعالیٰ بندوں کو اسی چیز سے روکتا ہے جو ان کی تدبیر کے تحت آتی ہو اور اس میں ان کا حق ہو۔

وَالْوَالِدُتُ يُرِضُّعُنَ أَوْلَادَهُنَ حَوْلَيْنِ كَامِلَيْنِ لِمَنْ أَرَادَ أَنْ يُتَمَّمَ
 اور ما کیں دودھ پلا کیں اپنی اولاد کو دوسال تک مکمل (یہ حکم) اس شخص کے لئے ہے جو ارادہ کرے یہ کہ پوری کرنے
 الرَّضَاعَةَ وَعَلَى الْمَوْلُودِ لَهُ رِزْقُهُنَ وَكِسْوَتُهُنَ بِالْمَعْرُوفِ لَا تُكَلَّفُ
 وہ دودھ پلانے کی مدت اور بچے کے باپ پر ہے کہاں ان کا اور کپڑا ان کا موافق دستور کے نہیں تکلیف دیا جاتا
 نَفْسٌ إِلَّا وُسْعَهَا لَا تُضَارَّ وَالْدَّةُ بِوَلَدِهَا وَلَا مَوْلُودٌ لَهُ بِوَلَدِهِ
 کوئی نفس مگر اپنی وسعت کے مطابق ہی نہ تھان پہنچایا جائے مال کو اس کے بچے کی وجہ سے اور نہ باپ کو اسکے بچے کی وجہ سے
 وَعَلَى الْوَارِثِ مِثْلُ ذَلِكَ قَاتُ أَرَادَ اِفْصَالًا عَنْ تَرَاضِ فِنْهُمَا وَ تَشَاؤِرِ
 اور اوپر والوں کے مثل اسی کے (نان نفق) ہے، پس اگر ارادہ کریں مال باپ دودھ چھڑانے کا آپس کی رضا مندی اور باہمی مشورے سے
 فَلَا جُنَاحَ عَلَيْهِمَا طَ وَإِنْ أَرَدْتُمْ أَنْ تَسْتَرْضِعُوا أَوْلَادَكُمْ فَلَا جُنَاحَ
 تو نہیں کچھ گناہ ان دونوں پر اور اگر ارادہ کرو تم کہ دودھ پلواد (کسی آنا سے) اپنی اولاد کو تو نہیں کوئی گناہ
 عَلَيْكُمْ إِذَا سَلَّمْتُمْ مَمَّا أَتَيْتُمْ بِالْمَعْرُوفِ وَاتَّقُوا اللَّهَ وَاعْلَمُوا
 تم پر جب کہ حوالے کر دو (ان کے) جو کچھ تم نے دینا شہر یا ماتھا موافق دستور کے اور ڈر والہ سے اور جان لو
 آنَ اللَّهَ بِمَا تَعْمَلُونَ بَصِيرٌ
 پیشک اللہ ساتھ اس کے جو تم عمل کرتے ہو دیکھنے والا ہے 〇

یہ خبر، امر کے معنی میں ہے گویا یہ امر متحقق ہے جو کسی حکم کا محتاج نہیں، وہ یہ کہ ما کیں **﴿يُرِضُّعُنَ أَوْلَادَهُنَ حَوْلَيْنِ﴾**
 ”اپنی اولاد کو پورے دوسال دودھ پلا کیں“۔ چونکہ (حول) کا الفاظ سال یا سال کے بڑے حصے کے
 لیے بولا جاتا ہے اس لیے فرمایا: **﴿كَامِلَيْنِ لِمَنْ أَرَادَ أَنْ يُتَمَّمَ الرَّضَاعَةَ﴾** ”پورے دوسال اس شخص کے لیے
 جو دودھ پلانے کی مدت پوری کرنی چاہے“ پس جب دودھ پیتے بچے کے دوسال تک مکمل ہو جائیں تو اس کی
 رضااعت تکمیل ہو جاتی ہے۔ اس کے بعد مال کا دودھ دیگر غذاوں کی مانند ہو جاتا ہے۔ اسی لیے دوسال کے بعد کی
 رضااعت معتبر نہیں اور اس سے حرمت ثابت نہیں ہوتی۔ اس لفظ اور اللہ تعالیٰ کے ارشاد **﴿وَحَلَّهُ وَفَضْلُهُ شَلَّوْنَ شَهْرًا﴾**
 (الاحقاف: ۱۵۱۶) ”اس کو پیٹ میں اٹھائے رکھنا اور اس کا دودھ چھڑانا تین مہینوں میں
 ہوتا ہے۔“ کو ما کر یہ فتحی مسئلہ اخذ کیا گیا ہے کہ حمل کی کم سے کم مدت چھ ماہ ہے۔ اس مدت میں بچے کا پیدا
 ہونا ممکن ہے۔ **﴿وَعَلَى الْمَوْلُودِ لَهُ﴾** ”اور بچے کے باپ پر“ **﴿رِزْقُهُنَ وَكِسْوَتُهُنَ بِالْمَعْرُوفِ﴾** ”ان کا رزق
 اور ان کا لباس ہے، معروف کے ساتھ“ اور یہ حکم دودھ پلانے والی خواہ اس کے نکاح میں ہو یا مطلقاً دونوں کو شامل
 ہے۔ مولود (بچے) کے باپ پر اس عورت کا نان و نفقة اور لباس واجب ہے اور یہ دودھ پلانے کی اجرت ہے۔

یہ آیت کریمہ اس امر پر دلالت کرتی ہے کہ جب تک عورت مرد کے نکاح میں ہے اس وقت تک عورت کو رضاuat کی اجرت دینا واجب نہیں، سوائے ننان و نفقہ اور لباس کے۔ ننان و نفقہ اور لباس بھی مرد کے حسب حال اور حیثیت کے مطابق ہے۔ بنابریں اللہ تعالیٰ نے فرمایا: ﴿لَا تُنْكَلِفُ نَفْسًا إِلَّا وُسْعَهَا﴾ ”کسی جان کو اس کی طاقت سے زیادہ تکلیف نہ دی جائے“، یعنی کسی فقیر شخص کو مال دار شخص جیسے ننان و نفقہ دینے کا مکلف نہیں تھا بلکہ ایسا جائے گا اور نہ اس شخص کو مجبور کیا جائے گا کہ وہ ننان و نفقہ ادا کرے جس کے پاس ننان و نفقہ ادا کرنے کے لیے کچھ بھی نہ ہو۔ یہاں تک کہ اس کے پاس طاقت ہو جائے۔ فرمایا: ﴿لَا تُضْنِأَرْوَالَدَّةَ بِوَلَدِهَا﴾ ”ماں کو اس کے بچے کی وجہ سے نقصان نہ پہنچایا جائے۔“ یعنی یہ جائز نہیں کہ ماں کو اپنے بیٹے کے سبب سے نقصان پہنچایا جائے۔ (یعنی ان دو صورتوں میں سے کسی ایک صورت کے ذریعے سے) یا تو اس کو دودھ پلانے سے روک دیا جائے یا ننان و نفقہ لباس اور اجرت وغیرہ جیسے واجبات اس کو ادا نہ کئے جائیں۔ ﴿وَلَا مَوْلُودَ لَهُ بِوَلَدِهِ﴾ ”اور نہ باب کو بچے کی وجہ سے تکلیف پہنچائی جائے،“ یعنی ماں نقصان پہنچانے کے لیے بچے کو دودھ پلانے سے انکار کر دے، یا اس اجرت سے زیادہ کا مطالباً کرے جو دودھ پلانے پر اس کا حق بتاتے ہے اور اس قسم کے دیگر نقصانات۔

اللہ تعالیٰ کا ارشاد ﴿مَوْلُودَ لَهُ﴾ دلالت کرتا ہے کہ بیٹا پنے باپ کی ملکیت ہوتا ہے کیونکہ وہ اسی کو عطا کیا گیا ہے اور اس لیے کہ بیٹا درحقیقت باپ کا کسب ہے، پس اسی لیے باپ کے لیے جائز ہے کہ وہ اپنے بیٹے کا مال لے لے خواہ وہ راضی ہو یا نہ ہو، اس کے بر عکس ماں مال نہیں لے سکتی۔ فرمایا: ﴿وَعَلَى الْوَارِثِ مِثْلُ ذَلِكَ﴾ ”اور اسی طرح وارث کے ذمے ہے۔“ یعنی جب بچے کا باپ نہ ہو اور بچے کا کوئی مال بھی نہ ہو تو بچے کے وارث پر دودھ پلانے والی کا وہی ننان و نفقہ وغیرہ واجب ہے جو باپ پر واجب ہوتا ہے۔ اس آیت کریمہ سے ثابت ہوتا ہے کہ خوش حال قریبی رشتہ داروں پر واجب ہے کہ وہ اپنے تنگست اقرباء کے ننان و نفقہ کا انتظام کریں۔

﴿فَإِنْ أَرَادَ﴾ ”پس اگر دونوں چاہیں۔“ یعنی والدین (ماں باپ) ﴿فَصَالًا﴾ ”دودھ چھڑانا“، یعنی دو سال سے قبل ہی بچے کا دودھ چھڑانا چاہیں ﴿عَنْ تَرَاضِ مَنْهُمَا﴾ ”آپس کی رضامندی سے۔“ یعنی دونوں ہی دودھ چھڑانے پر راضی ہوں ﴿وَتَشَاءُرُ﴾ ”اور مشورے سے۔“ یعنی دونوں کے باہمی مشورے کے ساتھ کہ آیا بچے کا دودھ چھڑانا اس کے لیے درست ہے یا نہیں۔ اگر بچے کے لیے اس میں کوئی مصلحت ہو اور دونوں اس پر راضی ہوں ﴿فَلَا جُنَاحَ عَلَيْهِمَا﴾ ”تو ان دونوں پر کوئی گناہ نہیں۔“ یعنی تب دوسال سے قبل اس کے دودھ چھڑانے میں کوئی حرج نہیں۔ اس آیت کریمہ کا مفہوم دلالت کرتا ہے کہ اگر دونوں میں سے صرف ایک دودھ چھڑانے پر راضی ہو یا دودھ چھڑانے میں بچے کے لیے کوئی مصلحت نہ ہو تو اس صورت میں بچے کا دودھ چھڑانا جائز نہیں۔

﴿وَإِنْ أَرَدْتُمْ أَنْ سَتَرَضِعُوا أُولَادَكُمْ﴾ ”اور اگر تم اپنی اولاد کو دودھ پلانا چاہو۔“ یعنی اگر تم ضرر

پہنچائے بغیر بھوں کی ماوں کی بجائے دوسری عورتوں سے دودھ پلوانا چا ہو ﴿فَلَا جُنَاحَ عَلَيْكُمْ إِذَا سَلَّمْتُمْ مَا أَتَيْتُمْ بِالْعَرْوَفِ﴾ تو تم پر کچھ گناہ نہیں بشرطیکہ تم دونوں پلانے والیوں کو دستور کے مطابق ان کا حق جو تم نے دینا کیا تھا دے دو۔ یعنی اگر دودھ پلانے والی دیگر عورتوں کو معروف طریقے سے ان کی اجرت عطا کرو تو تم پر کوئی گناہ نہیں ﴿أَنَّ اللَّهَ يُحِبُّ مَا تَعْمَلُونَ حَبِير﴾ بے شک اللہ تمہارے عملوں کو دیکھنے والا ہے، پس اللہ تعالیٰ تمہیں اس پر چھپی یا بری جزاء گا۔

وَالَّذِينَ يُتَوَفَّوْنَ مِنْكُمْ وَيَذْرُوْنَ آَزْوَاجًا يَتَرَبَّصُنَّ بِأَنفُسِهِنَّ
اور وہ لوگ جو فوت کر دیئے جائیں تم میں سے اور چھوڑ جائیں یو یاں تو انتظار میں رکھیں وہ اپنے آپ کو **أَرْبَعَةَ أَشْهُرٍ وَعَشْرًا فَإِذَا بَلَغُنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنفُسِهِنَّ بِالْمَعْرُوفِ وَاللَّهُ يُحِبُّ مَا تَعْمَلُونَ حَبِير**
چار میںیں اور دس دن، پھر جب پہنچ جائیں وہ اپنی عدت کو تو نہیں کوئی گناہ تم پر اس میں جو کریں وہ اپنے حق میں موافق دستور کے اور اللہ ساتھ اس کے، جو تم عمل کرتے ہو، خبردار ہے ۱۳۰

یعنی جب خاوند فوت ہو جائے تو عورت پر فرض ہے کہ وہ گھر میں چار میںیں دس دن ٹھہرے اور انتظار کرے۔ اس میں حکمت یہ ہے کہ چار ماہ کی مدت میں حمل واضح ہو جاتا ہے اور پانچویں میںیں کی ابتدائیں بچہ پیٹ میں حرکت کرنے لگ جاتا ہے۔ حکم ان تمام عورتوں کے لیے عام ہے جن کے شوہر فوت ہو جائیں۔ مگر اس عموم میں سے حاملہ عورتوں مخصوص ہیں، کیونکہ ان کی عدت وضع حمل ہے۔ اسی طرح لوئڈی کی عدت نصف یعنی دو ماہ اور پانچ دن ہے۔ **فَإِذَا بَلَغُنَ أَجَلَهُنَّ** پس جب ان کی عدت پوری ہو جائے **﴿فَلَا جُنَاحَ عَلَيْكُمْ فِيمَا فَعَلْنَ فِي أَنفُسِهِنَّ﴾** تو جو وہ اپنے لیے کریں اس میں تم پر کوئی گناہ نہیں، یعنی اگر وہ دوبارہ بناو سنگار کرتی ہیں اور خوشبو و غیرہ لگاتی ہیں **﴿بِالْمَعْرُوفِ﴾** بھلاکی کے ساتھ، یعنی اگر وہ بناو سنگار اس طرح کریں جو حرام اور مکروہ نہ ہو (بلکہ معروف طریقے سے ہو۔) یہ آیت دلالت کرتی ہے کہ جس عورت کا خاوند فوت ہو جائے اس پر عدت کی مدت کے لیے سوگ منانا (یعنی بناو سنگار سے پرہیز کرنا) فرض ہے۔ جب کہ یہ پرہیز مطلق رجھیے اور باہمہ پرواجب نہیں، اس پر اہل علم کا اجماع ہے۔ **﴿وَاللَّهُ يُحِبُّ مَا تَعْمَلُونَ حَبِير﴾** اور اللہ تعالیٰ تمہارے سب کاموں سے واقف ہے، یعنی اللہ تعالیٰ تمہارے ظاہری اور باطنی، چھوٹے اور بڑے تمام اعمال کو جانتا ہے۔ پس وہ تمہیں ان کا بدله دے گا اور عورت کے اولیا سے اللہ تعالیٰ کے خطاب **﴿فَلَا جُنَاحَ عَلَيْكُمْ فِيمَا فَعَلْنَ فِي أَنفُسِهِنَّ﴾** میں اس امر کی دلیل ہے کہ عورت کا ولی اس پر نظر رکھے اور جو فعل جائز نہ ہواں کے ارتکاب سے اسے منع کرے اور اس فعل کو بجا لانے پر اسے مجبور کرے جو اس پرواجب ہو۔ عورت کا ولی اس آیت کا مخاطب ہے اور ایسا کرنا اس پرواجب ہے۔

وَلَا جُنَاحَ عَلَيْكُمْ فِيمَا عَرَضْتُمْ بِهِ مِنْ خُطْبَةِ النِّسَاءِ أَوْ أَكْنَنْتُمْ
اور نہیں گناہ تم پر اس بات میں کہ اشارہ کرو تم ساتھ اس کے نکاح کے پیغام کا عورتوں کو (عدت میں) یا پوشیدہ حکوم
فِيْ أَنْفُسِكُمْ عَلِمَ اللَّهُ أَنَّكُمْ سَتَذَكُّرُونَهُنَّ وَلَكُنْ لَا تُوَاعِدُوهُنَّ سِرَّاً
اپنے دلوں میں جان لیا اللہ نے یہ کہ یقیناً تم ضرور ذکر کرو گے ان عورتوں کا، لیکن نہ وعدہ کرو ان سے چھپ کر،
إِلَّا أَنْ تَقُولُوا قَوْلًا مَعْرُوفًا وَلَا تَعْزِمُوا عُقْدَةَ النِّكَاحِ حَتَّى
غم یہی کہ کہو تم کوئی بات موافق دستور کے اور مت عزم کرو عقد نکاح کا، یہاں تک کہ
يَبْلُغُ الْكِتَبُ أَجَلَهُ طَوْأَلْمُوا أَنَّ اللَّهَ يَعْلَمُ مَا فِيْ أَنْفُسِكُمْ فَاحْذَرُوهُ
پہنچ جائے میعاد مقرر اپنی انجما کو اور جان لو بے شک اللہ جانتا ہے جو کچھ تمہارے دلوں میں ہے، پس ڈر و تم اس سے،
وَاعْلَمُوا أَنَّ اللَّهَ غَفُورٌ حَلِيمٌ ﴿٢٦﴾

اور جان لو بلاشبہ اللہ بہت بخششے والا نہایت بردابار ہے ۰

یہ حکم اس عورت کے بارے میں ہے جو خاوند کی وفات پر عدت گزار رہی ہو یا اسے طلاق دی گئی ہو۔ طلاق دینے والے شوہر کے علاوہ کسی اور کے لیے حرام ہے کہ وہ صریح الفاظ میں اسے نکاح کا پیغام دے اور اللہ تعالیٰ کے ارشاد (ولَكُنْ لَا تُوَاعِدُوهُنَّ سِرَّاً) "لیکن تم ان سے وعدہ مت کرو چھپ کر" سے یہی مراد ہے۔

رہی تعریض (اشمارے کنایے سے نکاح کی بات کرنا) تو اللہ تعالیٰ نے اس میں گناہ کو ساقط کر دیا ہے۔ اور ان دلوں میں فرق یہ ہے کہ تصریح صرف نکاح کے معنی کی محنتی ہوتی ہے۔ اس لیے اللہ تعالیٰ نے تصریح کو حرام قرار دیا ہے، اس کی وجہ یہ ہے کہ کہیں عورت جلدی نکاح کرنے کے لیے عدت پوری ہونے کے مسئلے میں جھوٹ نہ بولے۔ اس آیت کریمہ سے ثابت ہوتا ہے کہ حرام کی طرف لے جانے والے وسائل بھی منوع ہیں، نیز عدت کی مدت کے دوران خاوند کے علاوہ کسی اور مرد سے نکاح کے وعدے کا سد باب کر کے پہلے خاوند کے حق کو برقرار رکھا ہے۔ رہی تعریض تو اس میں نکاح کے علاوہ دیگر معانی کا اختال بھی ہو سکتا ہے اور یہ تعریض باعث عورت کے لیے بھی جائز ہے، جیسے کوئی کہے "میں نکاح کا ارادہ رکھتا ہوں۔ جب تمہاری عدت پوری ہو جائے تو مجھ سے مشورہ کر لینا، تو یہ جائز ہے۔ اس لیے کہ تعریض تصریح کی مانند نہیں ہے اور نفوس انسانی کے اندر اس کا قوی داعیہ موجود ہے۔ اسی طرح انسان کا اپنے دل میں یہ ارادہ چھپا کر رکھنا بھی جائز ہے کہ وہ فلاں عورت، جو عدت گزار رہی ہے اس کی عدت ختم ہونے کے بعد وہ اس کے ساتھ نکاح کرے گا۔ اسی لیے اللہ تعالیٰ نے فرمایا: (أَوْ
أَكْنَنْتُمْ فِيْ أَنْفُسِكُمْ عَلِمَ اللَّهُ أَنَّكُمْ سَتَذَكُّرُونَهُنَّ) "یا چھپا کر حکوم اپنے نفوس میں۔ اللہ جانتا ہے کہ تم ضرور ان کو یاد کرو گے" یہ تمام تفصیلات عقد کے مقدمات میں شمار ہوتی ہیں۔ (لہذا جائز ہیں) ربا عقد نکاح تو یہ جائز نہیں

﴿حَتَّىٰ يَنْبَغِي الْكِتَبُ أَجَلَهُ﴾ ”جب تک کر عدت پوری نہ ہو جائے“ **﴿وَاعْلَمُوا أَنَّ اللَّهَ يَعْلَمُ مَا فِي أَنفُسِكُمْ﴾** ”اور جان لو اندان باتوں کو جانتا ہے جو تمہارے دلوں میں ہیں“ اس لیے اللہ تعالیٰ کے عذاب کے خوف اور اس کے ثواب کی امید میں ہمیشہ بھائی کی نیت رکھو اور کبھی بھی برائی کی نیت نہ رکھو **﴿وَاعْلَمُوا أَنَّ اللَّهَ عَفُورٌ﴾** ”اور جان لو کہ اللہ بخشنے والا۔“ یعنی اللہ تعالیٰ اس شخص کے گناہوں کو بخش دیتا ہے جو تو بہ کر کے اپنے رب کی طرف رجوع کرتا ہے **﴿حَلِيمٌ﴾** ”وہ بربار ہے“ کیونکہ گناہ گاروں کو ان کے گناہوں کی وجہ سے ان کو پہنانے کی قدرت رکھنے کے باوجود ان کو پہنانے میں جلدی نہیں کرتا۔

لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ أَوْ تَفْرِضُوا لَهُنَّ
نہیں گناہ تم پر اگر طلاق دے دو تم عورتوں کو جب کہ نہ ہاتھ لگایا ہو تم نے ان کو اور نہ مقرر کیا ہو واسطے ان کے
فِرِیضَةَ حَلَّ وَمَنْتَعُوهُنَّ عَلَى الْمُوَسِّعِ قَدَرَهُ وَعَلَى الْمُقْتَرِ قَدَرَهُ حَلَّ
کچھ مہر اور انہیں کچھ فائدہ دو خوش حال پر ہے اس کی حیثیت کے مطابق اور شک دست پر ہے اس کی حیثیت کے مطابق
مَتَاعًا بِالْمَعْرُوفِ حَلَّا عَلَى الْمُحْسِنِينَ ④
فائدہ دینا مطابق دستور کے لازم ہے اور پہنچ کرنے والوں کے 〇

یعنی اے مردو! اگر تم اپنی بیویوں کو چھو نے اور مہر مقرر کرنے سے قبل ہی طلاق دے دو تو تم پر کوئی گناہ نہیں، اگرچہ اس میں عورتوں کے لیے نقصان ہے تاہم متعدد طلاق سے اس کی تلاشی ہو جاتی ہے۔ پس تم پر لازم ہے کہ تم ان کی دل جوئی کی خاطر ان کو کچھ مال ضرور عطا کرو۔ **﴿عَلَى الْمُوَسِّعِ قَدَرَهُ وَعَلَى الْمُقْتَرِ قَدَرَهُ﴾** ”فراغ دست پر اس کی طاقت کے مطابق اور شک دست پر اس کی وسعت کے مطابق“ مطلقہ کو خرچ دینا لازم ہے۔ اور اس کا مرچع عرف ہے جو کہ زمان و مکان کے اختلاف کے مطابق مختلف ہے۔ اس لیے فرمایا: **﴿مَتَاعًا بِالْمَعْرُوفِ﴾** ”فائده پہنچانا ہے معروف کے ساتھ“ پس یہ حق واجب ہے **﴿عَلَى الْمُحْسِنِينَ﴾** ”یہ کوکاروں پر“ اس لیے ان کو اس حق میں کمی نہیں کرنی چاہئے۔

پس جیسے وہ عورتوں کی امیدوں، ان کے اشتیاق اور ان کے دلی تعلق کا سبب بنے، لیکن پھر انہوں نے ان کو وہ چیز نہیں دی جوان عورتوں کو مرغوب تھی، اس لیے اس کے مقابلے میں ان کو فائدہ پہنچانا ضروری ہے۔ پس اللہ تعالیٰ کا یہ فیصلہ کتنا اچھا ہے! اور شارع کی حکمت اور رحمت پر کس قدر دلالت کرتا ہے! اور ایمان و ایقان سے بہرہ ور لوگوں کے لیے اللہ سے بڑھ کر کون اچھا فیصلہ کرنے والا ہے۔ یہ حکم تو ان عورتوں سے متعلق تھا جن کو چھو نے سے پہلے اور حق مہر مقرر کرنے سے پہلے ہی طلاق دے دی گئی ہو۔

وَإِنْ طَلَّقْتُهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيْضَةً
اور اگر طلاق دے دو تم ان کو پہلے اس سے کہ ہاتھ لگا تو ان کو جب کہ مقرر کر چکے ہوتم واسطے ان کے مہر
فَنِصْفُ مَا فَرَضْتُمْ إِلَّا أَنْ يَعْفُونَ أَوْ يَعْفُوا الَّذِيْ بِيَدِهِ عُقْدَةُ النِّكَاحِ ط
تو نصف ہے اس (مہر) کا جو تم نے مقرر کیا، مگر یہ کہ وہ عورت میں معاف کر دے وہ شخص کا کے ہاتھ میں ہے گرہ نکاح کی،

وَأَنْ تَعْفُوا أَقْرَبُ لِلتَّقْوَىٰ طَ وَلَا تَنْسَوْا الْفَضْلَ بَيْنَنْمَ ط

اور تمہارا معاف کر دینا زیادہ قریب ہے تقویٰ کے اور نہ بھلاڑ احسان کرنا آپس میں

إِنَّ اللَّهَ بِمَا تَعْمَلُونَ يَصِيرُ

بے شک اللہ اس کو جو تم عمل کرتے ہوؤ دیکھنے والا ہے ۝

پھر اللہ تعالیٰ نے ان عورتوں کا ذکر فرمایا ہے جن کا مہر مقرر کیا گیا ہے، چنانچہ اللہ تعالیٰ نے فرمایا کہ تم مہر مقرر کرنے کے بعد ان کو چھوئے بغیر طلاق دے دو، تو مطلقہ عورتوں کے لیے نصف مہر ہے اور باقی نصف تمہارا ہے۔ مہر کی یہ رقم اگر عورت کی طرف سے معاف نہ کر دی جائے تو خاوند پر اس کی ادا نیگی واجب ہے۔ جب کہ عورت کا اس کو معاف کرنا صحیح ہو۔ **أَوْ يَعْفُوا الَّذِيْ بِيَدِهِ عُقْدَةُ النِّكَاحِ** یا وہ شخص معاف کر دے جس کے ہاتھ میں نکاح کی گردہ ہے۔ صحیح مسئلک کے مطابق اس سے مراد شوہر ہے، ^① (نہ کوئی) کیونکہ شوہر ہی وہ شخص ہے جو نکاح کی گردہ کو کھول سکتا ہے۔ ^② عورت کے ولی کے لیے تو درست ہی نہیں کہ وہ عورت کے کسی حق واجب کو معاف کر دے کیونکہ وہ مالک ہے نہ وکیل۔

پھر اللہ تعالیٰ نے معاف کرنے کی ترغیب دی ہے اور فرمایا کہ جو کوئی معاف کر دیتا ہے وہ تقویٰ کے زیادہ قریب ہے، کیونکہ یہ ایسا احسان ہے جو شرح صدر کا موجب ہے، نیز انسان کے لیے مناسب یہی ہے کہ وہ اپنے آپ کو احسان اور نیکی سے تھی دست نہ رکھے اور اس فضیلت کو فراموش نہ کر دے جو معاملات کا بلند ترین درجہ

① اس کی وضاحت شیخ رحمہ اللہ نے حاشیہ نمبر 1 میں فرمائی ہے جس کے الفاظ یہ ہیں: ”ان سطور کو لکھتے وقت میر ایسہی موقف تھا لیکن بعد میں میرے لیے یہ واضح ہوا کہ جس شخص کے ہاتھ میں نکاح کی گردہ ہے وہ قریب ترین ولی ہے اور وہ باپ ہے۔ لفظی اور معنوی اعتبار سے سبی زیادہ صحیح قول ہے جیسا کہ غور و فکر نہ نہ کے لیے ظاہر ہے۔“ اور حاشیہ نمبر 2 میں مؤلف رحمہ اللہ کے قلم سے لکھا ہوا ہے ”ایک قول یہ بھی ہے کہ وہ باپ ہے (یعنی جس کے ہاتھ میں نکاح کی گردہ ہے) اور سبی وہ معنی ہے جس پر آیت کریمہ کے الفاظ دلالت کرتے ہیں۔“ (امحقق)

② خاوند کے معاف کرنے کا مطلب یہ ہے کہ وہ ادا شدہ (یا مقرر) حق مہر میں سے اپنے حصے کا آدھا حق مہر عورت سے واپس نہ لے اور پورا کا پورا مہر ہی عورت کے پاس رہنے دے (یا اس کو دے دے)۔ (ص-ی)

ہے اس لیے کہ لوگوں کے آپس کے معاملات کے دو درجے ہیں۔

(۱) عدل و انصاف جو کو واجب ہے۔ یعنی حق واجب لینا اور کسی کا جو حق واجب ہے اسے ادا کرنا۔

(۲) فضل و احسان اور اس سے مراد یہ ہے کہ کسی کو کچھ عطا کرنا جس کا عطا کرنا واجب نہ تھا اور اپنے حقوق کے بارے میں چشم پوشی اور مسامحت سے کام لینا۔ پس انسان کے لیے مناسب نہیں کہ وہ اس درجہ کو فراموش کر دے خواہ بھی کبھار ہی سہی۔ خاص طور پر آپ اس شخص کے ساتھ تسامح کو ہرگز فراموش نہ کریں جس کے ساتھ آپ کے تعلقات اور میل جوں ہے۔ کیونکہ اللہ تعالیٰ احسان کرنے والوں کو احسان کے بد لے میں اپنے فضل و کرم سے نوازتا ہے۔ بنابریں اللہ تعالیٰ نے فرمایا: ﴿إِنَّ اللَّهَ يُمْسِكُ بِمَا تَعْمَلُونَ بَصِيرٌ﴾ ”تم جو کچھ کرتے ہو اللہ سے دیکھتا ہے۔“

حِفْظُوا عَلَى الصَّلَاةِ وَالصَّلَاةُ الْوُسْطَىٰ وَقُومُوا بِاللهِ قَنْتِيْنَ ۝ فَإِنْ

حافظت کرو تم (سب) نمازوں کی اور درمیان والی نماز کی اور کھڑے ہو اللہ کے سامنے عاجزی کرنے والے ۰ پھر اگر

خَفْتُمْ فَرِجَالًا أَوْ رِبَابًا ۝ فَإِذَا أَمْنَتُمْ فَاقْذِرُوا اللَّهَ كَمَا

(حال) خوف میں ہو تم تو (نماز پڑھلو) پیدل یا سوار ہی پھر جب اس میں ہو جاؤ تم تو یاد کرو اللہ کو جس طرح

عَلَمَكُمْ مَا لَمْ تَعْلَمُوا تَعْلَمُونَ ۝

سکھایا ہے اس نے تمہیں وہ جو تم نہیں تھے جانتے ۰

اللہ تعالیٰ تمام نمازوں کی حفاظت کا عام حکم دے رہا ہے اور ”درمیان والی نماز“ کی حفاظت کا خاص طور پر اس سے مراد عصر کی نماز ہے۔ نماز کی حفاظت کا مطلب ہے کہ اسے وقت پر، مشروط ارکان کا خیال رکھتے ہوئے، خشوع خضوع کے ساتھ اور اس کے تمام واجبات و مستحبات کے ساتھ ادا کیا جائے۔ نماز کی حفاظت کے ساتھ دوسری عبادتوں کی بھی حفاظت ہو جاتی ہے۔ اس کی وجہ سے (خود کو) برائی اور بے جیانی سے روک دینے کا فائدہ بھی حاصل ہو جاتا ہے، خصوصاً جب نمازاں طرح مکمل کی جائے جس طرح اللہ نے اس آیت میں فرمایا: ﴿وَقُومُوا بِاللهِ قَنْتِيْنَ﴾ ”اللہ کے لیے با ادب کھڑے رہا کرو۔“ یعنی اخلاص، عاجزی اور ذلت کا اظہار کرتے ہوئے۔ اس میں قیام اور عاجزی کا حکم ہے، اور نماز کے دوران بات کرنے کی ممانعت ہے۔ اس کے ساتھ آرام و سکون کا حکم ہے۔ پھر فرمایا: ﴿فَإِنْ خَفْتُمْ﴾ ”اگر تمہیں خوف ہو۔“ خوف والی چیز کا ذکر نہیں فرمایا، تاکہ اس میں کافر سے ظالم سے اور درندے سے خوف اور دوسرے تمام اقسام کے خوف شامل ہو جائیں۔ یعنی ان حالات میں نماز پڑھتے ہوئے اگر تم خوف محسوس کرو تو ﴿فَرِجَالًا﴾ ”پیدل ہی،“ یعنی چلتے چلتے نماز پڑھلو یا گھوڑوں اونٹوں وغیرہ پر ﴿أَوْ رِبَابًا﴾ ”سوار ہو کر ہی سہی،“ اس طرح نماز پڑھنے سے یہ لازم آتا ہے کہ بھی ان کا رخ قبلہ کی طرف ہو اور

کبھی نہ ہو۔ اس سے بروقت نماز پڑھنے کی مزید تاکید ظاہر ہوتی ہے کہ بہت سے ارکان اور بہت سی شروط میں خلل پڑھنے کے باوجود نماز وقت پر پڑھو۔ اس نازک وقت میں بھی نماز میں تاخیر کرنا جائز نہیں۔ ان حالات میں اس طریقے سے نماز پڑھنا افضل ہے، بلکہ تاخیر کر کے اطمینان کے ساتھ نماز پڑھنے سے اس طریقے سے وقت پر نماز پڑھ لینا زیادہ ضروری ہے۔ **(فَإِذَا أَمْنَثْتُمْ)** پھر جب تم اس میں آ جاؤ، یعنی خوف ختم ہو جائے **(فَإِذْ كُرُوا اللَّهُ)** تو اللہ کا ذکر کرو۔ اس میں ذکر کی ہر قسم شامل ہے۔ اور کامل نماز پڑھنا بھی اس ذکر کی ایک صورت ہے۔ **(كَمَا عَلِمْكُمْ مَا لَمْ تَكُونُوا تَعْلَمُونَ)** جس طرح اس نے تمہیں اس بات کی تعلیم دی جسے تم نہیں جانتے تھے۔ اس لیے کہ یہ ایک عظیم نعمت ہے جس کے عوض ذکر اور شکر کرنا چاہیے، تاکہ تم پر اس کی نعمت باقی رہے اور اس میں اضافہ ہو۔

وَالَّذِينَ يَتَوَفَّوْنَ مِنْكُمْ وَيَذْرُونَ أَزْوَاجًا ۖ وَصَيَّةً لِلأَزْوَاجِهِمْ
اور وہ لوگ جو فوت کر دیئے جائیں تم میں سے اور چھوڑ جائیں یو یاں (ان پر لازم ہے) وصیت کرنا واسطے اپنی یو یوں کے
مَتَاعًا إِلَى الْحَوْلِ غَيْرَ إِخْرَاجٍ ۚ فَإِنْ خَرَجَ فَلَا جُنَاحَ عَلَيْكُمْ
خرچ دینے کی ایک سال تک بغیر نکلنے کے (گھر سے)، پس اگر وہ خود نکل جائیں تو نہیں کوئی گناہ تم پر
فِيْ مَا فَعَلْتُمْ فِيْ أَنفُسِهِنَّ مِنْ مَعْرُوفٍ وَاللَّهُ عَزِيزٌ حَكِيمٌ
اس میں جو کریں وہ اپنے حق میں موافق دستور کے اور اللہ غالب ہے، حکمت والا

مطلوب یہ ہے کہ جو مردوفت ہو جاتے ہیں اور اپنے چیچھے یو یاں چھوڑ جاتے ہیں تو مرنے سے پہلے ان کے لیے ضروری ہے **(وَصَيَّةً لِلأَزْوَاجِهِمْ مَتَاعًا إِلَى الْحَوْلِ غَيْرَ إِخْرَاجٍ)** اپنی یو یوں کے حق میں وصیت کر جائیں سال بھر فائدہ اٹھانے کی، اور یہ کہ انہیں کوئی نہ نکالے۔ یعنی انہیں چاہیے کہ یو یوں کو سال بھر ان (شہروں) کے گھروں میں رہنے کی وصیت کر جائیں۔ اس مدت میں عورتیں وہاں سے نہ نکلیں۔ **(فَإِنْ خَرَجَنَ)** ”پس اگر وہ خود نکل جائیں۔“ **(فَلَا جُنَاحَ عَلَيْكُمْ)** ”تو (اے وارثو!) تم پر اس میں کوئی گناہ نہیں۔“ **(فِيْ مَا فَعَلْتُمْ فِيْ أَنفُسِهِنَّ مِنْ مَعْرُوفٍ وَاللَّهُ عَزِيزٌ حَكِيمٌ)** جو وہ اپنے لیے اچھائی سے کریں اور اللہ تعالیٰ غالب اور حکیم ہے۔ اچھائی سے مراد ہے زینت اور خوبیوں غیرہ کا استعمال ہے۔ اکثر مفسرین کا خیال ہے کہ یہ آیت اپنے سے پہلی آیت کی وجہ سے منسوخ ہو گئی ہے۔ جس کے الفاظ یہ ہیں **وَالَّذِينَ يَتَوَفَّوْنَ مِنْكُمْ أَزْوَاجًا يَرْبَضُنَ يَا نُفْسِهِنَّ أَرْبَعَةَ أَشْهُرٍ وَعَشْرًا** (البقرة: ۲۳۴/۲) ”تم میں سے جو لوگ فوت ہو جائیں اور یو یاں چھوڑ جائیں وہ عورتیں اپنے آپ کو چار مہینے دس دن عدت میں رکھیں۔“ بعض کہتے ہیں کہ یہ آیت منسوخ نہیں بلکہ پہلی آیت سے معلوم ہوتا ہے کہ چار ماہ دس دن کی مدت پوری کرنا واجب ہے۔ اس سے

زیادہ مستحب ہے۔ خاوند کے حق کی متحمل کے لیے اور بیوی کی دل جوئی کے لیے اسے پورا کرنا چاہیے مستحب ہونے کی دلیل یہ ہے کہ سال پورا ہونے سے پہلے عورتوں کے اس گھر سے چلے جانے کی صورت میں اللہ تعالیٰ نے خاوند کے والوں پر گناہ نہ ہونے کا ذکر کیا ہے۔ اگر اس گھر میں رہائش رکھنا واجب ہوتا تو انہیں یہ نہ کہا جاتا کہ کوئی حرج نہیں۔

وَلِلْمُطْلَقِتِ مَتَاعٌ بِالْمَعْرُوفِ حَقًا عَلَى الْمُتَقِينَ ۝ كَذَلِكَ يُبَيِّنُ

اور واسطے مطلق عورتوں کے فائدہ پہنچانا ہے مطابق دستور کے (یہ) حق ہے اور مقنی لوگوں کے ۱۰ اسی طرح بیان فرماتا ہے

اللَّهُ لَكُمْ أَيْتِهِ لَعَلَّكُمْ تَعْقِلُونَ ۝

اللہ واسطے تمہارے اپنی آیتیں تاکہ تم سمجھو ۝

یعنی ہر طلاق یا نتھ عورت کو مناسب فائدہ دینا اس کا حق ہے جو ہر مقنی پر واجب ہے، تاکہ عورت کی دل جوئی ہو سکے اور اس کے بعض حقوق ادا ہو سکیں۔ جس عورت کو خلوت سے پہلے طلاق دی جائے اسے یہ متعہ (مثلاً کپڑوں کا جوڑ ایسا کچھ قسم وغیرہ) دینا واجب ہے۔ دوسرا قول یہ ہے کہ ہر عورت کو طلاق کے بعد متعدد بیانات کے ساتھ اس مسئلہ میں یہ قول زیادہ بہتر ہے۔ دوسرا قول یہ ہے کہ ہر عورت کو طلاق کے بعد متعدد بیانات کے ساتھ اس کی دلیل یہ ہے کہ آیت کا مفہوم عام ہے۔ (اس میں کوئی تخصیص نہیں کی گئی) لیکن قانون یہ ہے کہ مطلق کو مقید پر محروم کیا جاتا ہے اور پہلے بیان ہو چکا ہے کہ متعدد اس عورت کے لیے واجب ہے جسے خلوت سے پہلے اور حق مهر کے تعین سے پہلے طلاق ہو جائے۔ جب اللہ تعالیٰ نے یہ عظیم مسائل بیان فرمائے جو اس کی حکمت اور رحمت پر مشتمل ہیں تو بندوں پر اپنے احسان کا ذکر کرتے ہوئے فرمایا: **﴿كَذَلِكَ يُبَيِّنُ اللَّهُ لَكُمْ أَيْتِهِ﴾** "اللہ تعالیٰ اسی طرح تم پر اپنی آیتیں بیان فرمارہا ہے۔" یعنی حدود حلال و حرام اور وہ حکام جن میں تمہارا فائدہ ہے۔ **﴿لَعَلَّكُمْ تَعْقِلُونَ﴾** تاکہ تم انہیں سمجھو اور ان کا اصل مقصد تمہیں معلوم ہو جائے، کیونکہ جو ان کو سمجھ لے گا وہ ان پر عمل کرنا ضروری سمجھے گا۔ اس کے بعد ارشاد ہے:

الَّمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ الْوُفُّ حَذَرَ الْمَوْتِ
کیا نہیں دیکھا آپ نے ان لوگوں کو جو لگکے اپنے گھروں سے اور وہ کئی ہزار تھے موت کے ڈر سے
فَقَالَ لَهُمُ اللَّهُ مُوْتَوْفٌ ثُمَّ أَحْيَاهُمْ إِنَّ اللَّهَ لَذُو فَضْلٍ عَلَى النَّاسِ

تو کہا ان سے اللہ نے مر جاؤ تم! پھر زندہ کر دیا ان کو بے شک اللہ فضل کرنے والا ہے اور لوگوں کے
وَلَكِنَّ أَكْثَرَ النَّاسِ لَا يَشْكُرُونَ ۝ وَقَاتَلُوا فِي سَبِيلِ اللَّهِ وَاعْلَمُوا أَنَّ
اور لیکن اکثر لوگ نہیں شکر کرتے ۝ اور لڑو تم اللہ کی راہ میں اور جان لو! بے شک
اللَّهُ سَيِّعُ عَلِيهِمْ ۝ مَنْ ذَا الَّذِي يُقْرِضُ اللَّهَ قَرْضًا حَسَنًا فَيَضْعِفَهُ
اللہ سننے والا خوب جانے والا ہے ۝ کون ہے جو قرض دے اللہ کو قرض حنہ پھر اللہ بڑھا دے وہ (مال)

۱۵۰ لَهُ أَضْعَافًا كَثِيرَةً وَاللَّهُ يَعْلَمُ وَيَبْصُرُ وَإِلَيْهِ تُرْجَعُونَ

اس کے لیے کئی کئی گناہ؟ اور اللہ ہی تنگی کرتا اور فراخی کرتا ہے اور اسی کی طرف تم لوٹائے جاؤ گے ۰

اللہ تعالیٰ ان لوگوں کا واقعہ بیان فرمارہا ہے جو ایک متقدہ مقصد کے تحت کشیر تعداد میں اپنے گھروں سے نکل کھڑے ہوئے تھے۔ ان کے نکلنے کی وجہ یہ تھی کہ وہ دبایا کی اور وجہ سے مر جانے کا خوف رکھتے تھے۔ گھروں سے نکلنے سے ان کا مقصود موت سے پچھاتا، لیکن قدری کے آگے مدیر نہیں چلتی، چنانچہ ﴿فَقَالَ لَهُمُ اللَّهُ مُوْتُوْا﴾ ”اللہ تعالیٰ نے انہیں فرمایا: مرجاہ، تو وہ مر گئے۔ ﴿أَحِيَاْهُم﴾ ”انہیں زندہ کر دیا۔“ یا نبی کی دعا کی وجہ سے یا کسی اور وجہ سے۔ یا ان پر رحمت، مہربانی اور حلم کا اظہار تھا اور مردوں کو زندہ کرنے کی ایک نشانی دکھانا مقصود تھا اس لیے فرمایا: ﴿إِنَّ اللَّهَ لَذُو الْفَضْلِ عَلَى النَّاسِ وَلَكُنَّ الْكُفَّارُ النَّاسُ لَا يَشْكُرُونَ﴾ ”بے شک اللہ تعالیٰ لوگوں پر بڑا فضل کرنے والا ہے، لیکن اکثر لوگ ناشکرے ہیں۔“ پس وہ نعمت ملنے پر شکر میں اضافہ نہیں کرتے، بلکہ بعض اوقات ان نعمتوں سے فائدہ اٹھاتے ہوئے مزید گناہ کرنے لگتے ہیں۔ ان میں ایسے شکر گزار بندے کم ہی ہوتے ہیں جو نعمت کو پچان کر، اس کا اعتراض کر کے اسے منع حقیقی کی اطاعت میں استعمال کرتے ہیں۔ اس کے بعد اللہ تعالیٰ نے اپنی راہ میں جنگ کرنے کا حکم دیا ہے۔ اس سے مراد اللہ کے دین کو بلند کرنے کے لیے اپنے دشمنوں یعنی کافروں کے خلاف جنگ کرنا ہے، چنانچہ فرمایا: ﴿وَقَاتَلُوا فِي سَبِيلِ اللَّهِ وَأَعْلَمُوا أَنَّ اللَّهَ سَمِيعٌ عَلَيْهِ﴾ ”اللہ کی راہ میں جہاد کرو اور جان لو کہ اللہ تعالیٰ سنتا جانتا ہے۔“ لہذا نیت درست رکھو اور جہاد سے صرف اللہ کی رضا تھما را مقصود ہونا چاہیے اور تمہیں معلوم ہونا چاہیے کہ جنگ سے پہلو تھی کرنے سے کچھ فائدہ نہیں ہوگا۔ اگر تم یہ سمجھتے ہو کہ جنگ نہ کرنے کے نتیجے میں تم زیادہ عرصہ زندہ رہو گے تو حقیقت یوں نہیں ہے۔ اسی لیے اس حکم کی تبید کے طور پر گزشتہ قصہ بیان فرمایا ہے کہ جس طرح ان کو موت کے ذر سے گھروں سے نکلنے کا کوئی فائدہ نہیں ہوا، بلکہ ان کا خطرہ ان کے سامنے آگیا جب کہ ان کو یہ گمان بھی نہ تھا کہ موت اس طرح بھی آسکتی ہے، تمہیں معلوم ہونا چاہیے کہ تمہارا معاملہ بھی ایسا ہی ہے اور چونکہ اللہ کی راہ میں جنگ کرنے کے لیے مال خرچ کرنے کی ضرورت پڑتی ہے۔ اس لیے اللہ نے اس راہ میں مال خرچ کرنے کا حکم دیا اور تر غیب دی اور اسے قرض فرمایا، چنانچہ فرمایا: ﴿مَنْ ذَا الَّذِي يُقْرِضُ اللَّهَ قَرْضًا حَسَنًا﴾ ”ایسا بھی کوئی ہے جو اللہ کو اچھا قرض دے؟“ اور جتنا مال ہو سکے نیکی کے کاموں میں بالخصوص جہاد میں خرچ کرے۔ ”اچھا“ وہ ہے جو حلال کی کمائی سے ہو اور اس سے مقصود محض رضاۓ الہی ہو۔ ﴿فَيُضْعَفَ لَهُ أَضْعَافًا كَثِيرَةً﴾ پس اللہ تعالیٰ اسے بہت بڑھا چڑھا کر عطا فرمائے۔ یعنی نیکی کا ثواب دس گناہ سے سات سو گناہ تک یا اس سے بھی بہت زیادہ عطا فرمائے گا۔ ثواب میں یہ اضافہ خرچ کرنے والے کی حالت نیت، اس خرچ کے فائدے اور ضرورت کی

نبوت سے ہوتا ہے۔ انسان کو بعض اوقات یہ خیال آتا ہے کہ اللہ کی راہ میں خرچ کرنے سے وہ مفلس ہو جائے گا۔ اللہ تعالیٰ نے اس وہم کو دور کرنے کے لیے فرمایا: ﴿وَاللَّهُ يَعِظُ وَيَنْهَا﴾ "اللہ ہی تنگی اور شادی کرتا ہے۔" یعنی جس کا رزق چاہتا ہے وسیع کر دیتا ہے اور جس کا چاہتا ہے تنگ کر دیتا ہے۔ یہ معاملات صرف اسی کے ہاتھ میں ہیں اور تمام امور کا دار و مدار اسی کی ذات پر ہے۔ بچا بچا کر رکھنے سے رزق بڑھتا نہیں اور خرچ کرنے سے گھٹتا نہیں۔ علاوہ ازیں جو خرچ کیا ہے وہ ضائع نہیں ہوتا، بلکہ ایک دن آنے والے ہے جب وہ اپنی پیش کی ہوئی اشیا پوری پوری بلکہ بہت زیادہ اضافے کے ساتھ کئی گناہ وصول کر لیں گے، اس لیے فرمایا: ﴿وَاللَّهُ تُرْجِعُونَ﴾ "اور تم سب اسی کی طرف لوٹائے جاؤ گے۔" پھر وہ تمہیں تمہارے اعمال کی جزاوے گا۔

ان آیات سے ثابت ہوتا ہے کہ تقدیر کے مقابله میں اساب فائدہ نہیں دیتے۔ خصوصاً وہ اساب جن سے اللہ کے احکامات پر عمل ترک ہوتا ہو۔ نیزان میں اللہ کی عظیم نشانی کا ذکر ہے کہ اسی جہاں میں مردوں کو زندہ کر کے دکھادیا۔ ان میں اللہ کی راہ میں جہاد و قتال اور خرچ کرنے کا حکم ہے یہاں ایسی چیزیں بیان کی گئی ہیں جن سے انفاق فی سبیل اللہ کی ترغیب ہوتی ہے، مثلاً اسے قرض قرار دینا، اس کا بہت زیادہ بڑھ جانا، اور رزق کی کمی بیشی اللہ کے ہاتھ میں ہونا، اور بندوں کا اسی کی طرف لوٹ کے جانا۔

اللَّهُ تَرَ إِلَى الْمَلَأَ مِنْ بَنِي إِسْرَائِيلَ مِنْ بَعْدِ مُوسَىٰ إِذْ قَالُوا لِنَبِيٍّ لَّهُمْ
كَيْ نَبْتَلُنَا دِيْكَاهَا أَبْنَاءَكَاهَا طَرْفَ اِيْكَ جَمَاعَتَ کَيْ بَنِي اِسْرَائِيلَ مِنْ سَعَيْنَ کَيْ دِيْنَ کَيْ
ابْعَثْ لَنَا مَلِكًا نُقَاتِلُ فِي سَبِيلِ اللَّهِ قَالَ هَلْ عَسِيْتُمْ اَنْ كُتِبَ
آپ مقرر کردیں ہمارے لیے ایک بادشاہ تاکہ ہم لڑیں اللہ کی راہ میں اس نے کہا، تحقیق امید (توہینی) ہے تم سے اگر لکھ دیا جائے
عَلَيْكُمُ الْقِتَالُ اَلَا تُقَاتِلُوا طَقَالُوا وَمَا لَنَا اَلَا نُقَاتِلَ فِي سَبِيلِ اللَّهِ
اوپر تمہارے لڑنا یہ کہ نہ لڑو تم، انہوں نے کہا! اور ہمیں کیا ہے کہ ہم نہ لڑیں اللہ کی راہ میں
وَقَدْ اُخْرِجْنَا مِنْ دِيَارِنَا وَابْنَانَا طَفَلَنَا كُتِبَ عَلَيْهِمُ الْقِتَالُ تَوَلُّوا
جب کہ ہم نکال دیے گئے ہیں اپنے گھروں اور اپنے بیٹوں سے؟ پھر جب فرض کر دیا گیا اور پرانے لڑنا تو پھر گئے وہ (سب)
اَلَا قَلِيلًا مِنْهُمْ طَوَّافُ اللَّهُ عَلَيْهِمْ بِالظَّلَمِينَ وَقَالَ لَهُمْ نَبِيُّهُمْ اَنَّ
سوائے تھوڑے سے لوگوں کے ان میں سے اور اللہ خوب جانے والا ہے خالموں کو۔ اور کہا ان سے ان کے بیٹے بے شک
اللَّهُ قَدْ بَعَثَ لَكُمْ طَالُوتَ مَلِكًا طَالُوتَ قَالُوا اَنْتِ يَكُونُ لَهُ الْمُلْكُ
اللہ نے تحقیق مقرر کیا ہے تمہارے لیے طالوت کو بادشاہ، انہوں نے کہا، کیسے ہو سکتی ہے واسطے اس کے بادشاہی
عَلَيْنَا وَنَحْنُ اَحَقُّ بِالْمُلْكِ مِنْهُ وَلَمْ يُؤْتَ سَعَةً مِنَ الْمَالِ قَالَ
ہم پر جب کہ ہم زیادہ حق دار ہیں بادشاہی کے اس سے اور نہیں دیا گیا وہ وسعت مال کی اس نے کہا،

إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ وَاللَّهُ يُؤْتِي
بِمَا كَانَ اللَّهُ نَعْلَمْ لِيَ هُوَ أَعْلَمُ بِمَا يَعْلَمُ إِنَّمَا تَعْلَمُونَ
مُلْكُهُ مَنْ يَشَاءُ طَوَّالَهُ وَاسِعٌ عَلَيْهِمْ ۝ وَقَالَ لَهُمْ نَبِيُّهُمْ إِنَّ أَيَّةَ
مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِنْ رَبِّكُمْ وَبَقِيَّةٌ
إِنَّمَا تَرَكَ أَلْ مُوسَى وَآلُ هَرُونَ تَحْمِيلُهُ الْمُلْكَةُ طَرَانٌ فِي ذَلِكَ لَآيَةٌ
اس سے جو چھوڑ گئے تھے آں موسیٰ اور آں ہارون، انھا کر لائیں گے اس کو فرشتے، بلاشبہ اس میں یقیناً (عظیم) نشانی ہے

لَكُمْ إِنْ كُنْتُمْ مُؤْمِنِينَ ۝

واسطے تمہارے اگر ہو تم مومن ○

ان آیات میں اللہ تعالیٰ نے اپنے نبی ﷺ کو بنی اسرائیل کے سرداروں کا واقعہ سنایا ہے۔ سرداروں کا ذکر اس لیے کیا گیا ہے کہ عام طور پر سردار ہی اپنے فائدے کے معاملات پر غور و فکر کرتے ہیں تاکہ وہ متفقہ فیصلہ کریں اور دوسرا لے لوگ ان کی پیروی کرتے ہیں۔ واقعہ یوں ہے کہ وہ موسیٰ ﷺ کے بعد مجوث ہونیوالے اپنے نبی کی خدمت میں حاضر ہوئے اور ان سے عرض کیا: ﴿أَبْعَثْتُ لَنَا مَلِكًا لِّقَاتَلْ فِي سَبِيلِ اللَّهِ﴾ کسی کو ہمارا بادشاہ بنا دیجیے تاکہ ہم اللہ کی راہ میں جہاد کریں۔ تاکہ قوم کی شیرازہ بندی ہو اور ہم دشمن کا مقابلہ کر سکیں۔ شاید اس وقت ان کا کوئی متفقہ سردار نہیں تھا۔ جیسے قبائلی معاشرے میں ہوتا ہے کہ کوئی گھر انایہ پسند نہیں کرتا کہ دوسرا گھرانے کا کوئی آدمی اس پر حاکم مقرر ہو جائے۔ اس لیے انہوں نے اپنے نبی سے درخواست کی کہ ایک بادشاہ مقرر کر دیا جائے جس پر سب فرقی متفق ہو جائیں۔ بنی اسرائیل میں سیاسی رہنمائی انبیاء کرام کا فریضہ تھی۔ جب کوئی نبی فوت ہو جاتا تو اللہ تعالیٰ اس کی جگہ دوسرا نبی مقرر فرمادیتا۔ جب انہوں نے اپنے نبی سے یہ بات کی تو پیغمبر نے کہا: ﴿فَلَمْ عَسِيْتُمْ إِنْ كُتِبَ عَلَيْكُمُ الْقِتَالُ أَلَا لِقَاتَلُوا﴾ ممکن ہے جہاد فرض ہو جانے کے بعد تم جہاد نہ کرو۔ یعنی شاید تم ایسی چیز کا مطالبہ کر رہے ہو کہ اگر تم پر فرض ہو جائے تو تم اس کو انجام نہ دے سکو۔ نبی کے اس مشورہ کو تسلیم کر لینے میں ان کے لیے عافیت تھی، لیکن انہوں نے اسے قبول کرنے کے بجائے اپنے عزم و نیت پر اعتماد کیا اور یوں لے: ﴿وَمَا نَنَا أَلَا لِقَاتَلْ فِي سَبِيلِ اللَّهِ وَقَدْ أُخْرِجْنَا مِنْ دِيَارِنَا وَأَبْنَاءِنَا﴾ بھلا ہم اللہ کی راہ میں جہاد کیوں نہ کریں گے؟ ہم تو اپنے گھروں سے اجازہ لے گئے ہیں اور پھر وہیں سے دور کر دیے گئے ہیں۔ یعنی ہمیں جہاد کرنے میں کیا عذر ہو سکتا ہے جب کہ ہمیں اس پر مجبور کر دیا گیا ہے کیونکہ ہمیں وطن سے بے

وطن کر دیا گیا اور یہوی بچوں کو قید کر لیا گیا ہے؟ ان حالات میں بھی اگر ہم پر اللہ کی طرف سے جہاد کا حکم نہ بھی آئے تب بھی ہمیں لڑنا چاہیے۔ اب جب کہ سب کچھ ہو چکا ہے اور جہاد فرض کر دیا جائے تو ہم کیوں نہیں لڑیں گے۔ لیکن ان کی نتیجیں درست نہ تھیں اور اللہ پر تو کل مضبوط نہیں تھا۔ اس لیے ﴿فَلَمَّا كُتِبَ عَلَيْهِمُ الْقِتَالُ تَوَلُوا﴾ ”جب ان پر جہاد فرض ہوا تو سب پھر گئے“، انہیں بزدیل کی وجہ سے جہاد کی ہمت نہ ہوئی وہ دشمن سے مکر لینے کی جرأت نہ کر سکے۔ ان کا عزم جھاگ کی طرح بیٹھ گیا۔ اکثریت پر بزدیل کے جذبات غالب آگئے۔ ﴿لَا إِلَهَ إِلَّا هُوَ أَعْلَمُ﴾ ”سوائے چھوڑے سے لوگوں کے“، جنہیں اللہ نے ثابت قدمی بخشی، ان کے دل مضبوط ہو گئے۔ پس انہوں نے اللہ کے حکم کی تقلیل کرتے ہوئے دشمن سے مکرانے کا حوصلہ کیا تو انہیں دنیا اور آخرت کی عزت نصیب ہوئی۔ لیکن اکثریت نے اپنی جانوں پر ظلم کرتے ہوئے اللہ کے حکم کو چھوڑ دیا۔ اس لیے اللہ تعالیٰ فرماتا ہے: ﴿وَاللَّهُ عَلَيْهِمْ بِالظُّلْمِ يَتَّبِعُونَ﴾ ”اور اللہ تعالیٰ ظالموں کو خوب جانتا ہے۔“ ﴿وَقَالَ لَهُمْ تَبَّأْلُهُمْ﴾ ”اور ان کے نبی نے (ان کا مطالبہ تسلیم کرتے ہوئے) کہا، ﴿إِنَّ اللَّهَ قَدْ يَعْلَمُ لَكُمْ طَالُوتَ مَلِيكًا﴾ ”اللہ تعالیٰ نے طالوت کو تمہارا بادشاہ بنادیا ہے۔“ یہ نام زوگی اللہ کی طرف سے تھی، لہذا ان کا فرض تھا کہ اسے قبول کرتے ہوئے اعتراضات بند کر دیتے۔ لیکن انہوں نے اعتراض کر دیا، اور کہنے لگے: ﴿أَفَ يَكُونُ لَهُ الْمُلْكُ عَلَيْنَا وَنَحْنُ أَحْقُقُ بِالْمُلْكِ مِنْهُ وَلَمْ يُؤْتَ سَعَةً مِنَ الْمَالِ﴾ ”بھلا اس کی ہم پر حکومت کیسے ہو سکتی ہے؟ اس سے تو بہت حق دار بادشاہت کے ہم ہیں۔ اسے مالی کشادگی بھی نہیں دی گئی۔“ یعنی وہ ہمارا بادشاہ کیسے بن سکتا ہے جب کہ وہ خاندانی طور پر ہم سے کم تر ہے۔ پھر وہ غریب اور نادار بھی ہے، اس کے پاس حکومت قائم رکھنے کے لیے مال بھی نہیں۔ ان کی اس بات کی بنیاد ایک غلط خیال پر تھی کہ بادشاہ اور سردار ہونے کے لیے اوپر خاندان اور بہت مالدار ہونا ضروری ہے۔ انہیں معلوم نہیں تھا کہ ترجیح کے قابل اصل صفات زیادہ اہم ہیں۔ اس لیے ان کے نبی نے فرمایا: ﴿إِنَّ اللَّهَ أَضْطَفَهُ عَلَيْنِكُمْ﴾ ”سنو! اللہ تعالیٰ نے اس کو تم پر برگزیدہ کیا ہے۔“ لہذا اس کی اطاعت قبول کرنا تمہارا فرض ہے۔ ﴿وَزَادَهُ بَسْطَةً فِي الْعِلْمِ وَالْجِسْمِ﴾ ”اور اسے اللہ نے علمی اور جسمانی برتری بھی عطا فرمائی ہے۔“ یعنی اسے عقل اور جسم کی قوت عطا فرمائی ہے اور ملک کے معاملات انہی دو چیزوں کی بنیاد پر صحیح طور پر انجام پاتے ہیں۔ کیونکہ جب وہ عقل و رائے میں کامل ہو اور اس صحیح رائے کے مطابق احکام نافذ کرنے کی طاقت بھی رکھتا ہو، تو درجہ کمال حاصل ہو جاتا ہے۔ اگر ان دونوں میں سے کوئی ایک مفتوح ہو تو نظام میں خلل آجائے گا۔ اگر وہ جسمانی طور پر طاقت ور ہو ایکن پورا عقل مند نہ ہو تو ملک میں غیر شرعی سختی ہو گی اور طاقت کا استعمال حکمت کے مطابق نہیں ہو گا اور اگر وہ معاملات کی پوری سمجھ رکھنے والا ہو، لیکن اپنے احکام نافذ کرنے کی طاقت سے محروم ہوا، تو اس عقل وہم کا کوئی فائدہ نہیں ہو گا، جسے وہ نافذ نہ کر سکے۔ ﴿وَاللَّهُ وَاسِعٌ﴾ ”اللہ تعالیٰ

کشادگی والا۔“ یعنی بہت فضل و کرم والا ہے اس کی عمومی رحمت کسی کو محروم نہیں رکھتی، بلکہ ہر ادنیٰ والعلیٰ اس سے بہرہ ورہوتا ہے۔ لیکن اس کے ساتھ ساتھ وہ **عَلِيهِ** ”علم والا ہے۔“ وہ جانتا ہے کہ فضل کا صحیح حق دار کون ہے۔ لبذا اس پر فضل کر دیتا ہے۔ اس کلام سے ان کے دلوں کے تمام شکوک و شبہات دور ہو گئے۔ کیونکہ طالوت میں حکمرانوں والی خوبیاں موجود تھیں، اور اللہ اپنا فضل جسے چاہے دیتا ہے، اسے کوئی روک نہیں سکتا۔ اس کے بعد ان کے نبی نے ایک حسی نشانی بھی بیان کی، جسے وہ دیکھ لیں گے۔ وہ ہے اس تابوت کا واپس مل جانا جو ایک طویل عرصہ سے ان کے ہاتھ سے نکل چکا تھا۔ اس تابوت میں ان کے لیے طمیمان قلب اور سکون کا سامان موجود تھا۔ یعنی آل موسیٰ اور آل ہارون کی چھوڑی ہوئی اشیاء موجود تھیں۔ اسے فرشتے اٹھا کر لائے تو لوگ اپنی آنکھوں سے دیکھ رہے تھے۔

فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيْكُمْ بِنَهَرٍ فَمَنْ شَرِبَ
 پس جب نکلا طالوت فوجیں لے کر تو کہا بے شک اللہ آزمائے گا تمہیں ساتھ ایک نہر کے سو جس نے پانی پیا
مِنْهُ فَلَيْسَ مِنِّي هُ وَمَنْ لَمْ يَطْعَمْهُ فَإِنَّهُ مِنِّي إِلَّا مَنْ اغْتَرَ غُرْفَةً
 اس سے (سیر ہو کر) تو نہیں ہے وہ مجھ سے اور جس نے نہ چکھا اس سے تو بلاشبہ وہ مجھ سے ہے، مگر جو چلو بھر لے ایک چلو
بِيَدِهِ فَشَرِبُوا مِنْهُ إِلَّا قَلِيلًا مِنْهُمْ طَفَلًا جَاءَزَةٌ هُوَ
 اپنے ہاتھ سے پس پی لیا انہوں نے اس نہر سے سوائے تھوڑے سے لوگوں کے ان میں سے پھر جب عبور کر لیا اس کو اس نے
وَالَّذِينَ أَمْنُوا مَعَهُ لَا قَالُوا لَا طَاقَةَ لِنَا الْيَوْمَ بِجَالُوتَ وَجُنُودِهِ طَ
 اور ان لوگوں نے جو ایمان لائے تھے اسکے ساتھ تو کہا ہیں ہے طاقت ہمارے اندر آج لڑنے کی ساتھ جاولت اور اسکی فوجوں کے،
قَالَ الَّذِينَ يَكْفِلُونَ أَنَّهُمْ مُلْقُوا اللَّهُ كَمْ مَنْ فَعَلَ قَلِيلٌ غَلَبَتْ
 کہا ان لوگوں نے جو یقین رکھتے تھے اس پر کہ وہ ملتے والے ہیں اللہ سے بارہا تھوڑی سی جماعت غالب آئی ہے
فَعَلَةٌ كَثِيرَةٌ بِيَدِنِ اللَّهِ وَاللَّهُ مَعَ الصَّابِرِينَ ۱۸ وَ لَمَّا بَرَزُوا لِجَالُوتَ
 بڑی جماعت پر اللہ کے حکم سے اور اللہ ساتھ ہے صبر کرنے والوں کے ۱۹ اور جب وہ (مومن) سامنے ہوئے واسطے جاولت
وَجُنُودُهُ قَالُوا رَبَّنَا أَفْرِغْ عَلَيْنَا صَبْرًا وَثِقْتُ أَقْدَامَنَا وَأَنْصُرْنَا
 اور اس کی فوجوں کے تو کہا، اے ہمارے رب! ڈال دے ہم پر صبر اور جماعت رکھ قدم ہمارے اور مدد فرم ہماری
عَلَى الْقَوْمِ الْكُفَّارِينَ ۲۰ فہزموہم بِيَدِنِ اللَّهِ وَقُتْلَ دَاؤُدْ جَالُوتَ
 اوپر اس کافر قوم کے ۲۱ پس نکلت دی مومنوں نے کافروں کو اللہ کے حکم سے اور قتل کیا داؤد نے جاولت کو
وَاتَّهُ اللَّهُ الْمُلْكَ وَالْحِكْمَةَ وَعَلَيْهِ مِمَّا يَشَاءُ طَوْلُ لَا دَفْعُ اللَّهِ
 اور دی اللہ نے داؤد کو بادشاہی اور حکمت اور سکھایا اس کو اس سے جو چاہا (اللہ نے)، اور اگر نہ ہوتا دفع کرنا اللہ کا

النَّاسَ بَعْضَهُمْ بِبَعْضٍ لَّفَسَدَتِ الْأَرْضُ وَلِكَنَّ اللَّهَ ذُو فَضْلٍ
 لوگوں کو ان کے بعض کو بعض کے ذریعے سے تو یقیناً خراب ہو جاتی (ساری) زمین، لیکن اللہ بڑے نفل والا ہے
 عَلَى الْعَلَمِينَ ۝ تِلْكَ أَيْتُ اللَّهُ نَتَلُوهَا عَلَيْكَ بِالْحَقِّ ط
 اور جہانوں کے ۵ یہ آئینیں ہیں اللہ کی ہم پڑھتے ہیں ان کو آپ پر ساتھ حق کے
 وَإِنَّكَ لِمِنَ الْمُرْسَلِينَ ۝
 اور بلاشبہ آپ رسولوں میں سے ہیں ۰

جب بنی اسرائیل پر طالوت کی حکومت قائم ہو گئی اور مستحکم ہو گئی تو قوم نے دشمن سے مقابلے کی تیاری کی۔ طالوت بنی اسرائیل کے شکروں کو لے کر روانہ ہوا۔ ان کی تعداد بہت زیادہ تھی۔ تو اس نے اللہ کے حکم سے ان کا امتحان لیا تاکہ معلوم ہو جائے کہ ثابت قدم رہنے والا کون کون ہے اور دوسرا طرح کا (بھگوڑا) کون کون ہے؟ چنانچہ فرمایا: ﴿إِنَّ اللَّهَ مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنْهُ﴾ "سنو! اللہ تعالیٰ تمہیں ایک نہر سے آزماںے والا ہے جس نے اس میں سے پانی پیا ہے میرا نہیں۔" پس وہ نافرمان ہے۔ اس کی بے صبری اور گناہ کی سزا یہ ہے کہ وہ ہمارے ساتھ نہ آئے ﴿وَمَنْ لَمْ يَطْعَمْهُ﴾ اور جو اسے نہ چکھے، یعنی اس کا پانی نہ پیے۔ وہ میرا ہے ﴿أَلَا مَنْ اغْتَرَ غُرْفَةً بِيَدِهِ﴾ ہاں یہ اور بات ہے کہ اپنے ہاتھ سے ایک چلو بھر لے۔" اسے کوئی گناہ نہیں۔ اور شاید اللہ تعالیٰ اس کے لیے اس میں برکت ڈال دے کہ وہ اس کے لیے کافی ہو جائے۔ اس امتحان سے معلوم ہوتا ہے کہ ان کے پاس پانی تھوڑا رہ گیا تھا، تاکہ آزمائش ہو سکے۔ اکثر نے نافرمانی کرتے ہوئے اتنا پانی پیا ہے، جتنا پینے کی انہیں اجازت نہیں دی گئی تھی۔ چنانچہ یہ لوگ دشمن کے مقابلے میں جہاد کرنے سے بھی پہلو تھی کر گئے۔ ان کا گھری بھر پانی سے صبر نہ کر سکنا بہت بڑی دلیل تھی کہ وہ جنگ میں بھی صبر نہ کر سکیں گے، جو طویل بھی ہو سکتی ہے اور پر مشقت بھی۔ ان کے اس طرح پلٹ جانے سے باقی شکروں میں اللہ پر اعتماد، اللہ کے سامنے بخزو نیاز اور اپنی طاقت پر گھمٹ سے اجتناب جیسی کیفیات اور زیادہ ہو گئیں وہ اپنی قلت اور دشمن کی کثرت کو دیکھ کر مزید ثابت قدم ہو گئے۔ اسی لیے اللہ تعالیٰ نے فرمایا ﴿فَلَمَّا جَاءَهُ زَهْرَةَ هُوَ﴾ "جب وہ نہر سے گزر گیا،" ﴿هُو﴾ "وہ طالوت" ﴿وَالَّذِينَ أَمْنَوْا مَعَهُ﴾ "مؤمنین سیت" جنہوں نے اللہ کے حکم کی تعمیل کرتے ہوئے جائز حد سے زیادہ پانی پیا تھا، تو فوج کے اکثر لوگ اپنی قلت اور دشمنوں کی کثرت دیکھ کر کہنے لگے: ﴿لَا طَاقَةَ لَنَا الْيَوْمَ يَجَالُونَ وَجُنُودُهُ﴾ "آج تو ہم میں طاقت نہیں کہ جاوت اور اس کے شکروں سے لڑیں۔" کیونکہ ان کی تعداد بھی زیادہ ہے اور اسلحہ بھی۔ ﴿قَالَ الَّذِينَ يُكْثِرُونَ أَنَّهُمْ مُلْقُوا اللَّهَ﴾ "لیکن اللہ کی ملاقات پر یقین رکھنے والوں نے کہا،" جو پختہ ایمان کے حامل تھے، انہوں نے دوسروں کا حوصلہ بڑھانے کے لیے

انہیں صبر کی تلقین کرتے ہوئے کہا ﴿كَمْ مِنْ فَعْلٍ قَلِيلٌ غَلَبَتْ فَعْلَةُ كَثِيرٍ بِإِذْنِ اللَّهِ﴾ ”بس اوقات چھوٹی اور تھوڑی سی جماعتیں بڑی اور بہت سی جماعتوں پر اللہ کے حکم سے“ یعنی اس کے ارادہ اور مشیت سے۔“ غلبہ پالیتی ہیں۔“ کیونکہ معاملات اللہ کے ہاتھ میں ہیں۔ عزت اور ذلت اس کے دینے سے ملتی ہے۔ اللہ کی مدد کے بغیر کثرت کا کوئی فائدہ نہیں، اور اس کی مدد حاصل ہو تو قلت سے کوئی نقصان نہیں۔ ﴿وَاللَّهُ مَعَ الصَّابِرِينَ﴾ ”اور اللہ تعالیٰ صبر کرنے والوں کے ساتھ ہے۔“ اس کی مدد اور توفیق انہیں حاصل ہوتی ہے۔ اللہ کی مدد حاصل کرنے کا سب سے اہم ذریعہ بندے کا اللہ کی رضا کے لیے صبر کرنا ہے۔ ان کی نصیحت کام کہتوں پر بہت اچھا اثر ہوا، اس لیے جب وہ جالوت کے مقابلے میں آئے تو ان سب نے دعا مانگی: ﴿رَبَّنَا أَفْرِغْ عَلَيْنَا صَبَرًا﴾ ”اے پروردگار! ہمیں صبر دے۔“ یعنی دل مضبوط کر دے۔ ہمیں صبر کی توفیق دے۔ ﴿وَثَبِّتْ أَقْدَامَنَا﴾ ”اور ثابت قدمی دے۔“ کہ ہمارے قدموں میں لغوش نہ آئے، ہم بھانگے کی غلطی سے محفوظ رہیں۔ ﴿وَانْصُرْنَا عَلَى الْقَوْمِ الْكُفَّارِينَ﴾ ”اور قوم کفار پر ہماری مدد فرم۔“ اس سے معلوم ہوتا ہے کہ جالوت اور اس کی قوم کافر تھے۔ اللہ تعالیٰ نے ان کی دعا قبول فرمائی، کیونکہ انہیوں نے قبولیت کے اساب مہیا کر لیے تھے۔ اللہ نے ان کی مدد فرمائی ﴿فَهَزَّ مُوْهُمْ بِإِذْنِ اللَّهِ وَقَتَّلَ دَاؤِدُ﴾ ”چنانچہ اللہ کے حکم سے انہیوں نے جالوتیوں کو شکست دے دی اور حضرت داؤد ﷺ کے ہاتھوں، جو طالوت کے شکر میں شامل تھا ﴿جَالُوتَ﴾ ”جالوت قتل ہوا،“ آپ ﷺ نے بہادری، قوت اور ثابت قدمی کی بدولت کافروں کے باڈشاہ کو اپنے ہاتھ سے قتل کیا۔ ﴿وَإِنَّهُ أَنَّهُ الْمُسْلِكُ وَالْحِكْمَةُ﴾ ”اور اللہ تعالیٰ نے داؤد ﷺ کو مملکت و حکمت عطا فرمائی۔“ یعنی اللہ نے آپ پر یہ احسان فرمایا کہ بنی اسرائیل کی حکومت عطا فرمانے کے علاوہ حکمت بھی عطا فرمائی۔ یعنی نبوت سے سرفرازی فرمائی جس سے عظیم شریعت اور سیدھی راہ ملی۔ اس لیے فرمایا: ﴿وَعَلَمَهُ مِنَّا يَشَاءُ﴾ ”اور جتنا کچھ چاہا، علم بھی عطا فرمایا۔“ شریعت کا علم بھی اور سیاست کا علم بھی۔ اس طرح انہیں نبوت اور حکومت دونوں عطا فرمادیں۔ اس سے پہلے انہیاء اور ہوتے تھے اور باڈشاہ اور۔ پس جب اللہ نے ان کی مدد فرمائی تو وہ لوگ اطمینان سے اپنے گھروں میں رہنے لگے اور بے خوف ہو کر اللہ کی عبادت کرنے لگے۔ اللہ نے ان کے دشمنوں کو مغلوب کر دیا اور انہیں اقتدار عطا فرمادیا، یہ سب جہاد فی سبیل اللہ کی برکات تھیں۔ اس لیے اللہ نے فرمایا: ﴿وَلَوْلَا دَفَعَ اللَّهُ النَّاسَ بَعْضَهُمْ بِبَعْضٍ لَفَسَدَتِ الْأَرْضُ﴾ ”اگر اللہ تعالیٰ بعض لوگوں کو بعض کے ذریعے سے دفع نہ کرتا تو زمین میں فساد پھیل جاتا۔“ اگر مجاہدین کے ذریعے سے بدکاروں اور کفار کا قلع قلع نہ کرتا تو کافروں کے غلبے کی وجہ سے کفر کی رسمیں قائم ہونے سے اور اللہ کی عبادت سے روک دیے جانے کی وجہ سے زمین فساد سے بھر جاتی۔“ لیکن اللہ تعالیٰ دنیا والوں پر بڑا فضل و کرم کرنے والا ہے۔“ یہ اس کا فضل ہے کہ اس نے جہاد مقرر کر دیا، جس میں ان کی

سعادت اور ان کا دفاع ہے اور انہیں معلوم و نامعلوم اسباب کے ذریعے سے زمین میں اقتدار عطا فرمادیا۔ پھر فرمایا: ﴿تُلَكَ أَيْتُ اللَّهُ نَشُوَّهَا عَلَيْكَ بِالْحَقِّ﴾ ”یہ اللہ تعالیٰ کی آئیں ہیں، جنہیں ہم حقانیت کے ساتھ آپ پر پڑھتے ہیں۔“ یعنی ایسی سچائی کے ساتھ جس میں کوئی شک نہیں، جو اعتبار اور بصیرت کو بھی مضمون ہے اور بیان حقائق امور کو بھی۔ ﴿وَإِنَّكَ تَعِنَ الْمُرْسَلِينَ﴾ ”اور بالیقین آپ رسولوں میں سے ہیں۔“ اس میں اللہ کی طرف سے اپنے رسول کے لیے رسالت کی گواہی ہے۔ آنحضرت ﷺ کی رسالت کے دلائل میں انبیاء سالقین، ان کے تبعین اور مخالفین کے ان واقعات کا بیان بھی ہے۔ اگر اللہ تعالیٰ آپ ﷺ کو نہ بتاتا تو آپ کو ان کا علم نہیں ہو سکتا تھا بلکہ آپ کی پوری قوم میں کوئی بھی ایسا شخص نہ ہوتا جس کو ان واقعات کے بارے میں کچھ معلوم ہو۔ اس سے ثابت ہوا کہ آپ اللہ کے سچے رسول اور نبی ہیں۔ جو حق لے کر آئے ہیں آپ ﷺ کا دین بھی سچا ہے جسے اللہ تعالیٰ تمام ادیان پر غالب کرنے والا ہے۔

اس قصہ میں بہت سی نصیحت آموزنشانیاں ہیں جن سے اہل علم کو نصیحت حاصل ہوتی ہے، مثلاً

- (۱) پہلی بات یہ ہے کہ اہل حل و عقد کا جمع ہو کر یہ غور فکر کرنا کہ ان کے معاملات کس طریقے سے سدھ رکھتے ہیں اور پھر ان تجاویز پر عمل کرنا ترقی اور حصول مقصود کا سب سے بڑا سبب ہے۔ جیسے ان سرداروں نے اپنے نبی سے بادشاہ مقرر کر دینے کی درخواست کی تاکہ وہ متحدا و متفق رہیں اور ایک بادشاہ کا حکم مانیں۔
- (۲) جب حق کی مخالفت کی جائے اور اس پر شہادت وارد کیے جائیں، تو اس سے حق زیادہ واضح ہو جاتا ہے اور اس کے نتیجے میں یقین تام حاصل ہو جاتا ہے، جیسے ان لوگوں نے طالوت کے بادشاہت کا مستحق ہونے پر اعتراض کیا، تو انہیں ایسے جواب دیے گئے کہ وہ مطمئن ہو گئے اور شک و شبہ ختم ہو گیا۔
- (۳) حکومت کو مکال تب حاصل ہوتا ہے جب حاکم علم و عقل بھی رکھتا ہو اور نافذ کرنے کی قوت بھی رکھتا ہو۔ ان میں سے کسی ایک شرط کا، یادوں شرطوں کا فقدان سلطنت کے نقصان کا باعث ہے۔
- (۴) اپنے آپ پر اعتماد کرنے سے ناکامی حاصل ہوتی ہے اور صبر پر قائم رہتے ہوئے اللہ سے مدد مانگنا اور اس کی پناہ حاصل کرنا فتح کا میابی کا ذریعہ ہے۔

پہلی صورت کی مثال ان کا اپنے نبی سے یہ کہنا ہے: ﴿وَمَا لَنَا أَلَا نُقَاتِلُ فِي سَبِيلِ اللَّهِ وَقَدْ أُخْرِجْنَا مِنْ دِيارِنَا وَأَبْنَيْنَا﴾ ”بھلا، ہم اللہ کی راہ میں جہاد کیوں نہ کریں گے؟ ہم تو اپنے گھروں سے اجازہ لے گئے ہیں اور بچوں سے دور کر دیے گئے ہیں۔“ اس کا نتیجہ یہ ہوا کہ جب جہاد کا حکم ہوا تو وہ منہ موڑ گئے۔

دوسری صورت کی مثال اللہ کا یہ فرمان ہے: ﴿وَلَئِنْ بَرَزُوا إِلَى الْجَالُوتَ وَجُنُودَهُ قَالُوا رَبَّنَا أَفْرَغْ عَلَيْنَا صَبَراً وَثَيْتَ أَقْدَمَنَا وَأَنْصُرْنَا عَلَى الْقَوْمِ الْكَفَرِينَ﴾ ”جب وہ جالوت کے مقابلے میں آئے تو ان سب

نے دعا مانگی! اے پرو ر دگار! ہمیں صبر دے، ثابت قدمی دے اور قوم کفار پر ہماری مدد فرم۔“ میجھے یہ ہوا کہ دشمن کو شکست ہو گئی۔

(۵) اللہ کی حکمت کا تقاضا ہے کہ ناپاک کو پاک سے سچ کو جھوٹ سے، ثابت قدمی والے کو بزدل سے ممتاز اور الگ کر دے۔ اللہ تعالیٰ انہیں ملے جلے اور غیر نمایاں نہیں رہنے دیتا۔

(۶) اللہ کی رحمت اور اس کا طریقہ یہ ہے کہ وہ کافروں اور منافقوں کے شر کو جاہد مومنوں کے ذریعے سے دور کر دیتا ہے۔ اگر یہ بات نہ ہوتی تو زمین میں کافروں کا غلبہ ہوتا اور کافرانہ طور طریقے ہر جگہ پھیل جاتے جس سے زمین فساد سے بھر جاتی۔

